

भूमिका

इह खलु सत्यानृतरागद्वेषादिद्वन्द्वदूषिते विरञ्चिप्रपञ्चे भवति समेषां जनानां दुःखप्रहाणपूर्वकं परमसुखाप्तये सततमुद्योगः । दुःखप्रहाणं परमसुखावाप्तिश्च मोक्ष एव । तस्य च परमात्मस्वरूपत्वाद् विवेकिनामविवेकिनां वा सर्वथैवास्त्यात्मजिज्ञासेति नात्र विसंवादः । यथोक्तम्—

इह जगति हि सर्व एव जन्तुर्निरतिशयं सुखमुत्तमं ममास्तु ।
व्युपरमतु तथोपघातरूपं विषयजदुःखमिति स्पृहां करोति ॥
निरतिशयसुखं च दुःखजातव्युपरमणं च वदन्ति मोक्षतत्त्वम् ।
उभयमपि जनोऽभिवाञ्छतीति स्फुटतरमस्य सदाऽस्ति मोक्षवाञ्छा ॥
उभयमपि परात्मनः स्वरूपं विमलचिदेकरसं स्वयं प्रकाशम् ।
इति भवति विना प्रमाणमस्मिन्नुदितनयादभिवाञ्छनोपपत्तिः ॥ इति ।

‘तमेव विदित्वाऽतिमृत्युमेति नान्यः पन्था विद्यतेऽयनाय’ ‘तरति शोकमात्मवित्’ इति च । आत्मज्ञानाय च दर्शनानि द्वादशास्तिकनास्तिकमेदेन वर्तन्ते । परञ्च तेपामृते वेदान्तदर्शनात्सर्वाण्यनात्मन्यात्मबुद्धिं कुर्वन्ति आत्मज्ञानपरिपन्थीन्येवेति विचार्य भगवता व्यासेन चतुर्लक्षणी मीमांसोद्घापिता । परञ्च तामपि द्वैतादिग्रहग्रहिलैरन्यथाऽन्यथा व्याख्याय प्रपीड्य परमार्थं स्वस्वाभिमतमन्तव्यपगत्यैव योजितामुपलभ्य सर्वतन्त्रापरतन्त्रैर्भगवद्भिः शङ्करादिभिरद्वैतपरं वादरायणस्याशयमुद्धाव्याङ्कुरिता पल्लविता पुष्पिता फलिता चेति । सा चेयमतिदुरूहाऽतिविस्तृता वादिविलोडिता मन्दप्रज्ञैर्दुरवगाहाऽस्तीत्येवं सञ्चिन्त्य सकलशास्त्रपारावारीणो धर्मराजाध्वरीन्द्रो वेदान्तपरिभाषाऽऽख्यमिमं ग्रन्थं जग्रन्थ ।

अयं च ग्रन्थकारोऽप्ययदीक्षितसमकाल इति त्रिशतवर्षात्पराचीन इति वेदान्तपरिभाषाभूमिकायामनन्तकृष्णशास्त्रिभिर्निश्चितमिति तत् एवावसेयम् ।

अस्य ग्रन्थस्य जगति पठनपाठनबाहुल्यमेव वैशिष्ट्यं वर्णयतीति नात्र किञ्चिद्वक्तव्यमवशिष्यते । वेदान्तशास्त्रादिधित्तिर्षूणां इहः प्लव एवायम् । ग्रन्थे त्वस्मिन्सिद्धान्तलवा युक्तियुक्ता मन्दप्रज्ञालभ्याश्च सन्ति । एनमनेके सुरयो व्याख्यातवन्तः । यथा मूलकृतसूनु रामकृष्णाध्वः वेदान्तशिखामण्याख्यटीकया विभूषितवान्, तां टीकां चामरदासः स्वामी अग्निप्रभयाऽलञ्चकार । पण्डितः शिवदत्तोऽर्थ-

दीपिकाया, पण्डितकुलपतिर्जीवाचन्द्र आशुबोधिण्या, शान्त्यानन्दसरस्वती भूततृव-
जारदापीठाधीशः पदार्थमञ्जुषया चायूयुजत् । अधुनैव पण्डितप्रवरैर्हामहोपाध्या-
यैरनन्तकृष्णशास्त्रिभिश्चापि स्वनिर्मितटीकया मुद्रापितम् । तथैवास्य ग्रन्थस्य
मुद्रणमप्यनेकवारं शिलासूत्रैरायसाक्षरैश्च जातमित्येतत्सर्वं ग्रन्थवैशिष्ट्यसूचना-
यालमेव ।

सन्ति बहवो ग्रन्था वेदान्तदर्शने परञ्चास्य ग्रन्थस्य प्रमाप्रमाणप्रमेयप्रतिपा-
दनप्रकारः सर्वानतिशेते । तत्र चानेकविषया उक्ताः सर्वेऽप्यावश्यकं एव, तथाऽपि
विशिष्टविषयास्वेते—

मनस इन्द्रियस्वखण्डनम्—वह्निमान् पर्वत इत्यत्र पर्वतांशे प्रत्यक्षत्वव्यवस्था-
ज्ञानगतविषयगतप्रत्यक्षत्वाप्रयोजकभेदः—शब्दादपि प्रत्यक्षज्ञानोत्पत्तिप्रकारः—जाति-
शक्तिवादः—अर्थापत्त्यनुपलब्ध्योः पृथक्प्रमाणत्वम्—स्वतः प्रामाण्यवादश्चेति ।

अस्य ग्रन्थस्य काशीस्थराजकीयपाठशालाशास्त्रिपरीक्षापरीक्ष्यग्रन्थेषु प्रथमवर्षे
नियोजनतो वेदान्तमध्यमादिपरीक्षाया अभावाच्च व्याकरणादिमध्यमोत्तीर्णानामिमं
पिपठीपूणां दुर्बोधत्वं स्फुटमेवानधिगनदर्शनशास्त्राणां छात्राणामिति चिन्तयन्
छात्राणां पाठनकाले यस्मिन्यस्मिन्स्थले ते क्लिष्टतामन्वभवन्ततत्र तत्र स्वस्पां
टिप्पणीं कृतवानासम् ।

अन्यच्च मोहमयी (चम्बई) मुद्रितपुस्तकेऽनेकस्थले मूले टीकायां च पाठः
खण्डितो वर्तते, यत्र विरामानपेक्षा तत्र विरामः, यत्र विरामापेक्षा तत्र तदभावः ।
पूर्वटीकाग्रन्थस्य परत्र योजनादिकं बहुलमुपलभ्यते, तैस्तैर्दोषैः पाठनावसरे विद्या-
र्थिभिरस्य शुद्धमुद्रणार्थं सम्प्रार्थितश्चौखम्बासंस्कृतग्रन्थमालाऽध्यक्षैः परामृश्य संशु-
द्धतमं मुद्रणमकारयम् ।

मया ह्ययं स्वकृतटिप्पण्या पुस्तकान्तरस्थपाठभेदैर्मूलटीकयोरागतश्रुत्याचङ्कदा-
नेन च परिष्कृत्य संशोधितः । तथैव तत्र तत्रायुक्तपाठस्य शोधनं च कृतम् । यथा
प्रथमपरिच्छेदान्ते टीकायां 'प्रदेशे प्रदेशसम्बन्धार्थम्' अत्र पुस्तकत्रयेऽपि पाठ-
स्यायुक्तत्वं हृष्टाऽस्मदगुरुवर्यमहामहोपाध्यायपदवीविभूषकैर्द्राविडश्रीलक्ष्मणशास्त्रि-
भिस्तथा शेंडे इत्युपाह्वैः पण्डितप्रवरश्रीसीतारामशास्त्रिभिश्चैतच्छोधितमिति तेषामु-
पकारं सधन्यवादं प्रकटीकरोमि । अन्येऽप्यस्मिन्संशोधनकार्ये बहूपकारकाः सन्ति
तेषाञ्चामानि कृतज्ञतया सधन्यवादं प्रकटीकरवाणि ।

काशीस्थराजकीयपाठशालाप्रधानाध्यक्षैः कविराजश्रीगोपीनाथशर्मभिरर्थदीपि-
काटीकाया हस्तलिखितमेकं पुस्तकं पण्डितश्रीनारायणशास्त्रिणः सरस्वतीभवनहस्त-
लिखितपुस्तकालयाध्यक्षेभ्यः सकाशात् प्रदापितमिति ताभ्यां बहूपकृतोऽस्मि ।

महामहोपाध्यायपदव्यलङ्कारभूतेभ्यो गुरुवर्येभ्यः श्रीनिव्यानन्दपन्तपर्वतीये-
भ्योऽपि बहुवारं परिश्रमो दत्तः । टीकास्थान्तिमश्लोकव्याख्यानन्तु गुरुवर्यगोस्वा-
मिश्रीदामोदरलालपण्डितैः कृतमस्ति । राजकीयपाठशालाध्यापकानां गुरुवर्य-
श्रीपण्डितबालबोधमिश्राणां तथा गुरुवर्यपण्डितश्रीगणपतिशास्त्रिणामपि तत्काले
सविशेषसूचनातो बहुपकृतोऽस्मि । सर्वापेक्षया च पठनार्थं वटपुरं (बलसाड)
गतस्यापि क्रीडारतस्याज्ञस्य मम दर्शनशास्त्रास्वाददातॄणां पथिप्रापकानां पुत्र इव
जनकानां प्रेमैकमूर्तिनां गुरुवर्याणां मोतीरामशास्त्रिणामधिकतरमुपकारमाजीवनं न
विस्मरिष्ये । जन्मप्रदात्रोर्जनकजनन्योरीश्वरस्य वोपकृतयः केन शक्यन्ते वाचयि-
तुमपि । प्राथमिकेऽस्मिन्शोधनकार्ये पण्डितश्रीदुण्डिराजशास्त्रिभिरन्यैश्च मित्रवर्यै-
र्वहुपकृतोऽस्मि ।

आवश्यकियम् ।

निपुणं निरीक्ष्यमाणेऽप्यस्मिन्ग्रन्थे सीसकाक्षरयोजकदोषादक्षरदोषाद्वा अक्षरा-
णामतिसूचमत्वाच्च याः पुरुषमतिसुलभाः काश्चनाशुद्धयो जातास्ताः चन्तव्याः ।

पाठभेदार्थं पुस्तकानां स्वरूपतमाः 'क ख ग घ च छ' इत्यादयः संज्ञाः कृता-
स्तस्याः सूचकं पत्रमन्यत्र निवेशितं तदप्यवरणं द्रष्टव्यम् ।

अन्ते च श्रीकाशीपुराधीश्वरयोः पार्वतीव्यम्बकयोर्ययोः प्रसादादिदं पूर्तिमगा-
त्तयोरुपकारान्संस्मरन् सर्वेभ्यः परिश्रमसाफल्याय प्रार्थयते—

सं० १९८४
काशी

विदुषामनुचरः—
त्र्यम्बकरामशास्त्री

विषयसूची

विषयाः	पृष्ठाङ्काः	विषयाः	पृष्ठाङ्काः
प्रत्यक्षपरिच्छेदः		विषयप्रत्यक्षनिष्कृष्टलक्षणम्	३१
मङ्गलाचरणम्	१	वृत्तेश्चातुर्विध्यम्	"
मोक्षस्य परमपुरुषार्थत्वम्	६	सविकल्पकनिर्विकल्पभेदात्प्रत्यक्ष-	
प्रमालक्षणम्	८	द्वैविध्यम्	३२
धारावाहिकद्वितीयादिबुद्धौ प्रमा-		शाब्दत्वेन प्रसिद्धस्य सोऽयमित्यस्य	
लक्षणसमन्वयः	९	ज्ञानस्य निर्विकल्पकप्रत्यक्षत्व-	
प्रमाणसङ्ख्याप्रदर्शनम्	११	व्यवस्थापनम्	"
प्रत्यक्षप्रमाणलक्षणम्	"	वेदान्तानामखण्डार्थपरत्वम्	३५
प्रत्यक्षे अन्तःकरणवृत्तिरूपणम्	१३	जीवसाक्षीस्वरसाक्षिभेदात्प्रत्यक्ष-	
अन्तःकरणस्य सावयवत्वरूपणम्	१४	द्वैविध्यम्	३६
मनस इन्द्रियत्वखण्डनम्	१५	विशेषणोपाध्योर्लक्षणे	३७
ज्ञानगतप्रत्यक्षत्वप्रयोजककथनम्	१७	मायाया एकत्वम्	३८
वृत्तेर्वह्निर्निर्गमनप्रकारः	१८	मायावच्छिन्नस्य जगत्कर्तृलक्षणम्	३९
स्मर्यमाणमुखे प्रत्यक्षलक्षणातिव्या-		ज्ञप्तिगतप्रत्यक्षसामान्यलक्षणम्	४२
प्तिभिरासौ	२०	शुक्तिरजते प्रत्यक्षविचारः	४३
बह्वचनमिति स्थले पर्वतांशे प्रत्यक्ष-		अनिर्वचनीयरजतोत्पत्तिः	४४
त्वप्रतिपादनम्	२१	परिणामविवर्तलक्षणे	४६
प्रसङ्गाज्जातिखण्डनम्	२३	रजतस्य साक्षिण्यध्यासः	४७
समवायखण्डनम् (टीकायाम्)	२४	साक्षिण्यध्यासे पुरोवर्तिप्रत्ययानुप-	
ज्ञानप्रत्यक्षनिष्कृष्टलक्षणम्	२६	पत्तिशङ्कासमाधी	"
विषयगतप्रत्यक्षत्वप्रयोजकनिर्व-		विविधाध्यासिकप्रत्ययः	४८
चनम्	२७	रजतगोचराविद्यावृत्तेर्निष्प्रयोजन-	
विषयप्रत्यक्षत्वे शङ्कासमाधी	२८	त्वशङ्कासमाधी	४९

विषयाः	पृष्ठाङ्काः	विषयाः	पृष्ठाङ्काः
रजतवृत्तीदंवृत्त्योर्भिन्नविषयत्वे		ब्रह्मणो द्रव्यत्वाभावः	७७
गुरुमतप्रवेशापत्तिः	५०	उपमानपरिच्छेदः	"
प्रातिभासिकव्यावहारिकयोर्भेदः	"	उपमानलक्षणम्	७९
स्वाप्नपदार्थविचारः	५१	उपमानस्यान्यप्रमाणैरगताथत्वम्	८०
कार्यविनाशद्वैविध्यम्	५४	आगमपरिच्छेदः	
प्रातिभासिकसत्त्वाम्युपगमे निषेधा- नुपपत्तिः	५५	आगमनिरूपणम्	८३
व्याधिकरणाभावस्वीकारेणानुपप- त्तिनिरासः	"	वाक्यजन्यज्ञाने कारणनिरूपणम्	"
उक्तप्रत्यक्षस्य पुनर्द्वैविध्यम्	५९	आकाङ्क्षास्वरूपम्	८४
इन्द्रियाणि पञ्च	"	बलाबलाधिकरणविचारः	८५
अनुमानपरिच्छेदः		योग्यतानिरूपणम्	९०
अनुमानलक्षणम्	६१	आसत्तिनिरूपणम्	"
तृतीयलिङ्गपरामर्शखण्डनम्	६२	पदार्थद्वैविध्यम्	९२
बह्विभानित्यनुमितिप्रयोजकनिरू- पणम्	६५	शक्तिनिरूपणम्	"
व्याप्तिलक्षणम्	"	जातिशक्तिव्यवस्थापनम्	९३
अनुमानस्यान्वयिभिन्नप्रकार- खण्डनम्	६६	गवादिपदाद् व्यक्तिभाने कल्पा- न्तराणि	"
स्वार्थपराथभेदाद् अनुमानद्वैवि- ध्यम्	७३	लक्ष्यपदार्थनिरूपणम्	९५
अनुमाने अवयवत्रित्वव्यवस्था- पनम्	७४	लक्षणाद्वैविध्यम्	"
मिथ्यात्वे अनुमानम्	"	लक्षितलक्षणायां गौण्यन्तर्भावः	९६
अद्वैतसिद्धीयं मिथ्यात्वलक्षणम्	७५	प्रकारान्तरेण लक्षणा त्रिविधा	"
चित्सुखीयं	"	सोऽयं देवदत्त इत्यत्र स्वमतम्	९७
मिथ्यात्वलक्षणस्य प्रत्यक्षबाध- शङ्कासमाधी	७६	लक्षणाया वाक्यवृत्तित्वमपि	९८
		वाक्यैकवाक्यत्वम्	१००
		तात्पर्यनिरूपणम्	१०१
		तात्पर्यनिराकरणपरकविवरणवा- क्यस्याशयोद्धाटनम्	१०४
		सिद्धार्थवाक्यानामपि प्रामाण्यम्	"
		वेदनित्यत्वादिविचारः	१०५

विषयसूची

विषयः	पृष्ठाङ्काः	विषयः	पृष्ठाङ्काः
अर्थापत्तिपरिच्छेदः		भूरादिलोकोत्पत्तिः	१३४
अर्थापत्तिनिरूपणम्	१०८	प्रलयचातुर्विध्यम्	१३५
प्रमाप्रमाणयोरर्थापत्तिपदस्य		सुप्तस्य भृताद्विशेषशङ्कासमाधी	१३६
विग्रह	"	लयक्रमनिरूपणम्	१३७
अर्थापत्तिद्वैविध्यम्	१०९	सृष्टिवाक्यानां तात्पर्यनिरूपणम्	१४०
श्रुतार्थापत्तिद्विविधा	"	उपासनाऽऽदिवाक्यानां तात्पर्य-	
अर्थापत्तेरनुमानेऽन्तर्भावः	११०	निरूपणम्	१४१
अनुपलब्धिपरिच्छेदः		ईश्वरजीवचैतन्ययोर्मतभेदाः	"
अनुपलब्धिलक्षणम्	११२	त्वंपदार्थनिरूपणम्	१४४
योग्यानुपलब्धेरित्यत्र योग्यता-		जीवस्यावस्थान्नयनिरूपणम्	"
स्वरूपम्	११३	अन्तःकरणवृत्तेः प्रयोजने	
इन्द्रियेणैवाभावग्रहोऽस्तु इति		मतभेदाः	१४५
शङ्कासमाधी	"	जीवस्य स्वयंप्रकाशत्वनिरूपणम्	१४९
अभावचातुर्विध्यम्	११६	तत्त्वमोरैक्यप्रतिपादनम्	१५०
स्वतः प्रामाण्यविचारः	१२१	प्रयोजनपरिच्छेदः	
अप्रामाण्यपरतस्त्वविचारः	१२३	प्रयोजनलक्षणम्	१५५
विषयपरिच्छेदः		प्रयोजनद्वैविध्यम्	"
प्रामाण्यद्वैविध्यनिरूपणम्	१२५	अपरोक्षज्ञाने मतभेदाः	१५७
लक्षणद्वैविध्यम्	"	अपरोक्षज्ञाने पक्षपादाचार्यमतम्	"
कर्तृलक्षणम्	१२६	" वाचस्पतिमतम्	"
जगतो जन्मक्रमनिरूपणम्	१३०	श्रवणादीनां ज्ञानसाधनत्वम्	१६०
सूक्ष्मभूतानां गुणाः	"	श्रवणादिनिरूपणम्	"
शब्दस्याकाशमात्रगुणत्वनिराक-		श्रवणाङ्गत्वं मनननिदिध्यासनयोः	१६१
रणम्	१३१	श्रवणाङ्गत्वं न तार्तीयशेषत्वम्	"
नवलक्षणानि (टीकायाम्)	१३२	शमादिनिरूपणम्	१६४
पञ्चीकरणप्रकारः	१३३	ब्रह्मलोकगतानां मुक्तिः	१६५
लिङ्गशरीरोत्पत्तिनिरूपणम्	१३४	ब्रह्मात्मसाक्षात्कारवतः प्रारब्धा-	
		दिकर्मविचारः	"



वेदान्तपरिभाषा

‘अर्थदीपिका’टीकासहिता



प्रत्यक्षपरिच्छेदः १

‘यदविद्याविलासेन भूतभौतिकसृष्टयः ।

१पपुं चक्रुं देवं हरमचलमाराध्यममरैः,
सहोराप्यं वीथ्रं खरुजनदुरापं शुभकरम् ।
परेशं सर्वेषामतसममृतं सर्वमतुलं,
भजेऽहं तं विष्णुं शिवमखिलवेदान्तचिदितम् ॥ १ ॥

नत्वा साम्बं सतनयं त्र्यम्बकं त्र्यम्बकः प्रभुम् । वेदान्तपरिभाषायाष्टिप्पणीमहमारभे ॥

१. यस्य परमात्मनोऽविद्या जीवाश्रिता ब्रह्मविषया तस्या विलासेन एताः भूतभौतिक-
सृष्टयः भवन्तीति शेषः । तं जीवब्रह्मभेदरहितम् आत्मानं नौमीति । ननु तस्यैव तन्प्रति
उत्कर्षापकर्षाभावात् कुतो नमस्कार्यतेति चेन्न । कल्पितभेदमादाय व्यवस्थोपपत्तेः । अविद्या-
प्रतिविम्बं कर्तृत्वादिविशिष्टमपकृष्टं नमस्कर्तुं, तद्विज्ञं सर्वज्ञत्वादिविशिष्टं नमस्कार्यमिति संसूच-
नायोक्तं-परमेति ।

२. चक्रुं पपुं हरमिति विशेषणत्रयेण सृष्टि-स्थिति-लय-कर्ता परमात्मा भजनकर्मत्वेन
विवक्षितः । तेष्वपि पपुमिति प्रथमप्रयोगेण सत्त्वप्रधाने पालनकर्तव्यादिरातिशयो दर्शितः ।
होराभिः सह वर्तन्ते ते सहोराः शास्त्रज्ञाः ‘होरा लप्तेऽपि राश्यर्द्धे शास्त्रेखाभिदोरपी’ति
हैमकोशात्, तैराप्यः तं सहोराप्यम् । वीथ्रं विमलम् । खरुजनाः कामिनस्तैर्दुरापम् ।
अततीत्यतस आत्मा तम् । विष्णुमहं भज इत्यन्वयः ।

नुमः श्रीबालगोपालतीर्थान् व्यासमुखान् सुनीन् ।

विज्ञहर्तृन् गणेशादीन् पण्डितांश्च विमत्सरान् ॥ १ ॥

पितरं मातरं नत्वा स्वीयनिर्वन्धयन्निनितः ।

करोमि सुखबोधाय परिभाषाऽर्थदीपिकाम् ॥ ३ ॥

श्रीमद्वेदान्तार्थनिर्णयात्मकं प्रकरणमारभमाणो धर्मराजाध्वरीन्द्रो ग्रन्थस्य निर्विघ्नपरिसमाप्त्यादिप्रयोजनमविगोतशिष्टाचारानुमितश्रुतिप्रमितकर्तव्यताकं सङ्ग-
लमाचरन् प्रेक्षावत्प्रवृत्त्यङ्गभूते विषयप्रयोजने दर्शयति—यदिति । ननु शिष्टा-
चारः किमाचारत्वाद्वेदमूलतां कल्पयति उत धर्मत्वात् ? नाहो निष्ठीवनादेरपि
‘तत्कल्पकत्वप्रसङ्गात् । न द्वितीयः धर्मत्वसिद्धौ वेदमूलत्वं वेदमूलत्वे च धर्मत्वमित्य-
न्योन्याश्रयादिति चेन्न । शिष्टैर्धर्मशुद्ध्याऽनुष्ठीयमानस्याचारस्य ‘तत्कल्पकत्वात् ।
न च शिष्टासिद्धिः, वैदिकार्थानुष्ठातृणां ‘तत्त्वात् । तं परं परमेश्वरं तत्पदवाच्यं
नौमि । परम् एवं लक्षयितुं तदस्थलक्षणमाह—यदिति । यस्याविद्यायदविद्या
यदधिष्ठिता यदधीना मायेत्यर्थः । ‘मायां तु प्रकृतिं विद्यान्मायिनं तु सहेश्वरम्’
[श्वे० ४-१०] ‘दैवी ह्येषा गुणमयी मम माया दुरत्यया’ (भ० गी० ७-१४)
इति श्रुतिस्मृतिभ्याम् । तस्या त्रिलासः कार्याकारेण परिणामस्तेन भूतानां
वियदादीनां सूक्ष्माऽसूक्ष्माणां भौतिकानां चराचराणां भूतकार्याणां च सृष्टयः ।
सृष्टिग्रहणं स्थितिप्रलययोरप्युपलक्षणम् । सृष्टिस्थितिप्रलयाः भवन्तीत्यध्याहारः
‘अजामेकां लोहितशुक्लकृष्णां बह्वीः प्रजाः सृजमानां सरूपाः’ (श्वे० ४-५)
‘मयाऽध्यक्षेण प्रकृतिः सृजते सचराचरम्’ (भ० गी० ९-४) इति श्रुतिस्मृ-
तिभ्याम् । एवं तदस्थलक्षणमुक्त्वा स्वरूपलक्षणमाह—यदिति । एतेन शून्य-
वादिनः साङ्ख्यवैशेषिकादेश्च मतं निराकृतं वेदितव्यम् । न तावत् शून्यं जगत्कार-
णं भवति ‘कथमसतः सज्जायेत’ इति तर्कानुगृहीतया श्रुत्याऽसतस्तत्कारणत्व-
प्रतिषेधात् निरधिष्ठानभ्रमानुपपत्तेः । ‘सदेव सोम्येदमग्र आसीत् (ब्र० ६-२-१)
‘सन्मूलाः सोम्येमाः प्रजाः’ इत्यादि श्रुत्या सत एव जगत्कारणत्वावगमाच्च ।
‘असद् वा इदमग्र आसीत्’ (तै० २-७) इति श्रुतिस्थासत्पदं तु अभिव्यक्त-
नामरूपत्वेन गौण्या वृत्त्या सत्येव योजनीयम्, ‘समाकर्षात्’ (ब्र० सू० १-४-१५)

१. वेदमूलकत्वप्रसङ्गात् ।

२. वेदमूलताकल्पकत्वात् ।

३. शिष्टत्वात् ।

तं नौमि परमात्मानं सच्चिदानन्दविग्रहम् ॥ १ ॥

इति न्यायात् । प्रकृतस्यैव सत्यज्ञानादिलक्षणस्य सम्बन्धनामरूपादिराहित्येन प्रतिपादनादिति सूत्रार्थः । नापि प्रधानपरमात्वादेर्जगत्कारणत्वं सङ्गच्छते, 'सोऽ-
कामायत बहुस्यां प्रजायेय' (तै० २-६) 'आनन्दादयैव खल्विमानि भूतानि
जायन्ते आनन्देन जातानि जीवन्ति आनन्दं प्रयन्त्यभिसंविशन्ति' (तै० ३-६)
इत्यादि श्रुत्या चिदानन्दात्मकस्यैव तत्कारणत्वप्रतिपादनात् । परमेश्वरस्य
ताटस्थ्यं वारयति—आत्मानमिति । अन्तर्यामिणमित्यर्थः 'एषत आत्माऽन्त-
र्याम्यसृतः' (वृ० ३-७-२-१) इति श्रुतेः । लक्ष्यपक्षे तु तं परं मायादिपरं
तदसंस्पृष्टं शुद्धं तत्पदार्थं नौमि । तमेव लक्षयति—यदिति । यत् यस्मिन् ।
अविद्याया अविलासो यस्मिन् 'तथा च यस्मिन्नविद्याविलासाभाववति भूतभौति-
कसृष्टयो नैव सन्ति 'नेह नानाऽस्ति किञ्चन' इत्यादि श्रुतेः । तत्स्वरूपं दर्शयति—
सच्चिदानन्दविग्रहमिति । सदादिपदलक्ष्यत्वात् तदात्मकमित्यर्थः । तस्याना-
त्मत्वं वारयति—आत्मानमिति । त्वं—पदवाच्यलक्ष्यार्थाविष्यनेन श्लोकेन
दर्शितौ । तथा हि तमात्मानं नौमि । देहाद्यात्मवादिनां मतं निराचष्टे—
परमिति । तत्र न तावत् लोकायतिकेषु स्थूलोऽहं कृशोऽहमित्याद्यनुभवात्
पृथिव्यादिभूतचतुष्टययोगजचैतन्यवान् स्थूलदेह एवास्मेति केषांचिदभिमत
आत्मा । देहस्य स्वप्नसुषुप्तयोरभोक्तृत्वात्, योऽहं वाक्ये पितरो अन्वभूवं सोऽहं
स्थविरे नप्तृन् अनुभवामीति प्रत्यभिज्ञाऽनुपपत्तेः कृतहान्यकृताभ्युपगमापत्तेश्च ।
नापि पश्याम्यहं शृणोम्यहमित्यनुभवादिन्द्रियाण्यात्मा इत्यपरेषामभिमतः । तेषां
संहतानामात्मत्वे एकविनाशोऽप्यात्मनाशप्रसङ्गात्, प्रत्येकमात्मत्वे विरुद्धद्विक्र-
यतया शरीरोन्मथनतापातात्, अक्रियत्वापाताच्च । नाप्यशितपीतादिभोक्ता प्राण
आत्मेत्यन्येषामभिमतः, सत्यपि प्राणे सुषुप्तौ तस्य भोक्तृत्वादर्शनात् । नापि
सुखमहं दुःखमहमित्यनुभवात्सुखादिधर्मकं मन आत्मेत्यपरेषामभिप्रेतः, सर्वेन्द्रि-
यानुग्राहकतया तस्य करणत्वानुभवात् । तथा बौद्धेष्वपि कर्तृरूपं विज्ञानमात्मा
तच्च क्षणिकं प्रदीपकलिकावदिति योगाचाराद्यभिमतोऽप्यात्मा न सम्भवति,
उक्तप्रत्यभिज्ञाविरोधात् । तदेतत्सर्वमभिप्रेत्योक्तं—परमिति । देहादिभ्योऽन्नम-
यादिकोशेभ्यः परं व्यतिरिक्तमित्यर्थः । एवं परमिति विशेषणेनैव चन्दनविन्दुव-

१. सः अविद्याविलासः तस्मिन्नविद्याविलासे इति शेषः ।

देकदेशस्थत्वेऽपि सर्वाङ्गीणशैत्योपलम्भोपपत्तेरणुरनागन्तुकसुखदुःखादिमानित्येक-
देशमितं देहाद्विलक्षणो देहपरिमित इत्याहृतमतं च निराकृतं वेदितव्यम्, परं
प्रकृष्टं त्रिभुमित्यर्थावगमात् । आत्मनोऽणुत्वे चन्द्रवन्दिन्दुशैत्यवत् स्वाश्रयांशप्र-
सर्पणद्वारा निरंशाया आत्मोपलब्धेः सर्वाङ्गसङ्घित्वासम्भवेन गङ्गाहृदिमग्नस्य
युगपत्सर्वाङ्गीणशैत्योपलम्भाभावप्रसङ्गात् । 'बालाग्रशतभागस्य शतधा कल्पि-
तस्य च । भागो जीवः स विज्ञेयः स चानन्त्याय कल्पते' (श्वे० ५-९)
'अणोरणीयान्' (श्वे० ३-२०) इत्याद्या श्रुतिस्तु 'महतो महीयान्'
(श्वे० ५-२०) इति वाक्यशेषात् 'महानज' (बृ० ४-४-२२) इति श्रुत्य-
न्तराच्चात्मनो दुर्लभ्यत्वमात्रपरा । नापि देहपरमितः, एकस्यात्ममनःक्रमेण
गजमनुजमशकनारीरग्रासावयवाऽपचयस्यावश्यकत्वेनानित्यत्वापातात् । एवं देहा-
द्यात्मवादिनो निराकृत्य शून्यमास्तेति वादिनो माध्यमिकान्, त्रिभुत्वेऽपि
तत्तदात्ममनसां स्वस्वामिभावसम्बन्धवशेन तत्तदात्मनि तत्तन्मनःसंयोगजसुख-
दुःखादिव्यवस्थोपपत्तेरनेको नित्योऽजोऽजडोऽपि बुद्धिसुखदुःखेच्छाद्वेषप्रयत्नसं-
स्कारधर्माधर्मादिगुणानामाश्रयः कर्ता भोक्ता चेति वादिनः तार्किकवैशेषिकप्राभाक-
रान्, अहमनुभवस्योभयात्मत्वदर्शनात् जडबोधरूप इति वादिनो भाट्टांश्च
निराचष्टे—सच्चिदानन्दविग्रहमिति । 'अस्तीत्येवोपलब्धव्यः' इत्यादिश्रुतेः
निरधिष्ठानकभ्रमाऽसम्भवात् स्तनपानादिग्रवर्तकजन्मान्तरीयसंस्कारानुवृत्तिदर्श-
नाच्च सदात्मकमित्यर्थः । एतेन शून्यवादिमतं निरस्तम् 'अत्रायं पुरुषः स्वयं
ज्योतिः' (बृ० ४-३-९) 'सत्यं ज्ञानमनन्तं ब्रह्म' (तै० २-१-१) 'अय-
मात्मा ब्रह्मसर्वाणुभूः' (बृ० २-५-१९) इत्यादिश्रुत्या स्वयं प्रकाशत्वेन
स्वयंप्रकाशज्ञानात्मत्वेन च प्रतिपादनात् चिदात्मकमित्यर्थः । ननु विज्ञानस्य
कथं स्वप्रकाशतेति चेन्न । विषयात्मविज्ञानानां त्रयाणामपि जडत्वे जगदान्ध-
प्रसङ्गात्, विज्ञानस्य विज्ञानान्तरसापेक्षत्वे तस्याऽपि जडत्वेनाऽनवस्थापाताच्च ।
अत्रायं प्रयोगः—विमतं विज्ञानं स्वसमानाश्रयस्वसमानकालस्वगोचरसंवेदन-

१. विज्ञानस्य विज्ञानान्तरसापेक्षत्वाभावे इदमनुमानम् । पक्षीभूतविज्ञानशब्देनार्थान्तर-
वारणाय विमतमिति पक्षविशेषणम् । नैयायिकादीनां मते व्यवसायज्ञानं स्वगोचरानुव्यवसाय-
ज्ञानप्रयुक्तव्यवहारयुक्तं भवतीति बाधः स्यात्तदर्थस्वसमानकालेति । पुरुषान्तरीयज्ञानाभावमा-
दाय सिद्धसाधनवारणाय स्वसमानाश्रयेति ।

यदन्तेवासिपञ्चास्यैर्निरस्ता भेदिवारणाः ।

विरहप्रयुक्तव्यवहाररहितं न भवति विज्ञानत्वाद् अनन्तरव्यवहियमाणविज्ञानव-
दिति । 'विज्ञानमानन्दं ब्रह्म' इत्यादिश्रुतौ मत्स्वर्थाद्यप्रत्ययं प्रकल्प्य विज्ञान-
मस्यास्तीति विज्ञानमिति व्याख्यानं तु नादरणीयम्, 'स्वरितस्वरोच्चारणसम्प्रदा-
यविरोधात् । आत्मनो विज्ञानात्मत्वे स्वयं प्रयोगः, विज्ञाता न स्वातिरिक्तविज्ञा-
नाधीनप्रकाशः, विज्ञानकर्मतामन्तरेण अपरोक्षत्वात्, संवेदनवत् । यद्वा विज्ञाता
स्वप्रकाशस्तत्त्वात्तद्वदिति । आत्मा परमानन्दस्वभावः परमेमास्पदत्वात् व्यतिरेके
घटवदित्यादियुक्त्या 'आनन्दो ब्रह्म' (तै० ३-६) इत्यादिश्रुत्या चानन्दात्मक-
मित्यर्थः । जडाजडात्मकत्वं तु विरोधादेव न सम्भवति । एतेन तार्किकादिमतं
पराकृतम् । तत्त्वज्ञाननिवर्त्यत्वं बोधयितुं प्रपञ्चस्य जीवाश्रिताज्ञानकल्पितत्वं
दर्शयति—यदिति । यदाश्रिताऽविद्याऽनाद्यज्ञानं तस्या विलासेन भूतभौतिक-
सृष्टयो भवन्तीत्यर्थः । लक्ष्यपक्षे तु तं परमज्ञानादिसमस्तोपाधिविलक्षणमात्मानं
नौमि । परमिति विशेषणेनाऽऽत्मानमित्येकवचनेन च तस्य भोक्तृत्वमनेकत्वं च
वदन्तः साङ्ख्याः पातञ्जलाश्च पराकृता वेदितव्याः । शिष्टं तत्पदलक्ष्यवद्योजनी-
यम् । अखण्डार्थोऽप्यनेन श्लोकेन दर्शितः । तथा हि तं परमात्मानं प्रत्यगभिन्नं
परमात्मानं नौमि । तज्ज्ञाननिवर्त्यत्वबोधनाय तद्विषयकाऽज्ञानकल्पितत्वं नाम-
रूपात्मकप्रपञ्चस्य दर्शयति—यदिति । यदविद्या यद्विषयकमनाद्यनिर्वचनीय-
मज्ञानं तस्या विलासेन भूतभौतिकसृष्टयो भवन्तीत्यर्थः । समानमन्यत् । तथा
चाऽनेन श्लोकेन बन्धस्याऽविद्यानिवर्त्यत्वं तत्त्वं पदाखण्डार्थत्वं प्रदर्शयता जीवब्र-
ह्मणोरैक्यमेवाऽज्ञातं सद्विषयो ज्ञातं सत्प्रयोजनमिति प्रवृत्त्यङ्गभूते विषयप्रयोजने
प्रकाशिते ॥ १ ॥

एवमिष्टदेवतां नमस्कृत्य गुरुप्रसादात् परमात्मलाभ इत्यादिना गुरुप्रसादस्य
विद्याप्राप्तिं प्रत्यन्तरङ्गत्वप्रतीतेर्गुरवोऽवश्यं पूजया इत्यभिप्रायेण परमगुरुन् प्रथमं

१. विज्ञानमानन्दं ब्रह्म इत्यादिश्रुतिस्थविज्ञानशब्दे 'अर्शआदिभ्योऽच्' इत्यनेन मत्स्वर्थाद्य-
मन्प्रत्ययमाश्रित्य विज्ञानाश्रयमात्मानं मन्यन्ते तार्किकाः । विज्ञायते यत्तद् विज्ञानं विज्ञातिर्वा
विज्ञानं इति कर्मणि भावे वा ह्युटि विज्ञानस्वरूप एवात्मेति वेदान्तिनः । तत्र तार्किकमते
'चित्तः' इति सूत्रेणान्तोदात्तत्वं स्यात् तच्च विज्ञानशब्दस्य स्वरितान्तत्वसम्प्रदायविरुद्धम् ।

२. विज्ञाता स्वयंप्रकाशः विज्ञानकर्मतामन्तरेणापरोक्षत्वात् संवेदनवत् ।

तं प्रणौमि नृसिंहाख्यं यतीन्द्रं परमं गुरुम् ॥ २ ॥

श्रीमद्वेङ्कटनाथाख्यानं वेलाङ्गुलिनिवासिनः ।

जगद्गुरुनहं वन्दे सर्वतन्त्रप्रवर्तकान् ॥ ३ ॥

येन चिन्तामणौ टीका दशटीकाविभञ्जिनी ।

तर्कचूडामणिर्नाम कृता विद्वन्मनोरमा ॥ ४ ॥

तेन बोधाय मन्दानां वेदान्तार्थावलम्बिनी ।

धर्मराजाध्वरीन्द्रेण परिभाषा वितन्यते ॥ ५ ॥

इह खलु धर्मार्थकाममोक्षाख्येषु चतुर्विधगुरुपार्थेषु मोक्ष एव

प्रणमति—यदिति । अन्ते समीपे वक्तुं शीलमेपां तेऽन्तेवासिनः शिष्यास्ते एव पञ्चास्थाः सिंहास्तैः यदन्तेवासिपञ्चास्थैर्भेदवादिलक्षणा कारणः राजा निरस्तास्तं यतीनां यत्नशीलानां परमहंसपरिब्राजकानामिन्द्रं नृसिंहसंज्ञकं परमं गुरुं प्रणौमि प्रकर्षेण मनःकायवाक्प्रणिधानेन नौमीत्यर्थः ॥ २ ॥

एवं परमगुरुं प्रणिपत्य साक्षाद्विद्यागुरुमभिवन्दते—श्रीमद्वेङ्कटनाथाख्यानिति ॥ ३ ॥

चिकीर्षितग्रन्थस्योपादेयतासिद्धये स्वकीयानुवृत्तये च स्वस्य नानाविधग्रन्थ-कर्तृत्वप्रदर्शनपुरस्सरं चिकीर्षितं प्रतिजानीते—येनेति द्वाभ्याम् । येन दशटीकाविभञ्जिनी विद्वन्मनोरमा तर्कचूडामणिसंज्ञिका प्रसिद्धा चिन्तामणौ टीका कृता तेन धर्मराजाध्वरीन्द्रसंज्ञकेन परिभाषा वितन्यते इति योजना ॥ ४ ॥

प्रयोजनं निर्दिशति—बोधायेति । मन्दानां मन्दबुद्धीनामलसानामिति वा बोधाय तत्त्वज्ञानाय । यद्यपि बुद्धिभूतामनलसानां सूत्रभाष्यादिकं बोधे साधनमस्त्येव तथाऽपि मन्दानुग्राहकोऽयं ग्रन्थ इति बोधनाय मन्दानामित्युक्तम् । बोधयोग्यतां दर्शयितुं विशिनष्टि—वेदान्तेति । वेदान्तानां श्रुतिमस्तकानामर्थानवलम्बितुं शीलमस्या अस्तीति तथा । एवं चास्य समस्तवेदान्त-तात्पर्यार्थप्रतिपादकस्येतरसंचितग्रन्थैरगतार्थता इति बोध्यम् ।

एवं देवतागुरुप्रगतिपुरस्सरं ग्रन्थकरणं प्रतिज्ञाय इदानीं करिष्यमाणग्रन्थस्य शारीरकमीमांसया सङ्गतिं द्योतयितुं ग्रन्थप्रतिपाद्यं दर्शयति—इहेत्यादि निरूप्यते इत्यन्तेन । इहास्यां परिभाषायाम् । खल्विति वाक्यालङ्कारे, ब्रह्म तज्ज्ञानं तत्प्रमाणं च संप्रपञ्चं निरूप्यते इति संबन्धः ।

परमपुरुषार्थः 'न स पुनरावर्तते' छा० ८-१५-१ इति श्रुत्या तस्य नित्यत्वावगमात् । इतरेषां त्रयाणां प्रत्यक्षेण, 'तद्यथेह कर्मचितो लोकः क्षीयत एवमेवासुत्र पुण्याचितो लोकः क्षीयते' छा० ८-१-२ इत्यादिश्रुत्या चानित्यत्वावगमात् । स च ब्रह्मज्ञानाद् इति ब्रह्म तज्ज्ञानं तत्प्रमाणं च समग्रञ्च निरूप्यते ।

कृत इत्यत आह—'धर्मस्यादिना' । यद्वा इह लोके वेदे च । खलु प्रतिद्वं धर्मार्थकामसोचतन्त्रकेषु चतुर्विधपुरुषार्थेषु—पुरुषैरर्थ्यमात्रेषु—सोच एव परम-उत्कृष्टः पुरुषार्थः । परमत्वं च—निरतिशयत्वे सति 'अथशून्यत्वं तच्च सोचस्यैवास्तीत्यत उक्तम्—एवेति । सोचस्य परमपुरुषार्थत्वं श्रुतिबोधितम् । नित्यत्वे हेतुमाह—नेति । 'स ब्रह्मज्ञानेन मुक्तः पुनरर्थ्यो नाऽऽवर्तते पुनःपुनर्जन्मभरणलक्षणां संसृतिं न भजते' इति श्रुत्या सोचस्यैव ॐ नित्यत्वमुक्तम् ॥ एवं सोचस्य परमपुरुषार्थत्वे हेतुमुक्त्वा धर्मादित्रयाणां तदभावे; प्रत्यक्षेण, यत्कृतत्वं तदनित्यमिति सामान्यतो दृष्टानुमानाऽनुगृहीतश्रुत्या चावगतं तेषामनित्यत्वं हेतुमाह—इतरेषामिति । इतरेषां धर्मादित्रयाणाम् । तद्यथा इहास्मिन् लोके कृष्यादिकर्मणा चितः सञ्चितः सस्यादिलोकः कृतकत्वात् क्षीयते तद्वदेव असुत्र परलोके पुण्यादृष्टेन सञ्चितः स्वर्गादिलोकः क्षीयते इति श्रुत्या चानित्यत्वावगमात् । तत्रार्थकामयोः प्रत्यक्षेण श्रुत्या च, धर्मस्य तु श्रुत्या इति विभागः । यद्वा प्रत्यक्षस्य कृतकत्वबोधनद्वारा धर्मानित्यत्वबोधनसामर्थ्यमित्यविरोधः । तथा च तेषामपि पुरुषार्थत्वादिना नित्यत्वानुमानं पदार्थत्वादिना बह्वयौष्ण्यानुमानबद्धाधितविषयम् 'अपामसोमममृता अभूम' 'अच्छयं ह वै चातुर्मास्ययाजिनः सुकृतं भवति' इत्याद्या श्रुतिश्चानुमानानुगृहीतोदाहृतश्रुतिविरोधेन प्रलयपर्यन्तस्थायिफलाभिप्राया इति भावः । एवं सोचस्य परमपुरुषार्थत्वं प्रसाध्य 'तरति शोकमात्मवित्' 'तमेव विदित्वा तिसृषुमेति नान्यः पन्था विद्यतेऽयनाय' (श्वे० ६-१५) इत्यादि श्रुत्या तस्य साधनं ब्रह्मज्ञानमित्याह—स चेति । स च सोचः ब्रह्मज्ञानादेव इत्येव-

१. धर्मार्थेत्यादिना ब्रह्मज्ञानादित्यन्तेन ।

२. गपुस्तके *एतच्चिद्वयमध्यगतो भागः प्रमादतो अष्ट इति विज्ञायते । कपुस्तके वर्तते ॥

३. तदभावे—परमपुरुषार्थत्वाभावे—प्रत्यक्षेण श्रुत्या चावगतमनित्यत्वं हेतुमाहेत्यन्वयः ।

तत्र प्रमाकरणं प्रमाणम्^१ । तत्र^२ स्मृतिव्यावृत्तं प्रमात्वं, अनधि-
गतावाधितविषयज्ञानत्वम् । स्मृतिसाधारणं त्ववाधितविषयज्ञानत्वम् ।

कारोऽनुपपद्यते । यतो मोक्ष एव परमपुरुषार्थः स च ब्रह्मज्ञानादेव अतश्च भवतीति
हेतोर्मन्दानां सुसुक्ष्णानुपकाराय ब्रह्म तज्ज्ञानं तत्प्रमाणं चेति त्रितयं सपरिकरं
निरूप्यते इत्यर्थः ।

एवं ग्रन्थाभिधेयं प्रदर्श्य ब्रह्मणस्तज्ज्ञानाधीननिरूपणत्वात् तस्य च तत्प्रमा-
णायत्तनिरूपणत्वात् प्रथमं प्रमाणनिरूपणमारभते—तत्रेत्यादिना । तत्र तेषु
ब्रह्म तज्ज्ञानतत्प्रमाणेषु । प्रमायाः करणं प्रमाणं करणत्वं चाऽसाधारणकारणत्वे
सति व्यापारवत्त्वं तेन परामर्शादौ सव्यापारे मनसि च नातिप्रसङ्गः । प्रमाया
लक्षणं किमित्याकाङ्क्षायां तल्लक्षणमाह—तत्रेति । तत्र प्रमाकरणमित्यत्र ।
स्मृतिव्यावृत्तं प्रमात्वमिति । तथा च तस्या अलक्ष्यत्वाच्च तत्राव्याप्तिरिति
भावः । स्मृतावतिव्याप्तिवारणायानधिगतेति विषये विशेषणम् । शुक्तिरूप्यज्ञा-
नादौ तन्निरासाय अवाधितेति । ज्ञानपदं तु स्वरूपकथनाय, इच्छादीनाम्
आद्यविशेषणेनैव निरासात् । यद्वा चक्षुरादिप्रतिव्याप्तिवारणार्थं ज्ञानेति, तेषामपि
फलद्वारा घटादिविषयत्वाभ्युपगमात् ।^३ ज्ञप्तिज्ञानं तेन न तत्करणे ज्ञानेऽति-
व्याप्तिः । स्मृतावपि प्रामाण्यव्यवहारदर्शनादाह—स्मृतीति ।^४ इच्छादिव्यावृत्त्यर्थं
ज्ञानपदम् । नन्वयं घट अयं घट इत्येवमादिरूपधारावाहिकबुद्धिस्थले द्वितीया-

१. करणं प्रमाणमित्युक्ते दण्डादावतिव्याप्तिरिति प्रमापदम् । तथा चेदम्प्रमाणसामान्य-
लक्षणम्, प्रमाणविशेषलक्षणन्तु प्रत्यक्षप्रमाकरणं प्रत्यक्षप्रमाणमित्यादिकमूढम् ।

२. तत्रेति प्रमाणसामान्यलक्षणघटकप्रमापदार्थजिज्ञासायाम् । अत्रेदं बोध्यम् । ज्ञानं
द्विविधं यथार्थमयथार्थञ्च । आद्यं द्वेधा स्मृतिरनुभवश्च । तत्रानुभव एव प्रमा, या हि प्रत्यक्षादिप्र-
माणैर्जन्यते स्मृतिस्तु यथार्थाऽपि संस्कारजन्यत्वात् संस्कारस्य प्रमाणत्वाभावाच्च प्रमेति
केचित् । तन्मतेन अनधिगतेत्यादिप्रथमं प्रमालक्षणम् । तद्वति तत्प्रकारकत्वं सफलप्रवृत्तिजन-
कत्वं वा प्रमात्वमिति मतेन स्मृतेरपि तथात्वात् प्रमात्वमिति मतेन द्वितीयमिति ।

३. ज्ञायतेऽनेन तज्ज्ञानमिति करणव्युत्पत्त्या ज्ञानशब्दवाच्यं चक्षुरादिकं तच्च चक्षुराद्य-
विषयमित्यनधिगतमवाधितमपि इति प्रथमलक्षणस्य चक्षुरादावतिव्याप्तिभिया भावव्युत्पत्त्याऽऽ-
श्रयणम् ।

४. आदिपदेन कृत्यादीनां ग्रहणम् ।

‘नीरूपस्यापि कालस्येन्द्रियवेद्यत्वाभ्युपगमेन धारावाहिकबुद्धेरपि पूर्वपूर्वज्ञानाविषयतत्तत्क्षणाविशेषविषयकत्वेन न तत्राव्याप्तिः ।

किञ्च सिद्धान्ते धारावाहिकबुद्धिस्थले न ज्ञानभेदः, किन्तु यावद्दिज्ञानानामधिगतविषयत्वात् प्रथमलक्षणं तत्राऽव्याप्तमिति चेत्तत्राह—नीरूपस्येति । इदानीं घटो वर्तते इत्येवंरूपानन्यथासिद्धप्रतीतिबलेन महत्त्वसमानाधिकरणोद्भूतरूपवत्त्वस्य कालातिरिक्तद्रव्यचाक्षुषताप्रयोजकत्वकल्पनात्, प्रयोजकानुसारेण प्रतीतिकल्पने तु नीरूपस्य रूपस्याऽचाक्षुषत्वापत्तेः, नीरूपस्यापि कालस्य प्रत्यक्षप्रमाणजन्यानुभवविषयत्वस्वीकारेण धारावाहिकबुद्धेरपि पूर्वपूर्वज्ञानाविषयतत्तदुत्तररक्षणविशेषविषयकत्वेनाऽधिगतविषयत्वाभावाच्च तत्र धारावाहिकबुद्धिस्थलेऽव्याप्तिरित्यर्थः । न चैवं शब्दधारावाहिकद्वितीयादिज्ञानेष्वव्याप्तिरिति शङ्क्यम्, आकाङ्क्षायाः पदार्थज्ञानस्य चाभावेन तत्र धारावाहिकबुद्धेरेवासिद्धेः । अत एव न धारावाहिकद्वितीयाद्यनुमितावव्याप्तिर्द्वितीयानुमितिलक्षणे प्रथमानुमितेर्विनष्टत्वेन तस्या अनधिगतविषयत्वात् ।

नन्वेवं तर्ह्यकाशे बलाक्रेतिप्रतीतिबलादाकाशस्यापि प्रत्यक्षत्वं स्यात्, न चेष्टापत्तिस्तत्सद्भावे शब्दलिङ्गकानुमानप्रमाणानुसरणाऽनुपपत्तेः । ‘अप्रत्यक्षे ह्याकाशे वालास्तलमलिनताद्यध्यस्यन्ति’ इति भाष्यकृद्बचनविरोधाच्च । नीरूपस्य रूपस्य चाक्षुषत्वं त्वद्रव्यत्वादविरुद्धम्, तस्मात्सुरभिचन्दनमित्यत्र यथा सौरभ्यांशे परोक्षत्वं तद्वत्कालांशे परोक्षत्वमेवाभ्युपेयं न चाक्षुषत्वम् । तथा च नीरूपस्य तत्तत्क्षणस्याऽचाक्षुषत्वात् धारावाहिकबुद्ध्यावव्याप्तिस्तदवस्थेत्यरुचेराह—किंचेति । ननु कुतस्तत्र ज्ञानभेदो नास्तीति पृच्छति—किन्त्विति । यावत्कालम् अस्ति प्रकाशत इति घटस्य स्फुरणं तावत्कालं लाघवेन घटाकारान्तःकरणवृत्तेरेकत्वा-

१. नीरूपस्येति । कालस्य रूपरहितत्वाच्चेन्द्रियवेद्यतेति वादिनः । तव मते नीरूपस्यापि रूपस्य चाक्षुषत्वं यथा तथा कालस्यापि कुतो नेति सिद्धान्तिनः । तथा च अयं घट अयं घट अयं घट इत्यादौ द्वितीयादिज्ञानानां विषयो घटः पूर्वक्षणविशिष्टोऽधिगतोऽपि द्वितीयक्षणविशिष्ट-घटस्य अनधिगतत्वमस्त्येवेति ।

२. इदानीमयं घट इति प्रतीतौ कालस्यापि प्रत्यक्षत्वे आकाशे पतत्रिरिति प्रतीत्या आकाशस्यापि प्रत्यक्षत्वं सिद्धान्तानभिमतमापद्येत प्रतीतिसाम्यादिति हेतोः युक्त्यन्तरेणाप्यव्याप्तिनि-
राकरणं किञ्चेत्यादिना ।

द्वष्टस्फुरणं तावत् घटकारान्तःकरणवृत्तिरेकैव न तु नाना, वृत्तेः स्वविरोधिवृत्त्युत्पत्तिपर्यन्तं स्थायित्वाभ्युपगमात् । तथा च तत्प्रतिफलितचैतन्यरूपं घटादिज्ञानमपि तत्र तावत्कालीनमेकमेवेति नान्यासि-
शङ्काऽपि ।

ननु सिद्धान्ते घटादेर्मिथ्यात्वेन बाधितत्वात्तज्ज्ञानं कथं प्रमाणम् ।
उच्यते । ब्रह्मसाक्षात्कारानन्तरं हि घटादीनां बाधः । 'यत्र त्वस्य

द्विषुत्तरमाह—यावदिति । पञ्चकारव्यावर्त्यमाह—न स्थितिः । गौरवादिति
भावः । नन्वतिलावद्वात् सुषुप्तिपर्यन्तमेकैव वृत्तिः कुतो नाङ्गीक्रियते ? इत्या-
शङ्क्य स्वविरोधिवृत्त्युत्पत्तिकाले तत्स्थितेरसम्भवेन न तस्यास्तत्पर्यन्तं स्थायित्वा-
भ्युपगम इत्याह—वृत्तेरिति । प्रकृतवृत्तेरित्यर्थः ।

ननु ज्ञानभेदनिरासार्थं वृत्तेरेकत्ववर्णनमयुक्तं सिद्धान्ते चैतन्यस्य ज्ञानत्वा-
दित्याशङ्क्य वृत्तिप्रतिफलितस्थैतस्य घटादिज्ञानत्वेन तदेकत्वसिद्ध्या तत्प्रतिफ-
लितचैतन्यरूपघटादिज्ञानस्याप्येकत्वं सिद्धयतीत्याशयेनाह—तथा चेति ।
वृत्तिभेदाभावे सिद्धे सति तत्र धारावाहिकस्थले यावत्कालीनं घटस्फुरणं ताव-
त्कालीनमेकमेवेति हेतोरव्याप्तिशङ्काऽपि नास्ति । नन्वेवमपि विरोधिवृत्त्युत्तरं
पुनर्जायमानस्य घटादिज्ञानस्याधिगतविषयत्वेन तत्राव्याप्तिरिति चेत् न, अनधि-
गतविषयपदेन स्वाऽन्यूनविषयकानुभवाऽजन्यत्वस्य विवक्षितत्वात् ।

ननु सिद्धान्ते घटादेः शुक्तिरूप्यवन्मिथ्यात्वेन बाधितत्वात् तज्ज्ञानस्याऽ-
प्रमात्वेन लक्ष्यत्वाभावात्तत्रान्यासिशङ्का तन्निरासाधनुपपन्नावित्याशयेन शङ्कते—
नन्विति । कथं प्रमाणम् ? प्रमात्वेन लक्ष्यं न भवतीत्यर्थः । समाधानं
प्रतिजानीते—उच्यते इति । किं ब्रह्मसाक्षात्कारानन्तरं घटादीनां बाधः ? उत
शुक्तिरूप्यवत् संसारदशायाम् ? इति विकल्पस्याद्यमङ्गीकरोति—ब्रह्मेति । तत्र
श्रुतिं प्रमाणयति—यत्रेति । यत्र यस्यां तत्त्वसाक्षात्कारदशायाम् । अज्ञाना-
वस्थावैलक्षण्यद्योतकस्तुशब्दः । अस्य ब्रह्मसाक्षात्कारवतः सर्वमात्मेवाभूत् तत्तस्यां
दशायां केन करणेन कं विषयं पश्येत्सर्वस्यापि तत्त्वज्ञानेन बाधितत्वादित्यर्थः ।

१. स्वोपादानेन सह स्वनिवृत्तिर्बाधः यथा शुक्तिरजतस्थले शुक्तिरियमित्याकारकज्ञानेन
रजतस्य तदुपादानस्य शुक्तिज्ञानस्य च निवृत्तिरिति ।

सर्वमात्मैवाभूत् तत्केन कं पश्येत्' (वृ० ४-५-१५) इति श्रुतेः, न तु संसारदशायां बाधः, 'यत्र हि द्वैतमिव भवति तदितर इतरं पश्यति' (वृ० ४-५-१५) इति श्रुतेः । तथा चाबाधितपदेन संसारदशायामबाधितत्वं विवक्षितमिति न घटादिप्रमायामव्याप्तिः । तदुक्तम्—

देहात्मप्रत्ययो यद्वत् प्रमाणत्वेन कल्पितः ।

लौकिकं तद्वदेवेदं प्रमाणं त्वाऽऽत्मनिश्चयात् ॥ १ ॥

ब्रह्मसाक्षात्कारपर्यन्तमित्यर्थः । लौकिकमिति घटादिज्ञानमित्यर्थः ।

तानि च प्रमाणानि षट्-प्रत्यक्षानुमानोपमानागमार्थापत्त्यनुपलब्धि-
भेदात् । तत्र 'प्रत्यक्षप्रमायाः करणं प्रत्यक्षप्रमाणम् । प्रत्यक्षप्रमा
द्वितीयं निरस्यति—नन्विति । अत्रापि श्रुतिं प्रमाणयति—यत्रेति । यत्र
यस्यां संसारदशायां द्वैतमिव तत् तस्यामितरः सन्नितरं पश्यतीत्यर्थः । तथा
च संसारदशायां घटादेरबाधितत्वेन तज्ज्ञानस्य लक्ष्यत्वात्तन्नाव्याप्तिशङ्का तन्नि-
रासावपेक्षितावेवेति भावः । नन्वेवं सति घटादेः कालत्रयेऽबाधितत्वाभावादुक्तलक्षणं
तन्नाऽव्याप्तमिति चेत्तत्राह—तथा चेति । संसारदशायामबाधितत्वेन घटादिप्र-
मायाः लक्ष्यत्वे सति तन्नाव्याप्तिनिरासायाबाधितपदेन संसारदशायामेवाऽबा-
धितत्वं विवक्षितमिति न तत्प्रमायामव्याप्तिरित्यर्थः । स्वोक्तं घटादिज्ञानप्रामाण्य-
मभियुक्तवचनेन द्रढयितुमाह—तदुक्तमिति । आत्मनिश्चयस्य संसारदशायामपि
सत्त्वादाह—ब्रह्मेति । लौकिकं प्रत्यक्षजन्यज्ञानमात्रमिति असम्यक्पक्षेदायाह—
घटादीति । आ आत्मनिश्चयात् इत्युक्तत्वेन ब्रह्मातिरिक्तवस्तुज्ञानं सर्वं तेन
ग्राह्यमित्यर्थः । तेन स्वर्गोद्भाषनतादिज्ञानस्यालौकिकत्वेऽपि न क्षतिः ।

एवं लक्षणलक्षितप्रमाणकरणं प्रमाणं कतिविधमित्यपेक्षायानाह—तानीति ।
प्रत्यक्षमेकमिति चार्वाकः, प्रत्यक्षानुमाने इति कणादसुगतमतानुयायिनः, शब्देन
सह त्रीणीति साङ्ख्यः, प्रत्याक्षानुमानोपमानशब्दाः प्रमाणानीति नैयायिकाः,
अर्थापत्त्या सह पञ्चेति प्राभाकरास्तेषां निराकरणायोक्तं—षडिति । तानि कानी-
त्यपेक्षायामाह—प्रत्यक्षेति । तत्र प्रत्यक्षस्य सर्वप्रमाणोपजीव्यत्वाज्ज्येष्ठत्वाच्च
तन्निरूपणमेव प्रथममारभते—तत्रेति । तेषु प्रमाणेष्वित्यर्थः । अनुमानादावति-

१. अत्रेदं बोध्यम् । प्रत्यक्षशब्दो हि प्रमाप्रमाणयोर्द्वयोरपि वर्तते, यथा घटे चक्षु-
सन्निकर्षानन्तरम् अयङ्कट इत्याकारं प्रमाऽऽत्मकं ज्ञानं जायते तत्प्रत्यक्षपदमिधेयम् । तज्ज्ञानस्य

व्याप्तिवारणाय—प्रत्यक्षेति । शुक्तिरूप्यज्ञानादिसाधने^१ तन्निरासाय—प्रमापदम् । ननु प्रत्यक्षप्रमात्वमिन्द्रियजन्यज्ञानत्वं^२ ज्ञानाजन्यज्ञानत्वं वा ज्ञानाकरणज्ञानत्वं वा । नाद्यः, सिद्धान्ते मनसोऽनिन्द्रियत्वेन सुखादिप्रत्यक्षेऽव्यापकत्वात्^३ । न द्वितीयः, मतान्तरे प्रत्यक्षज्ञानमात्रस्यैवैश्वरज्ञानजन्यतया तत्राव्यापकतापातात् । नापि तृतीयः, अनुभवस्य संस्कारे उपक्षोणतया स्मृत्यकरणत्वेन^४ तत्रातिव्याप्तेः,

करणं चक्षुरपि प्रत्यक्षपदामिधेयम् । (तथा च वेदान्तमते मनस इन्द्रियत्वनिराकरणात्प्रत्यक्षप्रमाणानि पञ्चैव श्रोत्रादीनीति ध्येयम्) महानसादौ गृहोतव्याप्तेः पुरुषस्य कदाचित्पर्वतादौ अविच्छिन्नमूलधूमदर्शनानन्तरं व्याप्तिस्मरणं तदनन्तरं वह्निमानयम् इत्याकारा प्रमा या साऽनुमितिपदवाच्या तत्करणं व्याप्तिज्ञानमनुमानपदामिधेयम् । ग्रामे दृष्टगोपिण्डस्य कदाचित्द्वेने यातस्य गोसदृशगवयपिण्डेनेन्द्रियसन्निकर्षानन्तरं पूर्वदृष्टगोपिण्डसदृशोऽयमिति प्रतीतिर्जायते तदनन्तरं तस्य निश्चयो भवति 'अनेन सदृशी मदीया गौरिति' इयं प्रमा उपमितिशब्दवाच्या तत्करणं सादृश्यज्ञानम् उपमानपदवाच्यम् । 'अहरहः सन्ध्यामुपासीत' 'वत्सं वधान' इत्यादिवैदिकलौकिकवाक्यश्रवणसमनन्तरं जायमाना मानान्तराबाधिततात्पर्यविषयीभूतसंसर्गस्य प्रमा शाब्दीतिपदामिधेया तत्करणं वैदिकं लौकिकं वा तात्पर्यवद् वाक्यज्ञानं शब्दप्रमाणपदामिधेयम् । प्रत्यक्षशब्दवदेव अर्थापत्तिशब्दोऽपि प्रमाप्रमाणसाधारणः, यथा पीनो देवदत्तोऽयं दिवा न भुङ्क्ते इति शब्दश्रवणसमनन्तरं दृश्यमानस्य श्रूयमाणस्य वा पीनत्वस्य रात्रिभोजनाभावेऽनुपपत्तिः अतस्तेन पीनत्वज्ञानेन जायमाना 'अयं रात्राववश्यं भुङ्क्ते' इत्याकारा या प्रमा सा अर्थापत्तिपदामिधेया तस्याः प्रमायाः उत्पादकं पीनत्वज्ञानमपि अर्थापत्तिपदामिधेयम्, परन्तु तत्प्रमाणमेव । निर्घटे देशे घटामावाकारा या विलक्षणप्रमा सा अभावानुभव इत्यादिपदामिधेया तस्याः करणं घटानुपलब्धिः सा अनुपलब्धिपदामिधेयेति संक्षेपः ।

१. शुक्तिरूप्यज्ञानसाधने साक्षिणि तन्निरासाय—प्रत्यक्षप्रमाणलक्षणातिव्याप्तिनिरासाय प्रमापदम् । तथा च प्रत्यक्षज्ञानकरणं प्रत्यक्षप्रमाणमित्युक्तौ रजतमिदमित्यस्यापि प्रत्यक्षज्ञानस्य करणं साक्षी तस्मिन्नतिव्याप्तिः स्यात् तन्निरासाय प्रमापदमावश्यकमिति भावः ।

२. अनुमित्युपमितिशब्दार्थापत्यभावप्रमाणानां व्याप्तिज्ञान—सादृश्यज्ञानतात्पर्यवत्पदज्ञान—पीनत्वज्ञाना—नुपलब्धिज्ञानजन्यानां सर्वासामेव तदितरप्रमाव्यक्तीनां ज्ञानजन्यत्वम् इत्यतः पारिशेष्यात् ज्ञानाजन्यज्ञानत्वं प्रत्यक्षप्रमाणलक्षणमिति द्वितीयकल्पानुसरणम् ।

३. लक्षणस्याव्याप्तिः ।

४. पूर्वानुभूतस्य पदार्थस्य संस्कार आत्मनि वर्तते अदृष्टवशात् तस्य पुनः सन्निकर्षादिना संस्कारोद्बोधे स्मृतिर्जायते । ज्ञानाकरणकं ज्ञानं प्रत्यक्षमित्यभ्युपगमे स्मृतेरपि संस्कारजन्यत्वात् प्रमात्वापातः, अनुभवज्ञानस्य संस्कार एवोपक्षोणतया स्मृतौ करणत्वायोगादित्यतिव्याप्तिः

द्यात्र चैतन्यमेव^१ 'यत्साक्षादपरोक्षाद् ब्रह्म' (वृ-३-४-१) इति श्रुतेः । अपरोक्षादित्यस्यापरोक्षमित्यर्थः । ननु चैतन्यमनादि तत्कथं चक्षुरादेस्तत्करणत्वेन प्रमाणत्वमिति । उच्यते । चैतन्यस्यानादित्वेऽपि तद्व्यव्यक्तकान्तःकरणवृत्तिरिन्द्रियसन्निकर्षादिना जायते इति वृत्तिविशिष्टं चैतन्यमादिमदित्युच्यते । ज्ञानावच्छेदकत्वाच्च वृत्तौ ज्ञानत्वो-

संस्कारद्वारा करणत्वे प्रत्यभिज्ञायामव्याप्तेः । इत्येवं प्रत्यक्षप्रमाया दुरूपपादत्वात्सूपपादः पक्ष आश्रयणीय इत्यभिप्रायवानाह—प्रत्यक्षप्रमा चेति । तत्र श्रुतिं प्रमाणयति—यदिति । प्रमाणद्वारकप्रत्यक्षत्वव्यावृत्त्यर्थं साक्षात्पदम् । अपरोक्ष-प्रमाणाद् ब्रह्मणः साक्षात्त्वमिति अभिनिरासायाह—अपरोक्षादिति । ननु चैतन्यस्याऽनादित्वेन^२ करणाकाङ्क्षयून्यत्वात् चक्षुरादेस्तस्य करणत्वेन प्रमाणत्वं कथमिति शङ्कते—नन्विति । तत् तस्मात् । चैतन्यस्यानादित्वेऽपि चैतन्याभिव्यक्तकान्तःकरणवृत्तेरिन्द्रियसन्निकर्षादिना जन्यत्वेन तद्विशिष्टचैतन्यस्यादिसत्तायाः सुवचत्वेन चक्षुरादेस्तत्करणत्वलम्भवेन प्रामाण्योपपत्तेर्मेवमिति परिहरति—उच्यते इति । अविशिष्टं चैतन्यं प्रति चक्षुरादेरकरणत्वं त्विष्टमेव तस्य स्वप्रकाशत्वेन स्वात्मनि प्रमाणव्यापारानपेक्षत्वादिति भावः । ननु वृत्तिरेव प्रत्यक्षप्रमा किं न स्यात् ? तस्यां ज्ञानव्यवहारोपलब्धेः, स्वरूपेणेन्द्रियजन्यत्वोपपत्तेश्च इत्याशङ्क्य सत्यं ज्ञानमित्यादिश्रुत्या चैतन्यस्यैव मुख्यज्ञानत्वाद्गमात्, वृत्तेश्च जडान्तःकरणधर्मत्वेन जडत्वाच्च तस्याः प्रत्यक्षप्रमात्वमपि तु तस्यां चैतन्यरूपज्ञानावच्छेदकत्वात्तत्त्वोपचार^३ इत्याशयेनाह—ज्ञानेति । नन्विदं केनाचार्येणोक्त-

प्रत्यक्षलक्षणस्येति । स्मृतौ संस्कारोऽवान्तरव्यापारः करणन्तु अनुभव एव व्यापारवतस्तस्य करणत्वादिति चेत्, तर्हि सोऽयं देवदत्त इत्यादिप्रत्यभिज्ञाप्रत्यक्षे स्मृतिज्ञानकरणकेऽव्याप्तिरिति ॥

१. वेदान्ततन्त्रे ज्ञानं चैतन्यं ब्रह्मेत्याद्यनर्थान्तरम् । ज्ञानविशेषः प्रमा, तथा च प्रत्यक्षप्रमाया एव चैतन्यत्वकथनं युक्तमित्याशयः ।

२. चैतन्यस्यैव प्रत्यक्षप्रमात्वे तस्यानादित्वात् तत् एवाजन्यत्वात् करणानपेक्षा । कारणविशेषः करणम् । कारणं च कारकमेव तेन चैत्यप्रत्यक्षप्रमाणेन चैतन्ये किमप्यतिशयाधानं न कृतम्, कृतं तस्य कारणत्वाभ्युपगमेनेति शङ्काऽभिप्रायः । प्रत्यक्षप्रमाणेन अविशिष्टचैतन्येऽतिशयाधानाभावेऽपि अन्तःकरणवृत्तिविशिष्टचैतन्येऽतिशयाधानसम्भव इति परिहाराभिप्रायः ।

३. ज्ञानत्वोपचारः ।

पचारः । तदुक्तं विवरणे—‘अन्तःकरणवृत्तौ ज्ञानत्वोपचारात्’ इति ।

ननु निरवयवस्यान्तःकरणस्य परिणामात्मिका वृत्तिः कथम् ?
 कथम् । न तावदन्तःकरणं निरवयवं सादिद्रव्यत्वेन सावयवत्वात् ।
 सादित्वं च ‘तन्मानोऽसृजत’ इत्यादिश्रुतेः । वृत्तिरूपज्ञानस्य मनो-
 मित्याकाङ्क्षायामाह—तदुक्तमिति । तथा च प्रकाशात्मकसंज्ञकैराचार्यैर्विवरणाख्ये
 ग्रन्थेऽभिहितत्वाच्चायमपसिद्धान्त इति भावः ।

‘नन्वन्तःकरणं न परिणामि निरवयवत्वादाकाशवदित्यनुमानादन्तःकरणस्य
 परिणामात्मिकाया वृत्तेरेवासम्भवेन तद्वृत्तिविशिष्टं चैतन्यं ज्ञानमिति वक्तुमश-
 क्यत्वेनाऽऽत्मभिन्नमेव ज्ञानं तच्चेन्द्रियजन्यत्वात् प्रत्यक्षमिति नैयायिकः शङ्कते-
 नन्विति । कथं ? कथमपि नास्तीत्यर्थः । अन्तःकरणं निरवयवं न भवति
 सादिद्रव्यत्वात् वदवदित्यनुमानेन भवदुक्तहेतोरसिद्धत्वेन^१ सादिद्रव्यत्वहेतुना
 सिद्धेन सावयवत्वेन तत्परिणामित्वानुमानात् तत्परिणामात्मिकाया वृत्तेः सम्भ-
 वात् तद्विशिष्टमात्मचैतन्यमेव ज्ञानं न तु तद्विज्ञमित्याशयवान् परिहरति—
 इत्थमिति । आत्मादौ व्यभिचारनिरासाय—सादीति । रूपादौ तद्वारणाय
 द्रव्यत्वेति ।

नन्वन्तःकरणस्य सादित्वे प्रमाणभावाद्विशेषणालिङ्गो हेतुरिति चेत् तत्सादित्वे
 भगवत्याः श्रुतेः प्रमाणत्वाच्चेत्वाह—सादित्वं चेति । तद् ब्रह्म मनः अन्तःकर-
 णमसृजदित्यर्थः । एवमन्तःकरणस्य सादित्वे प्रमाणमुक्त्वा तत्परिणामित्वे न
 केवलमनुमानमेव प्रमाणम्, अपि तु भगवतो श्रुतिरपीत्याह—वृत्तिरूपज्ञान-
 स्येति । चकारादनुमानसमुच्चयः । काम इच्छा, विचिकित्सा संशयः । ननु
 श्रुतौ ज्ञानस्यानुक्तत्वात्तस्य मनोधर्मत्वे श्रुतेः कथं मानतेति चेत्तत्राह—धीशब्दे-
 नेति । ननु धीशब्दाभिहितं ज्ञानमन्तःकरणोपादानकं न भवति मानसप्रत्यक्ष-

१. नैयायिकैर्ज्ञानस्यात्मगुणत्वमङ्गोक्तम् । वेदान्तिभिस्तु वृत्तिविशिष्टचैतन्यमेव ज्ञानमि-
 त्यङ्गोक्तम् । तत्रान्तःकरणस्य निरवयवत्वात् तेनैव च परिणामाभावात् परिणामरूपवृत्तेरस-
 म्भवः । ततश्च तद्विशिष्टचैतन्याभावात् प्रत्यक्षप्रमात्वाभाव इति निष्कर्षः शङ्कायाः ।

२. तन्मानोऽसृजतेत्यादिश्रुत्या मनसः सादित्वसिद्धिः सादित्वेन हेतुना सावयवत्वसिद्धिः
 सिद्धेन सावयवत्वहेतुना परिणामित्वं सिद्धयति, अतो न सत्प्रतिपक्षः । इदमत्रानुमानशरीरस्य-
 अन्तःकरणं परिणामि अन्त्यादयविभिन्नत्वे सति सावयवत्वात् मृदत् ।

धर्मत्वे च 'कामः सङ्कल्पो चिचिकित्सा अद्वा अथद्वा धृतिरधृतिर्हीर्षी-
र्षीरित्येतत्सर्वं मन एव' (वृ०-१-५-३) इति श्रुतिर्मानम् । 'धीशब्दे-
न धृतिरूपज्ञानाभिधानात् । अत एव कामादेरपि मनोधर्मत्वम् ।

ननु कामादेरन्तःकरणधर्मत्वेऽहमिच्छान्यहं जानाम्यहं विभेमीत्या-
द्यनुभव आत्मधर्मत्वमवगाहमानः कथमुपपद्यते ? उच्यते । अयःपिण्ड-
स्य दग्धत्वाभावेऽपि दग्धत्वाश्रयवह्नितादात्म्याध्यासात् यथा अयो
दहतीति व्यवहारस्तथा सुखाद्याकारपरिणाम्यन्तः करणैक्याध्यासात्
अहं सुखी दुःखीत्यादिव्यवहारः ।

नन्वन्तःकरणस्येन्द्रियतयाऽतीन्द्रियत्वात् कथमहमिति प्रत्यक्ष-
विषयतेति । उच्यते^१ । न तावदन्तःकरणमिन्द्रियमित्यत्र मानमस्ति ।

त्वात्, न च श्रुतिविरोधः मनोजन्मत्वपरतयाऽपि तदुपपत्तेरित्याशङ्क्य मृद्वद
इत्यादिवत् 'सर्वं मन एव' (वृ० १-५-३) इति सामानाधिकरण्यश्रुतेरनुपादानपर-
त्वानुपपत्त्या कामादेरपि तदुपादानकरत्वात् दृष्टान्तस्य साध्यविकलत्वेन ज्ञानमन्तः-
करणोपादानकमेवेत्याशयेनाह-अत एवेति । सामानाधिकरण्यश्रुतेरेवेत्यर्थः ।

नन्वहमिच्छान्यहं जानामीत्याद्यनुभवस्य कामादेरात्मधर्मत्वेनावगाहमानस्य
विरोधात्तेषामन्तःकरणधर्मत्वं नोपपद्यते, श्रुतिस्तु आयुर्वै धृतमिति वत् हेतावु-
पचरितार्थेति शङ्कते-नन्विति । कामादेरन्तःकरणधर्मत्वमेव उक्तव्यवहारस्तु
सुखाद्याकारपरिणाम्यन्तःकरणैक्याध्यासादुपपद्यते, यथाऽयःपिण्डस्य दग्धत्वा-
भावेऽपि दग्धत्वाश्रयवह्नितादात्म्याध्यासादयो दहतीति व्यवहारः तद्वदिति
समाधत्ते-उच्यते इति ।

नन्वस्तु बह्वयःपिण्डयोरुभयोरपि प्रत्यक्षविषयत्वेन तादात्म्याध्यासादुक्त-
व्यवहारः आत्मान्तःकरणयोस्तु प्रत्यक्षविषयतद्विषययोस्तत्त्वाभावात् कथमुदा-
हृतव्यवहारः ? न चान्तःकरणस्य प्रत्यक्षविषयता, तस्येन्द्रियतयाऽतीन्द्रियत्वाच्च-
क्षुरादीन्द्रियवदिति शङ्कते-नन्विति । अन्तःकरणस्येन्द्रियत्वे प्रमाणाभावाद्
अतीन्द्रियत्वासिद्ध्या प्रत्यक्षविषयताऽभावासिद्धिरित्याशयेन परिहरिति-नेति ।

१. पूर्वोक्तश्रुतौ धीशब्देनेत्यादिः ।

२. अन्तःकरणमतीन्द्रियम् इन्द्रियत्वात् चक्षुरादिवत् इत्यनुमानशरीरम् ।

३. सिद्धेन इन्द्रियत्वहेतुना अन्तःकरणस्यातीन्द्रियत्वं साधनीयम्, नासिद्धेन । अत्र च
हेतोरेवासिद्धिरित्युत्तरमाह-उच्यत इति ।

‘मनःषष्ठानीन्द्रियाणि’ इति भगवद्गीतावचनं प्रमाणमिति चेत्, न, अनिन्द्रियेणाऽपि मनसा षट्त्वसङ्ख्यापूरणाविरोधात् । न हीन्द्रियगतसङ्ख्यापूरणमिन्द्रियेणैवेति नियमः, ‘यजमानपञ्चमा इडां भक्षयन्ति’ इत्यत्र ऋत्विगतपञ्चत्वसङ्ख्याया अनृत्विजाऽपि यजमानेन पूरणदर्शनात् । ‘वेदानध्यापयामास महाभारतपञ्चमान्’ इत्यत्र वेदगतपञ्चत्वसङ्ख्याया अवेदेनापि महाभारतेन पूरणदर्शनात् । ‘इन्द्रियेभ्यः परा ह्यर्था अर्थेभ्यश्च परं मनः’ (का० १-२-१०)

पष्ठस्य मनस इन्द्रियत्वप्रतिपादकस्य भगवाद्वाक्यस्य परमप्रमाणस्य सत्त्वान्मानं नास्त्युक्तमिति चोदयति—मन इति । अनिन्द्रियेणापि मनसा इन्द्रियगतषट्त्वसंख्यापूरणाविरोधेन उदाहृतभगवद्वाक्यस्य तदिन्द्रियत्वे प्रमाणत्वाभावात्सैवमित्याह—नेति । तथा च श्रुतेरनुपपत्त्या स्मृतेश्च तदिन्द्रियत्वावोधकत्वात् मानमस्तीति सुस्थम् । न च मन इन्द्रियश्च इन्द्रियगतसंख्यापूरकत्वादित्यनुमानं मानमिति शङ्क्यम्, अनिन्द्रियेणापि तद्वत्संख्यापूरणाविरोधेनाप्रयोजकत्वात् । किञ्चोक्तानुमाने यदिन्द्रियगतसंख्यापूरकं तदिन्द्रियमिति विशेषण्यहोर्भूलस्य उत यद्यद्वत्संख्यापूरकं तत्तज्जातीयं यथा—‘पक्षी प्रतिप्रस्थानृपष्टा ऋत्विजः’ इत्यत्र ऋत्विगतसंख्यापूरकऋत्विगजातीय इति सामान्यव्याप्तिः इति विकल्प्य नोभयमित्याशयेनाह—न हीति । दृष्टान्ताभावेनाद्यनिरासमभिप्रेत्य द्वितीयो व्यभिचारोऽस्याशयेन हेतुमाह—यजमानेति । तथा च यजमाने ऋत्विगतसंख्यापूरकत्वं वर्तते तज्जातीयत्वं नास्तीति व्यभिचार इति भावः ।

एवं श्रुतौ व्यभिचारं प्रदर्श्य स्मृतावपि तं दर्शयति—वेदानिति । अवेदेनापीति । पौरुषेयस्येतिहासत्वेन प्रसिद्धस्य वेदत्वाप्रसिद्धेरिति भावः । यथा—‘नक्षत्राणामहं शशी’ इति वचनं न शशिनो नक्षत्रतायां प्रमाणं तथा ‘इन्द्रियाणां मनश्चास्मी’ इति भगवद्वाक्यमपि मनस इन्द्रियत्वे न प्रमाणमित्यपि ज्ञेयम् । ननु मनस इन्द्रियत्वे बाधकाभावात् किमर्थमेवमुच्यते इत्याशङ्काव्यवच्छेदाय हेत्वन्तरमाह—इन्द्रियेभ्य इति । इन्द्रियपरार्थेभ्यः परत्वप्रतिपादनेन मनसोऽनिन्द्रियत्वबोधकतयेत्यर्थः । ननु मनोव्यतिरिक्तेन्द्रियेभ्यः परा ह्यर्था इति व्याख्यानसम्भवेन न

१. तस्य मनस इन्द्रियत्वे प्रमाणाभावादित्यर्थः ।

इत्यादिश्रुत्या मनसोऽनिन्द्रियत्वावगमाच्च । न चैवं मनसोऽनिन्द्रियत्वे सुखादिप्रत्यक्षस्य साक्षात्त्वं न स्यादिन्द्रियाजन्यत्वादिति वाच्यम् । न हीन्द्रियजन्यत्वेन ज्ञानस्य साक्षात्त्वम्, अनुमित्यादेरपि मनोजन्य-
तया साक्षात्त्वापत्तेः, ईश्वरज्ञानस्यानिन्द्रियजन्यस्य साक्षात्त्वानापत्तेश्च ॥

सिद्धान्ते प्रत्यक्षत्वप्रयोजकं किमिति^१ चेत्, किं ज्ञानगतस्य प्रत्यक्षत्वस्य प्रयोजकं पृच्छसि किं वा विषयगतस्य । आद्ये प्रमाण-

तस्य^२ तत्त्वबाधकम् इति शङ्कानिरासाय 'पुनस्तस्माज्जायते प्राणो मनः सर्वेन्द्रियाणि च' मु० २ । ३ इत्येवमादिश्रुतिरादिपदेन संगृहीता तथा चादिपदोपात्तश्रुत्येक-
वाक्यतामापन्नेयं श्रुतिरिन्द्रियपरेभ्यः परत्वं मनसः प्रतिपादयन्ती तस्यानिन्द्रियत्वं बोधयतीति भावः । ननु मनसोऽनिन्द्रियत्वे प्रत्यक्षत्वेन्द्रियजन्यत्वादनिन्द्रिय-
मनोजन्यसुखाद्युपलब्धेः प्रत्यक्षत्वं न स्यात् तस्मात्तत्प्रत्यक्षत्वसिद्धये तस्येन्द्रिय-
त्वमवश्यमभ्युपेयमित्याशङ्क्य निराकरोति—न चेति । हि यस्मादिन्द्रियजन्यत्वं ज्ञानस्य प्रत्यक्षत्वे प्रयोजकं न भवति तस्मादिन्द्रियाजन्यत्वेन सुखाद्युपलब्धेर-
प्रत्यक्षत्वं स्यादिति न च वाच्यमित्यर्थः । तस्य तत्प्रयोजकत्वे किं बाधकमिति चेत्तत्राह—अनुमित्यादेरिति । उक्तप्रयोजकानुसारेण सुखादिज्ञानस्य प्रत्यक्षत्व-
सिद्धये मनसोऽपीन्द्रियत्वाश्रयणान्मनोजन्यानुमित्यादेः प्रत्यक्षत्वापत्तिर्वाधि-
केत्यर्थः । नन्विन्द्रियत्वेनेन्द्रियजन्यत्वमेव 'तत्प्रयोजकम्, अनुमित्यादेश्च मनस्त्वेन तज्जन्यत्वान्नातिप्रसङ्ग इत्यत आह—ईश्वरज्ञानस्येति ॥

पुनं निरस्तस्वाभिमतप्रत्यक्षत्वप्रयोजकः सिद्धान्तेऽपि प्रयोजकान्तरमपश्यन्ना-
चिपति—सिद्धान्ते इति । किम् ? न किमपीत्यर्थः सिद्धान्ते तत्प्रयोजकस्य

१. प्रत्यक्षत्वं न स्यात् : इन्द्रियजन्यं ज्ञानं प्रत्यक्षम् इति प्रत्यक्षलक्षणवादिनः तार्किकस्य प्रत्यवस्थानमिदम् ।

२. प्रत्यक्षत्वरूपकार्यतावच्छेदकस्य प्रयोजकेन केनापि भाव्यम् । तच्चेन्द्रियजन्यत्वमिति तार्किकाः । मनस इन्द्रियत्वनिराकरणेन अन्यस्य चानुपलब्धेन अहं सुखीत्यादिसाधारणासु प्रत्यक्षतयाऽनुभूयमानासु ज्ञानव्यक्तिष्वनुगतप्रयोजकाभावादेव प्रत्यक्षता न स्यादिति कर्कशा-
क्षय आक्षिपति—किमिति ।

३. तस्य—मनसः । तत्त्वबाधकम् इन्द्रियत्वे बाधकम् 'इन्द्रियेभ्यः परा क्षर्या अर्थेभ्यश्च परं मनः' इति श्रुतिवचनमिति शेषः ।

४. तत्प्रयोजकम्—प्रत्यक्षताप्रयोजकमित्यर्थः ।

चैतन्यस्य विषयावच्छिन्नचैतन्याभेद इति ब्रूमः । तथा हि—त्रिविधं चैतन्यं प्रमातृचैतन्यं प्रमाणचैतन्यं विषयचैतन्यं चेति । तत्र घटाद्यवच्छिन्नं चैतन्यं विषयचैतन्यम्, अन्तःकरणवृत्त्यवच्छिन्नं चैतन्यं प्रमाणचैतन्यम्, अन्तःकरणावच्छिन्नं चैतन्यं प्रमातृचैतन्यम् ॥

तत्र यथा तडागोदकं छिद्राद्निर्गत्य कुल्यात्मना केदारान्प्रविश्य तद्वदेव चतुष्कोणाद्यकारं भवति तथा तैजसमन्तःकरणमपि चक्षुरादिव्यापारो निर्गत्य घटादिविषयदेशं गत्वा घटादिविषयाकारेण परिणमते । स एव परिणामो वृत्तिरित्युच्यते । अनुमित्यादिस्थले तु नान्तः

सत्त्वादाक्षेपप्रतिक्षेपाय पृच्छति—किमिति । ज्ञानगतप्रत्यक्षत्वस्य तत्पृच्छामीति चेत्तत्राह—आद्य इति । नन्वद्वैतवादिनस्तत्र कथं चैतन्यभेदो येन प्रमाणचैतन्यस्य विषयचैतन्येनाभेदस्य ज्ञानगतप्रत्यक्षत्वप्रयोजकत्वं भवेत् इत्याशङ्क्यौपाधिकं भेदमुपपादयति—तथा हीति ।

नन्वन्तःकरणस्य वृत्तेरेवासम्भवात् तदवच्छिन्नं चैतन्यं प्रमाणचैतन्यमित्युक्तिरयुक्ता, न ह्यणुपरिमाणस्य तस्य वृत्तिः सम्भवति । न च तत्परममहत्परिमाणम्, प्राणशक्त्याश्रयस्य तस्यैयोक्कान्तिगत्यादिश्रवणात् । नापि मध्यमपरिमाणम्, तथाखेदेहवन्मन्दगतिस्त्वेन झटिति विषयप्रतिभासानुपपत्तेः आन्तरस्य बहिर्निर्गमनानुपपत्तेः श्वेत्याशङ्क्यान्तःकरणस्याणुत्वे देहव्यापिलुत्वाद्युपलब्ध्यनुपपत्तिम्, तस्य प्राणशक्त्याश्रयस्य दूरवर्तिभ्रवादपर्यन्तगमने तदवच्छिन्नजीवस्यापि गतत्वेन देहस्य निर्जीवत्वापत्तिं चाभिप्रेत्य तस्य मध्यमपरिमाणत्वमाश्रित्योत्तरमाह—तत्रेति । तेषु त्रिपूपाधिष्वित्यर्थः । तैजसमित्यनेनातिस्वच्छविरलतैजसद्रव्यतया सवितृकिरणवच्छीघ्रप्रसरोपपत्तिर्बोधिता । ननु अनुमित्यादिस्थलेऽप्यन्तःकरणस्य बह्व्यादिदेशगमनेन वृत्त्यवच्छिन्नस्य तदवच्छिन्नाभेदादुक्तप्रयोजकं तत्रातिव्याप्तमित्याशङ्क्याह—अनुमितिर्हि । तत्र हेतुमाह—बह्व्यादेरिति । ननु प्रत्यक्षस्थलेऽपि वृत्तिघटयोर्भेदाद्भिन्नोपाधिकयोः प्रमाणप्रमेयचैतन्ययोर्भेदावश्यंभावादुक्तप्रयोजकं

१. जगतीतलस्थितानां समेषां पदार्थानां प्रमातृ-प्रमाण-प्रमेयेष्वन्तर्भावः तैश्च सर्वैः पदार्थैः । यथा घटशरावमणिकमल्लिकोदञ्चनादिभिर्वस्तुतोऽपरिच्छिन्नमपि विषयः परिच्छिन्नोऽप्यम् अनवच्छिन्नमपि चैतन्यमवच्छिद्यते, वस्तुतश्चैतन्यमेवेति न विरोधोऽद्वैतश्रुतेः इति तत्त्वम् ।

करणस्य बह्व्यादिदेशगमनं बह्व्यादेशश्चक्षुराद्यसन्निकर्षात् । तथा चायं घट इत्यादिप्रत्यक्षस्थले घटादेस्तदाकारवृत्तेश्च बहिरेकत्र देशे समवधानात्तदुभयावच्छिन्नं चैतन्यमेकमेव, विभाजकयोरप्यन्तःकरणवृत्तिः घटादिविषययोरेकदेशस्थित्वेन भेदाजनकत्वात् । अत एव मठान्तर्वर्तिंघटावच्छिन्नाकाशो न मठावच्छिन्नाकाशाद्भिद्यते । तथा चायं घट इति घटप्रत्यक्षस्थले घटाकारवृत्तेर्घटसंयोगितया घटावच्छिन्नचैतन्यस्य तद्वृत्त्यवच्छिन्नचैतन्यस्य चाभिन्नतया तत्र घटज्ञानस्य घटांशे प्रत्यक्षत्वम् । सुखाद्यवच्छिन्नचैतन्यस्य तद्वृत्त्यवच्छिन्नचैतन्यस्य च नियमे-

तत्रान्यासमित्यत आह—तथा चेति । चक्षुरादिसन्निकर्षस्थले मनोनिर्गमने सिद्धे सतीत्यर्थः । समवधानात्सहावस्थानात् तदुभयावच्छिन्नं घटादितदाकारवृत्त्युपहितम् ।

ननु विशेषणयोरिवोपाध्योरेकदेशस्थितत्वेऽपि भेदजनकत्वात्कथमुपहितचैतन्यैकत्वमित्याशङ्क्य उपाध्योर्भिन्नदेशस्थित्वेनैव भेदजनकत्वं, न तु विशेषणयोरिव स्वरूपेणापीत्याशयेनाह—विभाजकयोरपीति । भिन्नदेशस्थित्वेनोपधेयभेदप्रयोजकयोरपीत्यर्थः । ननु लाघवात्स्वरूपेणैव भेदजनकत्वमुपाध्योरप्यस्त्वत आह—अत एवेति । एकदेशस्थितत्वेनोपाध्योर्भेदाजनकत्वादेवेत्यर्थः । एवं च प्रामाणिकत्वादौरवं न दोषावहमिति भावः । फलितमाह—तथा चेति । एकदेशस्थितत्वेनोपाध्योर्भेदाजनकत्वे सिद्धे सतीत्यर्थः । तद्वृत्त्यवच्छिन्नचैतन्यस्य घटवृत्त्यवच्छिन्नचैतन्यस्य । तत्र—अयं घट इति प्रत्यक्षस्थले । ननु चक्षुराद्यसन्निकृष्टे सुखादौ तद्वृत्त्यनुदयात् कथं तदंशे प्रत्यक्षत्वमित्याशङ्क्य तस्यान्तरत्वेन चक्षुरादिसन्निकर्षानपेक्षणादित्याशयेनाह—सुखादीति । तत्—सुखादि । एकस्मिन्नन्तःकरणरूपे देशे स्थितं यदुपाधिद्वयं सुखादि तद्वृत्तिरूपं तदवच्छिन्नत्वात् ।

१. सुखाद्याकारपरिणतान्तःकरणवृत्त्यवच्छिन्नचैतन्यस्य च ।

२. अत्रेदं तत्त्वम्—वेदान्तनये सुखादीनामन्तःकरणधर्मत्वेन तेषामन्तःकरणदेशस्थित्वम्, सुखाद्याकारा वृत्तिरपि तदा अन्तःकरणस्था, इति सुखावच्छिन्नसुखाकारवृत्त्यवच्छिन्नचैतन्यस्य पूर्वप्रदर्शित—(उपाध्योरेकदेशस्थित्वेन उपधेयभेदाप्रयोजकत्वमिति) दिशा एकत्वात् सुखांशे प्रत्यक्षत्वम् । बाह्यविषयाकारवृत्तेरिन्द्रियसन्निकर्षापेक्षा, आन्तरविषयाकारवृत्तिस्तु स्वत एवेति आन्तरबाह्यविषययोर्विशेषः ।

नैकदेशस्थितोपाधिद्वयावच्छिन्नत्वाद् नियमेनाहं सुखीत्यादिज्ञानस्य प्रत्यक्षत्वम् । नन्वेवं स्ववृत्तिसुखादिस्मरणस्यापि सुखाद्यंशे प्रत्यक्षत्वापत्तिरिति चेन्न । तत्र स्मर्यमाणसुखस्यातीतत्वेन स्मृतिरूपान्तःकरणवृत्तेर्घटमानत्वेन तत्रोपाध्योर्भिन्नकालीनतया तत्तदवच्छिन्नचैतन्ययोर्भेदात् । उपाध्योरेकदेशस्थत्वे सत्येककालीनत्वस्यैवोपधेयाभेदप्रयोजकत्वात् ॥

यदि चैकदेशस्थत्वमात्रमुपधेयाभेदप्रयोजकं तदा अहं पूर्वं सुखीत्यादिस्मृतावतिव्याप्तिवारणाय वर्तमानत्वं विषयविशेषणं देयम् ।

प्रत्यक्षत्वमिति । सुखाद्यंशे इति शेषः । नन्वेवमुपाध्योरेकदेशस्थत्वेन भेदाजनकत्वे अहं पूर्वं सुखीत्यादेः स्ववृत्तिसुखादिस्मरणस्यापि सुखाद्यंशे प्रत्यक्षत्वं स्यादिति शङ्कते—नन्विति । न केवलमुपाध्योरेकदेशस्थत्वमात्रमुपहिताभेदप्रयोजकम्, अपि त्वेककालीनत्वमपि इति न स्मृतावतिव्याप्तिस्तत्रोपाध्योर्भिन्नकालीनत्वादिति परिहरति—नेति । तत्र—स्ववृत्तिसुखादिस्मरणे । तत्र तयोः सुखतद्वृत्तिरूपयोरुपाध्योः । तत्तदवच्छिन्नचैतन्ययोः—सुखतद्वृत्त्यवच्छिन्नचैतन्ययोः । उपधेयेति । उपहितचैतन्येत्यर्थः ।

नन्वेवं तर्हि भिन्नकालीनयोरेकदेशस्थयोर्घटमठयोर्भेदकत्वापत्तिः उपधेयाभेदसमये उपाध्योरेककालत्वविवक्षायां त्वन्योन्याश्रय इत्यस्वेराह—यदीति । उपाध्योरित्यनुपज्यते । प्रमाणचैतन्यस्य विषयचैतन्याभेद इत्यत्र वर्तमानत्वं विषयविशेषणं देयम्^१, तथा च स्मर्यमाणसुखादेर्वर्तमानत्वेन न स्मृतावतिव्याप्तिरित्यर्थः । यद्यप्यवर्तमानस्यानुपाधिस्त्वेन विषयावच्छिन्नेनैवोक्तातिव्याप्तिनिरासात् तथाऽपि विषयस्योपलक्षणत्वनिरासद्वारोक्तातिव्याप्तिनिरासाय वर्तमानत्वं विषय-

१. स्मर्यमाणसुखाकारवृत्त्यवच्छिन्नसुखावच्छिन्नचैतन्ययोः पूर्वोक्तदिशा एकत्वात् इति शङ्काऽभिप्रायः ।

२. उपधेयाभेदसिद्धावेककालीनोपाधिद्वयावच्छेदसिद्धिः तत्सिद्धावुपधेयाभेदसिद्धिरित्यन्योन्याश्रयः । एकदेशस्थत्वापेक्षया एकदेशस्थत्वे सत्येककालीनत्वस्य उपधेयाभेदप्रयोजकत्वे गौरवमपि बाधकमुन्नेयम् ।

३. तथा च प्रमाणचैतन्यस्य वर्तमानकालीनविषयावच्छिन्नचैतन्याभेदः प्रत्यक्षप्रयोजक इति फलितम् ।

नन्वेवमपि स्वकीयधर्माधर्मौ वर्तमानौ यदा शब्दादिना ज्ञायेते तदा तादृशशब्दज्ञानादावतिव्याप्तिः, तत्र धर्माधवच्छिन्नतद्व्यवच्छिन्नचैतन्ययोरैकत्वादिति चेन्न । योग्यत्वस्यापि विषयविशेषणत्वात् । अन्तःकरणधर्मत्वाविशेषेऽपि किञ्चिदयोग्यं किञ्चिद्योग्यमित्यत्र फलबलकल्पः स्वभाव एव कारणम्, अन्यथा न्यायमतेऽप्यात्मधर्मत्वाविशेषात् सुखादिबद्धमदिरपि प्रत्यक्षत्वापत्तिर्दुर्वारा ॥

न चैवमपि वर्तमानतादशायां त्वं सुखीत्यादिवाक्यजन्यज्ञानस्य प्रत्यक्षता स्यादिति वाच्यम् । इष्टत्वात् । 'दशमस्त्वमसि' इत्यादौ सन्निकृष्टविषये शब्दादप्यपरोक्षज्ञानाभ्युपगमात् । अत एव पर्वतो

विशेषणमपेक्षितमिति ध्येयम् । ननु वर्तमानस्य विषयविशेषणत्वेऽपि धर्माधर्मविषयकशब्दादिज्ञानेऽतिव्याप्तिस्नयोर्वर्तमानत्वादिति शङ्कते—नन्विति । एकदेशस्थत्वं बोधयितुं स्वकीयेत्युक्तम् । भवान् धार्मिकस्त्वमधार्मिक इत्यादिशब्दः । आदिशब्देनाहं सुकृतादृष्टवान् सुखित्वाद् अहं दुष्कृतादृष्टवान् दुःखित्वादित्यनुमानादिकं ब्राह्मम् । तत्र—शब्दज्ञानादौ । 'तद्वर्मादिप्रमाणचैतन्यस्य वर्तमानविषयावच्छिन्नचैतन्याभिन्नत्वमिति । प्रत्यक्षत्वप्रयोजके योग्यत्वस्यापि विषयविशेषणत्वाद्धर्मादेश्चायोग्यत्वाच्चातिव्याप्तिरिति परिहरति—नेति । योग्यत्वस्य—प्रत्यक्षयोग्यत्वस्य । ननु सुखादेर्धर्मादेश्चान्तःकरणधर्मत्वाविशेषात्कस्यचिद्योग्यत्वं कस्यचिन्न्यत्र किं न्यायमकमिति चेत्तत्राह—अन्तःकरणेति । विपक्षे बाधकमाह—अन्यथेति । फलबलकल्प्यस्वभावस्याशरणत्वं इत्यर्थः ॥

ननु योग्यत्वविशेषणदानेऽपि सुखवर्तमानतासमये त्वं सुखीति वाक्यजन्यज्ञानस्य प्रत्यक्षता स्यादित्याशङ्क्येष्टापत्त्या परिहरति—न चैवमिति । ननु त्वं सुखीत्यादिवाक्यं न स्वविषयपरोक्षज्ञानजनकं वाक्यत्वाज्ज्योतिष्टोमादिवाक्यवदित्यनुमानात्कथमुक्तवाक्यादपरोक्षज्ञानमिति चेत्, दशमस्त्वमसीत्यादिवाक्ये व्यभिचाराच्चेत्याह—दशम इति । उक्तानुमाने सन्निकृष्टविषयत्वमुपाधिरपीत्याशयेनाह—सन्निकृष्टविषय इति । नन्वेवं तर्हि पर्वतो बह्निमानित्याद्यनुमितेरपि

१. तेषु धर्मादिषु यानि प्रमाणानि शब्दादीनि तदवच्छिन्नचैतन्यं तस्य तद्वर्मादिप्रमाणचैतन्यस्य वर्तमानधर्मादिविषयावच्छिन्नचैतन्याभेदो वर्तते इति पुनः प्रत्यक्षत्वापत्तिरिति ।

वह्निमानित्यादिज्ञानमपि वह्न्यंशो परोक्षं पर्वतांशोऽपरोक्षम् । पर्वताद्य-
वच्छिन्नचैतन्यस्य वह्निर्निःसृतान्तःकरणवृत्त्यवच्छिन्नचैतन्याभेदात् ।
वह्न्यंशो त्वन्तःकरणवृत्तिनिर्गमनासम्भवेन वह्न्यवच्छिन्नचैतन्यस्य
प्रमाणचैतन्यस्य च परस्परं भेदात् । तथा आनुभवः 'पर्वतं पश्यामि
वह्निमनुमिनोमीति' ॥

न्यायमते तु पर्वतमनुमिनोमीत्यनुव्यवसायापत्तिः । असन्निकृष्ट-
पक्षकानुमितौ तु सर्वांशोऽपि ज्ञानं परोक्षम् । सुरभिचन्दनमित्यादि-
ज्ञानमपि चन्दनखण्डांशो अपरोक्षं सौरभांशो तु परोक्षं सौरभ्यस्य
चक्षुरिन्द्रियायोग्यतया योग्यत्वघटितस्य निरुक्तलक्षणस्याभावात् ॥

प्रत्यक्षत्वं स्यादिति चेत्, तत्र किं पर्वतांशे तदापाद्यते वह्न्यंशे वा ? नाद्यः इष्ट-
त्वादित्याशयेनाह—अत एवेति । प्रमाणचैतन्यस्य योग्यवर्तमानविषयचैतन्या-
भेदस्य प्रत्यक्षत्वप्रयोजकत्वाभ्युपगमादेवेत्यर्थः । द्वितीयं प्रत्याह—वह्न्यंश इति ।
आद्ये हेतुमाह—पर्वतादीति । द्वितीये हेतुमाह—वह्न्यंशे त्विति । ननु 'सिद्धा-
नुगममात्रं हि कर्तुं युक्तं परीचकैः । न सर्वलोकसिद्धस्य लक्षणेन निवर्तन'मिति
भट्टपादैरुक्तत्वात् लक्षणेन प्रसिद्धस्यानुमितित्वस्य निवर्तनमयुक्तमिति चेत्त्राह-
तथा चेति । अनुभवोऽपीत्यर्थः । तमेवावेदयति—पर्वतमिति । तथा च तस्याः
प्रसिद्धेर्वह्न्यंशविषयत्वाच्च तन्निवर्तनमस्माभिः क्रियते इति भावः ॥

एवं स्वपक्षे प्रसिद्धानुमानं प्रदर्श्य परमते तदतिक्रमणमापादयति—न्याय-
मत इति । स्वपक्षात्तरूपे वैलक्षण्यद्योतकस्तुशब्दः । पृथिवीपरमाणवो गन्धवन्त-
पृथिवीत्वात्, घटादिवदित्यादावप्रत्यक्षपक्षकानुमितौ पक्षे साध्ये च ज्ञानं परोक्ष-
मेवेत्याह—असन्निकृष्टेति । ननु सुरभिचन्दनमित्यादौ सौरभ्यांशे ज्ञानं परोक्ष-
मपरोक्षं वा ? नाद्यः, 'तत्सामग्र्यभावाद्योग्यविषयत्वाच्च । न द्वितीयः, तदाकार-
वृत्त्यभावादित्याशङ्क्याद्यपक्षमवलम्ब्याह—सुरभीति । आदिपदेन मधुरमात्र-
फलमित्यादिपरिग्रहः । परोक्षमिति । आघ्रातपूर्वं तत्सौरभं चेत्तर्हि 'चन्दनखण्ड-

१. परोक्षसामग्र्यभावात् । परोक्षज्ञानसामग्री च सुरभित्वव्याप्यं चन्दनखण्डत्वमिति
न्यासिज्ञानादिरूपा तस्याः सुरभिचन्दनमित्याकारकज्ञानात्पूर्वमभावादित्यर्थः । विषयस्यापि
योग्यत्वेन अनुमानस्यानुपयोगाच्च ।

२. अयं चन्दनखण्डः सुरभिः चन्दनखण्डत्वात् चन्दनखण्डान्तरवत् ।

न चैवमेकत्र ज्ञाने परोक्षत्वापरोक्षत्वयोरभ्युपगमे तयोर्जातित्वं^१
न स्यादिति वाच्यम् । इष्टत्वात् । जातित्वोपाधित्वपरिभाषायाः^२

स्वाज्ञिज्ञादनुमितिस्थितिः । ननु सौरभ्यस्यापि योग्यविषयत्वात्तदंशेऽपि ज्ञानपरोक्ष-
मेव किं न स्यादिति चेत्तत्राह—सौरभ्यस्येति । तथा च तत्तदिन्द्रिययोग्यत्व-
घटितलक्षणस्याभावाददोष इत्यर्थः ॥

नन्वसन्निकृष्टपक्षकानुमितिस्थले पक्षापरोक्षतायां यथाऽसन्निकृष्टत्वं बाधकं
तथा सन्निकृष्टपक्षकानुमितिस्थले सुरभिचन्दनमित्यादौ परोक्षत्वापरोक्षत्वयोर-
भ्युपगमे प्रसिद्धजातिबाधकसाङ्गद्वयप्रसङ्गे बाधकस्तथा च नेदं युक्तमित्याशङ्क्य
निराचष्टे—न चेति । एवम्—उक्तप्रकारेण जात्युपाध्युदासीनधर्ममात्रस्याभ्यु-
पगमेन । तयोर्जातित्वाभावस्येष्टत्वादिति हेतुमाह—इष्टत्वादिति । ननु घटत्वा-
दिवत्परोक्षत्वापरोक्षत्वयोरपि प्रामाणिकतया प्रसिद्धस्यास्यानभ्युपगमेऽतिप्रसङ्ग
इति चेत्तत्राह—जातित्वेति । ननु नीलघटत्वादाबुपाधित्ववद् घटत्वादौ जातित्वं
कृतो न प्रामाणिकमित्याशङ्कानिरासायोपाधित्वप्रहणम् । घटत्वादौ जातित्व-
मित्येवंरूपा परिभाषा तथा नीलघटत्वादाबुपाधित्वमित्येवंरूपा या परिभाषा
तयोर्द्वयोरपि सकलप्रमाणाविषयतयाऽप्रामाणिकत्वादिति परिभाषाया एवोभयत्र
सम्बन्धः । अप्रामाणिकत्वाज्जातित्वोपाधित्वयोरिति शेषः इति केचित्^३ । ननु कुतः

१. पर्वतो वह्निमान् इति वह्निप्रकारक—पर्वतविशेष्यक-संयोगसंसर्गक-विशिष्टज्ञानम्
एकमेव । एकस्मिन्नव ज्ञाने पर्वतरूपविशेष्यांशे प्रत्यक्षत्वे वह्निरूपविशेषणांशे परोक्षत्वे स्वीकृते
तु प्रत्यक्षत्वपरोक्षत्वयोर्जातित्वं न स्यात्, सांकर्यरूपजातिबाधकघटितत्वात् । परस्परान्यन्ता-
भावसमानाधिकरणधर्मयोरैकत्र समावेशः सङ्करः । पृथिवीपरमाणवो गन्धवन्त इत्यनुमितौ
अपरोक्षत्वात्यन्ताभावसमानाधिकरणं परोक्षत्वं वर्तते, घटोऽयमिति प्रत्यक्षज्ञाने परोक्षत्वात्यन्ता-
भावसमानाधिकरणं प्रत्यक्षत्वं वर्तते । तयोः परस्परविरुद्धधर्मयोः परोक्षत्वापरोक्षत्वयोः एकत्र
पर्वतो वह्निमानित्यत्र समावेश इति तयोर्जातिविं न स्यादिति तार्किकाणामाक्षेपः ।

२. परिभाषासङ्केतः आदिचोर्द्वयत्वादिरिव स्वस्वशास्त्रीयसंज्ञा इति यावत् ।

३. केचित्-शिखामणिकाराः । 'घटत्वनीलघटत्वयोः जातित्वोपाधित्वयोरिति शेषः' इतिशेषं
प्रपूर्य व्याख्यातवन्तः । तच्च युक्तं दृश्यते परिभाषाया अप्रामाणिकत्वोक्तावपि फलतः घटत्वनी-
लघटत्वयोरैवाप्रामाणिकत्वकथनं स्यात् । घटोऽयमित्यादिप्रत्यक्षस्य घटत्वसङ्गावेऽप्रमाणत्वं
प्रदर्शयतो ग्रन्थकर्तुस्तत्रैव तात्पर्याच्च ।

सकलप्रमाणगोचरतया अप्रामाणिकत्वात् । घटोऽयमित्यादि प्रत्यक्षं हि घटत्वादिसद्भावे मानं न तु तस्य जातित्वेऽपि ॥

जातित्वरूपसाध्याप्रसिद्धौ तत्साधकानुमानस्याप्यनवकाशात् । समवायासिद्ध्या ब्रह्मभिन्ननिश्चलप्रपञ्चस्यानित्यतया च नित्यत्वसम-

सकलप्रमाणगोचरता घटोऽयमिति प्रत्यक्षगोचरत्वादित्याशङ्क्य तस्य तत्सद्भावे पूर्वोपक्षीणस्य तज्जातित्वसाधने उदासीनत्वादित्याह—घटोऽयमिति ।

ननु प्रत्यक्षाभावेऽपि घटत्वादिकं जातिः उपाधिभिन्नसामान्यधर्मत्वात्सत्ताव-
वदित्यनुमानमस्तु तत्र प्रमाणमित्याशङ्क्याह—जातित्वेति । जातित्वरूपस्य
नित्यानेकसमवेतत्वलक्षणस्य साध्यस्य^१ प्रसिद्धौ तदायत्तव्याप्तिज्ञानाद्यभावेना-
नुमानानवमरादित्यर्थः । नन्वेवं भूतजातित्वाप्रसिद्धावपि तद्घटकनित्यत्वैकत्वा-
नेकसमवेतत्वानामस्यात्माकाशघटादिषु प्रसिद्धिरिति तामादय तद्वदितजातित्वं
घटत्वादौ सेत्स्यतीत्याशङ्क्याह—समवायेति । ननु रूपी घटो मृद् घट इति
प्रत्ययस्य संयोगानवगाहितया परिणेषात्समवायः सिद्धयतीति चेत् । न । गुणगुणि-
नोरवयवावयविनोश्चात्यन्तभेदे तत्सम्बन्धस्य च^२ तधात्वे दण्डपुरुषादाविव शुक्लो
घटो मृद्वट इति समानाधिकरणप्रत्ययानुपपत्तेः । किञ्च समवायिभ्यां सम्बद्धः
समवायो^३ निशिष्टप्रत्ययनियामक उतासम्बद्धः ? नाद्यस्तस्यान्यस्तस्याप्यन्यः
सम्बन्धः कल्प्य इत्यनवस्थाप्रसङ्गात् । ननु समवायिभिर्नित्यसम्बद्ध एवायं

१. साध्ये साध्यतावच्छेदकस्याभावः साध्याप्रसिद्धिः, यथा घटत्वं जातिरित्यत्र जातित्वस्य
नित्यानेकसमवेतत्वरूपस्याप्रसिद्धिः । तथा च काञ्चनमयवह्निमान् इत्यत्र साध्यतावच्छेदक-
विशिष्टसाध्यव्याप्यवत्ताज्ञानरूपपरामर्शप्रतिबन्धादनुमित्यभावः तथैव । प्रकृतेऽप्यनुमित्यभावः ।

२. तत्सम्बन्धस्य—समवायस्य च तथात्वे अत्यन्तभेदे सामानाधिकरण्यानुपपत्तेः । न हि
जातु दण्डः पुरुष इति भवति । भवति तु शुक्लो घटः मृद्वट इत्यादि । अतोऽभेद एव शुक्लघ-
टयोरिति । तथैव च दण्डः पुरुष इति व्यतिरेकोदाहरणम् ।

३. दण्डी पुरुष इतिवद् रूपी घट इति विशेषितविषयकप्रत्ययनियामक इत्यर्थः ।

४. रूपी घटः इत्यत्र रूपघटावत्यन्तभिन्नौ सम्बद्धौ च । अयुतसिद्धयोरनयोर्न संयोगादिः
सम्भवति, अतो नित्यसम्बन्धस्य समवायस्य सिद्धिनैयायिकानाम् । तत्रेदं प्रतिवक्तव्यम् ।
समवायेऽपि सम्बन्धः स च तत्त्वादेव द्विष्टः रूपे घटे च वर्तते न रूपघटात्मक एव । रूपतत्स-
मवायावप्यत्यन्तभिन्नावेव इत्यन्तभेदसाम्यात्तावपि न सम्बन्धान्तरमृते सम्बन्तस्यतः । असम्बन्धेन

शृङ्खलेऽतो जोक्तदोष इति चेत्तर्हि संयोगोऽपि संयोगिभिर्नित्यसम्बद्धत्वात्सम्बन्धा-
न्तरं जायेद्येत । अर्थान्तरत्वादपेक्षत इति चेत्, तर्हि समवायोऽपि तथात्वात्कुतो
नापेक्षते । संयोगो गुणत्वात्तथेति चेन्न । गुणपरिभाषाया अतन्त्रत्वादपेक्षाकरणस्य
च तुल्यत्वात् । न^१ द्वितीयोऽतिप्रसङ्गात् । किञ्च स अनेक एको वा ? आद्येऽप-
सिद्धान्तो गौरवं च, द्वितीये रूपज्ञानादिसमवायस्य वायुघटादिवृत्तिसमवायाभेदा-
द्वृषत्वात् वायुः घटो विलक्षणगतिमानिति प्रतीतिप्रसङ्गात् । न च तत्र^२ रूपाद्य-
भावाद्योक्तप्रतीतिप्रसङ्ग इति वाच्यम् ।^३ तद्वृत्तित्वप्रयोजनकसम्बन्धे सति तदभाव-
व्यवहारस्य व्याहतत्वात् । इत्येवं समवायसिद्ध्या प्रत्यक्षेण, कार्यत्वब्रह्मभिन्नत्व-
लिङ्गकानुमानेन, 'सदेवसोम्येदमग्र आसीत्' (छा० ६-२-१) इति श्रुत्या च
ब्रह्मभिन्नसकलप्रपञ्चस्यानित्यतया च नित्यत्वसमवेतत्वघटितजातित्वस्य घटत्वा-
दावसिद्धेश्चेत्यर्थः । अप्रामाणिकत्वमिष्टत्वे हेतुस्तत्र^४ प्रत्यक्षस्य घटत्वादेर्जातित्वे
मानभावादिहेतुत्रयम्^५ । ननुपाधित्वपरिभाषाया अप्यप्रामाणिकत्वं प्रतिज्ञाय
कथं जातित्वपरिभाषाया एव^६ तत्त्वे हेतूपन्यास इत्याशङ्क्योक्तहेतुभिरेव तस्या

अतदात्मना च समवायेन उपकाराधानासम्भवात् । तथा च कल्पितोऽपि रूपसमवायोः
सम्बन्धोऽपि सम्बद्ध एव अतिशयाधानसमर्थो नासम्बद्ध इति भवेदनवस्था समवायकल्पने ।
समवायस्य रूपघटयोः स्वरूपेणैव स्थितिकल्पने तु संयोगस्यापि घटपटयोः स्वरूपेणैव स्थिति-
कल्पनेनैव सामञ्जस्ये संयोगस्य समवायेन स्थितिकल्पना अकारणिका स्यात् तस्माद् रूपघट-
योस्तादात्म्यमेव । विस्तरस्वाकरे द्रष्टव्यः ।

१. द्वितीयः पक्षः उत असम्बद्ध इति । असम्बद्धेन चेत्समवायेन रूपी घट इति प्रत्ययः
तदा असम्बद्धत्वाविशेषात् असम्बद्धेन पटेनापि रूपी घट इति प्रत्ययप्रसङ्गः ।

२. तत्र वायौ घटे च, रूपविलक्षणगत्यायभावात् ।

३. वायौ तद्वृत्तित्व-रूपवृत्तित्व-प्रयोजके रूपसमवायसम्बन्धे सत्यपि रूपं नास्त्येति
तदभाव-रूपाभाव-व्यवहारस्य व्याहतत्वादित्यर्थः ।

४. अप्रामाणिकत्वे ।

५. प्रत्यक्षस्य घटत्वसङ्गावे प्रमाणत्वं न तस्य जातित्वे इति एको हेतुः । जातिस्वरूपसा-
ध्याप्रसिद्ध्या अनुमानस्यानवकाश इति द्वितीयः । जातिलक्षणघटितनित्यत्वसमवेतत्वावसि-
द्ध्याऽपि जातित्वासिद्धिरिति तृतीयः ।

६. तत्त्वे-अप्रामाणिकत्वे ।

चेतत्त्वघटितजातित्वस्य घटत्वादावसिद्धेश्च^१ । एवमेवोपाधित्वमपि निरसनीयम् ॥

पर्वतो वह्निमानित्यादौ च पर्वतांशे वह्न्यंशे चान्तःकरणवृत्तिभेदाङ्गीकारेण तत्तद्वृत्त्यवच्छेदकभेदेन परोक्षत्वापरोक्षत्वयोरेकत्र^२ चैतन्ये वृत्तौ न विरोधः । तथा च तत्तदिन्द्रिययोग्यवर्तमानविषयावच्छिन्नचैतन्याभिन्नत्वं तत्तदाकारवृत्त्यवच्छिन्नज्ञानस्य तत्तदंशे प्रत्यक्षत्वम् ॥

अप्यप्रामाणिकत्वसाधनस्य सुवचत्वादित्याशयेनातिदिशति—एवमिति । तथा च नीलघटत्वादेरुपाधित्वपरिभाषा न प्रामाणिकी नीलोऽयं घट इत्यादिप्रत्यक्षस्य नीलघटत्वसद्भावे मानतया तस्योपाधित्वेऽमानत्वात् । उपाधित्वरूपसाध्याप्रसिद्धौ तत्साधकस्य नीलघटत्वादिकमुपाधिः जातिभिन्नसामान्यधर्मत्वाद् आकाशत्वादिवदित्यनुमानस्य अनवकाशात् समवायाद्यसिद्धयोपाधित्वासिद्धेश्चेत्येवं निरसनीयमित्यर्थः ॥

नन्वेवमप्येकस्यैव चैतन्यस्य परोक्षत्वापरोक्षत्वात्मविरुद्धधर्माक्रान्तत्वं विरुद्धमित्याशङ्क्याह—पर्वत इति । चैतन्ये—प्रमात्मकचैतन्ये । एवं सतीदं फलितमित्याह—तथा चेति । तत्तद्वृत्त्यवच्छिन्नचैतन्यस्य तत्तदिन्द्रिययोग्यवर्तमानविषयावच्छिन्नचैतन्याभिन्नत्वं तस्मिन्तस्मिन्ज्ञानांशे प्रत्यक्षत्वप्रयोजकमिति ज्ञानगतस्य प्रत्यक्षत्वस्य प्रमाणचैतन्यस्य विषयावच्छिन्नचैतन्याभिन्नत्वमित्युक्तप्रयोजकेन विवक्षितमित्यर्थः ।

१. घटत्वस्य जातित्वे प्रत्यक्षानुमाने प्रमाणे तार्किकैर्दीयेते तयोरन्यथासिद्धत्वप्रदर्शनाच्च ताभ्यां घटत्वस्य जातित्वं सेत्स्यतीति तात्पर्यम् । घटत्वस्य उपाधित्वमपि प्रत्यक्षानुमानयोरन्यथासिद्धत्वप्रदर्शनद्वारा निरसनीयमिति ।

२. एकत्रेति । मूले, घटावच्छिन्नाकाशो मठावच्छिन्नाकाशाच्च भिद्यते विभाजकयोर्घटमठयोरेकदेशस्थत्वात् । एवम् अन्तःकरणवृत्तिघटयोरप्येकदेशस्थत्वान्नोपधेयभेदकत्वमित्युक्तमप्यस्तात् । तथा च पर्वतवह्नयोरप्येकदेशस्थोपाधिद्वययोर्नोपधेयचैतन्यभेदकत्वमिति कुतः परोक्षत्वापरोक्षत्वे एकस्मिन्नेव चैतन्ये सम्भवतः इत्याक्षेपं मनसि निधाय उत्तरयति—पर्वतो वह्नीत्यादिना । तथा च अयं घट इत्यादौ घटावच्छिन्नमन्तःकरणावच्छिन्नं च चैतन्यम् एकमेव, पर्वताकारा वृत्तिस्तु चक्षुःसन्निकर्षाज्जाता बाह्यगोचरा, तदवच्छिन्नं चैतन्यं पर्वतदेशीयम्, वह्न्याकारा वृत्तिस्तु व्याप्तिज्ञानजन्या हृदयदेशीयचैतन्यावच्छेदिका, अतः परोक्षत्वापरोक्षत्वयोरविरोध इत्याशयः ।

घटादेर्विषयस्य प्रत्यक्षत्वं तु प्रमात्रभिन्नत्वम् । ननु कथं घटादेरन्तःकरणावच्छिन्नचैतन्याभेदः ? अहमिमं पश्यामि इति भेदानुभवविरोधादिति चेत् । उच्यते । प्रमात्रभेदो नाम न तदैक्यम् ,

एवं ज्ञानप्रत्यक्षत्वस्य प्रयोजकमभिधाय प्रमेयगतस्य तस्य तदाह— घटादेरिति । तुशब्देनेन्द्रियजन्यज्ञानविषयत्वं विषयप्रत्यक्षत्वमित्यादितल्लक्षण- निरासः । मनोरूपेन्द्रियजन्यानुमितिज्ञानविषयेतिव्याप्तेः^१ । प्रमात्रभिन्नत्वमिति । घटादेर्विषयस्येत्यनुपप्यते^२ । ननु विषयस्य घटादेः प्रमात्रभिन्नत्वमुच्यते तदव- च्छिन्नचैतन्यस्य वा ? नाद्यः, तस्य जडत्वेन तत्त्वासम्भवात् । न द्वितीयः, अहं मनुष्य इति प्रतीतिः स्यात् । न च सोपलभ्यते, उपलभ्यते च तद्विरुद्धम् । अहमिमं पश्यामीति भेदप्रतीतिः, अतः कथं विषयस्य प्रमात्रभेद इति शङ्कते— नन्विति । प्रमात्रभेदो नाम घटादेस्तदवच्छिन्नचैतन्यस्य चैक्यं न विवक्षितं येन विरोधः स्यादपि त्वन्यदेव । तदभिन्नत्वमिति समाधत्ते—उच्यत इति । प्रमातृसत्तेत्यस्य प्रमातृलक्षणसत्तेत्यर्थः । न तु तन्निष्ठसत्ता जातिः, प्रमातृप्रमेयनिष्ठ- सत्ताजातेरेकतया तन्निष्ठसत्ताऽतिरिक्तसत्ताया असिद्धेः । तथा च प्रमात्रभेदस्योक्त-

१. द्वितीये घटादेरित्यधिकः पाठो दृश्यते पुस्तकान्तरेषु स च युक्ततरः । किं ज्ञानगतेत्या- दिना विकल्प्य आद्ये प्रमाणचैतन्येत्यादिना दत्तोत्तरत्वादत्र द्वितीयकल्पस्य निराकरिष्यमाणत्वा- दिति । अत्र प्रत्यक्षत्वं तु इत्यस्य प्रत्यक्षत्वप्रयोजकम् इत्यर्थः, तथैवोपक्रान्तत्वात् । अत्रेदमू- ह्यम् । अयं घट इति ज्ञानमपि प्रत्यक्षं ज्ञानविषयो घटोऽपि प्रत्यक्षः । आद्यस्य घटज्ञानं प्रत्य- क्षमिति व्यपदेशः द्वितीयस्य घटः प्रत्यक्ष इति । तत्र ज्ञानगतप्रत्यक्षप्रयोजकमुक्तं विषयगतस्य तस्य प्रयोजकमिदानीमाह—प्रमात्रभिन्नत्वमिति । अत्र यद्यपि घटादेर्विषयस्य प्रत्यक्षत्वं प्रत्यक्ष- ज्ञानविषयत्वं ज्ञानस्य तु प्रत्यक्षत्वं पूर्वोक्तमेव, अनुमित्यादिज्ञानानां चित्त्वेन स्वांशे प्रत्यक्ष- त्वेऽपि प्रमाणचैतन्यविषयावच्छिन्नचैतन्याभेदाभावादेव अनुमितिविषये नातिप्रसङ्गः । तथापि विषयस्यापरोक्ष्यं संविदभेदात् इति विवरणे विषयप्रत्यक्षलक्षणत्वेन प्रमात्रभेदस्यैवोक्तत्वादेव- मुक्तमिति तत्त्वम् ।

२. तस्य—प्रत्यक्षत्वस्य, तत्—प्रयोजकम् ।

३. न्यायमते मनस इन्द्रियत्वात् तल्लन्यानुमितिविषये परमाण्वादावतिव्याप्तेरित्यर्थः ।

४. घटादेर्विषयस्य प्रमात्रभिन्नत्वं प्रत्यक्षत्वमित्यर्थः ।

५. तदवच्छिन्नस्येत्यस्य घटावच्छिन्नस्य अन्तःकरणावच्छिन्नस्य वाऽर्थः, तयोः पूर्वोक्त- प्रकारेणैक्यात् ।

किन्तु प्रमातृसत्ताऽतिरिक्तसत्ताकत्वाभावः^१ । तथा च घटादेः स्वावच्छिन्नचैतन्येऽध्यस्ततया विषयचैतन्यसत्तैव घटादिसत्ता, अधिष्ठानसत्ताऽतिरिक्ताया आरोपितसत्ताया अनङ्गीकारात् । विषयचैतन्यञ्च 'पूर्वोक्तप्रकारेण प्रमातृचैतन्यमेवेति'^२ प्रमातृचैतन्यस्यैव घटाद्यधिष्ठानतया प्रमातृसत्तैव घटादिसत्ता नान्येति सिद्धं घटादेरपरोक्षत्वम् ॥

अनुमित्यादिस्थले त्वन्तःकरणस्य बह्व्यादिदेशनिर्गमनाभावे बह्व्यवच्छिन्नचैतन्यस्य प्रमातृचैतन्यानात्मकतया बह्व्यादिसत्ता प्रमातृसत्तातो भिद्येति नातिव्याप्तिः ।

'नन्वेवमपि धर्माधर्मादिगोचरानुमित्यादिस्थले धर्माधर्मयोः प्रत्यक्षत्वापत्तिः, धर्माद्यवच्छिन्नचैतन्यस्य प्रमातृचैतन्याभिन्नतया धर्मादिसत्तायाः प्रमातृसत्तानतिरेकादिति चेत् । न । योग्यत्वस्यापि विषयविशेषणत्वात् ॥

लक्षणे मनीः^३ फलितमित्याह—तथा चेति । प्रमातृचैतन्यमेवेति । अतः प्रमातृसत्ताऽतिरिक्तसत्ताशून्यत्वं घटादेरपरोक्षत्वं सिद्धमित्यर्थः ।

अनुमेयबह्व्यादेशैतन्यसत्ताऽतिरिक्तसत्ताशून्यत्वेऽपि तस्य प्रमात्रनात्मकतया नातिव्याप्तिरिति चैतन्यपदं विहाय प्रमातृपदोपादानमित्याशयेनाह—अनुमित्यादीति । नन्वेवमप्यतिव्याप्तिरस्तीति शङ्कते—नन्विति । प्रत्यक्षयोग्यत्वस्यापि विषयविशेषणत्वेन योग्यविषयस्य प्रमात्रभिन्नत्वरूपलक्षणस्य धर्मादावभावाच्चातिव्याप्तिरित्याह—नेति ।

१. बहिमान् पर्वत इत्यत्र बह्व्यवच्छिन्नस्य देवदत्तोयान्तःकरणावच्छिन्नस्य च चैतन्यस्य वस्तुतः एकत्वादतिव्याप्तिः स्यान्नः चैतन्यपदं विहाय प्रमातृपदोपादानं कृतम् । तच्च मूले अनुमित्यादिस्थले त्वित्यादिना स्पष्टीकरिष्यते ।

२. पूर्वोक्तेति । यथा तडागोदकं कुर्यात्मनेत्यत्रोक्तेनेत्यर्थः ।

३. इतिशब्दो हेत्वर्थः ।

४. एवमपि प्रमातृसत्ताऽतिरिक्तत्वादिलक्षणस्य अनुमेयबह्व्यादावतिव्याप्त्यभावेऽपि । तत्रान्तःकरणगमनाभावादिति भावः ।

नन्वेवमपि रूपा घट इति प्रत्यक्षस्थले घटगतपरिमाणादेः प्रत्यक्षत्वापत्तिः, रूपावच्छिन्नचैतन्यस्य परिमाणाद्यवच्छिन्नचैतन्यस्य चैकतया रूपावच्छिन्नचैतन्यस्य प्रमातृचैतन्याभेदे परिमाणाद्यवच्छिन्नचैतन्यस्यापि प्रमात्रभिन्नतया परिमाणादिसत्तायाः प्रमातृसत्ताऽतिरिक्तत्वाभावादिति चेत् । न । तत्तदाकारवृत्त्युपहितत्वस्यापि प्रमातृविशेषणत्वात् । रूपाकारवृत्तिदशायां परिमाणाद्याकारवृत्त्यभावेन परिमाणाद्याकारवृत्त्युपहितप्रमातृचैतन्याभिन्नसत्ताकत्वाभावेनातिव्याप्त्यभावात् ॥

नन्वेवं वृत्तावव्याप्तिः, अनवस्थाभिया वृत्तिगोचरवृत्त्यनङ्गीकारेण

ननु घटगतरूपप्रत्यक्षदशायां तद्वत्परिमाणादावतिव्याप्तिः, रूपावच्छिन्नचैतन्यस्यैव परिमाणाद्यवच्छिन्नचैतन्यरूपतया तस्य तदभिन्नप्रमातृसत्ताऽतिरिक्तसत्ताकत्वाभावादिति शङ्कते—नन्वेवमपीति । परिमाणादेः प्रमातृसत्ताऽतिरिक्तसत्ताशून्यत्वेऽपि परिमाणाद्याकारवृत्त्युपहितप्रमातृचैतन्यसत्ताशून्यत्वाभावान्नाव्याप्तिरिति समाधत्ते—नेति ।

ननु परिमाणादावतिव्याप्तिवारणाय तत्तदाकारवृत्त्युपहितत्वस्यापि प्रमातृविशेषणत्वे वृत्तावव्याप्तिरिति शङ्कते—नन्वेवमिति । अनवस्थाभयेन वृत्तिगोचरवृत्त्यनङ्गीकारेऽपि घटमहं जानामीति वृत्तेः स्वविषयत्वाभ्युपगमात्स्वेतरवृत्त्यवच्छि-

१. योग्यत्वस्य विषयविशेषणत्वेऽपीत्यर्थः ।

२. जडाः सर्वे पदार्थाः अज्ञानावृता अतो न प्रकाशन्ते, तद्गोचरवृत्त्या आवरणनाशेन ते प्रकाशन्ते । यथा घटादयो जडाः स्वगोचरवृत्त्यैवावभासन्ते, तथैव वृत्तिरपि जडा न स्वतो भानयोग्या अतस्तद्गतावरणनिवृत्तिपूर्वकं तस्या भानं वक्तव्यम् । तथा च तदर्थं वृत्त्यन्तरानुसरणेऽनवस्था, वृत्त्यभावे भानाभाव इत्युभयतः पाशारब्जुरिति शङ्ककस्याशयः । यद्यपि ब्रह्मातिरिक्तं सर्वमेव जडं, तथापि प्रत्यक्षतोऽनुभूयमानवैलक्षण्येन कस्यचित् किञ्चित्स्वभावविशेषादिकमास्थेयम् । यथा घटदोषकौ द्वावपि जडौ तथाऽपि घटस्य स्वभावे आलोकचक्षुःसन्निकर्षाद्यपेक्षा प्रदीपस्य तु आलोकानपेक्षा स तु घटं प्रकाशयत् स्वात्मानमपि प्रकाशयति, एवमेव वृत्तिरपि विनैव वृत्त्यन्तरं तदर्थं जाता तं प्रकाशयन्ती स्वात्मानमपि प्रकाशयिष्यतीति समाधानुद्देशान्तिनोऽभिप्रायः ।

३. तस्य-परिमाणादेः, तदभिन्ना-परिमाणाभिन्ना, या प्रमातृसत्ता तदतिरिक्तसत्ताकत्वाभावादित्यर्थः । परिमाणादीनां कल्पितत्वेन स्वाभिधानभूतचैतन्यसत्ताकत्वात्, तस्य च प्रमात्र-भिन्नत्वादिति भावः ।

तत्र स्वाकारवृत्त्युपहितत्वयदितोक्तलक्षणाभावादिति चेत् । न । अनवस्थाभिया वृत्तेर्वृत्त्यन्तराविषयत्वेऽपि स्वविषयत्वाभ्युपगमेन स्वविषयवृत्त्युपहितप्रमातृचैतन्याभिन्नसत्ताकत्वस्य तत्रापि भावात् । एवं चान्तःकरणतद्धर्मादीनां केवलसाक्षिविषयत्वेऽपि तत्तदाकारवृत्त्यभ्युपगमेन उक्तलक्षणस्य तत्रापि सत्त्वाच्चाव्याप्तिः ॥

न चान्तःकरणतद्धर्मादीनां वृत्तिविषयत्वाभ्युपगमे केवलसाक्षिविषयत्वाभ्युपगमविरोध इति वाच्यम् । न हि वृत्तिं विना साक्षिविषयत्वं केवलसाक्षिवेद्यत्वं किन्त्विन्द्रियानुमानादिप्रमाणव्यापारमन्तरेण साक्षिविषयत्वम् । अत एवाहंकारटीकायामाचार्यैरहमाकारान्तःकरणवृत्तिरङ्गीकृता, अत एव च प्रातिभासिकरजतस्थले रजताकारा-

न्नचैतन्याप्रकाश्यतया स्वावच्छिन्नचैतन्यप्रकाश्यत्वे सति प्रकाशमानत्वाच्चाव्याप्तिरित्याशयेनाह—नेति । यथावृत्तेर्वृत्त्यन्तराविषयत्वेऽपि स्वविषयत्वाभ्युपगमादव्याप्तिनिरास एवमन्तःकरणस्य तद्धर्माणां कामादीनां च केवलसाक्षिविषयत्वेऽपि वृत्तिविषयत्वस्वीकाराच्च तत्राव्याप्तिरित्याह—एवं चेति । आदिना प्रातिभासिकरजतादिसंग्रहः ।

ननु वृत्त्यादिव्यावर्तककेवलपदविरोधात् कथं वृत्तिविषयत्वमभ्युपगन्तुं शक्यमित्याशङ्क्य परिहरति—न चेति । केवलपदं न वृत्तिनिरासार्थमपि त्विन्द्रियानुमानादिप्रमाणव्यापारनिवृत्त्यर्थम्, अतो न सद्विरोध इत्याह—न हीति । स्वोक्तार्थे पञ्चपादाचार्यसम्मतमाह—अत एवेति । यतो न वृत्तेः केवलपदव्यावर्त्यत्वमत एवाहंवृत्त्यवच्छिन्नमेवान्तःकरणं चैतन्यविषयभावमापद्यत इत्यहङ्कारटीकायामाचार्यैरहमित्याकारान्तःकरणविषया वृत्तिरङ्गीकृतेत्यर्थः । साम्प्रदायि-

१. केवलसाक्षिविषयत्वमिति योजना ।

२. अहंकारटीकायामिति । 'अथातो ब्रह्मजिज्ञासा' इति सूत्रस्य यद्वाच्यं तस्य शारीरकभाष्यस्यापि या टीका पञ्चपादाचार्यस्य पञ्चपादिकाख्या तस्यापि यद्विवरणं श्रीप्रकाशाचार्यकृतं सा अहंकारटीका तस्याम् । प्रथमवर्णके 'अहंवृत्त्यवच्छिन्नमेवान्तःकरणं चैतन्यस्य विषयभावमापद्यते' इत्यत्र इदं विजयनगरसिरीजमुद्रितपुस्तके ५५ पृष्ठे २१ पङ्क्तौ द्रष्टव्यम् ।

विद्यावृत्तिः साध्याधिकैरङ्गीकृता, तथा चान्तःकरणतद्भर्मादिषु केवल-
साक्षिवेषेषु वृत्त्युपहितत्वघटितलक्षणस्य सत्त्वान्नाव्याप्तिः ॥

तदयं निर्गलितोऽर्थः, स्वाकारवृत्त्युपहितप्रमावृत्तैतन्यसत्ताऽतिरि-
क्तसत्ताः कत्वशून्यत्वे सति योग्यत्वं विषयस्य प्रत्यक्षत्वम् । तत्र
संयोगसंयुक्ततादात्म्यादीनां सन्निकर्षाणां चैतन्याभिव्यञ्जकवृत्तिजनने
विनियोगः ।

सा च वृत्तिश्चतुर्विधा संशयो, निश्चयो, गर्वः, स्मरणमिति ।
कैरिति । सर्वज्ञमुनिप्रमुखैः । अन्तःकरणादीनां वृत्तिविषयत्वे निर्विवादे सति
फलितमन्यासिनिराकरणमुपसंहरति—तथा चेति ।

श्रोतुसुखप्रतिपत्तये दत्तैर्विशेषणैर्निष्पन्नलक्षणं निष्कृष्य दर्शयति—तदय-
मिति । तत्तस्य पूर्वोक्तस्यायम्, तत्तस्मादयमिति वा । स्वं विषयस्तदाकारा
तद्गोचरा या वृत्तिस्तदुपहितं यत्प्रमावृत्तैतन्यं तद्रूपाया सत्ता तदतिरिक्ता सत्ता
यस्य स तथा तस्य भावस्तत्त्वं तेन शून्यत्वे सति—तदतिरिक्तसत्तावस्वरहितत्वे
सति—प्रत्यक्षयोग्यत्वं प्रत्यक्षव्यवहारप्रयोजकमित्यर्थः । एवं ज्ञानगतस्य ज्ञेयगतस्य
च प्रत्यक्षत्वस्य प्रयोजकमुक्तं तत्र तादृशवृत्त्यवच्छिन्नचैतन्यस्य तादृशविषयावच्छि-
न्नचैतन्याभिन्नत्वं विषयगतप्रत्यक्षत्वस्य प्रयोजकमिति विवेकः । तत्र प्रत्यक्षस्य
विषयस्य प्रत्यक्षज्ञानं चैतन्यमेव तच्चानादीति संयोगादिसन्निकर्षाणां क विनियोग
इत्यपेक्षायामाह—तत्रेति । उक्तरीत्योभयप्रयोजकसिद्धे सति, संयोगः संयुक्त-
तादात्म्यं संयुक्ताभिन्नतादात्म्यं [तादात्म्यमभिन्नतादात्म्य]मित्येवंरूपाणां
सन्निकर्षाणां घटतद्गतरूपरूपत्वशब्दशब्दत्वावच्छिन्नचैतन्याभिव्यञ्जकवृत्त्युत्पादने
विनियोग इत्यर्थः ॥

यस्या जनने एतेषां विनियोगः सा वृत्तिः कतिविधेत्यपेक्षायामाह—सा
चेति । सन्निकर्षजन्यवृत्त्यवच्छिन्नचैतन्यस्य प्रत्यक्षत्वाद् वृत्तश्चान्तःकरणपरिणा-

१. चक्षुःसंयोगादिना घटाद्याकारा न्या वृत्तिर्जायते, सा संशयरूपा निश्चयरूप, गर्वरूपा
स्मरणरूपेति तस्याश्चातुर्विध्यमित्यर्थः ।

२. सर्वज्ञमुनिः—संक्षेपशारीरकाचार्यः ।

३. तदयमित्यस्य मूलस्थस्य पदस्य षष्ठ्या पञ्चम्या च समासं दर्शयति—तत्तस्येत्यादिना ।

४. मुद्रितपुस्तके पतत्पाठः प्रमादभ्रष्टः प्रतिमाति, कखपुस्तकयोस्तु वर्तत एव ।

एवंविधवृत्तिभेदेन एकमप्यन्तःकरणं मन इति बुद्धिरिति अहङ्कार इति चित्तमिति व्याख्यायते । तदुक्तम्—

मनोबुद्धिरहङ्कारश्चित्तं करणान्तरम् ।

संशयो निश्चयो गर्वः स्मरणं विषया इमे ॥ १ ॥

तच्च प्रत्यक्षं द्विविधम् । सविकल्पकनिर्विकल्पकभेदात् । तत्र सविकल्पकं वैशिष्ट्यावगाहिज्ञानं यथा घटमहं जानामीत्यादि ज्ञानम् । निर्विकल्पकं तु संसर्गानवगाहिज्ञानम् । यथा—सोऽयं देवदत्तः, तत्त्वमसीत्यादिवाक्यजन्यज्ञानम् ॥

मत्वात्तद्वटकवृत्तिमदन्तःकरणनिरूपणं न प्रकृतासङ्गतमिति द्रष्टव्यम् । संशयाकारा निश्चयाकारा गर्वाकारा स्मरणाकारा, संशयाद्याकारेण परिणामरूपा वृत्तिश्चतुर्विधेत्यर्थः । एवं संशयादिविषयाकारपरिणतविधिवृत्तिभेदेनैकमप्यन्तःकरणं संशयाकारकवृत्तिमन्मन इत्याख्यायते, निश्चयाकारवृत्तिमद्बुद्धिरित्युच्यते, गर्वाकारवृत्तिमदहङ्कार इत्यभिधीयते, स्मरणाकारवृत्तिमच्चित्तमिति व्यपदिश्यते इत्यर्थः । स्वोक्तविभागे पूर्वाचार्यसंमतिसाह—तदुक्तमिति । वृत्तिभेदेन तत्तद्वृत्तिमतो भेदादन्तःकरणं मन आदिभेदेन चतुर्विधम्, संशयादयोऽस्मां विषयाः, एतेषां विषयत्वे एतदाकारवृत्तीनामप्येतन्नामकत्वान्न प्रकृतप्रतिकूलतेति भावः ।

प्रत्यक्षघटकवृत्तिस्वरूपमभिधाय विषयावच्छिन्नचैतन्याभिन्नवृत्त्यवच्छिन्नचैतन्यरूपमुक्तं प्रत्यक्षं विभज्य दर्शयति—तच्चेति । तत्र प्रथमोद्दिष्टत्वात्सकलवादि-संमतत्वादखिलव्यवहारप्रयोजकत्वादादौ सविकल्पकं लक्षयति—तत्रेति । तत्र तयोर्मध्ये । विकल्पो वैशिष्ट्यं तेन सह वर्तत इति सविकल्पकं वैशिष्ट्यविषयकमित्यर्थमभिप्रेत्याह—वैशिष्ट्यावगाहीति । 'तथास्वमिच्छादावतिव्याप्तमित्यत उक्तम्—ज्ञानमिति । 'तत्त्वं तु निर्विकल्पकेऽतिव्याप्तमित्यत उक्तं—वैशिष्ट्यावगाहीति । उदाहरणमाह—यथेति । घटमहं जानामीत्यादिज्ञानं घटरूपविशेषणविशिष्टज्ञानावगाहिज्ञानत्वाद्द्वैशिष्ट्यावगाहीत्यर्थः । निर्गतो विकल्पो यस्मादिति निर्विकल्पकमित्यर्थमभिप्रेत्य द्वितीयं लक्षयति—निर्विकल्पकं त्विति । संसर्गो

१. नाम इति पाठः गपुस्तके ।

२. तथात्वं—वैशिष्ट्यावगाहित्वम् ।

३. तत्त्वं—ज्ञानत्वम् ।

ननु शाब्दमिदं ज्ञानं न प्रत्यक्षमिन्द्रियाजन्यत्वादिति चेत् । न । न हि इन्द्रियजन्यत्वं प्रत्यक्षत्वे तन्त्रं दूषितत्वात् । किन्तु योग्यवर्तमान-विषयकत्वे सति प्रमाणचैतन्यस्य विषयचैतन्याभिन्नत्वमित्युक्तम् । तथा च सोऽयं देवदत्त इति वाक्यजन्यज्ञानस्य सन्निकृष्टविषयतया

विशेषणविशेष्यसम्बन्धो वैशिष्ट्यमिति यावत् । उदाहरणमाह—यथेति । देशकालोपलक्षितदेवदत्तलक्षणाभेदविषये सोऽयं देवदत्त इतीन्द्रियजन्यैक्यप्रत्यक्षे सन्निकर्षवशादुपलक्षकदेशकालादेरपि भानसम्भवात्, शाब्दे तु ज्ञाने तात्पर्यविषयस्यैव भाननियमात्, अभेदमात्रविषयत्वाच्छाब्दमेवैतदुदाहरणमित्यभिप्रेत्याह—वाक्यजन्येति । प्रकृष्टप्रकाशश्चन्द्रः, 'सत्यं ज्ञानमनन्तं ब्रह्म' इत्याद्यवान्तरवाक्यमादिशब्दार्थः ॥

ननु निर्विकल्पकप्रत्यक्षं लक्षयित्वा वाक्यजन्यज्ञानस्य तल्लक्षयत्वाभिधानमत्यन्तासङ्गतमित्याशयेन शङ्कते—नन्विति । 'शाब्दज्ञानस्य इन्द्रियाजन्यत्वेऽपि निरुक्तप्रत्यक्षत्वप्रयोजकसत्त्वात् सन्नहितविषयकवाक्यजन्यज्ञानस्यापि प्रत्यक्षत्वाभ्युपगमाच्चासङ्गतिरित्याशयेनाह—न हीति । इन्द्रियजन्यत्वस्य मनोरूपेन्द्रियजन्यानुमित्यादावतिव्याप्यादिप्रदर्शनेन दूषितत्वात् । उक्तं विस्मृत्य पृच्छति—किन्त्विति । प्रोक्तं स्मारयति—योग्येति । यद्यपि प्रमाणचैतन्यस्य योग्यवर्तमानविषयावच्छिन्नचैतन्याभिन्नत्वं पूर्वमुक्तम्, तथाऽपि तत्त्वे योग्यवर्तमानविषयकत्वे सति प्रमाणचैतन्यस्य विषयावच्छिन्नचैतन्याभिन्नत्वे च विशेषाभावादेव^१मुक्तम् । तथा च प्रमाणचैतन्यस्य योग्यवर्तमानविषयावच्छिन्नचैतन्याभिन्नत्वं पूर्वमुक्तमिति भावः । तथा चेन्द्रियजन्यत्वस्याप्रयोजकत्वे निरुक्तस्य प्रयोजकत्वे च सतीमं फलितमित्याह—तथा चेति ।

१. ननु सोऽयं देवदत्त इत्येक्यप्रत्यक्षस्यैव वाक्यप्रयोगात् देशाद्युपलक्षितदेवदत्तलक्षणाभेदविषयम् इन्द्रियजन्यज्ञानमप्यस्ति निर्विकल्पकप्रत्यक्षम्, तद् विहाय कथं शाब्दमेवोदाहियते इत्याशङ्कां कृत्वा पश्चादयं ग्रन्थो योजनीयः ।

२. 'शाब्दज्ञानस्य' इति पाठः कल्पपुस्तकयोर्नास्ति ।

३. एवं—योग्यवर्तमानविषयकत्वे सति प्रमाणचैतन्यस्य विषयचैतन्याभिन्नत्वम्—इत्यभिप्रायः ।

३ वे०

वह्निर्निःसृतान्तःकरणवृत्त्यभ्युपगमेन देवदत्तावच्छिन्नचैतन्ययोरभेदेन
सोऽयं देवदत्त इति वाक्यजन्यज्ञानस्य प्रत्यक्षत्वम् । एवं तत्त्वमसि
इत्यादिवाक्यजन्यज्ञानस्यापि । तत्र प्रमातुरेव विषयतया तदुभया-
भेदस्य सत्त्वात् ।

नन्वेवं लौकिकोदाहरणसम्भवेऽपि वैदिकं न सम्भवति 'विज्ञातारमरे के-
विजानीयात्' इत्यादिश्रुत्या प्रमातुर्विषयत्वनिरासात् । तत्पदार्थाभिन्नत्वं पदार्थप्र-
मातृचैतन्यस्य विषयावच्छिन्नचैतन्यत्वाभावाच्चिरुक्तप्रयोजकस्यासत्त्वादित्याह-
ङ्क्याह—एवमिति । तत्त्वमसीत्यादिवाक्यजन्यज्ञानस्यापि सन्निकृष्टतत्त्वं पद-
व्यविषयतयोक्तवाक्यजन्यान्तःकरणवृत्त्यभ्युपगमेन लक्ष्यचैतन्यस्य वृत्त्यवच्छिन्न-
चैतन्यस्याभेदेन प्रत्यक्षत्वमित्यर्थः । तत्र—तस्मिञ्ज्ञाने । प्रमातृपदेन लक्ष्यं प्राप्तं
त्वंपदलक्ष्यात्तत्पदलक्ष्यस्याभिन्नत्वादेवमुक्तम्^१ । श्रुतिस्तु फलव्याप्यत्वनिषेधपरा ।
ननु सोऽयं देवदत्त इत्यादिवाक्यजन्यं ज्ञानं संसर्गादगाहिवाक्यजन्यज्ञान-

१. अयं भावः—तत्त्वमसीत्येवं शब्दश्रवणे सर्वज्ञत्वकिञ्चिज्ज्ञत्वाकर्तृत्वकर्तृत्वादिविशिष्टाभे-
दविषयं ज्ञानं न जायते, किन्तु तत्त्वमिति पदद्वयलक्ष्यस्वरूपविषयमेव जायते कर्तृत्वाकर्तृत्वादि-
विरुद्धधर्मवतोरैक्यायोगात् । तत्त्वं पदलक्ष्यञ्च केवलं चैतन्यं सन्निकृष्टमेवेति उक्तवाक्यजन्या-
न्तःकरणवृत्त्यभ्युपगमे न किञ्चिद्व्यापकम् । तथा च लक्ष्यचैतन्यस्य वृत्त्यवच्छिन्नचैतन्यस्य
एकादेशस्थितोपाधिद्वयावच्छिन्नत्वात् अभेदे सति प्रत्यक्षत्वं सुस्थमेव ।

२. प्रमातुरेव विषयतयेत्याद्युक्तमित्यर्थः ।

३. ननु तत्त्वंपदलक्ष्यस्य ब्रह्मणः शास्त्रजन्यज्ञानविषयत्वे 'विज्ञातारमरे के-
विजानीयात्' इत्यादिश्रुतीनां का गतिरित्याशङ्क्य समाधत्ते—श्रुतिस्तु फलव्याप्यत्वनिराकर-
परेति । तथा चोक्तम्—

फलव्याप्यत्वमेवास्य शास्त्रकृद्भिर्निवारितम् ।

ब्रह्मण्यज्ञाननाशाय वृत्तिव्याप्तिरपेक्षिता ॥

इन्द्रियसन्निकर्षद्वारा अन्तःकरणस्य घटाद्याकारवृत्तौ सत्यां तत्र चैतन्यं प्रतिबिम्बते, न
चैतन्यं 'फलम्' इत्यभिधीयते । चैतन्यप्रतिबिम्बयुता च सा वृत्तिः विषयं व्याप्नोतीति फलरूप-
चैतन्यस्यापि व्याप्तिर्जाता, तथा च घटादीनां जडानां फलव्याप्यत्वम् । तच्च ब्रह्मणि
सम्भवति जडत्वापत्तेः । तत्त्वमस्यादिवाक्यभ्रवणसमनन्तरजायमानया वृत्त्या ब्राह्मणो व्याप्य-
न कापि हानिः, प्रत्युत तद्विषयाज्ञाननिवृत्तिं विना मानासम्भवात् अज्ञाननाशार्थं वृत्ति-
स्वीकार्यैवेति कारिकाऽभिप्रायः ।

ननु वाक्यजन्यज्ञानस्य पदार्थसंसर्गविगाहितया कथं निर्विकल्पकत्वम् । उच्यते । वाक्यजन्यज्ञानविषयत्वे हि न पदार्थसंसर्गत्वं तन्त्रम्, अनभिमतसंसर्गस्यापि वाक्यजन्यज्ञानविषयत्वापत्तेः, किन्तु तात्पर्यविषयत्वम् ॥

प्रकृते च 'सदेव सोऽभ्येदमग्र आसीत्' छा०-६-२-१ इत्युपक्रम्य 'तत्सत्यं स आत्मा तत्त्वमसि श्वेतकेतो' छा०-६-८-७ इत्युपसंहारे विशुद्धे ब्रह्मणि वेदान्तानां तात्पर्यमवसितमिति कथं तात्पर्याविषयसंसर्गमवबोधयेत् । इदमेव तत्त्वमस्यादिवाक्यानामखण्डार्थत्वम्, यत्संसर्गानवगाह्यथार्थज्ञानजनकत्वमिति ॥ तदुक्तम्—

त्वात् गामानयेति वाक्यजन्यज्ञानवत् । उक्तवाक्यजन्यं ज्ञानं न निर्विकल्पकं संसर्गविगाहितत्वात्तद्वदिति वेत्याशयेन शङ्कते—नन्विति । भवेदेवं यदि वाक्यजन्यज्ञानविषयत्वे पदार्थसंसर्गत्वं तन्त्रं भवेत् न तु तथा, तथात्वे हि भोजनप्रकरणे सैन्धवमानयेत्यन्नानभिमतस्याश्वादिसंसर्गस्यापि तत्त्वापत्तेरित्याशयेनाह—उच्यत इति । ननु पदार्थसंसर्गत्वस्य तत्र तन्त्रत्वाभावे किं तत्र तन्त्रमिति पृच्छति—किन्त्विति । यस्तात्पर्यविषयः स एव वाक्यजन्यज्ञानगोचरः, स च संसर्गोऽसंसर्गो वेति विशेषो नादर्थव्य इत्याह—तात्पर्येति ।

प्रकृते तु पिण्डमात्रे लौकिकवाक्यस्यैव उपक्रमोपसंहारादितात्पर्यलिङ्गैः तत्त्वमस्यादिवेदान्तवाक्यानामद्वितीये विशुद्धे ब्रह्मणि तात्पर्याविधारणादसंसर्गस्यैव तात्पर्यगोचरत्वात्सोऽयमित्यादिवाक्यानां तात्पर्याविषयसंसर्गविगाहितं बाधितमित्याशयेनाह—प्रकृते इति । ननु तत्त्वमस्यादिवाक्यानां प्रसिद्धमखण्डार्थत्वं विहाय कथं संसर्गानवगाहिज्ञानजनकत्वमपूर्वमुक्तमित्याशङ्क्याह—इदमेवेति । एवकारोऽप्यर्थः । तेन च प्रातिपदिकार्थमात्रपरत्वमखण्डार्थमित्यस्य समुच्चयः । तत्राचार्यसम्मतिमाह—तदुक्तमिति । चित्सुखाचार्यैरिति शेषः । गिरां तत्त्वमस्यादिवाक्यानां संसर्गासङ्गिसम्यग्धीहेतुता या सेयमखण्डार्थतोक्ता तदनवगा-

१. तत्त्वापत्तेः—वाक्यजन्यज्ञानविषयत्वापत्तेः ।

२. इदमेव तत्त्वमस्यादिवाक्यानामखण्डार्थत्वमित्यत्रस्थ एवकारोऽप्यर्थ इत्यर्थः । अवधारणार्थ एवकारे प्रातिपदिकार्थमात्रपरत्वरूपलक्षणान्तरस्यानवकाशादिति ।

३. तेत च—अप्यर्थकेन एवकारेण च ।

संसर्गासङ्गिसम्यग्धीहेतुता या गिरामियम् ।

उक्ताऽखण्डार्थता यद्वा तत्प्रातिपदिकार्थता ॥ १ ॥

० प्रातिपदिकार्थमात्रपरत्वं वाऽखण्डार्थत्वमिति चतुर्थपादार्थः ॥
तच्च प्रत्यक्षं पुनर्द्विविधं जीवसाक्षि ईश्वरसाक्षि चेति । तत्र जीवो
नामान्तराकरणावच्छिन्नं चैतन्यम् । तत्साक्षि तु अन्तःकरणोपहितं

हियथार्थज्ञानहेतुत्वं यत्तदिदमखण्डार्थत्वमुक्तमित्यर्थः । तासां प्रातिपदिकार्थताऽ-
खण्डार्थतोक्तेति लक्षणस्य संसर्गपरे वाक्येऽतिव्याप्तिस्तत्रापि प्रातिपदिकार्थप्रतिपा-
दकत्वसत्त्वादित्याशङ्क्याह—प्रातिपदिकार्थमात्रपरत्वमिति । तथा च तत्र
तन्मात्रप्रतिपादकत्वाभावात्प्रातिव्याप्तिरिति भावः ।

उक्तप्रत्यक्षज्ञानस्य साक्षिद्वैविध्येन द्वैविध्यमाह—तच्चेति । संसर्गावगाहि-
त्वानवगाहित्वभेदेऽपि ज्ञानं चैतन्यरूपमेकमेव, तच्च जीवसाक्षीश्वरसाक्षिभेदेन
द्विविधमित्यर्थः । यत्तु साक्षिपदं तज्जन्यपरम्, तथा च जीवसाक्षिजन्यमीश्वरसाक्षि-
जन्यमिति द्विविधमित्यर्थ इति केचित् तन्नोपादेयम् । ज्ञानस्य चैतन्यरूपत्वप्रतिपा-
दनात्^३ । तत्र जीवसाक्षिनिरूपणस्य जीवनिरूपणाधीनत्वाज्जीवस्वरूपनिरूपणपूर्वकं
तत्साक्षिस्वरूपं लक्षयति—तत्रेति । जीवसाक्षीश्वरसाक्षिणोर्मध्ये । अन्तःकरणस्य
विशेषणत्वे चैतन्यस्य जीवत्वं तस्योपाधित्वे तस्य तत्साक्षित्वमिति तयोर्भेदः,

१. यद्वा तत्प्रातिपदिकार्थतेति पादस्य प्रातिपदिकार्थमात्रपरत्वमिति मात्रपदपूरणपूर्वकं
व्याख्यानाभावे संसर्गविशिष्टप्रमाजनके बोधेऽतिव्याप्तिः । तासां गिरां प्रातिपदिकार्थता
तत्प्रातिपदिकार्थता, इत्येवंभूतलक्षणस्य तत्र सत्त्वादित्यर्थः ।

२. शिखामणिकाराः ।

३. चैतन्यस्य च जन्यत्वायोगादिति शेषः । वस्तुतस्तु ज्ञानस्य स्वरूपतोऽजन्यत्वेऽपि
वृत्तिरूपज्ञानस्य वृत्तिविशिष्टज्ञानस्य वा जन्यत्वं स्वीकृतमेव, तथा च जीवसाक्षिजन्यमीश्वरसा-
क्षिजन्यमिति भेदः सार्थायान् । तथैव मणिप्रमाकारेण व्याख्यातम्—जीवस्य यः साक्षी
तज्जन्यमित्यादि । तथात्वे एव 'एवं साक्षिद्वैविध्येन प्रत्यक्षज्ञानद्वैविध्यं' मित्युत्तरग्रन्थसङ्गतिः ।
अन्यथा—जीवसाक्षि ईश्वरसाक्षि चेति वाक्येन साक्षिद्वैविध्यप्रतिपादने प्रत्यक्षज्ञानद्वैविध्यं
निरूपितमित्युत्तरग्रन्थासङ्गतिः स्फुटैव । तच्च प्रत्यक्षं पुनर्द्विविधमिति स्वशब्देन प्रकमता
अकस्माज्जीवेश्वरसाक्षिणो निरूपणं प्रमत्तप्रगानवत्स्यात् । अतः शिखामणिकारखण्डनेन
स्वकौशलं प्रदर्शयता नेत्रे पिथायैव लेखनी सञ्चालितेति दृश्यते ।

चैतन्यम् । अन्तःकरणस्य विशेषणत्वोपाधित्वाभ्यामनयोर्भेदः । विशेषणं च कार्यान्वयिव्यावर्तकम् । उपाधिश्च कार्यान्वयी व्यावर्तको वर्तमानश्च । रूपविशिष्टो घटोऽनित्य इत्यत्र रूपं विशेषणम् । कर्णशङ्कुल्यवच्छिन्नं नभः श्रोत्रमित्यत्र कर्णशङ्कुल्युपाधिः । अयमेवोपाधिर्नैयायिकैः परिचायक इत्युच्यते ॥

एतदेव स्फोटयति—अन्तःकरणस्येति । विशेषणोपाध्योर्वर्तमानत्वे सति व्यावर्तकत्वं यद्यपि समानम्, तथाऽपि कार्यान्वयित्वतदनन्वयित्वभेदात्तद्विशिष्टदुपहितचैतन्ययोरपि भेद इत्याशयेनाह—विशेषणं चेति । कार्यान्वयि व्यावर्तकं वर्तमानं चेत्यपि बोध्यम् । तथा च कार्यान्वयित्वे सति वर्तमानत्वे सति व्यावर्तकत्वं विशेषणत्वम् । कार्यान्वयित्वे सति यथोक्तत्वमुपाधित्वम् । कार्यपदमत्रावच्छेद्यान्वययोग्यपरम् । विशेषणोदाहरणमाह—रूपेति । रूपस्य कार्यान्वयित्वादिसत्त्वाद्विशेषणत्वम् । उपाध्युदाहरणमाह—कर्णेति । कर्णशङ्कुल्याः कार्यान्वयित्वादिसत्त्वादुपाधित्वम् । स्वोक्तेः पाधेर्नैयायिकैर्व्यवहियमाण संज्ञामाह—अयमेवेति ॥

नन्वस्तु कर्णशङ्कुल्यादेरुपाधित्वमन्तःकरणस्य तु तत्त्वं प्रयोजनशून्यम् । न हि प्रमाता विषयभासनाय स्वसाक्षिणमपेक्षते चक्षुरादिजन्यवृत्त्यवच्छिन्नचैतन्येनैव विषयप्रकाशसम्भवादित्याशङ्क्य अन्तःकरणस्य जडतया विषयभासकत्वायोगाद्, वृत्तीनां नानात्वेन तदवच्छिन्नचैतन्यस्याप्यनेकतया समस्तविषयानुसन्धातृत्वानुपपत्तेः, प्रमातृश्चान्तःकरणावच्छिन्नत्वेन विषयानुसन्धानार्थमन्यापेक्षत्वात्तदन्वितस्य ब्रह्माभिन्नस्य साक्षिण आवश्यकत्वात्तदुपाधित्वमन्तःकरण-

१. तत्त्वम्—उपाधित्वम् । अन्तःकरणस्य जीवसाक्षिचैतन्योपाधित्वं निःप्रयोजनम् । यदि प्रमाता विषयभासनाय स्वसाक्षिणमपेक्षेत, स्यात् सप्रयोजनकत्वम् । प्रमाता हि चक्षुरादिजन्यवृत्त्यवच्छिन्नचैतन्येनैव विषयं भासयिष्यति इति चेन्न । जडेनान्तःकरणेन विषयावभासायोगात्, नानावृत्त्यवच्छिन्नानांचैतन्येन समस्तविषयानुसन्धातृत्वानुपपत्तेः, प्रमात्रा च । असहायेन विषयानुसन्धानं न स्यात् । अतः प्रमात्रस्वितो ब्रह्माभिन्नः अन्तःकरणोपहितः साक्षी स्वीकार्यः । तथा चान्तःकरणस्य जीवसाक्षिचैतन्योपाधित्वमावश्यकमिति तात्पर्यम् ।

प्रकृते चान्तःकरणस्य जडतया विषयभासकत्वायोगेन विषय-
भासकचैतन्योपाधित्वम् । अयं च जीवसाक्षी प्रत्यात्मं नाना । एकत्वे
मैत्रावगते । चैत्रस्याप्यनुसन्धानप्रसङ्गः । ईश्वरसाक्षि तु मायोपहितं
चैतन्यम् । तच्चैकम् । तदुपाधिभूतमायाया एकत्वात् । 'इन्द्रो मायाभिः
पुरुषो ईयते' इत्यादिश्रुतौ मायाभिरिति बहुवचनस्य आयागत-
शक्तिविशेषाभिप्रायतया मायागतसत्त्वरजस्तमोरूपगुणाभिप्रायतया
वोपपत्तेः ॥

'मायां तु प्रकृतिं विद्यान्मायिनं तु महेश्वरम् ।' श्वे० ४।१०। 'अजा-
मेकां लोहितशुक्लकृष्णां बह्वीः प्रजास्त्वजमानां सरूपाः । अजो ह्येको

स्यावश्यमभ्युपेयमित्याशयेनाह—प्रकृत इति । ननु जीवसाक्षिणो ब्रह्मभेदेन
स्वयंप्रकाशत्वेन सर्वविषयानुसन्धातृत्वाभ्युपगमे ब्रह्मण एकत्वात्तदभिन्नसाक्षि-
णाऽपि एकत्वाच्चैत्रावगते मैत्रस्याप्यनुसन्धानप्रसङ्ग इत्याशङ्क्योपाधिभेदेन तस्य
नानात्वस्वीकाराददोष इत्याह—अयं चेति । एवं जीवसाक्षिणं निरूप्येश्वर-
साक्षिणं निरूपयति—ईश्वरसाक्षीति । तदपि जीवसाक्षिवन्नाना किं वैकमित्य-
पेक्षायामाह—तच्चैकमिति । तत्र हेतुमाह—तदिति । अनाद्यनिर्वचनीयत्वे सति
विपर्ययोपादानभूता विज्ञेयशक्तिप्रधाना माया । ननु तस्या एकत्वं मायाभिरिति
श्रुतिविरुद्धमित्याशङ्क्याह—इन्द्र इति । इन्द्रो निरङ्कुशैश्वर्यः परमात्मा मायाभिः
पुरुषो बहुरूप ईयते प्रतीयते, यथा बह्व्यादेर्दाहकत्वप्रकाशकत्वादिकार्यदर्शना-
त्तदनुकूलाः शक्तिविशेषाः कल्प्यन्ते तथा जगद्रूपविचित्रकार्यदर्शानन्मायायास्ते
कल्प्यन्त इति तदभिप्रायतयेत्यर्थः ॥

ननु मुख्यार्थपरित्यागे किं कारणमित्याङ्ग्यानेकश्रुतिस्मृतिगतैकवचनसिद्धत-
देकत्वनिश्चय एवेत्याह—मायां त्विति । नन्विदमेकवचनं जात्यभिप्रायकं किं न

१. अयञ्चेति । यद्यपि सर्वेषु पुस्तकेषु अयञ्च जीवसाक्षीति पुल्लिङ्गप्रयोग उपलभ्यते ।
तथाऽपि इदञ्च जीवसाक्षि इति नपुंसकप्रयोगेण भाव्यम्, जीवसाक्षीश्वरसाक्षिणोः प्रत्यक्षयो-
श्चैतन्ययोश्च नियतनपुंसकत्वात् । यद्यपि कथञ्चित् अयञ्चेत्यस्योपपत्तिः शक्यते कर्तुं तथापि
टीकायामग्रे जीवसाक्षिणं निरूप्येश्वरसाक्षिणं निरूपयतीति सर्वेषु पुस्तकेषूपलभ्यते, तत्
दुरुपपादमेव मूले 'ईश्वरसाक्षि तु' इत्यत्र नपुंसकप्रयोगोपलब्धेः । तथा च विशेष्यनिष्पन्न-
साक्षिपदस्यात्र स्त्रीवे प्रयोग आवश्यकः । अथवा कालीनादिपदवत् क्षन्तव्यमिति ।

जुषमाणोऽनुशेते जहात्येनां भुक्तभोगामजोऽन्यः ॥' श्वे० ४।५। 'तरत्य-
विद्यां विततां हृदि यस्मिन्निवेशिते । योगी मायाममेयाय तस्मै
विद्यात्मने नमः ॥ १ ॥' इत्यादि श्रुतिस्मृतिषु एकवचनबलेन लाघवा-
नुगृहीतेन मायाया एकत्वं निश्चीयते । ततश्च तदुपहितं चैतन्यम्
ईश्वरसाक्षि तच्चानादि तदुपाधेर्मायाया अनादित्वात् ॥

मायावच्छिन्नं चैतन्यं परमेश्वरः, मायाया विशेषणत्वे ईश्वरत्व-

स्यादित्याशङ्क्यैतच्छङ्कानिवर्तकैकपदयुक्तां श्रुतिं पठति—अजामिति । जन्म-
शून्यामनादिभूतां स्वसमानजातीयेतरप्रकृतिशून्यामेकां लोहितशुक्लकृष्णां रजः-
सत्त्वतमोमयीं बह्वीः प्रजास्समानरूपास्त्रिगुणात्मिकाः सृजमानां एकोऽजन्मा
जीवो जुषमाणः सेवमानोऽनुशेते तत्तादात्म्यापन्नो भवति जहात्येनां भुक्तभोगा-
मजोऽन्य ईश्वर इत्यर्थः । मायाया एकत्वं श्रुतितात्पर्यसिद्धमिति कथं ज्ञातं
श्रुतितात्पर्यस्य दुरुहत्वादित्याशङ्क्य स्मृतिकारानुसारेणेत्याशयेन पराशरस्मृतिं
पठति—तरतीति । यस्मिन् परात्मनि हृदि निवेशिते वृत्त्यारूढे कृते योगी
अविद्यां तरति तस्मै ज्ञानस्वरूपायामेयाय वृत्त्यवच्छिन्नचैतन्यगोचराय नमः ।
अविद्यां विशिनष्टि—विततामिति । प्रपञ्चाकारेण परिणतत्वात् सर्वत्र व्याप्ता-
मित्यर्थः । ननु तन्निवृत्तावपि नानर्थनिवृत्तिः, सर्वानर्थभूताया मायाया अवशिष्ट-
त्वादित्याशङ्क्याह—मायामिति । स्वाश्रयाव्यामोहकत्वव्यामोहकत्वविशेषेऽपि
वस्तुतो न तयोर्भेद इत्याशयः । ननु स्मृतावपि जातावेकवचनस्य सम्भवादे-
कपदस्यासुख्यार्थकताया अपि सुवचत्वात्कथं तदेकत्वनिश्चय इत्याशङ्क्याह—
लाघवेति । 'अविद्यायामन्तरे वर्तमानाः' (का० १।२।५) 'मम माया दुरत्यया'
(भ० गी० ७।१४) इत्यादिश्रुतिस्मृतौनाम् आदिपदेन संग्रहः । उपसंहरति—
ततश्चेति । यथोपाधिभूतमायाया एकत्वात्तत्स्यैकत्वं तथा तस्या अनादित्वात्तस्याऽ-
नादित्वमपीत्याह—तच्चेति । तच्चैतन्यमनाद्यपीत्यर्थः ॥

ईश्वरसाक्षिज्ञानस्येश्वरज्ञानापेक्षत्वादाह—मायेति । पूर्ववदत्रापि । मायाया
विशेषणत्वोपाधित्वाभ्यामीश्वरत्वसाक्षित्वयोर्भेद इत्याह—मायाया इति । तथा

मुपाधित्वे साक्षित्वमिति ईश्वरत्वसाक्षित्वयोर्भेदः, न तु धर्मिणोरीश्वरतत्साक्षिणोः ॥

स च परमेश्वर एकोऽपि स्वोपाधिभूतमायानिष्ठसत्त्वरजस्तमोगुणभेदेन ब्रह्मादिष्णुमहेश्वर इत्यादिशब्दवाच्यतां लभते ॥

च यथा नास्ति पाचकपाठकयोर्भेदः^१, किन्तु पाचकत्वपाठकत्वयोस्तद्वन्नेश्वरतत्साक्षिणोर्भेदोऽपि त्वीश्वरत्वसाक्षित्वयोरित्यर्थः ।

ननु मायाया एकत्वाद्यथेश्वरसाक्षिण एकत्वं तथा तदवच्छिन्नस्याप्येकत्वात् श्यंभावात्कथं तस्य ब्रह्मादिरूपेण भेदः^२ । तथा च तस्य विशेषणभेदमूलत्वात्तदुभयं च तस्या एवोपाधितया तदुपहितस्याप्येकत्वौचित्यात्कथं तदनेकतेत्याशङ्क्य यत् मायोपाधिगतगुणभेदाभिप्रायेण तदनेकत्वव्यपदेशस्तथा तद्वत्गुणावच्छेदेनेश्वरभेदो न तु वस्तुत इत्याशयेनाह—स चेति । उपाधिपदमत्र विशेषणपरम् । तथा च मायावच्छिन्नेश्वरचैतन्यमेवोद्भूतसत्त्वगुणमायावच्छिन्नं पालयितुं—विष्णुना यणादिशब्दवाच्यतां लभते, तदेवोद्भूतरजोगुणमायावच्छिन्नं स्रष्टुं—ब्रह्मा विधात्रादिशब्दप्रतिपाद्यतां लभते, तदेवोद्भूततमोगुणमायावच्छिन्नं संहर्तुं—महेश्वर रुद्रादिशब्दाभिधेयतामधिगच्छति । अथ यो ह खलु वाचास्य राजसोऽशोऽसौ योऽयं ब्रह्मा, अथ यो ह खलु वाचास्य तामसोऽशोऽसौ स योऽयं रुद्रोऽथ यो ह खलु वाचास्य सात्त्विकोऽसोऽसौ स योऽयं विष्णुरिति मैत्रेयोपनिषदि तथैवावगतेरित्यर्थः । उपास्यं तु त्रिगुणमायावच्छिन्नमेव विष्णुमहेशगणेशदिनेशदुर्गारूपेण स्थितं न त्वेकैकगुणप्रधानमायाविशिष्टमुपास्यं तस्य निरङ्कुशैश्वर्यवत्त्वाश्रवणादिति दृष्टव्यम् ।

१. यथा यो हि पाचकः स एव पाठकश्चेत् पाचकव्यक्तेः पाठकव्यक्तिर्न भिन्ना, तथाऽपि तत्स्यैव पाचकत्वपाठकत्वे भिन्ने एव । एवमीश्वरतत्साक्षिणोः जीवसाक्षिणोश्च न भेदः, किन्तु जीवत्वसाक्षित्वरूपयोर्धर्मयोरेव भेदः ।

२. भेदः तस्येति पाठो गुपुस्तके । खपुस्तके .यद्यपि तथाऽपि तस्येति पाठः । परं तदग्रवर्ती उपास्य तु त्रिगुणेत्यादि पाठः । सर्वेषु पुस्तकेषु तस्यैवोपाधितया तदुपहितस्याप्यनेकत्वौचित्यात् कथं तदेकता इति पाठः दृश्यते, तथाऽप्यसङ्गत एव सः प्रतिभाति । अस्मदुपपन्नस्तपाठस्यायमर्थः—तथा च तस्य—ब्रह्मादिभेदस्य, विशेषणभेदमूलायत्तत्वात् तत्र च तस्य मायाया एव उपाधितया तदुपहितस्याप्येकत्वौचित्यात्कथं तदनेकता—ब्रह्माद्यनेकतेत्याशङ्क्येत्यादिर्ज्ञेयः ।

नन्वीश्वरसाक्षिणोनादित्वे 'तदैक्षत बहु स्यां प्रजायेय' छा० ६।२।१ इत्यादिना सृष्टिपूर्वसमये परमेश्वरस्यागन्तुकमीक्षणमुच्यमानं कथमुपपद्यते ? उच्यते । यथा विषयेन्द्रियसन्निकर्षादिकारणवशेन जीवोपाध्यन्तःकरणस्य वृत्तिभेदा जायन्ते, तथा सृज्यमानप्राणिकर्मवशेन परमेश्वरोपाधिभूतमायाया वृत्तिविशेषा' इदमिदानीं स्रष्टव्यमिदमिदानीं पालयितव्यमिदमिदानीं संहर्तव्यमित्याद्याकारा जायन्ते । तासां च वृत्तीनां सादित्वात्तत्प्रतिविम्बितं चैतन्यमपि सादीत्युच्यते । एवं साक्षिद्वैविध्येन प्रत्यक्षज्ञानद्वैविध्यम् । प्रत्यक्षत्वं च ज्ञेयगतं ज्ञप्तिगतं चेति निरूपितम् ॥

नन्वीक्षणस्येश्वरसाक्षिणः^१ सृष्टिपूर्वकालीनत्वप्रतिपादनात्तस्यानादित्वं बाधितम्, तस्य सादित्वे ईश्वरस्याप्यनादित्वं बाधितमिति शङ्कते—नन्विति । यथाऽ-मिध्यञ्जकान्तःकरणवृत्तेः सादित्वेन तत्प्रतिविम्बितजीवसाक्षिस्वरूपज्ञानस्यापि सादित्वं तथेक्षणाद्यभिव्यञ्जकमायावृत्तेः सादितया तत्प्रतिविम्बितेश्वरसाक्षिचैतन्यस्येक्षणादिज्ञानस्वरूपस्यापि सादित्वमतो न तयोः स्वतोऽनादित्वे बाधकमित्याशयेनाह—उच्यत इति । एवं साक्षिद्वैविध्यप्रतिपादनात्तस्यैव तत्तद्वृत्त्यनुगतस्य ज्ञानत्वात्प्रत्यक्षज्ञानद्वैविध्यमपि सिद्धमित्याह—एवमिति । एवं साक्षिद्वैविध्यनिरूपणाजीवेश्वरसाक्षिजन्यप्रत्यक्षभेदेन प्रत्यक्षज्ञानस्य द्वैविध्यं सिद्धमिति तु न^२ रम्यं ज्ञप्तिगतं प्रत्यक्षत्वं चित्तवमेवेत्युत्तरग्रन्थविरोधात् । कञ्चिद्विशेषमभिधातुं वृत्तमनुवदति—प्रत्यक्षत्वमिति ।

१. जायन्ते इत्यनेनान्वयः ।

२. समानाधिकरणे षष्ठ्यौ । तथा च ईश्वरसाक्षिण ईक्षणस्य सृष्टिपूर्वकालिकत्वप्रतिपादनात् कालिकावधिरहितत्वस्यानादित्वस्याभाव ईश्वरसाक्षिणि तस्य क्षणस्य सादित्वे तद्विशिष्टस्येश्वरस्यापि सादित्वमिति शङ्कते—नन्विति ।

३. वस्तुतस्त्विदमेव रम्यं तच्च प्रत्यक्षं पुनर्द्विविधमिति प्रकृतानुसारात् तत्र जीवसाक्षीति पदस्य जीवसाक्षिन्यपरस्यैवौचित्यं दर्शितमथस्तादस्माभिः । उत्तरग्रन्थविरोधविभीषिकाऽपि धूलिप्रक्षेपरूपैवेत्यपि दर्शितम् ।

तत्र ज्ञप्तिगतप्रत्यक्षत्वस्य सामान्यलक्षणं चित्त्वमेव^१ । पर्वतो वह्निमानित्यादावपि वद्व्याधाकारवृत्त्युपहितचैतन्यस्य स्वात्मांशे स्वप्रकाशतया प्रत्यक्षत्वात् । तत्तद्विषयांशप्रत्यक्षत्वं तु पूर्वोक्तमेव । तस्य च भ्रान्तिरूपप्रत्यक्षे नातिव्याप्तिः, भ्रमप्रमासाधारणप्रत्यक्षत्वसामान्यनिर्वचनेन तस्यापि लक्ष्यत्वात् । यदा तु प्रत्यक्षप्रमाया एव लक्षणं वक्तव्यं तदा^२ पूर्वोक्तलक्षणेऽवाधितत्वं विषयविशेषणं देयम् । शुक्ति-

तत्र—ज्ञेयगतज्ञप्तिगतप्रत्यक्षत्वयोर्मध्ये । नन्वनुमित्यादावतिव्याप्तिरित्याशङ्क्य सर्वत्रापि तत्तदाकारवृत्त्युपहितचैतन्यस्य स्वात्मांशे प्रत्यक्षत्वेन सर्वस्यापि ज्ञानस्य लक्ष्यत्वान्नातिव्याप्तिरित्याह—पर्वत इति 'यत्तादादपरोक्षाद् ब्रह्म' (वृ० ३-४-१) इत्यादिश्रुत्या चित्त्वस्यैव प्रत्यक्षत्वाभिधानाच्चिद्रूपस्य ज्ञानस्य स्वात्मांशे स्वप्रकाशतया सर्वस्यापि ज्ञानस्य प्रत्यक्षत्वादित्यर्थः । नन्वनुमित्यादौ प्रत्यक्षत्वव्यवहारः कुतो नास्तीत्याशङ्क्य तत्तद्विषयांशनिरूपितप्रत्यक्षत्वप्रयोजकस्य पूर्वोक्तस्याभावादित्याशयेनाह—तत्तदिति । ननु योग्यविषयस्य स्वगोचरवृत्त्युपहितप्रमातृचैतन्यसत्ताऽतिरिक्तसत्ताशून्यस्य^३ शुक्तिरूप्यादिज्ञानेऽतिव्याप्तिरित्याशङ्क्याह—तस्येति । प्रत्यक्षप्रमाणनिरूपणे भ्रमप्रमासाधारणप्रत्यक्षत्वसामान्यनिर्वचनमनुपपन्नं मत्वाऽऽह—यदेति । प्रत्यक्षप्रमाया—ज्ञेयगतस्य यथार्थप्रत्यक्षस्येत्यर्थः । नन्ववाधितत्वं पारमार्थिकत्वम् ? उत सत्त्वमात्रम् ? नाद्यः, घटादिज्ञानेऽव्याप्तेः^४ । न द्वितीयः, शुक्तिरूप्यादिज्ञानेऽतिव्याप्तेस्तादवस्थ्यादित्याशङ्क्य संसारदशायामवाधितत्वं विवक्षितमित्याह—शुक्तीति । भ्रमस्य—भ्रान्तिज्ञानस्य ।

१. चित्त्वं—स्वप्रकाशत्वम् । न चास्य लक्षणस्य भ्रमेऽतिव्याप्तिः, भ्रमज्ञानस्यापि स्वांशे (ज्ञानांशे) प्रत्यक्षतया सामान्यलक्षणस्य लक्ष्यत्वात् । विशेषलक्षणस्यातिव्याप्तिनिरासस्य मूलकृतैव अवाधितविशेषणोपादेन करिष्य इति ।

२. खपुस्तके पूर्वोक्तमवाधितत्वमिति पाठः, स चायुक्तः अवाधितविशेषणस्य पूर्वमनुक्तत्वात् ।

३. शुक्तिरूप्यादेशानि इति पाठो गपुस्तके । अस्मिन् पाठे स्वगोचरेत्यादिशुक्तिरूप्यादेर्विशेषणम् । तथा च तत्र 'पूर्वोक्तलक्षणस्य' इति शेषः पूरणीयः । पूर्वोक्तलक्षणस्य अतिव्याप्तिरित्यर्थः ।

४. वेदान्तमते घटादीनामपि बाधितत्वात् ।

रूप्यादिभ्रमस्य संसारकालीनवाधविषयप्रातिभासिकरजतादिविषय-
कत्वेनोक्तलक्षणाभावाच्चातिव्याप्तिः ॥

ननु 'विसंवादिप्रवृत्त्या भ्रान्तिज्ञानसिद्धावपि तस्य प्रातिभासिक-
तत्कालोत्पन्नरजतादिविषयत्वे न प्रमाणम्, देशान्तरीयरजतस्य
कल्मसस्यैव तद्विषयत्वसम्भवादिति चेत् न । तस्यासन्निकृष्टतया
प्रातिभासिकत्वं प्रतातिकाकालमात्रवृत्तित्वमनिर्वचनीयत्वमिति^१ यावत् । तथा च
तदानीमनिर्वचनीयं रजताद्युत्पद्यते तस्य शुक्तिज्ञानवाध्यत्वात् तज्ज्ञानस्य बाधित-
विषयकत्वमिति भावः ।

इदमसहमानोऽन्यथाख्यातिवादी शङ्कते—नन्विति । यद्यपि विसंवादिप्रवृत्त्या
भ्रान्तिज्ञानं सिध्यति, तस्य च विषयं विनाऽनुपपत्तिस्तद्विषयं साधयति, तथाऽपि
स विषयः प्रातिभासिकस्तत्कालोत्पन्न इत्यत्र नास्ति प्रमाणमित्याह—विसंवादीति ।
यद्विषयकप्रवृत्तिस्तस्य लाभे तस्याः संवादित्वमलाभे तु विसंवादित्वं, तच्च भ्रान्ति-
जन्यप्रवृत्तेरित्यर्थः । ननु विषयान्तरानुपपत्तिस्तत्र प्रमाणमित्याशङ्क्याह—
देशान्तरीयेति । असन्निकृष्टदेशान्तरीयं वस्तु न प्रत्यक्षविषयत्वयोग्यमिति
दूषयति—नेति । असन्निकृष्टस्य भ्रमे भानं नोपपद्यते प्रत्यक्षसामान्याः सन्नि-
कर्षवर्धितत्वेन तद्रहितस्य प्रत्यक्षविषयत्वायोगादिति भावः । नन्वस्तु अलौकिकः
सन्निकर्ष इत्याशङ्क्य स च किं सामान्यात्मकः किं वा ज्ञानरूप इति विकल्प्य
नाद्यः । तत्र प्रमाणाभावात्^२ । सन्निकृष्टधूमादिकमेव प्रत्यक्षविषयीभूतं न तु

१. विफला प्रवृत्तिर्विसंवादिनी यथा तोयबुध्या मरीचिषु प्रवृत्तस्य पिपासोः । सफला
प्रवृत्तिः संवादिनी यथा गाङ्गे जले पिपासोरिति ।

२. अनिर्वचनीयत्वमिति गुपुस्तके नास्ति ।

३. तत्र प्रमाणाभावादिति । अयमाशयः—महानसे वह्निधूमयोर्व्याप्तिग्रहसमये
धूमत्वेन वह्नित्वेन च सकलधूमवह्निव्यक्तीनामुपस्थितिर्जायते, सत्याञ्चोपस्थितौ सकलधूमवह्निव्य-
क्तीनां व्याप्यव्यापकभावो गृह्यते नो चेन्महानसीयधूमवह्निव्याप्त्या पर्वते धूमदर्शनानन्तरमनु-
मितिर्न स्यात्, अतो व्याप्तिग्रहसमये सकलव्यक्त्युपस्थितये सामान्यलक्षणा स्वीकार्येति
तार्किकाः । अत्र वदामः—धूमत्वेन वह्नित्वेन च सकलधूमवह्नुपस्थितिश्चेत् सामान्यलक्षणया
स्यात् सर्वेषां सर्वज्ञत्वमयत्नलब्धम् । तथा हि, सामान्यलक्षणा नाम प्रत्यासत्तिः सन्निकर्षवि-
शेषः, स चेदसन्निकृष्टविषयेऽपि भवति अथ च भूतभाविवर्त्तमानयावदव्यक्त्या आत्मानं
संयुनक्ति किमवशिष्टमसार्वज्ञप्रयोजकमिति । तथा चेन्नरोऽसीति दृष्टविरुद्धमपि कल्पय । कस्ते

प्रत्यक्षविषयत्वायोगात् । न च ज्ञानं तत्र प्रत्यासत्तिः, ज्ञानस्य प्रत्यासत्तित्वे तत एव बह्व्यादेः प्रत्यक्षत्वापत्तावनुमानाद्युच्छेदापत्तेः ॥

ननु रजतोत्पादकानां रजतावयवानामभावे शुक्तौ कथं तव रजतमुत्पद्यते इति चेत् । उच्यते । न हि लोकसिद्धसामग्री प्राति-
सिकरजतोत्पादिका, किन्तु विलक्षणैव । तथा हि काचकामलादिदो-

तन्मात्रं येन सामान्यं प्रत्यासत्तिरिति कल्पना स्यादिति प्रथमपक्षपरिह-
मनसि निधाय द्वितीयं पक्षं परिहरति—न चेति । तत्र—भ्रान्तिप्रत्य-
विषये । ज्ञेयेन रजतादिना ज्ञानमेव सन्निकर्ष इति, न च प्रमाणाभावादिति
भावः । विपक्षे बाधकं हेतुमाह—ज्ञानस्येति । तत एव—ज्ञानलक्षणप्रत्यासत्तेरेव
अलौकिकाऽपि प्रत्यक्षसामग्री अनुमितिसामग्रीतो बलवती, लाघवादिति भावः ।

नन्वेवं तर्हि अपूर्वरजतोत्पत्तिपक्षोऽप्यसङ्गतो रजतोपादानलौकिकतदवयव-
भावात् । अलौकिकानां तेषां तदुपादानत्वे प्रमाणाभावादिति शङ्कते—नन्विति
अन्यथा उपपत्त्यभावात्पारिशेष्याद्रजतोत्पत्त्यङ्गीकारस्यावश्यकत्वात्तदनुकूला तस्य
मग्री कल्पनीयेति समाधानं प्रतिजानीते—उच्यते इति । लौकिकोपादानाभावात्
रजतोत्पत्तिर्न सम्भवतीति न साम्प्रतम्, उपादानोपादेययोः सादृश्यावश्यम्भा-
वादलौकिकरजतोत्पादने न लौकिकसामान्यपेक्षेत्याह—न हीति । तद्वयनी-
क्तसामान्यभावात्पृच्छति—किन्त्विति । यथा प्रातिभासिकं रजतं लौकिकरजत-

निवारकः स्यात् । अस्माभिस्तु सन्निहितधूमादिसंयुक्तस्य चक्षुषः अतीतानागतासन्निहितव-
मानविषयसमर्पणे सामर्थ्यत्रोपलब्धम् । दृष्टिविरुद्धं तत्कल्पयतस्ते साहसविजृम्भितमेत-
कथं तर्हि वेदान्तनये महानसीयधूमवह्निव्याप्त्या पर्वते तदनुमानमिति । शृणु समा-
सन् । व्याप्तिग्रहकाले महानसे महानसीयधूमवह्नयोः गोष्ठे गोष्ठीययोश्च तयोरेव व्याप्य-
पकभावो गृह्यते, गृहीते च पृथक्पृथक् व्याप्यव्यापकभावे सामान्यतो धूमवह्निविषयं त-
मिनोति । यथा धूमो वह्निव्याप्यः महानसादिषु तथोपलम्भात् पृथिवीव्याप्यगन्धवत् इति
ननु महानसादिषु प्रत्यक्षधूमे वह्निसम्बन्धस्य गृहीतत्वात् देशान्तरोयकालान्तरीयस्यानुप-
तत्त्वाच्च धूमो वह्निव्याप्यो न वेति संशयो न स्यात्, सामान्यलक्षणया च सकलव्यक्त्युप-
देशान्तरीयादिषु वह्निनिरूपितव्याप्तिसन्देहो भविष्यतीति चेन्न । समानप्रकारनिश्चय-
संशयविरोधित्वात् । धूमो वह्निव्याप्यो न वेत्याकारकसंशयस्य वह्निव्याप्यो धूम इति नि-
श्चये सत्यपि सामान्यतो धूमत्वेन निश्चयाभावाच्च संशयानुपपत्तिरिति संक्षेपः ।

दूषितलोचनस्य पुरोवर्तिद्रव्यसंयोगादिदमाकारा चाकचिक्याकारा
काचिदन्तःकरणवृत्तिरुदेति तस्यां च वृत्ताविदमवच्छिन्नं चैतन्यं
प्रतिविम्बते । तत्र पूर्वोक्तरीत्या वृत्तेर्निर्गमनेनेदमवच्छिन्नं चैतन्यं
वृत्त्यवच्छिन्नं चैतन्यं प्रमातृचैतन्यं चाभिन्नं भवति । ततश्च प्रमातृचै-
तन्याभिन्नविषयचैतन्यनिष्ठा शुक्तित्वप्रकारिकाऽविद्या' चाकचिक्या-
दिसादृश्यसन्दर्शनसमुद्बोधितरजतसंस्कारसन्धीचीना काचादिदोषस-
मवहिता रजतरूपार्थाकारेण रजतज्ञानाभासाकारेण च^१ परिणमते ॥

विलक्षणं तथा तदुत्पादिका सामग्न्यपि लोकप्रसिद्धसामग्रीतो विलक्षणैवेत्युत्तर-
माह—विलक्षणेति । तर्हि तत्स्वरूपं वक्तव्यमित्यपेक्षायां प्रतिज्ञातमर्थमुपपाद-
यति—तथा हीति । तत्र—चैतन्ये प्रतिविम्बते सति । पूर्वोक्तरीत्या—
ताडागोदकमित्याद्युत्तरीत्या । ततश्च—त्रिविधचैतन्याभेदसम्पत्त्यनन्तरश्च ।
अविद्या—रजतरूपार्थाकारेण रजतज्ञानाभासाकारेण च परिणमत इत्यन्वयः ।
ननु अविद्याया एवाकाशादिप्रपञ्चोपादानत्वाभ्युपगमात्प्रतिज्ञाहानिरित्याशङ्कानिरा-
सायप्रमातृचैतन्येत्यादिविशेषणद्वयम् । ननु यथोक्ताविद्या सर्वदा यथोक्ताकारेण
कुतो न परिणमत इति चेत्, निमित्तकारणविरहादित्यभिप्रेत्य निमित्तकारणमाह—
रजतसंस्कारेति । यद्यपि संस्कारोऽपि सर्वदा वर्तते, तथाऽप्युद्बोधितस्य
निमित्तत्वेत्यभिप्रेत्योक्तम्—चाकचिक्यादीति । चाकचिक्यादेः सादृश्यस्य
सन्दर्शनेन समुद्बोधितो रजतसंस्कारस्तल्लक्षणया सामग्न्य सहकृता । ननु
चाकचिक्यादिसादृश्यसन्दर्शने नीलपृष्ठत्रिकोणताऽदर्शने च किं निमित्तमित्यपेक्षा-
यामाह—काचादीति ।

१. वियदाद्युपादानाविद्यातो वैलक्षण्यं चोतयितुं विषयचैतन्यनिष्ठा शुक्तित्वप्रकारिकेति
विशेषणद्वयम् । वियदाद्युपादानमूलाविद्या तु चिन्मात्राश्रिता चिन्मात्रविषया निर्धक्कलपक्षज्ञान-
निर्वत्या च, इयन्तु तूलाविद्या शुक्त्यवच्छिन्नचैतन्याश्रितरजतभिन्ना या शुक्तिस्तन्निष्ठं
यच्छुक्तित्वं तत्प्रकारिका सविकल्पकज्ञाननिवर्त्या चेति वैलक्षण्यम् ।

२. अविद्या प्रातिभासिकरजाताकारेण—तज्ज्ञानाकारेण—रजताकारवृत्तिरूपेण च परिण-
मते इत्यर्थः । वृत्तेरेव ज्ञानशब्दवाच्यत्वादिति भावः । अविद्यायाः वृत्त्याकारपरिणामप्रयोजकस्तु,
इन्द्रियाणामनिर्वचनीयरजतेन सन्निकर्षाभावात् करणासहकृतेन साक्षिणा तत्प्रकाशकत्वायोगात्
तज्ज्ञानासम्भवो यतः अतः साक्षिणा प्रातिभासिकस्य भासनाय—साक्षिसम्बन्ध एवेति बोध्यम् ।

परिणामो नाम उपादानसमसत्ताककार्यापत्तिः । विवर्तो नाम उपादानविषमसत्ताककार्यापत्तिः । प्रातिभासिकरजतं चाविद्यापेक्षतरिणामः चैतन्यापेक्षया विवर्त इति चोच्यते ।^१ अविद्यापरिणामस्य च तद्रजतमविद्याधिष्ठाने इदमवच्छिन्नचैतन्ये वर्तते । अस्मन्मते सर्वस्यापि कार्यस्य स्वोपादानाविद्याधिष्ठानाश्रितत्वनियमात् ॥

नेत्रनिष्ठकाचादिदोषसंयुक्ता परिणमत इत्युक्तम्, तत्र किलक्षणः परिणम इत्यपेक्षायां तल्लक्षणमाह—परिणाम इति । यदभिन्नं कार्यमुत्पद्यते तदुपादानकारणम् । तेन समा सत्ता यस्य कार्यस्य तथा, भूतकार्यस्यापत्तिः यथोक्तकार्यकारेणोद्भवः, यथा व्यावहारिकसत्ताकदुग्धे तत्समसत्ताकदधिरूपकार्यापत्तिरित्यर्थः विवर्त इति व्याप्तिवारणाय समसत्ताकेति । समसत्ताकपदव्यावर्त्यत्वाद् वक्तव्यमाणोपयुक्तत्वाच्च । विवर्त लक्षयति—विवर्तो नामेति । उपादानाद्विषमसत्ता यस्य कार्यस्य तदापत्तिः । परिणामेऽतिव्याप्तिनिरासाय विषमसत्ताकेत्युक्तम् प्रातिभासिकरजतादेः परिणामत्वं विवर्तत्वं चास्तीत्याह—प्रातिभासिकेति नन्वविद्यापरिणामस्य रजतस्याविद्यायां तादात्म्यसम्बन्धेन वर्तमानस्य चैतन्ये तत्सम्बन्धेनावर्तमानत्वाच्चैतन्योपादानकत्वासम्भवात् कथमुक्तविवर्तता^३ रजतस्य इत्याशङ्क्य अविद्यापरिणामस्य तदधिष्ठानाश्रितत्वनियमान्नोक्तदोष इत्याह—अविद्येति ।

१. यादृशी सत्ता उपादानस्य तादृक्सत्ताककार्यापत्तिः परिणाम इत्यर्थः । यथा व्यावहारिकसत्ताकानां तन्तूनां व्यावहारिकसत्ताकपटभावापत्तिः सा परिणामपदवाच्या । पारमार्थिकसत्ताकस्य ब्रह्मण उपादानरूपस्य सत्तायाः विषमा—व्यावहारिकी विषदादेः, प्रातिभासिकशुक्तिरजतादेः—सत्ता येषान्तानि उपादानविषमसत्ताकानि, तानि च कार्याणि चेति तेषामपत्तिस्तथा । तथा च ब्रह्मणो विषदादिप्रपञ्चस्य विवर्तोपादानत्वं निमित्तत्वञ्चेति 'प्रकृतिप्रतिष्ठादृष्टान्तानुपरोधात्' ब्र० सू० १-४-२३ इति न्यायात् । परिणाम्युपादानन्तु मायैव, स च कश्चित्तुला कचिन्मूलेत्यन्यदेतत् ।

२. यथा तन्तुपरिणामस्य पटस्य तन्तुदेशत्वम्, तथा अविद्यापरिणामस्य शुक्तिरूप्यस्यापि अविद्यादेशत्वम् । अविद्या च चैतन्यनिष्ठा, तथा च शुक्तिरूप्यस्यापि चैतन्यनिष्ठत्वमुचितमिति भावः ।

३. कथमुक्ता चैतन्यविवर्तता रजतस्य इति पाठेन भाव्यम् । अथवा अस्यैव समासद्वयमुक्तस्य—चैतन्यस्य विवर्तता उक्तविवर्तता सा कथमित्येकोऽर्थः कार्यः ।

‘ननु चैतन्यनिष्ठस्य रजतस्य कथमिदं रजतमिति पुरोवर्तितादात्म्यम् ? उच्यते । यथा न्यायमते आत्मनिष्ठस्य सुखादेः शरीरनिष्ठत्वेनोपात्तम्भः शरीरस्य सुखाद्यधिकरणतावच्छेदकत्वात् , तथा चैतन्यमात्रस्य रजतं प्रत्यधिष्ठानतया इदमवच्छिन्नचैतन्यस्य तदधिष्ठानत्वेन इदमोऽवच्छेदकतया रजतस्य पुरोवर्तिसंसर्गप्रत्यय उपपद्यते ।

तस्य च विषयचैतन्यस्य तदन्तःकरणोपहितचैतन्याभिन्नतया विषयचैतन्याध्यस्तमपि रजतं साक्षिण्यध्यस्तं केवलसाक्षिवेद्यं सुखादिवदन्यवेद्यमिति चोच्यते ।

ननु साक्षिण्यध्यस्तत्वेऽहं रजतमिति प्रत्ययः स्यात् , अहं सुखी-

नन्वेवं तर्हि पुरोवर्तितादात्म्यप्रत्ययानुपपत्तिरिति शङ्कते—नन्विति । अविद्यापरिणामस्याविद्याधिष्ठानाश्रितत्ववच्चैतन्याध्यस्तस्य रजतादेः तदवच्छेदकपुरोवर्तितादात्म्यप्रत्ययोपपत्तिरित्याशयेन समाधत्ते—उच्यत इति । ब्राह्मणोऽहं सुखी मम देहः सुखीत्येवं शरीरनिष्ठत्वेन देहस्यात्मनि सुखाद्युपलब्धवच्छेदकत्ववदिदमश्चैतन्ये रजताध्यासस्यावच्छेदकत्वादुक्तप्रत्यय उपपद्यत इत्याह—तथा चैतन्येति ।

नन्विदमवच्छिन्नचैतन्याध्यस्तरजतादेः साक्षिण्यनध्यस्ततया तस्य केवलसाक्षिवेद्यता । सुखादेरिवानन्यवेद्यता च^१ साम्प्रदायिकैरुच्यमाना कथमुपपद्यत इत्याशङ्क्याह—तस्य चेति ।

ननु सुखादीनामवच्छेदकशरीरनिष्ठत्वेनोपलम्भो न सर्वदा, अहं सुखीत्यात्मनिष्ठत्वेनाप्युपलम्भदर्शनात् । तथा रजतादेरप्यन्तःसाक्षिण्यध्यस्त्वाभ्युपगमादहं मनुष्य इतिवदहं रजतम् , अहं सुखीतिवदहं रजतवान् इत्येवं वा प्रत्ययः कदापि कुतो न भवति इत्याशङ्कते—नन्विति । न हि यत्र^२ यदध्यासस्तस्य

१. ननु अग्रे भूतलस्थतन्तुपु विद्यमानस्य पटस्य प्रत्यक्षकाले इहेदानीं पट इत्याकारो यथा तथा चैतन्यनिष्ठाविद्यायां वर्तमानस्य शुक्तिरूप्यस्य चैतन्ये रजतम् इति प्रत्ययो भविष्यति, भवति तु इह रजतमित्याशङ्कते—नन्विति । सर्वव्यापिनः चैतन्यस्य इहेति प्रादेशिकत्वञ्च शुक्तिमित्याशयः ।

२. पञ्चपादिकाचार्यैः ।

३. यदज्ञानाध्यास इति पाठो गणुस्तके ।

तिवदिति चेत् । उच्यते । न हि सुखादीनामन्तःकरणावच्छिन्नचैतन्य-
निष्ठाविद्याकार्यत्वप्रयुक्तम् अहं सुखीति ज्ञानम् । सुखादीनां घटादि-
वक्त्रुद्धचैतन्य एवाध्यासात्, किन्तु यस्य यदाकारानुभवाहितसंस्कार-
सहकृताविद्याकार्यत्वं, तस्य तदाकारानुभवविषयत्वमित्येवानुगतं
नियामकम् ।

तथा च इदमाकारानुभवाहितसंस्कारसहकृताविद्याकार्यत्वात् घटा-
देरिदमाकारानुभवविषयत्वम् । अहमाकारानुभवाहितसंस्कारसहिता-
विद्याकार्यत्वादन्तःकरणादेरहमाकारानुभवविषयत्वम् । शरीरेन्द्रियादे-
रुभयविधानुभवसंस्कारसहिताविद्याकार्यत्वादुभयविधानुभवविषयत्वम् ।
तथा चोभयविधोऽनुभवः इदं शरीरमहं देहोऽहं मनुष्योऽहं ब्राह्मण
इदं चक्षुरहं काण इदं श्रोत्रमहं वधिर इति ॥

प्रकृते च प्रातिभासिकरजतस्य प्रमातृचैतन्याभिन्नेदमंशावच्छिन्न-
चैतन्यनिष्ठाविद्याकार्यत्वेऽपि इदं रजतमिति सत्यस्थलीयेदमंशाकारा-

तन्निष्ठाविद्याकार्यत्वप्रयुक्तं तन्निष्ठतयैव भानमिति नियमः सम्भवति, सुखादेर्घ-
टादिवत् शुद्धचैतन्यस्यस्तत्वेऽप्यहं सुखीति प्रत्ययदर्शनाद् इत्याशयेन समाधत्ते-
उच्यते इति । तर्हि घटादेः सुखादेः शुक्तिरूप्यादेश्च तत्तत्प्रतीतिविषयत्वे पृथक्-
पृथक् नियामकमुक्तैकमिति पृच्छति—किन्त्विति । नाना नियामकाभ्युपगमे
गौरवादनुगतैकनियामकस्वीकार उचित इत्युत्तरमाह यस्येति ।

उक्तनियामकं सर्वत्र योजयति—तथा चेति । निरुक्तानुगतनियामके सति
अयं घटा, अहम्, इतीदमाकारानुभवस्याहमाकारानुभवस्य च स्पष्टत्वमभिप्रेत्यो-
भयविधाकारानुभवमावेदयति—तथा चेति । यस्योभयविधानुभवस्य विषयत्वं
देहेन्द्रियादेः स चोभयविधोऽनुभव एवमित्यर्थः ।

निरुक्तनियामकं प्रकृते योजयति—प्रकृते चेति । यद्यपि शुक्तिरूप्यादेः
प्रमातृचैतन्याभिन्नेदमंशावच्छिन्नचैतन्यनिष्ठाविद्याकार्यत्वमस्ति तथाऽपि तत्सह-
कारिकारणम् इदं रजतमित्यादिसत्यरजतस्थलीयेदमाकारानुभवाहितसंस्कारः^१,
अतः तस्येदमाकारानुभवविषयत्वं न त्वहमनुभवविषयत्वमिति भावः ।

१. संस्कारः तत्सहकारिकारणमित्यन्वयः ।

नुभवाहितसंस्कारजन्यत्वादिदमाकारानुभवविषयता, न त्वहं रजत-
मित्यहमाकारानुभवविषयतेत्यनुसन्वेयम् ॥

नन्वेवमपि मिथ्यारजतस्य साक्षात्साक्षिसम्बन्धितया भानसम्भवे
रजतगोचरज्ञानाभासरूपाया अविद्यावृत्तेरभ्युपगमः किमर्थः ? इति
चेत् । न^१ । स्वगोचरवृत्त्युपहितचैतन्यभिन्नसत्ताकत्वाभावस्य विषया-
परोक्षरूपतया रजतस्यापरोक्षत्वसिद्धये तदभ्युपगमात् ॥

नन्वस्तु शुक्तिरूप्यस्येदमाकारानुभवविषयत्वं तथाऽपि न तद्विषयाऽविद्या-
वृत्तिराश्रयणीया, तस्य^२ साक्षादनावृत्तसाक्षिसम्बन्धितयाऽपरोक्षभानसम्भवादिति
स्वयूध्यः^३ शङ्कते—नन्वेवमपीति । यद्यपि साक्ष्यध्यस्तरजतस्य साक्षिचैतन्या-
भिन्नसत्ताकत्वमस्ति, तथाऽपि न तस्यापरोक्षत्वं सम्भवति साक्षिचैतन्यस्य रजत-
गोचरवृत्त्युपहितत्वाभावात् तस्मात्तदपरोक्षतार्थमविद्यावृत्तेरावश्यकतेति समाधत्ते-
नेति । चैतन्यभिन्नसत्ताकत्वाभावस्य—चैतन्याभिन्नसत्ताकत्वस्य ।

नन्वेवमेकं सन्धातुं प्रवृत्तस्यापरं हीयत इति न्यायापातः, रजतापरोक्षता-
सिद्धयेऽविद्यावृत्त्यभ्युपगमे प्राभाकरमतवद्विशिष्टज्ञानानभ्युपगमप्रसङ्गेन रजतज्ञानस्य
असत्त्वहानात् । प्राभाकरमते हि इदं रजतमित्यत्र ज्ञानद्वयमङ्गीकृतम् । तत्रेदमिति
पुरोवर्तिविषयमनुभावात्मकं ज्ञानं रजतमित्यसन्निकृष्टरजतविषयं स्मरणात्मकम्,
अतो वस्तुद्वयतादात्म्यावगाहिविशिष्टज्ञानं क्वापि नास्तीति सर्वमपि ज्ञानं
यथार्थमेवेति अमज्ञानासिद्धिः, तद्वद्भवन्मतेऽपि^४ वृत्तितद्विषयभेदाभ्युपगमे वस्तु-
द्वयतादात्म्यावगाह्येकज्ञानानभ्युपगमाद् असज्ञानं न सिध्यतीति स एव शङ्कते—

१. शुक्तिरूप्यस्य ।

२. गपुस्तके न इति पदं नास्ति । टीकाऽनुरोधादपि रक्ष्यमेव ।

३. कल्पपुस्तकयोः स्वयूथी इति पाठः, गपुस्तके स्वयूध्यमिति पाठश्च । स्वयूध्यः सिद्धा-
न्त्येकदेशीत्यर्थः ।

४. तस्या वृत्तेर्विषयः तद्विषयः वृत्तिश्च तद्विषयश्च वृत्तितद्विषयौ तयोर्भेदाभ्युपगमः
तस्मिन् । वृत्तिभेदो यथा एका इदमाकारा अपरा रजतज्ञानाकारा । विषयभेदो यथा अविद्यायाः
पुरोवर्ति वस्तु विषयः अन्त्याया अविद्यापरिणामरूपं प्रातिभासिकं रजतमिति ।

नन्विदं वृत्ते^१ रजताकारवृत्तेश्च प्रत्येकमेकैकविषयत्वे गुरुमतवद्
विशिष्टज्ञानानभ्युपगमे कुतो भ्रमज्ञानसिद्धिरिति चेत् । न^२ । वृत्तिद्वय-
प्रतिबिम्बितचैतन्यस्यैकस्य सत्यमिध्यावस्तुतादात्म्यावगाहित्वेन^३
भ्रमत्वस्य स्वीकारात् । अत एव साक्षिज्ञानस्य सत्यासत्यविषयतया
प्रामाण्यानियमाद् अप्रामाण्योक्तिः साम्प्रदायिकानाम् ॥

ननु सिद्धान्ते देशान्तरीयरजतमप्यविद्याकार्यमध्यस्तं चेति कथं
शुक्तिरूप्यस्य ततो वैलक्षण्यमिति चेत् । न । त्वन्मते सत्यत्वाविशेषे-

नन्विदमिति । वृत्तिभेदेऽपि नास्ति ज्ञानभेदस्तयोरेकदेशस्थत्वेन तत्प्रतिबिम्बित-
चैतन्यस्यैकत्वान्मैवमित्याह—नेति । यत एकस्यैव साक्षिज्ञानस्य सत्यासत्य-
वस्तुविषयत्वमत एव तस्याप्रामाण्योक्तिः साम्प्रदायिकानां सङ्गता इत्याह—अत
एवेति ।

नन्वेवं महता प्रयासेन शुक्तिरूप्यस्याविद्याकार्यत्वाध्यस्तत्वसाधनं देशान्तरी-
यरजताद्वैलक्षण्यसिद्धयर्थम्^४ तच्च न संभवति, भवत्सिद्धान्ते देशान्तरीयरजतादेरपि
तथात्वाभ्युपगमात्^५ । तथा चोपलभ्यमानवैलक्षण्ये को हेतुरिति नैयायिकः
शङ्कते—ननु सिद्धान्त इति । त्वन्मते सत्यत्वाविशेषेऽपि शब्दज्ञानेच्छादीनां

१. इदमाकारा पुरोवर्तिविषयाऽन्तःकरणवृत्तिरेका प्रातिभासिकरजतविषयाऽविद्यावृत्तिर-
परा । तथा च यथा व्यस्ताश्रयेषु पत्र-शुष्कपत्र-भ्रमर-जपाकुसुमेषु गृह्यमाणैर्ह्रित-पात-
नील-रक्तवर्णैर्न जात्वपि भ्रमरे चित्ररूपी भ्रमर इति विशिष्टबुद्धिः, तथैव इदं रजतमिति
विशिष्टबुद्धिर्भिन्नविषयाभ्यां वृत्तिभ्यान्नैव भविष्यतीत्याक्षेप्तुरभिप्रायः ।

२. न इति पदं गपुस्तके नास्ति । टीकायाञ्चास्त्येव ।

३. ननु इदं रजतमित्यत्र वृत्तिद्वयं स्वीकृतं पूर्वग्रन्थे तत्रेदमाकाराऽन्तःकरणवृत्तिरेका
तथा च पुरोवर्ति वस्तु गृह्यते, इदमवच्छिन्नचैतन्यनिष्ठशुक्तिवादिद्यायाः परिणामरूपा
वृत्तिर्द्वितीया तथा च रजतं गृह्यत इति वृत्तिद्वयेन विषयद्वये गृहीते ज्ञानद्वयमेवेदं तथा च
रजतमिदमित्येकं ज्ञानं भ्रमात्मकमिति सिद्धान्तो भज्येत प्रामाण्यमतप्रवेशश्च स्यादिति चेन्न ।
भिन्नविषयकवृत्त्योर्भेदेऽपि तयोः प्रतिबिम्बितस्य चैतन्यस्यैक्यात् । प्रत्यक्षस्थले सर्वत्र वृत्ति-
प्रमातृविषयावच्छिन्नचैतन्यानां पूर्वोक्तप्रणाढ्या ऐक्यावश्यम्भावात् तस्य च प्रत्यक्षज्ञानस्य
व्यावहारिकसत्येन पुरोवर्तिवस्तुना प्रातिभासिकेन रजतवस्तुना च तादात्म्यावगाहित्वा
विशिष्टज्ञानत्वं भ्रमत्वं च सिद्धमिति ।

४. कृतमिति शेषः । ५. अविद्याकार्यत्वाध्यस्तत्वाभ्युपगमादित्यर्थः ।

ऽपि केषाञ्चित्स्थानिकत्वं केषाञ्चित्स्थायित्वमित्यत्र यदेवं नियामकं तदेव स्वभावविशेषादिकं समापि । यद्वा घटाद्यध्यासे अविद्यैव दोषत्वेनापि हेतुः, युक्तिरूप्याद्यध्यासे तु काचादयो दोषा अपि । तथा चागन्तुकदोषजन्यत्वं प्रातिभासिकत्वे प्रयोजकम् । अत एव स्वप्नोपलब्धरथादीनामागन्तुकनिद्रादिदोषजन्यत्वात्प्रातिभासिकत्वम् ॥

ननु स्वप्नस्थले पूर्वानुभूतरथादेः स्मरणमात्रेणैव व्यवहारोपपत्तौ न रथादिसृष्टिकल्पनं गौरवादिति चेत् । न । रथादेः स्मरणमात्राभ्युपगमे रथं पश्यामि स्वप्ने रथमद्राक्षमित्याद्यनुभवविरोधापत्तेः, 'अथ रथान् रथयोगान् पथः सृजते' वृ० ४ । ३ । १० इति रथादिसृष्टि-
क्षणिकत्वं घटादीनां स्थायित्वमिति वैलक्षण्ये यन्नियामकं तदेव समाप्यस्त्विति परिहरति—नेति । कालान्तरोपलम्भानुपलम्भादिकमादिपदेन गृह्यते । तथा च पक्षद्वयेऽपि दोषपरिहारयोः समत्वादेकस्य नियोगोऽनुपपन्नः इति भावः । समत्वन्यदपि वैलक्षण्यं नियामकमित्याशयेनाह—यद्वेति । अत एव—आगन्तुक-
दोषजन्यत्वस्य प्रातिभासिकत्वप्रयोजकत्वादेव ।

ननु स्वप्नोपलब्धरथादीनां प्रातिभासिकत्वाभ्युपगमे तेषां तात्कालिकोत्पत्ति-
रायाता सा चानुपपन्ना स्मरणमात्रेण लब्धव्यवहारोपपत्त्या सृष्टिकल्पनानौचित्या-
दित्यख्यातिवादी शङ्कते—ननु स्वप्नेति । प्रतीतिविरोधान्नैवमित्याह—नेति । स्वप्ने रथादेः स्मरणमात्रमस्तीत्युक्तं, रथं पश्यामि गीतं शृणोमीत्याद्यनुभवविरो-
धात् । ननु दोषवशात् स्मरामीत्यस्य 'प्रमोषात्पश्यामीत्याद्याकारा प्रतीतिरित्या-
शङ्क्याह—स्वप्न इति । दोषनिवृत्तिकालेऽपि स्वप्ने रथमद्राक्षमित्येव प्रतीतिर्न
तु स्मृतवानिति प्रतीतिरत उक्तप्रत्ययव्यवहारस्य न स्मृतिमात्रादुपपत्तिरिति
भावः । अत्रानुभवपदम् प्रतीतिपरम् । ननु जाग्रत्कालीनप्रतीतिरपि न विरुद्ध्यते,
स्वप्ने स्मृतेरनुभवाकारतयोत्पन्नत्वेन तथैव परामर्शौचित्यात्, तस्माद्गौरवग्रन्तर-
थादिसृष्टिर्न कल्पनीयेत्याशङ्क्याह—अथेति । जाग्रद्भोगप्रदकर्मोपरमे स्वाप्नभो-
गप्रदकर्माभिव्यक्त्यनन्तरम् । रथान्—रथयोगान् तदुपकरणभूतानश्वादीन्,
तद्योग्यमार्गाश्च सृजत इति तत्सृष्टिप्रतिपादकश्रुत्या गौरवस्य प्रामाणिकतया

१. 'यश्चोभयोः सेमी दोषः परिहारस्तयोः समः' इति व्यासः

२. प्रमोषादिति । किं स्वप्ने स्वप्नरूपस्यैव दोषो वाङ्मयस्यैव तत्कालाय ॥

प्रतिपादकश्रुतिविरोधापत्तेश्च । तस्माच्छ्रुतिरूप्यवत् स्वप्नोपलब्धरथा-
दयोऽपि प्रातिभासिकाः यावत्प्रतिभासमवतिष्ठन्ते ॥

‘ननु स्वप्नरथाद्यधिष्ठानतयोपलभ्यमानदेशविशेषस्यापि तदाऽस-
न्निष्ठतयाऽनिर्वचनीयप्रातिभासिकदेशोऽभ्युपगन्तव्यः, तथा च रथा-
द्यध्यासः’ कुत्रेति चेत् । न । चैतन्यस्य स्वयंप्रकाशस्य रथाद्यधिष्ठान-

उक्तप्रतीतेरन्यथानयनमयुक्तमिति भावः । उक्तश्रुतिविरोधादन्यथाख्यातिरप्ययुक्तेति
मनसि निधायोपसंहरति—तस्मादिति । प्रातिभासिकपदविवरणं यावत्प्रतिभास-
मवतिष्ठन्त इति—प्रतिभासनियतसत्ताका—इति यावत् ।

ननु शुक्तिरूप्यादेर्यथा पुरोवर्ति वस्त्वधिष्ठानं तथा स्वप्नस्थादेरप्यधिष्ठानं
वक्तव्यम् । तर्हि चैतन्यम् ? उत देशविशेषः ? आद्येऽपि तर्हि शुद्धमुतान्त-
करणावच्छिन्नम् ? नोभयमपि, तयोरधिष्ठानत्वेनाप्रतीतेः । द्वितीयेऽपि स किं बाह्यं
उत स्वापिनिकः ? । नाद्यः, तस्यासन्निकृष्टतया प्रत्यक्षज्ञानविषयत्वायोगात् । न
द्वितीयः, ‘अधिष्ठानतयोपलभ्यमानस्यापि तस्य सन्निकृष्टतया प्रातिभासिकत्वाव-
श्यम्भावेनाधिष्ठानसापेक्षतया तत्त्वायोगादित्याशयेन शङ्कते—ननु स्वप्नेति ।
तदा स्वप्नावस्थायां रथाद्यधिष्ठानतयोपलभ्यमानदेशविशेषस्यापि सन्निकृष्टतयाऽनि-
र्वचनीयप्रातिभासिकदेशोऽभ्युपगन्तव्य इत्यन्वयः । प्रथमपक्षमवलम्ब्य परिहरति—
नेति । ननु चैतन्यपुरोवर्तिवद् वृत्त्यवच्छिन्नज्ञानविषयत्वाभावात् कथमधिष्ठा-
नता इत्याशङ्क्याह—स्वयंप्रकाशेति । स्वप्रकाशपरप्रकाशसाधारणं ज्ञायमान-
त्वमेवाधिष्ठानत्वप्रयोजकं लाघवादिति भावः । ननु स्वयं प्रकाशस्यापि तस्य न
तदा चिद्रूपेण भानं^३ रथादिजडाद्यधिष्ठानत्वनिर्वाहकं प्रतिकूलरूपत्वात् । नाप्या-

१. कुत्रेति । निरधिष्ठानभ्रमायोगाद् अधिष्ठानत्वेन प्रतीयमानस्य देशविशेषस्यापि
प्रातिभासिकत्वेन रथभ्रमात् पूर्वमभावाद् रथाद्यधिष्ठानाभावादेव रथाद्यध्यासाभाव इत्याक्षेप-
मिप्रायः ।

२. अधिष्ठानतयेति । स्वाप्नरथाद्यधिष्ठानतया उपलभ्यमानस्य तस्य स्वाप्नदेशस्य
पुरोवर्तित्वेन प्रतीयमानस्य प्रातिभासिकस्य पुनः अधिष्ठानसापेक्षत्वनियमात्तस्याप्यधिष्ठान-
किञ्चिद्वक्तव्यमापतत्यतोऽनवस्थैव भविष्यतीति भावः ।

३. चिद्रूपेण भानमिति कर्तृपदम् । चिद्रूपेण भानमधिष्ठानत्वनिर्वाहकं न भवति आनन्द-
रूपेण भानमपि नाधिष्ठानत्वनिर्वाहकमित्यन्वयः ।

त्वात्प्रतीयमानं रथाद्यस्तीत्येव प्रतीयते इति सद्रूपेण प्रकाशमानं
चैतन्यमेवाधिष्ठानम् । देशविशेषोऽपि चिद्ध्यस्तः प्रातिभासिकः ।
रथादाविन्द्रियग्राह्यत्वमपि प्रातिभासिकम्, तदा सर्वेन्द्रियाणामुप-
मात् । 'अहं गजः' इत्यादिप्रतीत्यापादनन्तु पूर्ववन्निरसनीयम् ॥

स्वप्नगजादयः साक्षान्मायापरिणामा इति केचित् ।

नन्दरूपेण, तस्य मूलाज्ञाननिवृत्तिमन्तरा भानासम्भवादित्याशङ्क्याह—प्रतीय-
मानेति । अत्रायं रथ इत्यधिष्ठानतया प्रतीयमानस्यापि देशविशेषस्य प्रातिभासि-
कत्वाच्चाधिष्ठानतेत्याह—देशविशेषोऽपीति । किं च इन्द्रियग्राह्यत्वमपि तत्र
कल्पितमित्याह—रथादाविति । तत्र हेतुमाह—तदेति । ननु स्वप्नगजाद्यधि-
ष्ठानं यद्यपि चैतन्यं, तथाऽपि तस्यान्तःकरणावच्छिन्नत्वमस्येव 'सध्नीः स्वप्नो
भूत्वेमं लोकमनुसञ्चरेत्' इत्यादिश्रुतेः । तथा चाहं गज इति प्रतीत्यापत्तिरित्या-
शङ्क्याह—अहं गज इति । पूर्ववदिति । यथा शुक्तिरजतादेरिदमाकारानुभवा-
हितसंस्कारसहकृताविद्याजन्यत्वादहं रजतमिति प्रतीत्यापादानयुक्तं तद्वदहं गज
इति प्रतीत्यापादानमपीत्यर्थः ।

ननु स्वप्नगजादेस्तत्कालोत्पन्नत्वमनुपपन्नं तेषामुपादानासम्भवात् । न
तावच्चैतन्यं तदुपादानं तस्यापरिणामित्वात् । नापि मूलाविद्या, तस्यास्तत्तदव-
यवसापेक्षायाः साक्षात्तदुपादानत्वासम्भवात् । नापि तूलाविद्या,^१ तस्या बाह्य-
देशावच्छिन्नचैतन्याश्रितायास्तत्त्वादित्याशङ्क्याह—स्वप्नगजादय इति । माया-
परिणामा—मूलाविद्योपादानकाः । न चैवं सुषुप्तौ तत्प्रातिभासापत्तिरिति वाच्यम् ।
रागद्वेषादिवन्निमित्तकारणस्यान्तःकरणस्य^२ तदानीमभावात् । अन्तःकरणस्य

१. तूलाविद्या हि बाह्यदेशावच्छिन्नचैतन्याश्रिता स्वप्नाधिष्ठानम् ? उत अन्तःकरणा-
वच्छिन्नचैतन्याश्रिता ? नाथः, बाह्यदेशस्यापि प्रातिभासिकत्वात् । नान्यः, अन्तःकरणस्य
गजाद्युपादानाविद्याधिष्ठानत्वे प्रमाणाभावात् । इदं सर्वमभिप्रेत्योक्तं नापीत्यादिना तत्त्वा-
दित्यन्तेन । तत्त्वादित्यस्य उपादानत्वादित्यर्थः ।

२. यथा शुक्तिरजतस्थले रागादयो निमित्तं, तथैव स्वाप्नगजादावन्तःकरणं निमित्तं
सुषुप्तौ तदभावाच्चानुवृत्तिः स्वाप्नगजादीनामिति ।

अन्तःकरणद्वारा तत्परिणामा इत्यन्ये ।

ननु गजादेः शुद्धचैतन्याध्यस्तत्वे इदानीमधिष्ठानसाक्षात्काराभावेन जागरणेऽपि स्वप्नोपलब्धगजादयोऽनुवर्तन् । उच्यते । कार्यविनाशो हि द्विविधः—कश्चिदुपादानेन सह, कश्चिद्विद्यमान एवोपादाने । आद्यो बाधः । द्वितीयस्तु निवृत्तिः । आद्यस्य कारणमधिष्ठानतत्त्वसाक्षात्कारः, तेन विनोपादानभूताया अविद्याया अनिवृत्तेः । द्वितीये विरोधिबृत्त्युत्पत्तिर्दोषनिवृत्तिश्च । तदिह ब्रह्मसाक्षात्काराभावात् स्वप्नप्रपञ्चो मावाधि^१ । मुसलप्रहारेण घटादेरिव विरोधिप्रत्ययान्तरोदयेन स्वप्ननिमित्तकारणत्वकल्पनापेक्षया तद्द्वाराऽविद्यापरिणामित्वकल्पनं वरम् इत्यभिप्रायवताम् पक्षमाह—अन्तःकरणेति ।

नन्वध्यस्तस्याधिष्ठानसाक्षात्कारनिवर्त्यत्वनियमात् तत्साक्षात्काराभावाज्जागरणे तेपामनुवृत्तिप्रसङ्गो दुर्वार इति शङ्कते—ननु गजादेरिति । यद्यप्यधिष्ठानसाक्षात्कारं विनाऽध्यस्तस्य बाधो न सम्भवति तथाऽपि तं विनाऽपि तन्निवृत्तिः सम्भवाद् न तदनुवृत्तिप्रसङ्ग इति समाधानं प्रतिजानीते—उच्यते इति । बाधरूपनाशाभावेऽपि निवृत्तिरूपनाशं प्रकृते दर्शयितुं नाशद्वैविध्यमाह—कार्यविनाशो हीति । उपादानेन—अज्ञानेन । आद्यस्य—बाधसंज्ञस्य उपादानेन सह नाशस्य । तत् तस्मान्नाशस्य द्वैविध्याद्धेतोः । इह—जागरणे । ब्रह्मसाक्षात्काराभावात् स्वप्नप्रपञ्चो मावाधि गजादिनिवृत्तौ को विरोध इत्यन्वयः । तत्र हेतुमाह—विरोधीति । यथोपादानसत्त्वेऽपि मुसलप्रहारेण घटादिनिवृत्तिर्भवति तथा विरोधिबृत्त्यन्तरोदयेन गजादेरपि निवृत्तिरुपपद्यते, स्वप्न एव अश्वादिप्रत्यये गजादिनिवृत्तिदर्शनात् । विरोधिबृत्त्यन्तरनिवृत्तौ पुनरुत्पत्तिमाशङ्क्य

१. यद्यपि लब्धेषु सर्वपुस्तकेषु 'स्वप्नप्रपञ्चो मा वाधिष्ट' इत्येव पाठ उपलभ्यते, तथापि माडुपपदस्य वधेः कर्म ण लुङि 'चिण्भावकर्मणोः' इत्यनेन मावाधि इति 'स्वप्नप्रपञ्चं मावाधिष्ट' इति वा प्रयोगेण भाव्यम् । जागरणवृत्त्येत्याहारः । तथा च जागरणवृत्तिः स्वाप्नप्रपञ्चमावाध्यताम्, परन्तु तं निवर्तयतीत्यभ्युपगमे को विरोधः ? विरोधो नास्तीत्यर्थः । कर्मण एव कर्तृत्वविवक्षया यथाश्रुतपाठस्य उपपत्तिः कर्तुं शक्यते, तथाऽपि छिद्यकल्पनया अपेक्षितस्यार्थस्यानुपलब्धेश्च 'मा वाधि' इति पाठः स्थापित इति । वेङ्कटेश्वरीयमुद्रितयोः पुस्तकयोः तट्टीकयोश्च मा वाधिष्ट इति ठकारान्तः पाठः, स चातिस्थवीय इति विभावनीयं सुधीभिः ॥

नकीभूतनिद्रादिदोषनाशेन वा गजादिनिवृत्तौ को विरोधः ॥

एवं च शुक्तिरूप्यस्य शुक्त्यवच्छिन्नचैतन्यनिष्ठतूलाविद्याकार्य-
त्वपक्षे शुक्तिरिति ज्ञानेन तदज्ञानेन सह रजतस्य बाधः । मूलाविद्या-
कार्यत्वपक्षे तु मूलाविद्याया ब्रह्मतत्त्वसाक्षात्कारमात्रनिवर्त्यतया
शुक्तित्वज्ञानेनानिवर्त्यतया रजतस्य तत्र शुक्तिज्ञानाद्विवृत्तिमात्रं, मुस-
लप्रहारेण घटस्येव ।

ननु शुक्तौ रजतस्य प्रतिभाससमये प्रातिभासिकसत्त्वाभ्युपगमे
हेत्वन्तरमाह—स्वप्नजनकीभूतेति । स्वप्नप्रतीतिजनकीभूतेत्यर्थः । आदिपदे-
नादृष्टादिसङ्ग्रहः ।

ननु शुक्तिरूप्यस्य बाधो निवृत्तिर्वैत्यपेक्षायामाह—एवं चेति । कार्यनाशस्य
द्वैविध्यं सिद्धे सति । शुक्तिरिति ज्ञानेनेति । नेदं रजतमिति ज्ञानं त्वनुवादः
शुक्तित्वप्रकारकज्ञानस्य रजतादिभेदाज्ञाननिवर्तकत्वात् । तदुक्तं पञ्चपादिकायाम्—
'शुक्तित्वज्ञानमेव बाधकं नेदं रजतमित्यनुवाद' इति । रजतस्य बाधः—उपादानेन
सह नाशः । तूलाविद्याश्च मूलाज्ञानस्यैवावस्थाविशेषाः । तदुक्तं विवरणे—'मूलाज्ञा-
नस्यैवावस्थाभेदा रजताद्युपादानानि शुक्तिकादिज्ञानैः सहाध्यासेन निवर्तन्ते'
इति । मूलाविद्याकार्यत्वपक्षे तु स्वप्नगजादिवन्निवृत्तिरित्याह—मूलाविद्येति ।
नन्वस्मिन् पक्षे शुक्तिरूप्यज्ञाने प्रमात्वप्रसङ्गः, संसारदशायामबाधितत्वघटितस्य
लक्षणस्य सत्त्वादिति चेन्न । अबाधितपदेनागन्तुकदोषाजन्यत्वस्य विवक्षितत्वात् ।

ननु शुक्तिरजतस्याविद्याकार्यत्वात् प्रतिभाससमये सत्त्वस्वीकारे नेदं रजत-
मिति त्रैकालिकनिषेधानुपपत्तिरिति शङ्कते—ननु शुक्ताविति । विषयभेदादविरोध
इति परिहरति—नेति । हि—यस्मात्, तत्र नेदं रजतमिति त्रैकालिकनिषेधज्ञाने
रजतत्वावच्छिन्नप्रतियोगिताकाभावो निषेधज्ञानविषयो न भवति । तर्हि

१. प्रातिभासिकाः पदार्थाः तूलाविद्याकार्या इति पञ्चपादाचार्याः । तन्मते शुक्तिरियमित्या-
दिज्ञानेन शुक्तित्वाज्ञानरूपया तूलाविद्यया प्रातिभासिकोपादानभूतया सह रजतादेर्बाधः ।
मूलाविद्याकार्या इति मिश्रादिमते मूलाविद्याया ब्रह्मज्ञानमात्रबाध्यायास्तस्याः शुक्तिरित्याकारक-
ज्ञानेन बाधाभावेऽपि मुसलप्रहारेण विद्यमाने एवोपादाने सृदि घटनिवृत्तिवद् रजतस्य निवृ-
त्तिरेवेति ।

२. शुक्तित्वाज्ञानेन तूलाविद्यारूपेण ।

नेदं रजतमिति त्रैकालिकनिषेधज्ञानं न स्यात्, किन्त्वित्यदानीम् इदं रजतमिति, इदानीं घटः श्यामो नेतिचदिति चेत् । न । न हि तत्र रजतत्वावच्छिन्नप्रतियोगिताकाभावो निषेधधीविषयः, किन्तु लौकिकपारमार्थिकत्वावच्छिन्नप्रातिभासिकरजतप्रतियोगिताकः, व्यधिकरणधर्मावच्छिन्नप्रतियोगिताकाभावाभ्युपगमात् ।

ननु प्रातिभासिके रजते पारमार्थिकत्वमवगतम् ? न वा ? अतवगमे प्रतियोगितावच्छेदकावच्छिन्नरजतत्वज्ञानाभावादभावप्रत्यक्षानुपकीदृशोऽभावस्तद्विषय इति पृच्छति—किन्त्विति । व्यावहारिकत्वावच्छिन्नप्रातिभासिकरजतप्रतियोगिताकोऽभावो निषेधद्विविषयः । तत्र हेतुमाह—व्यधिकरणेति । विरुद्धं व्यावहारिकं रजताद्यधिकरणं यस्य स व्यधिकरणः, स चासं धर्मश्च लौकिकपारमार्थिकत्वं—तदवच्छिन्ना प्रातिभासिकरजते प्रतियोगिता यस्य तादृशाभावस्याभ्युपगमात् ।

नन्विदमनुपपन्नं व्यधिकरणधर्मस्यावगमेऽनवगमे चानुपपत्तेरिति शङ्कते—नन्विति । अवगमपक्षमवलम्ब्य परिहरति—नेति । नन्वत्र लौकिकपारमार्थिक

१. इति ज्ञानं स्यादिति शेषः ।

२. लौकिकपारमार्थिकपदेन सर्वत्र व्यावहारिकेत्यर्थो ज्ञेयः । नेदं रजतमित्यत्र इदं (प्रातिभासिकम्) लौकिकपारमार्थिकम् (व्यावहारिकम्) नास्तीति प्रातिभासिकरजतप्रतियोगिताको व्यावहारिकत्वावच्छिन्नोऽभावो निषेधधीविषयः । यथा नैयायिकैः कपालेऽपि पटत्वेन घटामावोऽङ्गीकृतस्तद्व्यधिकरणाभावोऽस्माभिरपि स्वीक्रियत इत्यर्थः ।

३. यत्र शुक्तिकादौ 'इदं रजतम्' इत्याकारा बुद्धिर्जायते तत्र रजते पारमार्थिकत्वम् (अत्र पारमार्थिकत्वमिति मूलेन लौकिकपारमार्थिकत्वं विवक्षितं तच्च व्यावहारिकत्वमेव) अवगतम् । न वा ? नान्त्यः, रजतनिष्ठव्यावहारिकत्वानवगमे 'नेदं रजतम्' इत्यभावप्रत्यक्षानुपपत्तेः । तथा हि—अभावीया प्रतियोगिता रजते तदवच्छेदकं रजतत्वं तस्य तत्त्वज्ञानाभावेन—यथार्थज्ञानाभावेन—अभावप्रत्यक्षानुपपत्तिरिति । ननु प्रतियोगिनि रजते वर्तमानं प्रातिभासिकं रजतत्वमेव प्रतियोगितावच्छेदकं गृह्यते तदिहाय कुतो व्यावहारिकं रजतत्वमन्विष्यत इति चेन्न । अभावज्ञानं येन रूपेण प्रतियोगिनं विषयीकरोति नियमेन तद्रूपमेव प्रतियोगितावच्छेदकं भवति नेदं रजतमित्यत्र अभावज्ञानं रजतं व्यावहारिकं नास्तीति प्रतियोगिनं व्यावहारिकत्वेन विषयीकरोतीति व्यावहारिकत्वमेव प्रतियोगितावच्छेदकं तस्यानवगमेऽभावप्रत्यक्षानुपपत्तिरिति । नाद्यः, प्रत्यक्षावभासो हि सन्निकृष्टवस्तुन एव भवतीति नियतम् । तथा च यथा रजतं प्राति

पत्तिः, अवगमेऽपरोक्षावभासस्य तत्कालीनविषयसत्तानियतत्वाद् रजते पारमार्थिकत्वमप्यनिर्वचनीयं रजतवदेवोत्पन्नमिति तदवच्छिन्नरजत-
सत्त्वे तदवच्छिन्नाभावस्तस्मिन् कथं वर्तते ? इति चेत् । न । पारमा-
र्थिकत्वस्याधिष्ठाननिष्ठस्य रजते प्रतिभासम्भवेन रजतनिष्ठपारमार्थि-
कत्वोत्पत्त्यनभ्युपगमात् । यत्रारोप्यमसन्निकृष्टं तत्रैव प्रातिभासिकव-
स्तूत्पत्तेरङ्गीकारात् ।

अत एवेन्द्रियसन्निकृष्टतया जपाकुसुमगतलौहित्यस्य स्फटिके
भानसंभवाद् न स्फटिकेऽनिर्वचनीयलौहित्योत्पत्तिः । नन्वेवं यत्र
जपाकुसुमं द्रव्यान्तरव्यवधानादसन्निकृष्टं तत्र लौहित्यप्रतीत्या
प्रातिभासिकलौहित्यं स्वीक्रियतामिति चेत् । न । इष्टत्वात् ।

त्वोत्पत्तिः कुतो नाभ्युपगम्यत इत्याशङ्क्याह—यत्रेति ।

यत एवमत एव यत्रारोप्यं सन्निकृष्टं न तत्र प्रातिभासिकवस्तूत्पत्तिः स्वीक्रि-
यत इत्याह—अत एवेति । ननु यत्र सन्निकृष्टमपि जपाकुसुमं हस्तादिद्रव्यान्तर-
व्यवधानादसन्निकृष्टं तत्र स्फटिकेऽनिर्वचनीयलौहित्योत्पत्तिरङ्गीकार्येति शङ्कते—
नन्विति । इष्टापत्या परिहरति—नेति । नन्विन्द्रियसन्निकृष्टप्रभायाः स्फटिके
भानसम्भवादनिर्वचनीयलौहित्योत्पत्तिरनुपपन्नेति चेन्न । अस्वच्छद्रव्यस्य जपा-
कुसुमस्य प्रभाया एवासिद्धेः । तदुक्तं पञ्चपादिकायाम्—‘यथा पद्मरागादिप्रभा
निराश्रयाऽप्यनुसोपलभ्यते न तथा जपाकुसुमादेः’ इति । तथा चासन्निकृष्टस्य
परत्रावभासोऽध्यास इत्यध्यासलक्षणं न कापि व्यभिचरितमिति भावः । ननु
शुक्त्यादौ रजताध्याससम्भवेऽप्यहङ्कारादेरात्मनि स न सम्भवति, तस्याधिष्ठान-
त्वानुपपत्तेः । अधिष्ठानं ह्यध्यस्यमानसदृशमंशद्वयतत्परिच्छिन्नमध्यस्यमानेन
सहैकज्ञानविषयत्वयोग्यं च दृष्टमिति चेत् । उच्यते । अहङ्कारादिकार्यं ह्यज्ञान-

भासिकं तत्कालोत्पन्नमङ्गीकृतं तथैव तदवृत्तिव्यावहारिकत्वस्यापि उत्पत्तिरङ्गीकार्या । अङ्गी-
कृतायां व्यावहारिकत्वोत्पत्तौ नेदं रजतमिति निषेधो न स्यात् । यतः व्यावहारिकत्वावच्छिन्ने
रजते व्यावहारिकत्वावच्छिन्नं रजतं नास्तीति तदा स्यात् । तच्च व्याहृतमिति आक्षेपपुराणायः ।
उत्तरग्रन्थः स्पष्टार्थः ।

विकल्पित^१ एवाध्यस्यते, कार्यस्य कारणावच्छिन्न एवाध्यासौचित्यात् । चैतावता समानाश्रयत्वभङ्गः, विस्वप्रतिविम्बयोरेकत्वेन तद्वङ्गाभावात् । तस्मात् हङ्काराद्यधिष्ठानचैतन्यस्याभिधेयत्वासम्भवात्, प्रतीतितो घटादिव्यावृत्तत्वाकारेण प्यहङ्कारादिभिरात्मनः सादृश्यसम्भवादविद्यया सांशत्वविषयत्वपरिच्छिन्नत्वानामासम्भवादात्मा अधिष्ठानं भवत्येव । नापि प्रमाणदोषाभावः, अविद्याया दोषत्वात् । न चात्मनो विषयत्वादिसमाश्रयणेऽपसिद्धान्तः शङ्क्यः, असुख्यतस्य 'न तावदयमेकान्तेनाविषयोऽस्मत्प्रत्ययविषयत्वात्' इत्यादि वदन्निर्माणकारैरेव' समाश्रितत्वात् । किञ्चाव्यवधानेन प्रकाशमानत्वमेवाधिष्ठानत्वप्रयोजनं न त्वधिष्ठानस्य विषयत्वमपि गौरवात् । न च विषयत्वं विनाऽधिष्ठानस्याव्यवधानेन प्रकाशमानत्वमेव न दृष्टमिति वाच्यम्, यथाऽधिष्ठानस्यापरोक्षत्वं परमं क्वचिन्मनसा क्वचिन्नेत्राभ्यां तथाऽस्मन्मते स्वतोऽपीत्यत्र बाधकाभावात् । न स्वतोऽपरोक्षे कस्याध्यासो दृष्ट इति चेदज्ञानशोकमोहस्वप्नादेरिति गृहाण । तथा च परैर्यथाऽक्षिगम्ये शुक्तिकादौ रजतादिभ्रमः स्वीकृतस्तथा स्वतोऽपरोक्षे आत्मन्यहङ्कारादिविभ्रमेऽपि नास्ति बाधकम् । ननु स्वयं प्रकाशस्यात्मनो ज्ञाताज्ञातांशासम्भवात्कथमधिष्ठानतेति चेदुच्यते । दूरस्थयोर्वृत्तत्वेन प्रतीयमानयोऽपि तावन्मात्ररूपो भेदो न ज्ञायत इत्यङ्गीकार्यम्, अन्यथा भेदभ्रान्त्यनुदयापातात् एवं ज्ञातेऽप्यात्मन्यज्ञातत्वसम्भवात्तस्याधिष्ठानत्वमुपपद्यते । भेदो हि वस्तुतस्तत्त्वरूपं न धर्मः, अन्योन्याश्रयापातादित्यन्यत्र^२ विस्तरः । उक्तमर्थमन्यत्राप्यतिदि

१. अज्ञानप्रतिविम्बिते । कार्यस्य—अहङ्कारादेः । कारणावच्छिन्ने—अहङ्कारस्य कारणमज्ञानं तदवच्छिन्नमिति ।

२. नित्यज्ञानस्वरूपस्यात्मनोऽविषयत्वेऽपि बुध्याद्युपहितस्यात्मनो विषयत्वस्य भाष्यकारेण समाश्रितत्वादित्यर्थः ।

३. अन्यत्र—संक्षेपशारीरकप्रथमाध्याये तत्र हि—

अपरोक्षरूपविषयभ्रमधीरपरोक्षमास्पदमपेक्ष्य भवेत् ।

मनसः स्वतो नयनतो यदि वा स्वपनभ्रमादिषु तथा प्रथितेः ॥ ४१ ॥

स्वतोऽपरोक्षाचितिरत्र विभ्रमस्तथापि रूपाकृतिरेव जायते ।

मनोनिमित्तं स्वपने मुहुर्मुहुर्विनाऽपि चक्षुर्विषयं स्वमास्पदम् ॥ ४२ ॥

मनोऽवगम्येऽप्यपरोक्षतावलात्तथाऽम्बरे रूपमुपोल्लिखन्भ्रमः ।

सितादिभेदैर्बुधा समीक्ष्यते यथाऽक्षिगम्ये रजतादिविभ्रमः ॥ ४३ ॥

एवं प्रत्यक्षभ्रमान्तरेष्वपि प्रत्यक्षसामान्यलक्षणाऽनुगमो' यथार्थप्रत्यक्षलक्षणासद्भावश्च दर्शनीयः ।

उक्तं प्रत्यक्षं प्रकारान्तरेण द्विविधम्, इन्द्रियजन्यं तदजन्यं चेति । तत्रेन्द्रियजन्यं सुखादिप्रत्यक्षम्. मनस इन्द्रियत्वनिराकरणात् । इन्द्रियाणि पञ्च-व्राणरसनचक्षुःश्रोत्रत्वगात्मकानि । सर्वाणि चेन्द्रियाणि स्वस्वविषयसंयुक्तान्येव प्रत्यक्षज्ञानं जनयन्ति । तत्र व्राणरसनत्वगिन्द्रियाणि स्वस्थानस्थितान्येव गन्धरसस्पर्शोपलम्भाजनयन्ति । चक्षुःश्रोत्रे तु स्वत एव विषयदेशं गत्वा स्वस्वविषयं गृह्णीतः । श्रोत्रस्यापि चक्षुरादिवत् परिच्छिन्नतया भेर्यादिदेशगमनसम्भवात् । अतः

शक्ति-एवमिति । प्रत्यक्षभ्रमान्तरेषु पीतः शङ्खस्तिक्तो गुड इत्यादिषु । प्रत्यक्षसामान्यलक्षणं चिच्चम् । प्रमाणचैतन्यस्यावाधितयोग्यवर्तमानविषयावच्छिन्नचैतन्याभिन्नत्वं यथार्थप्रत्यक्षलक्षणम् ।

उक्तप्रत्यक्षं पुनर्विभजते-उक्तमिति । तथा चेन्द्रियजन्यमित्यत्रेन्द्रियशब्देन ज्ञानेन्द्रियाणि पञ्च गृह्यन्ते, न तु नैयायिकवत् षट् । नापि दश कर्मेन्द्रियाणां ज्ञानाजनकत्वादित्याशयेनाह-इन्द्रियाणि पञ्चेति । तान्यपि कानीत्यपेक्षया-माह-व्राणेति । तत्सद्भावे च रूपादिज्ञानानि सकरणकानि क्रियात्वाच्छिदिक्रियावद् इत्यनुमानं प्रमाणम् । 'तमुत्क्रामन्तं सर्वे प्राणा अनूत्क्रामन्ति' इत्याद्या श्रुतिश्च मानम् । इन्द्रियाण्यप्राप्यकारीणीति सौगतास्ताञ्जिराकर्तुमाह-सर्वाणि चेति । तत्रापि फलबलकल्प्यस्वभावविशेषमाश्रित्याह-तत्रेति । ननु चक्षुषस्तत्संभवेऽपि कर्णशङ्कुत्वयच्छिन्नभोरूपश्रोत्रस्य विषयदेशगमनं न सम्भवति इत्याशङ्क्याह-श्रोत्रस्यापीति । आकाशादुत्पन्नं श्रोत्रमपि चक्षुरादिवत्परिच्छिन्नमिति भावः । यतः श्रोत्रस्य शब्ददेशगमनमत एव नैयायिकप्रक्रिया तु गौरव-

ज्ञातेऽपि तावति ततोऽनतिरिक्तरूपेऽप्यज्ञानतः स्फुरणमस्फुरणं च दृष्टम् ।

दूरस्थयोर्ननु वनस्पतिवस्तुनोस्तद्भेदो न दृष्टिविषयोऽवगते च ते नः ॥ ४४ ॥

इत्यादिकमुक्तमत्र टीकाकृता सर्वमर्थत उपनिबद्धमिति ।

१. प्रत्यक्षसामान्यलक्षणं 'चिच्चम्' तस्य भ्रमप्रमासाधारणप्रत्यक्षलक्षणत्वान्न भ्रमेऽतिव्याप्तिः, तस्यापि लक्ष्यत्वात् । यथार्थप्रत्यक्षलक्षणम् 'प्रमाणचैतन्यस्य अवाधितयोग्यवर्तमानविषयावच्छिन्नचैतन्याभिन्नत्वम्' तस्य भ्रमे नातिव्याप्तिः, विषयस्य बाधित्वाद् इति तात्पर्यम् ।

एवानुभवो भेरीशब्दो मया श्रुत इति वीचीतरङ्गादिन्यायेन कर्णशृङ्गलीप्रदेशेऽनन्तशब्दोत्पत्तिकल्पनागौरवम्^१, भेरीशब्दो मया श्रुत इत्यक्षस्य भ्रमत्वकल्पनागौरवं च स्यात् । तदेवं व्याख्यातं प्रत्यक्षम् इति प्रत्यक्षं प्रमाणम् ।

—००००००—

ग्रस्तत्वादुपेक्षेत्याह—वीचीति । यथा वीचेस्तरङ्गस्ततोऽपि वीच्यन्तरं ततोऽस्तरङ्गान्तरमिति न्यायः । तथा भेरीदण्डसंयोगाच्चभस्युत्पन्नाच्छब्दादसमवायिणाच्छब्दान्तरस्योत्पत्तिस्ततोऽन्यस्येति परस्परयाऽन्यशब्दस्य श्रोत्रसम्बन्धकनागौरवम् । कदम्बमुकुलन्याय आदिपदाज्ज्ञेयः ।^२ प्रदेशो—प्रदेशसम्बन्धार्थं परमप्रकृतमुपसंहरति—तदेवमिति ।

इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्तवंशावतंस-
रामकुमारसूनुधनपतिसूरिसुतशिवदत्तविरचितायां वेदान्तपरिभाषार्थ-
दीपिकायां प्रत्यक्षपरिच्छेदः समाप्तः ॥ १ ॥

—००००००—

१. यद्यपि सर्वेषु पुस्तकेषु भ्रमत्वकल्पनागौरवमिति पाठः, तथाऽप्यत्र 'कल्पनागौरवम्' इति पाठो ग्रन्थानुगुण इति प्रतिभाति ।

२. कखपुस्तकयोः अप्रदेशे प्रदेशसम्बन्धार्थमित्यादिः पाठः, गपुस्तके तु प्रदेशो सम्बन्धार्थमित्यादिः पाठः, तयोरनुपपत्तिमालोक्य अस्माभिरेव कल्पितः । अस्यार्थस्तु मूले वीचीतरङ्गन्यायेन कर्णशृङ्गलीप्रदेशे अनन्तशब्दोत्पत्तिकल्पनागौरवमुक्तं तत्रत्यं प्रदेशे इति पदं प्रतीकस्वेनोपादाय प्रदेशसम्बन्धार्थमित्युक्तम् । कर्णशृङ्गलीप्रदेशे नानन्तशब्दोत्पत्तिः, परन्तु भेरीदेशे जातस्य शब्दस्य कर्णशृङ्गल्या सह सम्बन्धाभावाद् भेरीदेशे जातशब्दाच्छब्दान्ततोऽपि शब्दान्तरमिति कर्णशृङ्गलीपर्यन्तमनन्तशब्दोत्पत्तयो वीचीतरङ्गन्यायेन कल्पन्ते गौरवमिति ज्ञेयः ।

अथानुमानपरिच्छेदः २

अथानुमानं निरूप्यते । अनुमितिकरणमनुमानम् । अनुमितिश्च व्याप्तिज्ञानत्वेन व्याप्तिज्ञानजन्या । व्याप्तिज्ञानानुव्यवसायादेस्तत्त्वेन तज्जन्यत्वाभावाच्चानुमितित्वम् ।

एवं सर्ववादिसंमतं ज्येष्ठं प्रत्यक्षप्रमाणं प्रथमं निरूप्य बहुवादिसम्मतत्वात्तदनन्तरमनुमाननिरूपणं प्रतिजानीते-अथेति ।^१ अनुमीयतेऽनेनेत्यनुमानमनुमितिकरणमिति व्युत्पन्नमनुमानपदं लक्षणमव्युत्पन्नं लक्ष्यमित्याशयेनानुमानं लक्षयति-अनुमितीति । अनुमानलक्षणघटकानुमितेर्लक्षणसाह-अनुमितिश्चेति । व्याप्तिज्ञानत्वेन न तु विषयत्वादिना । व्याप्तिश्च वक्ष्यमाणा तज्ज्ञानं च व्यभिचारज्ञानविरोधिज्ञानमिति पर्यवस्यति । नन्वत्र व्याप्तिपदं व्यभिचारज्ञानविरोधिपरं न तु ग्रन्थद्वयद्वयमित्यनुमितिपरं, तेन तज्जनके^३ अत्यन्ताभावगर्भसाध्याभाववदवृत्तित्वा-

१. अनुमीयते-अनुमितिप्रमा उत्पाद्यते अनेन तद्-व्याप्तिज्ञानमनुमानम्, (अनुमानशब्दप्रवृत्तिनिमित्तम्) अर्थात् व्याप्तिज्ञानमनुमितिप्रमाकरणमिति व्याप्तिज्ञाने प्रयुज्यमानस्य अनुमानपदस्य करणव्युत्पत्त्याऽऽश्रयणे अनुमानलक्षणत्वं व्युत्पत्त्यनाश्रयणे केवलसङ्केतमात्राश्रयणे लक्ष्यपरत्वमिति भावः ।

२. व्याप्तिज्ञानत्वेनेति । धूमो वह्निव्याप्य इत्याद्यात्मकव्याप्तिप्रकारकज्ञानत्वेनेत्यर्थो विवक्षितः । अन्यथा-व्याप्तिज्ञानत्वेन व्याप्तिज्ञानस्य अनुमितिं प्रति करणत्वस्वीकारे तु व्याप्तिरिति ज्ञानादपि पूर्वतो वह्निमानित्यनुमित्यापत्तिः । व्याप्तिप्रकारकज्ञानत्वविवक्षणे तु धूमो वह्निव्याप्य इत्यस्यैव व्याप्तिप्रकारकज्ञानत्वं व्याप्तिरिति ज्ञानस्य तु व्याप्तिप्रकारकज्ञानत्वमिति नापत्तिः काचिदिति । वह्निव्याप्य धूमवन्तं पूर्वतं जानामीत्यनुव्यवसायस्यापि व्याप्तिज्ञानजन्यत्वं, तथाऽपि अनुव्यवसायनिष्ठजन्यतानिरूपितजनकत्वं व्याप्तिज्ञानस्य विषयत्वेन भवति न व्याप्तिज्ञानत्वेनेति । एवं व्याप्तिज्ञानजन्यसृष्टिशाब्दज्ञानव्याप्तिज्ञानध्वंसादिव्यपि बोध्यम् । अत्रेदं तत्त्वम्-अयं घट इत्याकारकज्ञाने विषयो घटः सोऽपि विषयत्वेन ज्ञानजनको भवति यथा तथैवोक्तानुव्यवसायादीनि ज्ञानानि व्याप्तिज्ञानजन्यानि तेषु वृत्तानुमितिलक्षणस्यातिव्याप्तिः स्यादतो व्याप्तिज्ञानत्वेनेति लक्षणे निवेशितमिति ।

३. तज्जनके-अनुमितिजनके । अत्यन्ताभावो गर्भे मध्ये यस्य तच्च साध्याभाववदवृत्तित्वादिरूपव्याप्तिज्ञानं च तस्मिन्निति विग्रहः । इदं पूर्वपक्षव्याप्तिरूपेण प्रथमव्याप्तिरूपम् ।

अनुमितिकरणं च व्यासिद्धानं तत्संस्कारोऽवान्तरव्यापारः, न
तृतीयलिङ्गपरामर्शोऽनुमितौ करणम् ।

दिरूपव्यासिद्धाने^१ऽन्योन्याभाववर्गसाध्यव्यप्रतियोगिकान्योन्याभावासामानाधि-
रण्या—दिरूपव्यासिद्धाने च^२ कारणतावच्छेदकसत्त्वादानुसितिर्भवति इदानीं न
स्यादिति चेन्न । अत्यन्ताभावादिगर्भव्यासिद्धानस्यापि व्यभिचारज्ञानविरोधित्वा
एव पर्यवसानात्, वस्तुतो व्यतिरेकव्यासिद्धानस्यानुसित्यहेतुत्वस्य दक्ष्यमा-
त्वाच्च । तादृशावच्छेदकविवक्षायाः फलमावेदयति—व्यासिद्धानेति । तत्त्वेन
व्यासिद्धानत्वेन । आदिपदं तज्जन्यस्मृतिशाब्दज्ञानादिसंग्रहार्थम् । अनुव्यवसा-
स्मृतिशाब्दज्ञानादिषु विषयत्वस्वसमानविषयानुभवत्पदार्थज्ञानत्वादिना हेतु-
त्वात्वेनाहेतुत्वमित्यर्थः ।

ननु व्यासिद्धानस्य किमनुमितिजनकत्वमाप्नुत तत्करणत्वमित्यपेक्षा-
माह—अनुमितिकरणं चेति । एतेन व्यासिद्विशिष्टपक्षधर्मताज्ञानजन्यं ज्ञान-
मनुमितिस्तत्करणमनुमानं तच्च लिङ्गपरामर्श इति प्रत्युक्तम्, व्यासिद्धानस्य
तत्करणत्वसम्भवे तदतिरिक्तपरामर्शाङ्गीकारस्यानौचित्यात् । नाप्यनुमितौ वि-
करणमयोग्यलिङ्गकानुमितौ परामर्शस्य व्यापारत्वासम्भवेन तत्करणत्वासम्भवत्वं
व्यभिचारात् । तस्मादनुमितिकरणत्वाद् व्यासिद्धानमेवानुमानशब्दाभिधेयं,
तु लिङ्गतत्परामर्शविति भावः । ननु व्यासिद्धानस्य करणत्वे तद्व्यापारो वक्तव्य-
व्यापारवदसाधारणकारणस्य करणत्वादित्यपेक्षायामाह—तत्संस्कार इति । व्यासि-
द्धानसंस्कार इत्यर्थः । ननु महानसादौ धूमादिज्ञानं प्रथमम्, पक्षे ततो द्वितीय-
ततो व्यासि स्मृत्वा पक्षे धूमादिपरामर्शात्मकं तृतीयम्, ततो बहुधाद्यनुमितिरिति
तृतीयलिङ्गपरामर्शात्मकं ज्ञानमनुमितिकरणमिति वदन्ति नैयायिकाः । अत-
एव भवन्निरपि तथैव किमिति नाभ्युपगम्यते इत्याशङ्क्याह—न तु तृतीयेति
व्यासिद्विशिष्टपक्षधर्मताज्ञानं परामर्शः । प्रतियोग्यसमानाधिकरणयत्समानाधि-
करणात्यन्ताभावप्रतियोगितावच्छेदकावच्छिन्नं यन्न भवति तेन समं तस्य सामाना-

१. इदञ्च पूर्वपक्षव्यासिलक्षणेपु तृतीयं लक्षणम् ।

२. कारणता व्यासिद्धाने तदवच्छेदकं व्यासिद्धानत्वं तस्य पञ्चत्वपि लक्षणेषु सत्त्वा-
नुमितित्वं भवतीत्यर्थः ।

तस्यानुमितिहेतुत्वासिद्ध्या तत्करणत्वस्य दूरनिरस्तत्वात् ।

न च संस्कारजन्यत्वेनानुमितेः स्मृतित्वापत्तिः, स्मृतिप्रागभावस्य संस्कारमात्रजन्यत्वस्य वा स्मृतित्वप्रयोजकतया^१ संस्कारध्वंससाधारणसंस्कारजन्यत्वस्य तदप्रयोजकत्वात् ।

धिकरण्यं व्याप्तिः ।^२ व्याप्यस्य पक्षवृत्तित्वं पक्षधर्मता । तथा च बह्विव्याप्य-धूमवानयमित्यादिज्ञानमुक्तलक्षणपरामर्शात्मकं, तत्तु नानुमितिकरणमित्यर्थः । तत्र हेतुमाह—तस्यानुमितीति । पक्षधर्मताज्ञानद्वारोद्बुद्धे संस्कारे व्याप्ति-ज्ञानस्यान्वयव्यतिरेकाभ्यामनुमितिजनकत्वाभ्युपगमस्यावश्यकतया^३ तद्रहितस्य परामर्शस्य तद्धेतुत्वासिद्ध्या तत्करणत्वस्य दूरनिरस्तत्वमित्यर्थः । उपलक्षण-मिदम् । अनुमितिकरणं लिङ्गम्, तत्परामर्शोऽवान्तरव्यापार इति वैशेषिका मन्वते । तत्र साधु, विनष्टस्यानागतस्य च लिङ्गस्य तदानीमभावेन ततोऽनु-मित्यनापत्तेरित्यपि द्रष्टव्यम् ।

ननु संस्कारजन्यं ज्ञानं हि स्मृतिरिति स्मृतिलक्षणं तस्य चानुमितावप्य-नुगमात् तस्यापि स्मृतित्वापत्तिरित्याशङ्क्य परिहरति—न चेति । तत्र हेतुमाह—स्मृतीति । नन्वेवं तर्हि तत्तत्प्रागभावजन्यत्वरूपप्रयोजकस्य सर्वत्र सुलभत्वात् तत्र तत्र प्रयोजकान्तराभ्युपगमोऽनर्थकः स्यादित्यरुचेः पक्षान्तरमाह—संस्कारमात्रेति ।

१. तथा च स्मृतिप्रागभावजन्यं ज्ञानं स्मृतिरिति संस्कारमात्रजन्यं ज्ञानं स्मृतिरिति वा स्मृतिलक्षणे सति संस्कारध्वंससाधारणसंस्कारजन्यानुमितौ न स्मृतित्वापत्तिरिति ।

२. इयं सिद्धान्तलक्षणव्याप्तिः । पर्वतो बहिमान् धूमाद् इत्यत्र लक्षणसमन्वयः । यथा लक्षणघटकोऽभावो घटाभावः, स च प्रतियोगिनो घटस्यासमानाधिकरणोऽथ च हेतोर्धूमस्या-धिकरणं पर्वतस्तत्समानाधिकरणश्च तादृशभावीया प्रतियोगिता घटे प्रतियोगितावच्छेदकं घटत्वम् अनवच्छेदकं बह्वित्वं तदवच्छिन्नो बह्विस्तेन बहिना समं तस्य हेतोर्धूमस्य सामाना-धिकरणं पर्वतादाविति ।

३. संस्कारे उद्बुद्धे सति व्याप्तिज्ञानसत्त्वेऽनुमितिस्तदभावेऽनुमित्यभाव इत्यन्वयव्यतिरे-काभ्यां व्याप्तिज्ञानस्यावश्यकतया तद्रहितस्य-अन्यव्यतिरेकरहितस्य-परामर्शस्य अनुमिति-हेतुत्वासिद्ध्या, तत्करणत्वस्य—अनुमितिकरणत्वस्य दूरनिरस्तत्वात् । कारकविशेषः करणं कारकसामान्यत्वरूपहेतुत्वासिद्ध्या तद्विशेषरूपकरणत्वस्य अत्यन्तमसम्भावितत्वादित्यर्थः ।

न च यत्र व्याप्तिस्मरणादनुमितिस्तत्र कथं संस्कारो हेतुर्नि-
वाच्यम् । व्याप्तिस्मृतिस्थलेऽपि तत्संस्कारस्यैवानुमितिहेतुत्वात्^१ ।
हि स्मृतेः संस्कारनाशकत्वनियमः^२, स्मृतिधारादर्शनात् । न चानु-
द्धसंस्कारादप्यनुमित्यापत्तिः, तदुद्धोधस्यापि सहकारित्वात् ।

ननु व्याप्तिस्मरणादनुमितिस्थले संस्कारजन्यत्वं व्यभिचरितं व्याप्तिस्मृत-
संस्कारनाशादित्याशङ्क्य परिहरति—न चेति । व्याप्तिस्मृतिजन्यानुमितिस्थले
ऽपि संस्कारनाशानभ्युपगमेन व्यभिचाराभावादित्याह—व्याप्तिस्मृतीति
स्मृतिधारादर्शनात्स्मृतेः संस्कारनाशकत्वनियमो नास्तीत्याह—न हीति । न
संस्कारस्यैवानुमितिहेतुकत्वे अनुद्धादपि^३ तस्मादनुमितिप्रसङ्ग इत्याशङ्क्य
परिहरति—न चेति । तदुद्धोधस्य पक्षधर्मताज्ञानजन्यस्य संस्कारोद्धोधस्य ।

१. व्याप्तिस्मृतिजन्यानुमितिस्थलेऽपि व्याप्तिसंस्कारस्यैव अनुमितिहेतुत्वं लाघवादननु-
नुरोधाच्चेति भावः ।

२. योग्यविभुर्विशेषगुणानां स्वोत्तरवर्त्तिविशेषगुणनाशयत्वम् इति तार्किकाः । तथा
संस्कारात् स्मृत्युत्पत्तौ संस्कारस्य नाशोऽवश्यम्भावीति । तत्र । संस्कारनाशाभ्युपगमे स्मृति-
धारास्थले द्वितीयस्मृतिव्यक्तेरुत्पत्तिः अकारणिका स्यात् । न च एकसंस्कारव्यक्तिनाशेऽपि
संस्कारव्यक्त्यन्तरात्स्मृत्युत्पत्तिरिति वान्यम्, संस्कारानन्त्यकल्पने गौरवात्प्रमाणाभावात्
ननु संस्कारव्यक्त्यानन्त्यं मास्तु परमेकेन संस्कारेण उद्धोधकसहकृतेन या स्मृतिव्यक्तिरु-
दिता सैव स्वयं विनश्यती संस्कारमपरमुत्पाद्य विनश्येद् उत्पन्नश्च संस्कारोऽन्यां स्मृतिमि-
धारायाः सामञ्जस्यमस्ति चेन्न । एतादृशकल्पनाऽपेक्षयाऽपि येनानुभवेन यः संस्कारो
जनितः, तेन च संस्कारेण उद्धोधकसहकारिणा स्मृतिजनने जनितया स्मृत्या स्वजनकसंस्कार-
नाशमकुर्वत्या तस्यैव संस्कारस्य दृढीकरणकल्पनायां महलाघवम् । तथा चाऽनुभवोऽप्यत्र
नुगुणः, यया पूर्वेषु श्रुतः शास्त्रार्थोऽद्य स्मृतो दृढीभूत इति तमेव शास्त्रार्थं दृढीभूतमादर्शयति
अन्यथा श्रुतशास्त्रार्थसंस्कारस्य स्मृतिजननानन्तरं विनाशे तथा च स्मृत्या संस्कारजनने
दृढत्वं कथं स्यात् । किञ्चैवं संस्कारेण स्मृत्युत्पत्तिः स्मृत्युत्तरं जायमानेन तेनैव स्मृतिनाश-
इति संस्कारस्यैव स्मृतिजनकत्वविनाशकत्वे तस्यैव पुनः स्मृतेरुत्पन्नस्य स्मृतिजन्यत्वनाशय-
इत्यादिवहुविरुद्धपदार्थकल्पनमापद्येत, तस्मान्न स्मृतेः संस्कारनाशयत्वमिति पक्षः श्रेयान् ।

३. अनुद्धोधादपि इति पाठः—गपुस्तके । अग्रेऽपि तदुद्धोधस्य इत्यस्य स्थाने तदुद्धोध-
इति पाठश्च ।

एवं च अयं धूमवानिति पक्षधर्मताज्ञानेन, धूमो वह्निव्याप्य इत्यनुभवादितसंस्कारोद्बोधे च सति, वह्निमानित्यनुमितिर्भवति, न तु मध्ये व्याप्तिस्मरणं तज्जन्यवह्निव्याप्यधूमवानित्यादिविशेषणविशिष्टं ज्ञानं वा हेतुत्वेन कल्पनीयम्, गौरवात् मानाभावाच्च ।

तच्च व्याप्तिज्ञानं वह्निविषयकज्ञानांश एव करणम्, न तु पर्वतविषयकज्ञानांश इति पर्वतो वह्निमानिति ज्ञानस्य वह्न्यंश एवानुमितित्वं न पर्वताद्यंशे, तदंशे प्रत्यक्षत्वस्योपपादितत्वात् ।

व्याप्तिश्च अशेषसाधनाश्रयाश्रितसाध्यसामानाधिकरण्यरूपा । सा

फलितमाह—एवञ्चेति । व्याप्तिज्ञानस्य करणत्वे व्याप्तिज्ञानसंस्कारस्य तद्व्यापारत्वे पक्षधर्मताज्ञानजन्यसंस्कारोद्बोधस्य सहकारित्वे च सिद्धे सति ।

पर्वतो वह्निमानित्येकमेव ज्ञानमनुमित्यात्मकमिति चेऽभिमन्यन्ते तान्निराकर्तुमाह—तच्चेति । सन्निकृष्टपक्षकानुमितिस्थले ज्ञानद्वयस्योपपादितत्वादित्याह—पर्वत इति । पर्वतं पश्यामि वह्निमनुमिनोमीत्यनुभवबलाज्ज्ञानद्वयस्यावश्यकतया जातित्वोपाधित्वपरिभाषायाश्चाप्रामाणिकत्वाद् ज्ञानस्यांशभेदेन परोक्षत्वापरोक्षत्वयोरुपपादितत्वादित्यर्थः ।

नन्वनुमितिकरणव्याप्तिज्ञाने 'का व्याप्तिरित्यपेक्षायां व्याप्तिस्वरूपमाह—व्याप्तिश्चेति । अशेषं च तत्साधनं च तस्याश्रयस्तदाश्रितं यत्साध्यं तेन समं हेतोः सामानाधिकरण्यं रूपं यस्याः सा, साधनतावच्छेदकावच्छिन्नसा-

१. ज्ञाने स्वीकृते का व्याप्तिरिति पाठः—गपुस्तके ।

२. वह्निमान् धूमाद् इत्यत्र साधनं धूमः साधनता धूमनिष्ठा तदवच्छेकं धूमत्वं तदवच्छिन्नाः पर्वतीयचत्तरीयादिधूमव्यक्तयः साधनरूपाः तदाश्रयाः पर्वतादयः, तानेवाश्रिता याः साध्यव्यक्तयः—ताश्चापि साध्यतावच्छेदकं यद्वह्नित्वं तदवच्छिन्ना एव—तासां धूमत्वावच्छिन्नधूमव्यक्तोनां वह्नित्वावच्छिन्नवह्निव्यक्तोनां यत् सामानाधिकरण्यं—सामानाधिकरणे पर्वतादौ वृत्तित्वं 'यत्र यत्र धूमस्तत्र तत्र वह्निः' इत्यादिरूपं—तदेव रूपं यस्या व्याप्तेः सा तथा । धूमवान्वहेरित्यादौ यथा कथंचित् महानसीयवह्निव्यक्त्या महानसीयधूमव्यक्तिसाधनेऽपि नातिप्रसङ्गः । यद्यपि तत्र महानसीयधूमवह्नयोः सामानाधिकरण्यं दृष्टं तथाऽप्ययोगोलके व्यभिचारात् साधनतावच्छेदकावच्छिन्नेन वह्निना सामानाधिकरण्यं नास्तीति भावः ।

च व्यभिचारादर्शने सति सहचारदर्शनेन गृह्यते । तच्च सहचारदर्शनं भूयो दर्शनं सकृदर्शनं वेति विशेषो नादरणीयः । सहचारदर्शनस्यैव प्रयोजकत्वात् ।

तच्चानुमानमन्वयिरूपमेकमेव । न तु केवलान्वयि । सर्वस्यापि धर्मस्यास्मन्मते ब्रह्मनिष्ठात्यन्ताभावप्रतियोगित्वेन अत्यन्ताभावाप्रतियोगिसाध्यकत्वरूपकेवलान्वयित्वस्यासिद्धेः ।

धनाश्रयाश्रितसाध्यतावच्छेदकावच्छिन्नसाध्यसामानाधिकरण्यरूपेति यावत् । एवं च यत्किञ्चिद्ब्रह्मयादिसाधनाश्रयाश्रितं यत्किञ्चिद्भूमादिसाध्यसामानाधिकरण्यसाधय पर्वतो धूमवान् वह्नेरित्याद्यसद्धेतौ नातिप्रसङ्गः । नन्वेवंभूता व्याप्तिः केन गृह्यते ? न तावत्तर्केण, व्याप्यारोपेण व्यापकारोपरूपस्य तस्य व्याप्यधीनत्वात् । नापि सहचारदर्शनेन, सकृदर्शने भूयोदर्शने च तस्मिन् क्वचिद्व्यभिचारोपलम्भादित्याशङ्क्याह—सा चेति । तच्च सकृदर्शनं भूयोदर्शनं वा इत्यपेक्षायामाह—तच्चेति । गृहीतसहचारस्य व्याप्तिग्रहदर्शनादगृहीतसहचारस्य व्याप्तिग्रहादर्शनाच्चेत्यन्वयव्यतिरेकाभ्यां सहचारदर्शनस्य हेतुत्वसिद्ध्या लाघवात् तस्यैव प्रयोजकत्वं, न तु तद्विशेषस्येत्याह—सहचारेति ।

एवं व्याप्तिज्ञानस्यानुमितिकरणत्वेनानुमानत्वं प्रसाध्येदानीमनुमानत्रैविध्यमपि नैयायिकादिवदस्मन्मते नास्तीत्याशयेनाह—तच्चानुमानमिति । न केवलान्वयिकेवलव्यतिरेक्यन्वयव्यतिरेकिमेदात्त्रिविधमित्यर्थः । अन्वयिरूपम्—अन्वयमुख्यव्याप्तिज्ञानरूपम् । ननु परोक्तमेदानां जागरूकत्वे कथमनुमानस्यैकरूपत्वमित्याशङ्क्याद्यमेदं निराचष्टे—न त्विति । 'तद्वि अत्यन्ताभावाप्रतियोगिसाध्यकम् । न चास्मन्मते ब्रह्मातिरिक्तं किञ्चिदप्यत्यन्ताभावाप्रतियोगिनानास्ति किञ्चन' क० २-१० इत्यादिश्रुत्या सर्वस्यापि ब्रह्मनिष्ठात्यन्ताभावप्रतियोगित्वावधारणादिति तथाभूतकेवलान्वयित्वस्यासिद्धेरित्याह—सर्वस्यापीति ।

१. तद्धीति । केवलान्वय्यनुमानं हि अत्यन्ताभावस्य प्रतियोगि साध्यं यस्य तद् अत्यन्ताभावाप्रतियोगिसाध्यकम् । यथा वाच्यं ज्ञेयत्वादित्यादि । नैयायिकमते वाच्यत्वज्ञेयत्वं कुत्रापि विरहाभावेन लक्षणसमन्वयः ।

नाप्यनुमानस्य व्यतिरेकिरूपत्वम् । साध्याभावे साधनाभावनिरूपितव्याप्तिज्ञानस्य साधनेन साध्यानुमितावनुपयोगात् । कथं तर्हि धूमादावन्वयव्याप्तिमविदुषोऽपि व्यतिरेकव्याप्तिज्ञानादनुमितिः ?

एवं प्रथमभेदं निराकृत्य केवलव्यतिरेकिरूपं द्वितीयभेदं निराचष्टे—नाप्यनुमानस्येति । व्यतिरेकिरूपत्वं—केवलव्यतिरेकिरूपत्वम् । साधनेन हि साध्यमनुमीयते, तत्र च साध्यसाधनयोर्व्याप्तिज्ञानमुपयुज्यते, न तु साध्यभावसाधनाभावयोरित्याह—साध्याभावे इति । तथा च पृथिवी इतरेभ्यो भिद्यते गन्धवत्त्वाद् यदितरेभ्यो न भिद्यते न तद्वन्धवद् यथा जलादीत्याद्युदाहरणानि त्वर्थापत्तेर्गन्धवत्त्वस्येतरभेदोपपादकत्वादिति भावः । नन्वन्वयव्याप्तिज्ञानरहितस्य व्यतिरेकव्याप्तिज्ञानादनुमितिर्भवति, भवन्मते सा कथमुपपद्यते इति शङ्कते—कथं तर्हि । तस्यार्थापत्तिप्रमाणाद् बह्व्यादिज्ञानं, न त्वनुमानादतो नोक्तदोष

१. व्यतिरेकव्याप्तिज्ञानजन्यानुमितिकारणत्वमनुमानस्य व्यतिरेकित्वम् । साध्याभावव्यापकीभूताभावप्रतियोगित्वं व्यतिरेकव्याप्तिः । अन्वयव्याप्तौ तु धूमसत्त्वे बह्विसत्त्वमिति व्याप्येन धूमेन व्यापकस्य बह्वेरापो भवति, अभावयोस्तु तद्विपरीतः कार्यकारणभावः, यथा यत्र यत्र बह्व्यभावस्तत्र तत्र धूमाभाव इति । तथा च साध्यस्य बह्वेः अभावेन साधनस्याभावः साध्यते तस्य कुत्रोपयोगः ? साधनस्य धूमस्य प्रत्यक्षसिद्धत्वात्तत्र अनुमानोपयोगाभावात् । पृथिवी इतरेभ्यो भिद्यते गन्धवत्त्वाद् इत्यत्रान्वयदृष्टान्ताभावाद् यत्र गन्धवत् तत्र पृथिवीतरभिन्नम् इति साधनाभावेन साध्याभावसाधनपुरःसरं पृथिव्यामितरभेदः साध्यते । तस्या व्यतिरेकव्याप्त्याः साध्यस्यानुमितिप्रमायामनुपयोग एव, अन्यव्याप्तिज्ञानस्यापि अन्यलिङ्गकानुमितिहेतुत्वेऽतिप्रसङ्गात् । तथा हि, साध्यभावनिष्ठा या साधनभावनिरूपिता व्याप्तिः, यथा गन्धाभावव्याप्य इतरभेदाभाव इति, तथा चेत् पृथिव्यां गन्धवत्त्वं साध्यते ततोऽन्यगतेन अभावगतेन—व्याप्तिज्ञानेन अन्यस्यां—पृथिव्यां गन्धवत्त्वं साध्यत इत्यापन्नम् । तथा च कृतकत्वमनित्यत्वव्याप्यम् इति कृतकत्वनिष्ठानित्यत्वनिरूपितव्याप्तिज्ञानेन धूमाद् बह्व्यनुमित्यापत्तिः स्यात् । भवति हि धूमो बह्विव्याप्य इत्यस्मादेव व्याप्तिज्ञानाद् बह्व्यनुमितिरिति, न तु कृतकत्वनिष्ठानित्यत्वनिरूपितव्याप्तिज्ञानेनेति दिक् ।

२. व्यतिरेकव्याप्तिज्ञानादनुमितिर्जायते । यथा बह्व्यभावव्याप्यो धूमाभाव इति व्यतिरेकमात्रव्याप्तिज्ञानवतः पुरुषस्यापि पर्वतेऽविच्छिन्नमूलधूमदर्शनेन धूमस्य विद्यमानतया बह्व्यभावव्याप्यस्य धूमाभावस्य च अविद्यमानतया व्यापकस्य बह्व्यभावस्याप्यभावः, अर्थाद् 'बह्विमान् पर्वत' इत्याकारादनुमितिरुपपद्यते । व्यतिरेकव्याप्त्यस्वीकारे कथमुत्पत्तिरस्या अनुमितेरित्याक्षेप्तुरभिप्रायः । अर्थापत्तिप्रमाणादिति समाधातुर्ग्रन्थकारस्यायमाशयः । एतादृ-

अर्थापत्तिप्रमाणादिति वक्ष्यामः ।

अत एवानुमानस्य नान्वयव्यतिरेकिरूपत्वं व्यतिरेकव्याप्तिज्ञानस्यानुमित्यहेतुत्वात् ।

इत्याह—अर्थापत्तीति । वक्ष्यमाणरीत्या अर्थापत्तिप्रमाणस्यावश्यकतया व्यतिरेक्यनुमानस्य तदन्तर्भावसम्भवे तत्पृथक्त्वस्याभ्युपगमो न युक्त इति भावः ।

तृतीयभेदं निराकरोति—अतएवेति । यतो व्यतिरेकव्याप्तिज्ञानस्य नानुमितिजनकत्वमत एवेत्यर्थः । अन्वयव्यतिरेकिरूपे त्वन्वयव्याप्तिज्ञानस्यैवानुमितिजनकत्वे व्यतिरेकव्याप्तिज्ञानस्य तज्जनकत्वाभ्युपगमस्य वैयर्थ्यादित्याह—व्यतिरेकेति । अत्र केचित् 'स्ववृत्तिविरोधिवृत्तिमदत्यन्ताभावाप्रतियोगित्वं साध्यस्य केवलान्वयित्वम् । तत्साधकत्वं' केवलान्वयिलिङ्गलक्षणं 'प्रमेयत्वादेश्व स्वसमानाधिकरणपारमार्थिकत्वावच्छिन्नात्यन्ताभावप्रतियोगित्वेऽपि स्ववृत्तिविरोधिवृत्तिमदत्यन्ताभावाप्रतियोगित्वात्केवलान्वयित्वम् । न च 'श्रुतिविरोधः शङ्क्यः,

शस्थले बह्निमनुमिनोमोत्यनुव्यवसायाभावान्नास्माभिरनुमितिः स्वोक्रियते, किन्तु बहि कल्पयामोत्यनुव्यवसायबलादर्थापत्तिरेवेति धर्मराजाध्वरीन्द्रः । विवरणकारानुयायी रामकृष्णस्नदात्मजोऽपि पित्रा खण्डितं व्यतिरेक्यनुमानं पुनरुज्जीवयति शिखामण्यामिति द्रष्टव्यम् । अनेन शिवदत्तेन मूलकारग्रन्थसमर्थनं कृतमिति संक्षेपः ।

१. अत्र केचिदित्यस्य (७१) पृष्ठस्थेन वदन्तीत्यनेन दूरव्यवहितेन संबन्धः । केचित् शिखामणिकाराः स्ववृत्तिरित्यादेरयमर्थः वृत्तिशब्देनात्र आधेयता ग्राह्या स्वशब्देन घटादयो ग्राह्याः, न प्रमेयत्वादीनि, प्रमेयत्वादिबृत्तिविरोधिवृत्तिमदत्यन्ताभावस्याप्रसिद्धत्वात् । तथा च घटादिनिष्ठा या आधेयता तद्विरोध्याधेयतावान् यो घटश्चान्यदेशस्थो घटात्यन्ताभावस्तत्प्रतियोगित्वं घटादौ अप्रतियोगित्वं प्रमेयत्वादाविति लक्षणसमन्वयः ।

२. तस्य—केवलान्वयिसाध्यस्य—साधकं तत्साधकं तस्य भावस्तत्साधकत्वम् । केवलान्वयिसाध्यविषयानुमितिजनकत्वं केवलान्वयिलिङ्गस्य लक्षणम् ।

३. प्रमेयत्वादेश्व केवलान्वयित्वमन्वयः । यद्यप्यत्र अत्यन्ताभावाप्रतियोगित्वं केवलान्वयित्वमिति लक्षणस्य प्रमेयत्वाधिकरणे प्रमेये घटे प्रमेयः पारमार्थिको न इत्याकारकस्यात्यन्ताभावस्य प्रतियोग्येव प्रमेयो घट इत्यव्याप्तिः, तथाऽपि स्ववृत्तिविरोधिवृत्तीत्यादेरेव केवलान्वयिलक्षणत्वेन नाव्याप्तिरिति भावः ।

४. 'नेह नानास्ति' इत्यादिश्रुतिः ।

तस्या अपि पारमार्थिकत्वावच्छिन्नद्वैताभावपरत्वात् । तदुक्तं विवरणे—‘आगमेन च द्वैतस्य तत्त्वांशवाधात्’ इति । न च लक्षणे स्ववृत्तिविरोधीति व्यर्थं, तस्याव्याप्यवृत्तिकस्यापि संयोगात्यन्ताभावादिसंग्रहार्थत्वात् । न च ब्रह्मणः ‘स्वप्रकाशत्वेन तत्र स्वरूपेणापि प्रमेयत्वाभावात्कथं केवलान्वयित्वमिति वाच्यम्, ब्रह्मणोऽपि वृत्तिलक्षणप्रमाविषयत्वात् । न चैतावता स्वप्रकाशत्वविरोधः, अनुपहितस्यैव तथात्वात् । न चैवमपि नाभिधेयत्वं केवलान्वयि, ब्रह्मणोऽनभिधेयत्वादिति वाच्यम् । ब्रह्मणो लक्ष्यतया वाच्यत्वाभावेऽपि पदजन्यज्ञानविषयत्वात्, वाच्य-स्वस्यापि ग्रन्थकृता वक्ष्यमाणत्वाच्च । न चैवं प्रमेयत्वादिविरोधिवृत्तिमदस्यन्ता-भावस्याप्रसिद्धत्वात्तत्र लक्षणाव्याप्तिः, स्ववृत्तिविरोधिवृत्तिमदस्यन्ताभावप्रतियोगिनो घटादयः प्रसिद्धास्तदन्यत्वस्य प्रमेयत्वादावपि सत्त्वात् । एवं धूमादावन्वयव्याप्तिमद्विदुषोऽपि ‘व्यतिरेकव्याप्तिज्ञानाद्वह्निज्ञानमित्यविवादम् । तच्चानुमितिरेव वह्निमनुमिनोमीत्यनुव्यवसायात् । न च क्लृप्तकारणव्याप्तिज्ञानस्याभावात् कथमेनुमितिरित्युक्तमिति वाच्यम्, व्यतिरेकव्याप्तिज्ञानस्य सत्त्वात् । न चैतदनुमित्यकरणमिति वाच्यम्, स्वव्यभिचारधीविरोधिधीविषयव्याप्तिज्ञानत्वेन व्याप्तिज्ञानस्यानुमितिहेतुत्वात्, अस्य च व्यतिरेकव्याप्तिज्ञानसाधारणत्वात्^१ ।

नन्वनुमानस्य व्यतिरेकितयाऽपि प्रामाण्याभ्युपगमे तत्रैवार्थापत्तेरन्तर्भावापत्तौ सा पृथक्प्रमाणमिति राद्धान्तो भज्येतेति चेत्तर्ह्यनुमानस्य प्रामाण्ये संशयाद्युत्तरप्रत्यक्षस्थले चक्षुरादेः प्रामाण्यं न स्यात्, तत्रानुमितिसामग्रीसत्त्वेनानुमितेरे-

१. इतरागकाश्यत्वे सति प्रकाशमानत्वं स्वप्रकाशत्वम्, अपराधीनप्रकाशवस्त्वमित्यर्थः । तत्र-ब्रह्मणि । स्वरूपेणापि-प्रमेयत्वेनापि । कथं केवलान्वयित्वं प्रमेयत्वादीनामित्यर्थः । न कथमपि संभवतीत्याक्षेपार्थः किंशब्दः ।

२. यत्र यत्र धूमस्तत्र तत्र वह्निरित्यन्वयव्याप्तिः । यत्र वह्निर्नास्ति तत्र धूमोऽपि नास्ति, यथा जलहृद् इयं व्यतिरेकव्याप्तिः । यस्य पुंसोऽन्वयव्याप्यज्ञानं तस्य व्यतिरेकव्याप्यत्वाऽपि पर्वते धूमदर्शनानन्तरं प्रमा जायते, सा यथार्था प्रत्यक्षशब्दोपमानार्थापत्त्यनुपलब्ध्यजन्या अतोऽनुमितिरेव । अनुमिनोमीत्यनुव्यवसायेनाप्यस्या अनुमितित्वमुरोकार्थमिति भावः ।

३. व्यतिरेकव्याप्तिज्ञानमपि अनुमितिकरणमित्यर्थः ।

४. व्यतिरेक्यनुमानस्वोकारे अर्थापत्तेः पृथक् प्रमाणाभ्युपगमो व्यर्थश्चेद् अनुमानेनैव प्रत्यक्षादिप्रमाणैः सप्तत्वेन तेषां स्वकारणानर्थक्यं इत्यादिति प्रतिबन्धनाशङ्कते चेन्निति ।

वोत्पत्तेः । तथा शब्दस्थलेऽपि शब्दो न प्रमाणं स्यात्, एते पदार्थास्तात्पर्यवि-
पयपरस्परसंसर्गवन्त आकाङ्क्षादिमत्पदकदम्बस्मारितत्वादित्यनुमानेनैव बलुप्तप्रमा-
णाभावेन तात्पर्यविपयसंसर्गप्रतीतेः सम्भवात् । यदि स्थाणुं साक्षात्करोमि
शब्दादमुमथं जानामीत्यनुव्यवसायात्प्रत्यक्षशब्दयोः पृथक् प्रामाण्यम्, तदा
व्यतिरेकव्याप्तिज्ञानादिघटितायामनुमितिसामग्र्यां सस्यामपि बहिःज्ञानानन्तरं धूमेन
बहिः कल्पयामीति यदाऽनुव्यवसायः, तदा धूमस्यार्थापत्तिविधया प्रामाण्यमिति ।
तुल्यम् ।

यद्वा, 'निरुपाधिव्यतिरेकसहचारेणान्वयव्याप्तिरेव गृह्यते, इति व्यतिरेकिण्य-
प्यन्वयव्याप्तिज्ञानमेवानुमितिहेतुः । न चैवं सत्यन्वयिव्यतिरेकिणोर्भेदो न
स्यादिति वाच्यम्, व्यतिरेकसहचारमात्रज्ञानजन्यान्यव्याप्तिधीर्यत्रानुमितिहेतुः
स व्यतिरेकी, यत्रान्वयसहचारमात्रज्ञानजन्यान्यव्याप्तिधीरनुमितिहेतुः सोऽन्व-
यव्यतिरेकीति विभागोपपत्तेः । अस्मिन् पक्षे यदा अन्वयसहचारेणैवान्वयव्या-
प्तिस्फुरणं, तदा धूमस्य केवलान्वयितया गमकत्वम् । यदा व्यतिरेकसहचारेणैवा-
न्यव्याप्तिस्फुरणम्, तदा केवलव्यतिरेकितया । यदाऽन्वयव्यतिरेकसहचारेणा-
न्यव्याप्तिस्फुरणं, तदाऽन्वयव्यतिरेकितया । यदा व्यतिरेकसहचारेण व्यतिरेक-
व्याप्तेरेव ज्ञानं तदाऽर्थापत्तिविधया धूमस्य प्रामाण्यम् । न च व्यतिरेक्यनुमानस्य
पृथक्प्रमाणत्वेऽपिसिद्धान्तः, मूलग्रन्थेषु शुक्तिरूप्यमिथ्यात्वादौ तत्र तत्र व्यतिरे-

१. साध्यव्यापकत्वे सति साधनाव्यापकत्वमुपाधिः । निरुपाधिः—उपाधिः शून्यः, यत्र
बहुयभावस्तत्र धूमाभाव इत्याकारको यो व्यतिरेकयोः बहुयभावधूमाभावयोः सहचारः स
निरुपाधिव्यतिरेकसहचारस्तेन । धूमवान् बहुरित्यादौ धूमाभावबहुयभावयोर्यः सहचारः
स तु उपाधिव्यभिचारितासम्बन्धेन बहिसंयोगाभावाद्युपाधिविशिष्टः । साध्यव्यापकत्वे सति
साधनाव्यापकत्वरूपलक्षणस्य व्यापकव्यापकत्वे सति व्याप्याव्यापकत्वमित्यर्थकत्वं । तथा
च यत्र बहुयभावो जलहरे तत्र बहिसंयोगाभावरूपस्य उपाधेः सत्त्वाद् व्यापकबहुयभावव्याप-
कत्वेन साध्यव्यापकत्वम् । यत्र धूमाभावस्तत्र बहिसंयोगाभावाभावा यथाऽयोगोलके इति
साधनाव्यापकत्वम् । व्यापकाभावाद् व्याप्याभावः व्यापकोपाधेरयोगोलकेऽभावाद् व्याप्यस्य
बहुयभावस्य अभावः । बहुयभावाभावो बहिरूपः । एवं चायोगोलके बहुयभावो नास्ति
धूमाभावोऽस्ति, इति व्यभिचारोन्नायकतया व्यतिरेकसहचार उपाधिव्यभिचारितासम्बन्धेन
उपाधिमनित्यर्थः ।

२. शुक्तिरूप्यमिथ्यादृश्यत्वाद् यत्रैवं तत्रैवं यथा ब्रह्म इति विवरणादौ ।

वयनुमानस्यापि प्रमाणत्वेनोपन्यासात् । तस्मान्निविधं वानुमानमिति युक्तमिति^१-
वदन्ति । तत्रेदं वक्तव्यम्—न तावदौपनिषदमतेऽनुमानस्य केवलान्वयित्वं
सम्भवति, सर्वस्य प्रपञ्चस्य ब्रह्मनिष्ठात्यन्ताभावप्रतियोगित्वाभिधानात् । ब्रह्मणि
प्रपञ्चात्यन्ताभावो व्यावहारिक इति पक्षे स्ववृत्तिविरोधिवृत्तिमदत्यन्ताभावप्रति-
योगित्वं प्रमेयत्वादेरायाति, न तु तदप्रतियोगित्वम्^२ ।

नन्वेवं तर्हि निषेधस्य बाध्यत्वेन पारमार्थिकसत्त्वाविरोधित्वा^३दर्थान्तर-
मिति चेद्, न । स्वाप्नार्थस्य स्वाप्ननिषेधेन बाध्येनापि बाधदर्शनात् । न च
निषेधस्य बाध्यत्वं पारमार्थिकसत्त्वाविरोधित्वे तन्त्रम्, किं तु निषेध्यापेक्षया
न्यूनसत्ताकत्वम् । प्रकृते च तुल्यसत्ताकत्वाद्विरोधित्वमविरुद्धम् । तत्र हि
निषेधस्य निषेधे प्रतियोगिसत्त्वमायाति यत्र निषेधस्य निषेधबुद्ध्या प्रतियोगिसत्त्वं
व्यवस्थाप्यते निषेधमात्रं तु निषिध्यते, यथा रजते नेदं रजतमिति प्रतीत्यनन्तर-
मिदं नारजतमिति ज्ञानेन रजतं व्यवस्थाप्यते निषेधमात्रं तु निषिध्यते । यत्र तु
प्रतियोगिनिषेधयोरुभयोरपि निषेधस्तत्र न प्रतियोगिसत्त्वम्; यथा ध्वंससमये
प्रागभावप्रतियोगिनोरुभयोर्निषेधः । तथा च प्रकृतेऽपि निषेधस्य बाध्यत्वेऽपि
प्रपञ्चस्य तात्त्विकत्वं निषेधबाधकेन प्रतियोगिनः प्रपञ्चस्य तन्निषेधस्य च
बाधनात्, उभयोरपि निषेध्यातावच्छेदकस्य दृश्यत्वादेस्तुल्यत्वात् । न चातात्वि-
कनिषेधबोधकत्वाच्छ्रुतेरप्रामाण्यं शङ्क्यं, ब्रह्मभिन्नस्यातात्त्विकत्वं बोधयतः शास्त्र-
स्याप्रामाण्यायोगात् । एतन्निषेधप्रतियोगित्वं च स्वरूपेणैव, न तु सद्विलक्षणस्व-
रूपानुपमर्दितपारमार्थिकत्वाकारेण, स्वरूपेण त्रैकालिकनिषेधप्रतियोगित्वस्य
प्रपञ्चे शुक्तिरजतादौ चाभ्युपगमात् । रजतभ्रमानन्तरमधिष्ठानसाक्षात्कारे सति
रजतस्य रजतं नास्ति नासीद् न भविष्यतीति स्वरूपेणैव 'नेह नाना' क०

१. वदन्तीत्यस्य (६८)पृष्ठस्थेन अत्र केचिदित्यनेन दूरव्यवहितेन सम्बन्धः ।

२. अतो न केवलान्वयित्वमिति शेषः ।

३. एषा शङ्का तत्परिहारश्चेति सर्वं द्वितीयमिध्यात्वनिरूपणेऽद्वैतसिद्धाववसेयम् ।

४. अर्थान्तरम्—अनभिप्रेतपदार्थप्रतिपादनम् । घटः सन् इत्यादिप्रत्यक्षं नेह नानेत्यादि-
श्रुत्या प्रबाध्य घटादीनां सत्यत्वाभावरूपं मिथ्यात्वं सिसाधयिषितम्, स चेन्निषेधोऽपि बाध्य-
स्तर्हि न तेन घटादीनां पारमार्थिकसत्त्वं बाधयितुं शक्यते, तच्चानभिप्रेतं वेदान्तिनस्तवेत्य-
र्थान्तरम् ।

२-१० इति श्रुत्या च प्रपञ्चस्य स्वरूपेणैव निपेधप्रतीतेः । न च तत्र लौकिक-
पारमार्थिकरजतमेव स्वरूपेण निपेधप्रतियोगीति वाच्यम्, भ्रमवाच्योर्ध्वधिकर-
ण्यापत्तेः, अप्रसक्तप्रतिपेधापत्तेश्च । न चैवं विवरणाचार्यवाक्यविरोध इति वाच्यम्,
तस्य पक्षान्तरपरत्वात् अन्यथाऽवाध्यस्वरूपपारमार्थिकत्वस्य वाध्यस्वरूपमिथ्या-
त्वनिरूप्यत्वेनान्योन्याश्रयापातात् ।

किञ्च नात्र रजतमिति प्रतीतौ, यथा रजतस्य स्वरूपेण पारमार्थिकत्वेन च
निपेधो विषयस्तथा 'नेह नानास्ति किञ्चन' क० २-१० इत्यत्रापि प्रपञ्चस्य
स्वरूपेण पारमार्थिकत्वेन च निपेधो विषयः । भिन्नविभक्त्यन्तोपस्थापितं धर्मिणि
प्रतियोगिनि च नजः संसर्गाभावबोधकत्वनियमस्य व्युत्पत्तिसिद्धत्वात् । अस्तु
वा पारमार्थिकत्वाकारेणैव निपेधस्तथाऽपि प्रमेयत्वादेर्ब्रह्मरूपधर्मिन्यूनसत्ताकत्वे
केवलान्वयित्वम् ? तस्ये च 'समसत्ताकत्वावश्यंभावात् कथं वाध्यत्वम् ? तस्माद्-
ब्रह्मातिरिक्तं सर्वं मिथ्येतिवादिनः केषांचिद्धर्माणां केवलान्वयित्वकथनं केवलसा-
हसविजृम्भितम् ।

एतेन ब्रह्मणि अभिधेयत्वस्थापनमपि निरस्तम् । 'यद्वाचाऽनभ्युदितं येन
वागभ्युद्यते तदेव ब्रह्म त्वं विद्धि' के०-१-४ 'अविज्ञातं विज्ञानताम्' के० २-१-१
'प्रतिबोधविदितं मतम्' के० २-३ इत्यादिश्रुत्या ब्रह्मणि वाच्यत्वादेर्निषिद्धत्वात् ।
न च ग्रन्थकृता तत्र वाच्यत्वं वक्ष्यमाणमिति भ्रमितव्यम्, लक्षणां विना
शक्त्याऽपि महावाक्येनाखण्डार्थो बोधयितुं शक्यते इत्येतरपरोत्तरग्रन्थस्य ब्रह्मणि
वाच्यत्वमस्तीत्येतत्कथनपरत्वाभावात् । यदपि व्यतिरेक्यनुमानोपपादनं तदप्य-
सङ्गतम् । 'अर्थापत्तिवादिनां तदावश्यकत्वे तद्वादिनामर्थापत्तेरावश्यकत्वापत्तेः ।

यत्तु प्रत्यक्षशब्दयोर्यथा पृथक् प्रामाण्यं तथाऽर्थापत्तेरपीत्यादि, तदपि न ।
व्यतिरेकव्याप्तेरेवार्थापत्तिप्रमाणत्वेन द्वयोः सामग्रीभेदाभावेन वैषम्यात् । तथा च
व्यतिरेकव्याप्तिज्ञाने यत्र ब्रह्मादिज्ञानं तत्र वह्निं कल्पयामि इत्याकारकानुव्यव-
सायोपलम्भात् तत्करणमर्थापत्तिरेव न त्वनुमानं तस्यानुमित्यहेतुत्वात् ।

१. तस्ये च—केवलान्वयित्वे च, प्रमेयत्वादेः ब्रह्मसत्तासमानसत्ताकत्वावश्यम्भावाद्
वाध्यत्वायोग इत्याक्षेपः ।

२. अर्थापत्तिवादिनां पूर्वोत्तरमीमांसकानां तस्या व्यतिरेकव्याप्त्या आवश्यकत्वे । तद्वा-
दिनाम्—व्यतिरेक्यनुमानवादिनाम् अर्थापत्तेरप्यावश्यकत्वापत्तेः ।

तच्चानुमानं स्वार्थपरार्थभेदेन द्विविधम् । तत्र स्वार्थं तूक्तमेव, परार्थं तु न्यायसाध्यम् । न्यायो नामावयवसमुदायः । अवयवाश्च त्रय एव प्रसिद्धाः—प्रतिज्ञाहेतूदाहरणरूपाः, उदाहरणोपनयनिगमन-

यत्तु व्यतिरेकसहचारमात्रज्ञानजन्यान्वयव्याप्तिधीर्यत्रानुमितिहेतुः स व्यतिरेकीत्यादि, तदपि न । अन्वयसहचारदर्शनस्यान्वयव्याप्तिज्ञानजनकताया व्यतिरेकसहचारदर्शनस्य व्यतिरेकव्याप्तिज्ञानजनकतायाः सर्वलोकानुभवसिद्धतया तद्विरुद्धकार्यकारणभाववर्णनानौचित्यात् । तथा च नास्त्यर्थापत्तिव्यतिरिक्तं व्यतिरेक्यनुमानम्^१ । एतेन तस्यान्वयव्यतिरेकिरूपत्वमपि प्रत्युक्तम् । तस्मादनुमानसम्बन्धिरूपमेवेति सुष्टुक्तं मूलकृद्भिः । अन्यथाऽपसिद्धान्तपातः, सांप्रदायिकग्रन्थेषु केवलान्वयिकेवलव्यतिरेक्यन्वयव्यतिरेक्यनुमानानां क्वाप्यनुपन्यासात् । क्वचित्प्रयोगस्तु परमतानुसारेण द्रष्टव्य इत्यास्तां तावत् ।

यथोक्तानुमानस्य द्वैविध्यमाह—तच्चेति । तत्र—द्विविधे । स्वार्थ—स्वविवादगोचरार्थसाधकम् । उक्तमेव—व्यभिचारादर्शने सति सहचारदर्शनेन गृह्यते इत्युक्ताया निरुक्तव्याप्तेर्ज्ञानमेव । परार्थन्तु^२—परविवादविषयार्थसाधकम् । न्यायसाध्यं—न्यायप्रयोज्यम् । न्यायशब्दार्थमाह—न्यायो नामेति । वच्यमाणावयवघटितवाक्यम् अवयवसमुदायः । तथा चानुमानप्रयोजकवाक्यार्थज्ञानजनकवाक्यत्वं न्यायत्वं, तादृशन्यायजन्यप्रयोज्यं व्याप्तिज्ञानं परार्थानुमानमित्यर्थः । अवयवाश्च कर्तृत्वपेक्षायामाह—अवयवाश्चेति । साध्यतावच्छेदकावच्छिन्नसाध्यविषयताविलक्षणविषयताकबोधाजनकत्वे सति प्रकृतपक्षे प्रकृतसाध्यबोधजनकमहावाक्यैकदेशत्वं प्रतिज्ञाऽवयवत्वम्, यथा पर्वतो वह्निमानित्यादि । साध्यता-

१. अनुमितिचरमकारणपक्षधर्मताज्ञानप्रयोजकशब्दज्ञानजनकवाक्यत्वम् अवयवत्वम् । वह्निमानित्याकारिकाऽनुमितेश्चरमकारणं यद् धूमवानयम् इत्याकारकं पक्षधर्मताज्ञानं, तस्य प्रतिज्ञाहेतूदाहरणाः अवयवास्त्रय इति पक्षे—परम्परया साक्षाद्वा जनकानि यानि—वह्निसम्बन्धमिन्नः पर्वतः, धूमसम्बन्धमिन्नः धूमव्यापकवह्निसम्बन्धमिन्नः पर्वतः—इत्याकारकाणि शब्दज्ञानानि, तज्जनकत्वे सति वाक्यत्वं प्रतिज्ञाऽऽवयवेषु इति लक्षणसम्बन्धः । एवमुदाहरणादिपक्षेऽपि श्रेयम् ।

२. व्यतिरेकिनिराकरणेन तस्य—अनुमानस्य ।

३. खगपुस्तकयोः तु शब्दो न दृश्यते, मूलानुरोधादावश्यकः ।

रूपा वा, 'न तु पञ्चावयवरूपाः । अवयवत्रयेणैव व्याप्तिपक्षधर्मतयोरुपदर्शनसम्भवेनाधिकावयवद्वयस्य व्यर्थत्वात् ।

एवमनुमाने निरूपिते तस्माद् ब्रह्मभिन्ननिखिलप्रपञ्चस्य मिथ्यात्वसिद्धिः । तथा हि, ब्रह्मभिन्नं सर्वं मिथ्या, ब्रह्मभिन्नत्वाद्यदेवं तदेवं

वच्छेदकावच्छिन्नसाध्यान्वितस्वार्थकतादृशैकदेशत्वं हेत्ववयवत्वम्, यथा धूमादित्यादि । साधनवृत्ताप्रयुक्तसाध्यवृत्तानुभावाकोक्तावयवत्वमुदाहरणावयवत्वं, यथा यो यो धूमवान् स सोऽग्निमान् यथा महानस इत्यादि । प्रकृतोदाहरणोपदर्शितव्याप्तिविशिष्टपक्षबोधजनकन्यायैकदेशत्वमुपनयावयवत्वं, यथा वह्निव्याप्यधूमवांश्चायम्, तथा चायमिति वा । व्याप्तिविशिष्टपक्षधर्महेतुज्ञाप्यसाध्यविशिष्टपक्षबोधकन्यायैकदेशत्वं, तादृशसाध्यबोधकन्यायैकदेशत्वं वा निगमनावयवत्वं यथा तस्मादग्निमानित्यादि । ननु प्रतिज्ञाहेतूदाहरणोपनयनिगमनरूपाः पञ्चावयवा इति वदता नैयायिकानां पक्षमनाद्व्याध्वरमीमांसकानां पक्षाभ्युपगमे को हेतुरित्यत आह—अवयवत्रयेणैवेति । तथा च प्रथमपक्षे उपनयनिगमनकृत्यं हेतुप्रतिज्ञाभ्यां द्वितीयपक्षे हेतुप्रतिज्ञाकृत्यं ताभ्यां कर्तुं शक्यम् । अनुमित्युपयोगिज्ञानं च सर्वावयवकृत्यमिति भावः ।

निरूपितानुमानस्य प्रकृते उपयोगमाह—एवमिति । तस्माद्—अनुमानात् । कादृशं तदनुमानमित्यपेक्षायामाह—तथा हीति । पूर्वोक्तपक्षद्वये प्रथमपक्षोऽस्मत्संसर्ग इति द्योतयितुं प्रतिज्ञाद्यवयवत्रयात्मकं वाक्यमाह—ब्रह्मेति । शुक्तिरूप्यादौ सिद्धसाधनवारणाय—सर्वमिति । ब्रह्मणि बाधनिरासाय—ब्रह्मभिन्नमिति । रज्जुसर्पादौ साध्यसिद्धावपि न सिद्धसाधनम्^२ अनित्ये वाङ्मनसे इत्यत्र अंशतस्सिद्धसाधनस्य परैरन्यङ्गीकृतत्वात् । नन्वसिद्धोऽयं

१. किमुपनयादेः व्याप्तिप्रदर्शनं प्रयोजनम् ? उत पक्षधर्मताप्रदर्शनम् ? आहोस्तिद्वयव्याप्तिविशिष्टपक्षधर्मताज्ञानप्रदर्शनम् ? नान्त्यः, लिङ्गपरामर्शकारणत्वस्य निराकृतत्वेन व्याप्तिविशिष्टपक्षधर्मताप्रतिपादनस्य व्यर्थत्वात् । नाथद्वितीयौ, तयोरवयवत्रयेणैव सम्पत्तेरित्यभिसन्ध्यायाह—न त्विति ।

२. न सिद्धसाधनं, पक्षतावच्छेदकनानात्वाभावात् । पक्षतावच्छेदकनानात्वे एव तदभ्युपगमात् । अत एव, अनित्ये० इत्यादिपाठः गपुस्तके उपलभ्यते स च टिप्पणीस्थटीकार्यगत इति लभ्यते, मूलपुस्तके तदभावात् निवेशितोऽत्र ।

यथा शुक्तिरूप्यम् । न च दृष्टान्तासिद्धिः, तस्य साधितत्वात् । न चाप्रयोजकत्वं शुक्तिरूप्यरज्जुसर्पादीनां मिथ्यात्वे ब्रह्मभिन्नत्वस्यैव लाघवेन प्रयोजकत्वात् ।

मिथ्यात्वं च स्वाश्रयत्वेनाभिमतयावन्निष्ठात्यन्ताभावप्रतियोगि-

दृष्टान्तः, तन्मिथ्यात्वे प्रमाणाभावात् । अनुमानान्तरस्य तत्र प्रमाणत्वेऽनवस्था-
पातादित्याशङ्क्य परिहरति—न चेति । तस्य—दृष्टान्तस्य । साधितत्वात्—
प्रत्यक्षपरिच्छेदे साधितत्वात् । नन्विदमनुमानप्रयोजकं सत्यत्वेऽपि ब्रह्मभिन्नत्वो-
पपत्तेरित्याशङ्क्य परिहरति—न चेति । शुक्तिरजतादीनां मिथ्यात्वे नाविद्याऽति-
रिक्तदोषजन्यत्वं प्रयोजकम् अपि तु ब्रह्मभिन्नत्वं, लाघवात् । तथा च लाघव-
रूपानुकूलतर्कसत्त्वान्नाप्रयोजकत्वमिति भावः ।

ननु शुक्तिरूप्यादौ किं लक्षणं मिथ्यात्वं प्रत्यक्षसिद्धं यदनुमानेन प्रपञ्चे
साध्यते ? इत्यपेक्षायां मिथ्यात्वलक्षणमाह—मिथ्यात्वं चेति । स्वाश्रयत्वेना-
भिमते यावति स्थितोऽत्यन्ताभावस्तत्प्रतियोगित्वम् । ननु स्वाश्रययावन्निष्ठात्य-

१. साध्याभाववदवृत्तिर्हेतुः व्यभिचारी, तेन हेत्वाभासेन अनुमितिर्नोत्पद्यते । यथा
धूमवान् वह्नेरित्यत्र वह्नेरूपहेतुना नानुमितिः । हेतोः साध्याभाववदवृत्तिस्वरूपव्यभिचार-
शङ्कयाऽपि अनुमितिः प्रतिवर्द्धयते, यथा धूमोऽस्तु वह्निर्माऽस्त्विति । अनुकूलतर्केण व्यभिचार-
शङ्कानिवृत्तौ तु प्रतिवन्धापनये पुनर्जायतेऽनुमितिः, यथा यद्ययं निर्वाहः स्यान्नधूमः स्याद्
धूमस्य वह्निव्याप्यत्वात् । अस्ति चात्र धूमश्चेद्बहिर्नाऽपि भाव्यमिति । तथा प्रकृते ब्रह्मभिन्न-
त्वमस्तु मिथ्यात्वं माऽस्त्विति व्यभिचारशङ्कया अनुमित्यनुत्पाद इत्याशङ्कामपाकरोत्यनु-
कूलतर्कप्रदर्शनेन न चेत्यादिना । प्रकृते च ब्रह्मभिन्नत्वमस्तु मिथ्यात्वं माऽस्त्विति व्यभिचार-
शङ्का तन्निरासस्तु टीकायां स्पष्टः ।

२. घटादीनां मिथ्यात्वसिद्धिप्रकार इत्थम्—घटादीनां कपालादिदेशादन्यत्र समवायेन
स्थितिर्नाङ्गीक्रियते कैरपि वादिभिः । ते चेत्कपालादावपि न सन्तीति प्रमाणेनापाद्यतेऽथ च
भासमानाः तत एव मिथ्याभूतास्ते सिद्धयेरन् । यथाहुः 'यदसद् भासमानं तन्मिथ्या स्वप्नगजा-
दिवत्,' इति । मिथ्यात्वे चानुमानप्रमाणमुपन्यस्तं तस्य च न प्रत्यक्षेण बाधः शङ्कनीयः,
चन्द्रप्रादेशिकत्वग्राहकप्रत्यक्षवद् आगमैर्वाधात् । आगमास्तु नेह नानाऽस्ति किञ्चनेत्याद्या
अनुसन्धेया इति दिक् ।

त्वम् । अभिमतपदं वस्तुतः स्वाश्रयाप्रसिद्ध्या असंभववारणाय । यावत्पदमर्थान्तरवारणाय । तदुक्तम्—

सर्वेषामेव भावानां^१ स्वाश्रयत्वेन सम्मते ।

प्रतियोगित्वमत्यन्ताभावं प्रति सृषात्मता ॥ इति । चि० ७ ।

यद्वा^२ अयं पट एतत्तन्तुनिष्ठात्यन्ताभावप्रतियोगी पटत्वात् पट-

न्ताभावप्रतियोगित्वमित्येतावदेवास्त्वित्याशङ्क्याह—अभिमतमिति । यावत्स्वाश्रये स्वात्यन्ताभावासंभवस्तद्वारणाय तदावश्यकम् । तथा च वस्तुतोऽस्वाश्रयेऽपि शुक्त्यादौ स्वाश्रयत्वेनाभिमते वर्तमानो योऽत्यन्ताभावस्तत्प्रतियोगित्वं शुक्तिरूप्यादेरस्तीति तत्सार्थक्यमिति भावः । ननु एतावतैव निर्वाहे यावत् पदं व्यर्थमित्यत आह—यावदिति । तथा च यावत्पदाभावे कपिसंयोगाश्रयत्वेनाभिमते वृत्ते मूलावच्छेदेन वर्तमानो यस्तदत्यन्ताभावस्तत्प्रतियोगित्वं शाखावच्छेदेन स्थितस्य कपिसंयोगस्यास्तीति सामानाधिकरण्यरूपार्थान्तरसिद्धिस्तद्वारणाय तदावश्यकम् । तद्वा हेतुं तु स्वाश्रयत्वेनाभिमते यावत् शाखादौ तदत्यन्ताभावासत्त्वाद् दोष इत्यर्थः । अस्मन्मते 'तस्माद्वा एतस्मादात्मन आकाशः सम्भूत' (तै० २।१) इत्यादिश्रुत्या आकाशादेरपि जन्यत्वावगमात्तस्यापि स्वकारणाश्रितत्वावश्यम्भावो न तत्राव्याप्तिः । स्वोक्तलक्षणे चित्सुखाचार्यसम्मतिमाह—तदुक्तमिति ।

एवं प्राचीनोक्तमनुमानप्रयोगमुपपाद्य नवीनोक्तमनुमानप्रयोगमाह—यद्वेति । तादात्म्यसम्बन्धेनैकावच्छेदेनेत्यपि द्रष्टव्यम् । तथा च पूर्ववन्नार्थान्तरता । एवं व्यधिकरणधर्मानवच्छिन्नप्रतियोगिताकत्रमत्यन्ताभावविशेषणं देयं तेन तमादाव-

१. भावत्वेन स्वीकृतानां घटादीनाम् आश्रयत्वेनाभिमते कपालादौ विद्यमानस्य घटो नेत्याद्याकारकस्याभावस्य प्रतियोगित्वं घटादेर्मिथ्यात्वमित्यर्थः ।

२. पटमात्रं पक्षीकृत्य एतत्तन्तुनिष्ठात्यन्ताभावप्रतियोगित्वेऽर्थान्तरता स्यात्, पटान्तरत्वं एतत्तन्तुनिष्ठत्वाभावादिति हेतोः अयमिति पक्षविशेषणम् । तन्तुनिष्ठात्यन्ताभावप्रतियोगित्वे एतत्पटस्यापि तन्वन्तरनिष्ठात्यन्ताभावप्रतियोगित्वेन पुनरर्थान्तरतेति एतदिति साध्यविशेषणम् । तन्तुः पटो नेत्यन्योन्याभावेन सिद्धसाधनवारणायात्यन्तपदम् । तार्किकाणामेषा प्रणाली दृष्टान्ते साध्यहेत्वोर्व्यापकव्याप्यभावौ गृहीतौ चेत् सन्दिग्धसाध्ये पक्षे हेतुं दृष्ट्वा साध्यमनुमेयम् । व्याप्योरोपेण व्यापकारोपस्तर्क इति तेषामभिमानः । तेन च धूमादग्निमत्त्वमनुमिते । तेषामेव प्रक्रियया पटान्तरे दृष्टान्ते पटत्वरूपहेतोः एतत्तन्तुनिष्ठात्यन्ताभावप्रतियोगित्वरूपस्य साध्यत्व-

न्तरवदित्याद्यनुमानं मिथ्यात्वे प्रमाणम् । तदुक्तम्—

अंशिनः स्वांशगात्यन्ताभावस्य प्रतियोगिनः ।

अंशित्वादितरांशीव दिगेषैव गुणादिषु ॥ इति । चि० ८ ।

न च घटादेर्मिथ्यात्वे सन् घट इति प्रत्यक्षेण बाधः । अधिष्ठानब्रह्म-
सत्तायास्तत्र विषयतया घटादेः सत्यत्वासिद्धेः । न च नीरूपस्य
ब्रह्मणः कथं चाक्षुषादिज्ञानविषयतेति वाच्यम् । नीरूपस्यापि रूपादेः
प्रत्यक्षविषयत्वात् । न च नीरूपस्य द्रव्यस्य चक्षुराद्ययोग्यत्वमिति
नियमः । मन्मतं ब्रह्मणो द्रव्यत्वासिद्धेः । गुणाश्रयत्वं वा द्रव्यत्वमिति
'तेऽभिमतम् । न हि निर्गुणस्य ब्रह्मणो गुणाश्रयता नापि समवा-

नार्थान्तरम् । तथा एतद्दोषवारणाय एतत्कालीनत्वमिति तद्विशेषणं देयम् । न
चैतन्तनुषु पटसमवाय इति प्रत्यक्षबाध इति वाच्यम् । तस्य प्रत्यक्षस्य भ्रमप्रमा-
साधारणतया चन्द्रप्रादेशिकत्वप्रत्ययवदप्रामाण्यशङ्काऽऽस्कन्दितत्वेन बाधितत्वात् ।
अत्रापि चित्सुखाचार्यसम्मतिमाह—तदुक्तमिति । दिगेषैव—एष एव मार्गः ।
रूपं रूपिनिष्ठात्यन्ताभावप्रतियोगि, गुणत्वात् स्पर्शवदित्येवं क्रियादिष्वप्यूह-
नीयम् ।

न नूतं मिथ्यात्वानुमानं सन्घट इत्यादि प्रत्यक्षबाधितमित्याशङ्क्य परिहरति—
न चेति । ननु रूपादिहीनस्य ब्रह्मणश्चाक्षुषादिज्ञानविषयत्वमनुपपन्नमित्याशङ्क्य
निषेधयति—न च नीरूपस्येति । नीरूपस्य प्रत्यक्षविषयत्वं नास्तीति नियमस्य
व्यभिचारमाह—नीरूपस्यापीति । विशेषनियमसाशङ्क्य परिहरति—न चेति ।
नियमशरीरस्योत्तरूपत्वेऽपि नास्त्यस्माकं क्षतिरित्याह—मन्मत इति । ननु कथं
ब्रह्मणो द्रव्यत्वं नास्तीति चेत्तत्र तल्लक्षणद्वयानुगमादित्याह—गुणेति । निर्गुण-
स्य—'साक्षी चेता केवलो निर्गुणश्च' (श्वे० ६।११) इत्यादिश्रुत्या निर्गुणत्वेन
बोधितस्य । अस्तु यथा कथंचिद् ब्रह्मणोऽपि द्रव्यत्वं तथाऽपि न दोष इत्यभ्यु-

च व्याप्यव्यापकभावेन प्रतिबद्धयोरुपलब्धौ पक्षे चास्मिन्यटे साध्यसंदेहेऽपि पटत्वरूपस्य
हेतोर्विद्यमानत्वादनुमानेन तस्मिन् को विरोधस्तार्किकाणां घटादिमिथ्यात्वे इति भावः ।

१. तार्किकस्य तव ।

यिकारणता, समवायासिद्धेः । अस्तु वा द्रव्यत्वं ब्रह्मणः, तथाऽपि नीरूपस्य कालस्येव चाश्रुपादिज्ञानविषयत्वेऽपि न विरोधः ।

यद्वा, त्रिविधं सत्त्वम्—पारमार्थिकं व्यावहारिकं प्रातिभासिकं च । पारमार्थिकं सत्त्वं ब्रह्मणः, व्यावहारिकं सत्त्वमाकाशादेः, प्रातिभासिकं सत्त्वं शुक्तिरजतादेः । तथा च घटः सन्निति प्रत्यक्षस्य व्यावहारिकसत्त्वविषयत्वेन प्रामाण्यम् । अस्मिन्पक्षे च घटादेर्ब्रह्मणि निषेधो न स्वरूपेण, किन्तु पारमार्थिकत्वेनैवेति न विरोधः । अस्मिन्पक्षे च मिथ्यात्वलक्षणे पारमार्थिकत्वावच्छिन्नप्रतियोगिताकत्वमत्यन्ताभावविशेषणं द्रष्टव्यम् । तस्मादुपपन्नं मिथ्यात्वानुमानमिति ।

इत्यनुमानपरिच्छेदः समाप्तः ॥ २ ॥



पेत्याप्याह—अस्तु चेति । अस्मिन्काले घटो नास्तीति प्रतीतिबलात्कालस्येन्द्रियवेद्यत्वं यथा स्वीकृतमध्वरमीमांसकैस्तथा तदनन्यथासिद्धप्रतीतिबलाद् ब्रह्मणश्चाक्षुषत्वमस्माभिरप्यङ्गीक्रियते । तथा च ब्रह्मव्यतिरिक्ताचाक्षुषतायामेव महत्त्वे सत्युद्भूतरूपवत्त्वं प्रयोजकमिति भावः ।

नन्वेवं तर्ह्यकाशे बलाकेति प्रतीतिबलादाकाशस्यापि चाक्षुषता स्यादित्यरुचेराह—यद्वेति । पारमार्थिकत्वव्यावहारिकत्वप्रातिभासिकत्वभेदास्त्रिविधम् । विषयभेदाद्विरोध इत्याह—तथा चेति । सत्त्वत्रैविध्ये सतीत्यर्थः । न तु अस्मिन्पक्षे निषेधप्रतियोगिनोः सामानाधिकरण्यं सिद्ध्यति, न तु घटादिमिथ्यात्वमिथ्याशङ्कयाह—अस्मिन्निति । स्वरूपेण—व्यावहारिकत्वेन रूपेण । तथा चैतत्पक्षे मिथ्यात्वलक्षणे इदं विशेषणं देयमित्याह—अस्मिन्निति । मिथ्यात्वानुमानोपपादनमुपसंहरति—तस्मादिति ।

इति श्रीमत्परमहंसपरिव्राजकाचार्य्यबालगोपालतीर्थश्रीपादशिष्यदत्त-
वंशावतंसरामकुमारसूनुधनपतिसूरिसुतशिवदत्तविरचितायां
परिभाषाऽर्थदीपिकायामनुमानपरिच्छेदः समाप्तः ॥ २ ॥



१. भाव इति विशेषणमिति पाठः गणुस्तके ।

अथोपमानपरिच्छेदः ॥ ३ ॥

‘अथोपमानं निरूप्यते । तत्र सादृश्यप्रमाकरणमुपमानम् । तथा

अथ क्रमप्राप्तमुपमाननिरूपणं प्रतिजानीते-अथेति । अनुमाननिरूपणा-
नन्तरमित्यर्थः । तत्रेति । अनुमाननिरूपणानन्तरनिरूपणविषयीभूतोपमाने
सतीत्यर्थः । अत्राप्युपमीयतेऽनेनेत्युपमानमिति न्युत्पन्न उपमानशब्दो लक्षणम्,
अव्युत्पन्नस्तु लक्ष्यमित्याशयेनाह—सादृश्येति । सादृश्यप्रमाया—उपमिति-
प्रमायाः करणसाधारणकारणमुपमानमित्यर्थः । ननूपमानस्य प्रत्यक्षाद्यन्तर्भावाच्च
पृथक्प्रमाणतेति साङ्ख्यादिभिरुक्तत्वात्कथमुपमानस्य सादृश्यज्ञानकरणतेत्या-

१. प्रत्यक्षमेवैकं प्रमाणमिति चार्वाकाः, अनुमानमपीति वैशेषिकाः, आगमेन सह त्रीणीति
साङ्ख्याः, उपमानेन सह चत्वारितीति नैयायिकाः, अर्थापत्त्या सह पञ्चेति प्राभाकराः, अनुप-
लब्ध्या सह षडिति भाट्टवेदान्तिनौ, सम्भवैतिष्ठान्यामष्टाविति पौराणिकाः, चेष्टया सह
नवेत्यालङ्कारिकाः, इति सन्नि तत्तत्तत्तार्थकराणां विप्रतिपत्तयः । तत्र साङ्ख्यान्तानां मतनिरास-
पूर्वकं स्वसिद्धान्तं प्रतिजानीते-अथेति ।

अत्र सादृश्यज्ञानमेव प्रमाणं सादृश्यप्रमेव च प्रमितिरिति भवति पिपिठिभूणां प्राति-
कूल्यमिति किञ्चिद्विचारयामः । ग्रामे वृष्ट्युः पुरुषः कदाचिद्वनं गतः गवयेनेन्द्रियसन्निकर्षे
जाते प्रत्येति अयं पशुः गोसदृश इति । पश्चादुपमिनोति—अनेन सदृशी मदोया गौरिति । तत्र
द्वितीयं ज्ञानमुपमितिप्रमेति व्यपदिश्यते, तदुत्पादकं प्रथमं सादृश्यज्ञानम् ‘अयं पशुः गो-
सदृश’ इति तनु उपमानं प्रमाणमिति । (उपमितिप्रमा सादृश्यप्रमेति पर्यायान्तरम्) इयं
सादृश्यप्रमा नेन्द्रियादिजन्या, अतस्तस्याः प्रत्यक्षादितोऽतिरिक्तत्वमेव । एवञ्च तस्याः करणं
सादृश्यज्ञानमपि पृथक् प्रमाणमिति सिद्धम् । उपमितिश्च सादृश्यज्ञानत्वेन सादृश्यज्ञानजन्येति
न उपमितिजन्यानुव्यवसायादावतिव्याप्तिरित्यनुसन्धेयम् । उपमितिकरणत्वं च सादृश्यज्ञाने
असाधारणकारणत्वेन विवक्षितं न तु व्यापारवत्त्वघटितमिति बोध्यम् । गवयनिष्ठसादृश्यज्ञान-
स्योपमितौ जनयितव्यायां व्यापाराभावात् इत्येके ।

विश्वनाथस्तु—

ग्रामोणस्य प्रथमतः पश्यतो गवयादिकम् ।

सादृश्यधीर्गवादीनां या स्यात्सा करणं मतम् ॥

गोसदृशो गवयपदवाच्य इति श्रुत्वा वनं गतस्य दृष्टे गवयपिण्डे तत्र गोसादृश्यदर्शनं जातं
तदुपमितिकरणम् । तदनन्तरं गोसदृशो गवयपदवाच्य इत्यतिदेशवाक्यार्थस्मरणं जायते तदेव

हिः नगरेषु दृष्टगोपिण्डस्य पुरुषस्य वनंगतस्य गवयेन्द्रियसन्निकर्षं सति भवति प्रतीतिः, अयं पिण्डो गोसदृश इति । तदनन्तरं भवति निश्चयः, अनेन सदृशी मदीया गौरिति । तत्रान्वयव्यतिरेकाभ्यां गवयनिष्ठगोसादृश्यज्ञानं करणं गोनिष्ठगवयसादृश्यज्ञानं फलम् ।

न चेदं प्रत्यक्षेण संभवति, गोपिण्डस्य तदेन्द्रियासन्निकर्षात् ।

शङ्कयाह—तथा हीति । यथोपमानस्य सादृश्यप्रसाकरणत्वं तथा प्रदर्शयति इत्यर्थः । गोसदृशः—गोभिन्नत्वे सति गोगतभूयोधर्मवान् । तत्र—निश्चयद्वय-मध्ये । अयं पिण्डो गोसदृश इति गोनिरूपितगवयपिण्डनिष्ठसादृश्यज्ञानं करणम् । अनेन सदृशी मदीया गौरिति गवयपिण्डनिरूपितगोनिष्ठसादृश्यज्ञानं फलम् । प्रथमज्ञाने जाते सति द्वितीयज्ञानस्योपदर्शनात्तद्विना तदभावादित्यन्वयव्यतिरेकाभ्यां प्रथमज्ञानस्योपमानत्वं द्वितीयज्ञानस्योपमितित्वमित्यर्थः ।

न चास्य प्रत्यक्षेण गतार्थतेत्याह—न चेति । इदं—गवयप्रतियोगिकगो-निष्ठसादृश्यज्ञानम् । तदा—गवयपिण्डेनेन्द्रियसन्निकर्षसमये । तथा चेन्द्रिया-सन्निकृष्टगोपिण्डनिष्ठसादृश्यज्ञानं न प्रत्यक्षप्रमाणफलमित्यर्थः । एतेन यत्तु गवयस्य चक्षुःसन्निकृष्टस्य गोसादृश्यज्ञानं तत्प्रत्यक्षमेव, अत एव स्मर्यमाणायां गवि गवयसादृश्यज्ञानं प्रत्यक्षम्, न ह्यन्यद्गवि सादृश्यमन्यच्च गवये भूयोऽवयव-सामान्ययोगो जात्यन्तरवर्ती जात्यन्तरसादृश्यमुच्यते सामान्ययोगश्चैकः स

व्यापारः । तदनन्तरं गवयो गवयपदवाच्य इति ज्ञानं यज्जायते तदुपमितिः, न त्वयं गवयपद-वाच्य इति, गवयान्तरे शक्तिग्रहाभावप्रसङ्गादिति जगाद । परञ्च दृष्टगोपिण्डस्य गवयो गो-सदृशो भवतीत्यश्रुताप्तवाक्यस्यापि वनं गतस्य गवयेनेन्द्रियसंयोगानन्तरं भवति प्रतीतिः अयं पिण्डो गोसदृश इति, अनेन सदृशी मदीया गौरिति चोपमितिः । तथा चातिदेशवाक्या-र्थस्मरणरूपा मध्ये व्यापारकल्पना निष्प्रयोजना । गवयान्तरे शक्तिग्रहोऽपि सादृश्यविशिष्ट-लिङ्गाद्वा भविष्यतीति न मध्ये व्यापारापेक्षेति । तथा च विश्वनाथमते अनुभवापलापोऽपि दृश्यते । अनुभवस्तु अयं पिण्डो गोसदृश इत्येव भवति, न तु गवयो गवयपदवाच्य इति । यथा गोगवयगजादिषु पुरःस्थितेषु कोऽपि पृच्छेद् गवयपदवाच्यः क इति, तत्र गवयो गवयपद-वाच्य इति ब्रुवन्प्रतिवक्ता उन्मत्तवदुपेक्षेतैव, अयं गवयपदवाच्य इत्येव तत्र प्रतिवक्तव्यं भवति । तथैव गोनिष्ठसादृश्यज्ञानोत्तरमपि अयं गवय इति, अयं मदीयगोसदृश इति वा प्रमा उत्पद्यत इति संक्षेपः ।

१. यस्त्विति । ईश्वरकृष्णायपञ्चमकारिकायाः साङ्ख्यतत्त्वकौमुद्यां वाचस्पत्युक्तिरियम् ।

नाप्यनुमानेन, गवयनिष्ठगोसादृश्यस्यातल्लिङ्गत्वात् ।

नापि मदीया गौरेतद्गवयसदृशी, एतन्निष्ठसादृश्यप्रतियोगित्वाद्, यो यद्गतसादृश्यप्रतियोगी, स तत्सदृशः, यथा मैत्रनिष्ठसादृश्यप्रतियोगी चैत्रः मैत्रसदृश इत्यनुमानात्तत्संभव इति वाच्यम् । एवंविधानुमाना-

चेद्भवये प्रत्यक्षो गव्यपि तथेति नोपमानस्य प्रमाणान्तरत्वमस्तीति^१ प्रयुक्तम्, प्रोक्तविधया सादृश्यैकत्वेऽपि प्रतियोगिधर्मिभेदेन भेदाभ्युपगमादिन्द्रियसन्निकृष्ट-गवयनिष्ठसादृश्यज्ञानस्य प्रत्यक्षत्वेऽपि तदसन्निकृष्टगोनिष्ठस्य तस्य प्रत्यक्षत्वा-सम्भवात् । नाप्यनुमानेनास्य गतार्थतेत्याह-नापीति । न हि मदीया गौरेत-न्निरूपितसादृश्यवती गोनिरूपितसादृश्यवत्त्वादस्येत्यनुमानं शङ्क्यं, गोनिरूपित-गवयनिष्ठसादृश्यस्य गव्यवर्तमानत्वेन पक्षावृत्तितया तल्लिङ्गत्वाभावादित्याह-गवयनिष्ठेति ।

अनुमानान्तरेण तत्सम्भवमाशङ्क्य परिहरति-नापीति । तत्सम्भवः-गवयनिरूपितगोनिष्ठसादृश्यप्रमासम्भवः । अस्त्येवं यथाकथंचिदनुमानोत्थानं तथाऽपि गोनिष्ठं सादृश्यं नानुमानप्रमेयं तथा भूतानुमानानुत्थानेऽपि निरुक्तज्ञानस्य सर्वानुमानसिद्धत्वादनुमानस्यान्वयव्यतिरेकाभ्यां तत्करणतासिद्धेः । अन्यथा यत्र यत्रानुमानावतरणसम्भवस्तस्य तस्यानुमानप्रमेयत्वे प्रत्यक्षसिद्धस्य घटादेरपि तत्प्रमेयतया तत्सिषाधयिषया सर्वत्रायं घटः कम्बुग्रीवादिसत्त्वाद् घटान्तरवदित्ये-वमादिनाऽनुमानसम्भवात्प्रत्यक्षप्रमाणस्याप्यनुमानेऽन्तर्भावः स्यादित्याशयेनाह-एवंविधेति । अनुव्यवसायादपि सादृश्यज्ञानमुपमानफलमित्याह-उपमिनो-मीत्यनुव्यवसायाच्चेति । एतेन योऽप्ययं गोसदृशस्य गवयशब्दो वाचक इति

१. गवयेति । दृष्टान्ते साध्यहेत्वोः सादृचारदर्शनेन व्याप्तिग्रहे सति पक्षे हेतुदर्शनेन साध्यविषयाऽनुमितिरुत्पद्यतेऽनुमानेन । परञ्चात्र साध्यहेत्वोः सादृचर्यमेव नास्तीत्यनुमाना-नवकाशः । सादृश्यं हि प्रतियोग्यनुयोगिसापेक्षो धर्मविशेषः । ततो गवयनिष्ठगोसादृश्यं गवये तद् गवि नास्ति, गोनिष्ठं गवयसादृश्यं गवि वर्तते तद् गवये नास्तीति सादृचर्याभावादेव गव-यनिष्ठगोसादृश्यस्य तल्लिङ्गत्वाभावाच्चानुमानावकाश इति भावः । अनुमानप्रकारस्तु दोकायां द्रष्टव्यः ।

२. इति तत्प्रयुक्तमिति । अत्र यच्च इत्यनुरोधात् तच्छब्दवत्ता पाठेन भाव्यम् । अथवा अग्राहार्यं तत् पदम् ।


नवतारेऽप्यनेन सदृशी मदीया गौरिति प्रतीतेरनुभवसिद्धत्वात् । उप-
मिनोमीत्यनुव्यवसायाच्च । तस्मादुपमानं मानान्तरम् ।

इत्युपमानपरिच्छेदः ॥ ३ ॥



प्रत्ययः सोऽप्यनुमानमेव । यो हि शब्दो यत्र वृद्धैः प्रयुज्यते सोऽसति वृत्त्यन्तरे
तस्य वाचको यथा गोशब्दो गोत्वस्य, प्रयुज्यते चैव गवयशब्दो गोसदृश इति
तस्यैव वाचक इति प्रत्युक्तम् । अत एव न तज्ज्ञानमागमस्यापि फलं गवयस-
दृशी मदीया गौरिति वाक्यमश्रुतवतोऽपि तथाभूतज्ञानोत्पत्तिदर्शनान्तस्मादुपमानं
न प्रत्यक्षाद्यन्तर्गतमित्युपसंहरति—तस्मादिति ।

इति श्रीपरमहंसपरिव्राजकाचार्यबालगोपालतीर्थश्रीपादशिष्यदत्ताव-
तंसरामकुमारसूनुघनपतिसूरिसुतशिवदत्तकृतायां वेदान्तपरि-
भाषार्थदीपिकायामुपमानपरिच्छेदः समाप्तः ॥ ३ ॥



अथागमपरिच्छेदः ४

‘अथागमो निरूप्यते । यस्य वाक्यस्य तात्पर्यविषयीभूतसंसर्गो
मानान्तरेण न बाध्यते तद्वाक्यं प्रमाणम् । वाक्यजन्यज्ञाने च आकाङ्क्षा-
योग्यताऽऽसत्तयस्तात्पर्यज्ञानं चेति चत्वारि कारणानि ।

क्रमप्राप्तसागमनिरूपणं प्रतिजानीते—अथेति । उपमाननिरूपणानन्तरं
शब्दो निरूप्यत इत्यर्थः । तन्नागमप्रमाणं लक्षयति—यस्येति । मानान्तरावा-
धिततात्पर्यगोचरीभूतपदार्थसंसर्गबोधकवाक्यं शब्दप्रमाणमित्यर्थः । शब्दसमा-
नार्थके प्रमाणान्तरेऽतिव्याप्तिवारणायोक्तं—वाक्यस्येति । वह्निना सिञ्चेदिति
वाक्यस्य प्रमाणतानिरासायोक्तं—मानान्तरेण न बाध्यते इति । स प्रजापति-
रात्मनो वषासुद्विदित्यादावव्याप्तिवारणाय—तात्पर्यविषयीभूतेत्युक्तम् ।
मानान्तरेण इत्यस्य सजातीयप्रमाणान्तरेणेत्यर्थः । साजात्यं च व्यावहारिक-
तत्त्वावेदकत्वेन बोध्यम्, तेन पारमार्थिकतत्त्वावेदकैः ‘नेह नानास्ति किञ्चन’
(क० २-१) इति वेदान्तैः घटानयनादिसंसर्गस्य यागस्वर्गादिसाध्यसाधन-
भावस्य च बाधेऽपि न क्षतिः । एतेनानुमानात्पृथक्शब्दमनङ्गोर्बन्तो वैशेषिकाः

१. अत्र आगमप्रमाणप्रमाणविषयमधिकृत्य पिपठिपूर्णासुपकाराय किञ्चिद्विचारयामः ।
केचनान्तेवासिनः ‘वत्सम्बधान’ इत्यादिवाक्यश्रवणं यज्जातं तदेव शब्दं ज्ञानमिति, तथा श्रुतं
वाक्यमेव शब्दप्रमाणमिति चावगच्छन्ति । परन्तु तदुभयमपि भ्रम एव । तस्य श्रवणस्य
श्रोत्रजस्य प्रत्यक्षप्रमात्वात् तत्करणमपि श्रोत्रमेव तत्तु प्रत्यक्षप्रमाणमेवेति । शब्दो प्रमा
तु मानान्तरावाधिततात्पर्यविषयीभूतस्य संसर्गस्य या प्रमा सैव । तथा च वाक्यश्रवणानन्तरम्-
अमन्तवत्सरूपप्रातिपदिकस्य आख्यातान्तवधेश्च ‘वत्सकर्मकबन्धनक्रियाबोधकत्वम्’ इत्येवंरूपा
वाक्यार्थवाक्ययोः बोध्यबोधकभावरूपा या सा शब्दो प्रमा । तस्याः करणमपि उक्तसंसर्गबोध-
कवाक्यज्ञानमेव । तस्मिन् ज्ञाने च आकाङ्क्षा योग्यता आसत्तयः तात्पर्यज्ञानञ्चेति चत्वारि
सहकारिकारणानीति । तथा च वाक्यज्ञानस्यैव प्रमाणत्वेऽपि प्रकारविधया वाक्ये प्रमाणत्व-
व्यवहार इति ध्येयम् ।

२. यागादेः स्वर्गादेश्च यः साध्यसाधनभावः संसर्गः, तस्य च ‘नेह नानास्ति किञ्चन’
इत्यादिश्रुत्या बाधेऽपि न क्षतिः—नाव्याप्तिः । तस्य पारमार्थिकतत्त्वावेदिकायाः व्यावहारिक-
तत्त्वावेदकैः ज्योतिष्टोमादिवाक्यैः साजात्याभावादित्यर्थः ।

तत्र पदार्थानां परस्परजिज्ञासाविषयत्वयोग्यत्वमाकाङ्क्षा^१ । क्रियाश्रवणे कारकस्य कारकश्रवणे क्रियायाः करणश्रवणे इतिकर्तव्यतायाश्च जिज्ञासाविषयत्वात्^२ । अजिज्ञासोरपि वाक्यार्थबोधोऽद्य योग्यत्वमुपा-

पराकृता वेदितव्याः । ते हि लौकिकानि गामानयेत्यादीनि, वैदिकानि 'ज्योतिष्टोमेन स्वर्गकामो यजेत' इत्यादीनि तात्पर्यविषयपदार्थसंसर्गप्रमापूर्वकानि योग्यतासत्तिमत्पदकदम्बकत्वात्पटमानयेत्यादिवदित्याद्यनुमानेनैव शब्दार्थसिद्धे शब्दो न पृथक् प्रमाणमिति वदन्ति । कथमागमोऽनुमानात्पृथक् प्रमाणमित्याशङ्क्य योग्यतादिसहकारजनितज्ञानस्यानुमानफलत्वाभावात्तथाभूतज्ञानजननं वाक्यं पृथक् प्रमाणमवश्यमभ्युपेयमित्याशयेनाह—वाक्यजन्यज्ञाने चेति । तथा चासत्यपि व्याप्तिज्ञाने विद्यमानेष्वकाङ्क्षादिषु संसर्गज्ञानोपलम्भाद्यागमस्यानुमानेऽन्तर्भावः क्लृप्तेनानुमानप्रमाणेनैव निर्वाहे पृथक् प्रमाणं कल्पनीयमिति यद्याग्रहस्तर्हि मनसैव क्लृप्तेन प्रत्यक्षप्रमाणेन निर्वाहादनुमानमप्यतिरिक्तं प्रमाणं नाभ्युपेयम् । यद्यनुमिनोमीत्यनुव्यवसायवलादभ्युपेयते, तर्हि शब्दादमुमर्थं जानामीत्यनुव्यवसायवलादागमोऽवश्यमभ्युपगन्तव्य इति भावः । तात्पर्यज्ञानस्य बहुवादिभिरनङ्गीकारात्पृथगुपादानम् ।

क्रमेणाकाङ्क्षादिस्वरूपमाह—तत्रेति । आकाङ्क्षादिषु चतुर्षु कारणेषु मध्ये । कुत एतदित्याशङ्क्य क्रियादिश्रवणे कारकादेर्जिज्ञासाविषयत्वोपलम्भात्पदार्थानां परस्परजिज्ञासाविषयत्वयोग्यत्वमाकाङ्क्षास्वरूपमित्याह—क्रियेति । आनयेति क्रियायाः श्रवणे घटमिति कारकस्य जिज्ञासाविषयत्वम्, घटमिति कारकस्य श्रवणे आनयेति क्रियायाः, दर्शपूर्णमासाभ्यां स्वर्गकामो यजेतेति स्वर्गकरणश्रवणे समिधो यजति इदो यजतीत्यादीतिकर्तव्यतायास्तच्छ्रवणे करणस्य चेत्यर्थः । ननु लाघवादावश्यकत्वाच्च विषयत्वपर्यन्तमेवाऽऽकाङ्क्षालक्षणमस्तु किं योग्यत्वोपादानेनेति चेत्तत्राह—अजिज्ञासोरपीति । तथा च जिज्ञासारहितस्य वाक्यजन्य-

१. गामानयेत्यत्र लक्षणसमन्वयः, आनयेति श्रवणे कर्मणो जिज्ञासाविषयत्वं गामित्युक्तं क्रियायाः, तथा च परस्परस्य कर्मणः क्रियायाश्च या जिज्ञासा श्रोतुः, तद्विषयत्वं कर्मणो योश्चेति ।

२. तत्र लक्षणसमन्वय इति शेषः ।

३. ननु गामानयेति श्रुतवतां सर्वेषां जिज्ञासा भवति, तथा च येषां जिज्ञासा नास्ति

त्तम् । 'तदवच्छेदकं च क्रियात्वकारकत्वादिकमिति नातिव्याप्तिः गौरश्च इत्यादौ । 'अभेदान्वये च समानविभक्तिकप्रतिपाद्यत्वं तदवच्छेदकमिति तत्त्वमस्यादिवाक्येषु नाव्याप्तिः ।

एतादृशाकाङ्क्षाऽभिप्रायेणैव बलावलाधिकरणे 'सा वैश्वदेव्यामिक्षा ज्ञाने पदार्थानां परस्परजिज्ञासाविषयत्वाभावेऽपि तथोग्यत्वसत्त्वाच्चान्याप्तिरित्यर्थः । ननु अत्र सास्तीत्याकाङ्क्षाग्राहकं तदवच्छेदकं किमित्याकाङ्क्षायामाह—तदिति । तथा च गौरश्च इत्यादौ क्रियात्वादेस्तदवच्छेदकस्याभावादाकाङ्क्षाऽसत्त्वाच्चातिव्याप्तिरित्यर्थः । ननु तत्सहितेषु नीलमुत्पलं तत्त्वमसीत्यादिवाक्येष्वकाङ्क्षावच्छेदकराहित्यादव्याप्तिरित्याशङ्क्याह—अभेदान्वय इति । अभेदेनान्वयो यत्र तत्त्वमस्यादिवाक्येऽवच्छेद्ययोग्यत्वलक्षणाकाङ्क्षया अनुगतत्वादवच्छेदकाऽननुगमो न दोषावह इति मन्तव्यम् ।

नन्वन्वयबोधाभाव एवाकाङ्क्षा किं न स्यात्तस्याः प्रागभावात्मकतया शाब्दज्ञानकारणत्वेन क्लृप्तत्वादित्याशङ्क्यैवंविधौकाङ्क्षाऽभिप्रायेणैव भीमांसकैः श्रुतिलिङ्गादिवलावलाधिकरण आकाङ्क्षया व्यवहृतत्वान्नैवमित्याह—एतादृशेति । तथा च तृतीयाध्यायतृतीयपादस्थजैमिनिसूत्रं 'श्रुतिलिङ्गावक्यप्रकरणस्थानसमाख्यानां

तेषां जिज्ञासाविषयत्वमपि पदार्थानां नास्तीत्यव्याप्तिरिति चेन्न । तान् प्रत्यपि तथोग्यत्वं वर्तते, अतो नाव्याप्तिरिति योग्यत्वपदप्रयोजनेन प्रथयति ।

१. अव्याप्तिं योग्यत्वपददानेन निरस्य योग्यतावच्छेदकत्वविवक्षया अतिव्याप्तिं निरस्यति—तदवच्छेदकं चेति । क्रियात्वादेरवच्छेदकत्वविवक्षणेन गौरश्चः पुरुषो हस्तीत्यादौ कारकत्वाभावान्नाकाङ्क्षा । कारकत्वं च क्रियाजनकत्वं करोतीति कारक इति व्युत्पत्त्या कारकस्य कर्तरे ण्वुस्त्वत्वात्, तथा च गौरश्चः इत्यादौ गवादिपदानां क्रियाजनकत्वाभावेन कारकत्वाभावाद् आकाङ्क्षाविरह इति ।

२. ननु गौरश्च इत्यादिषु अतिव्याप्तिनिरासार्थमवच्छेदकस्य क्रियात्वादेर्विवक्षायां सोऽयं देवदत्तः तत्त्वमसीत्यादिवाक्येषु क्रियात्वादेरभावात्पुनरप्यव्याप्तिरिति चेन्न । तत्र समानविभक्तिकपदप्रतिपाद्यत्वरूपस्यावच्छेदकस्य सत्त्वात् । न च तथात्वे गौरश्च इत्यादावपि प्रथमाविभक्त्यन्तपदप्रतिपाद्यत्वसत्त्वात् पुनरतिव्याप्तिरिति शङ्क्यम्, गवाश्चादेरभेदस्य प्रत्यक्षबाधितत्वेन तदभेदे योग्यताऽभावाद् इत्याद्यनुसन्धेयम् ।

३. एवंविधेति । पदार्थानां परस्परजिज्ञासाविषयत्वयोग्यत्वरूपाया आकाङ्क्षया अभिप्रायेण, न तु अन्वयबोधाभावरूपाया आकाङ्क्षया इत्यर्थः ।

वाजिभ्यो वाजिनम्' इत्यत्र वैश्वदेवयागस्यामिक्षाऽन्वितत्वेन न वाजि-
नाकाङ्क्षेत्यादिव्यवहारः ।

समवाये पारदौर्वल्यमर्थविप्रकर्षात्' इति । अत्र श्रुत्यादीनामेकविषयत्वसमवायेन
विरोधे सति कस्य प्रावृत्त्यं कस्य दौर्वल्यमिति चिन्त्यते । तत्र निरपेक्षो रक्-
श्रुतिः, यथा ग्रीहीनवहन्तीत्यत्र क्रियाफलभागित्वं कर्मत्वं बोधयन्ती द्वितीया
श्रुतिनिरपेक्षैव ग्रीहीणामवघातशेषत्वं प्रतिपादयति । अर्थविशेषप्रकाशनसामर्थ्यं
लिङ्गम्, यथा वह्निर्देवसदनं दामीत्यस्य मन्त्रस्य लवणार्थप्रकाशकतया वह्निर्लवणे
विनियोगः । परस्पराकाङ्क्षावशात्कचिदेकस्मिन्नर्थे पर्यवसितानि पदानि वाक्यम्,
यथा 'देवस्य त्वा सवितुः प्रसवेऽश्विनोर्वाहुभ्यां पूष्णो हस्ताभ्यामभ्यये जुष्टं निर्व-
पामि' इत्यत्र लिङ्गेन निर्वापे विनियुज्यमानस्य समवेतार्थभागस्यैकवाक्यबलेन
देवस्य त्वेत्यादिभागस्य विनियोगः । लट्वावाक्यभावात् पदानां कार्यान्तरापे-
क्षया वाक्यान्तरेण सम्बन्धे आकाङ्क्षापर्यवसन्नं प्रकरणम्, यथा सन्निधौ यजती-
त्यादेर्दर्शपूर्णमासकथनमभावाकाङ्क्षायां पठनाच्छेषत्वम् । क्रमः स्थानमनेकस्याङ्गा-
तस्य सन्निधिविशेषाज्ञानम्, यथा दध्धिरसीत्यत्राज्ञेयाङ्गीपोमीयोपांशुयागाः क्रमेण
ब्राह्मणे विहिता मन्त्रभागेऽपि क्रमेण मन्त्रत्रयं पठितं तत्राज्ञेयाङ्गीपोमीययोर्लिङ्गे
नैव द्वयोर्विनियोगसिद्धिः । 'दध्धिरसीत्यत्र तु न लिङ्गादिविनियोजकमस्ति, किन्तु
यस्मिन्प्रदेशे ब्राह्मणे उपांशुयागविधानं तस्मिन्नेव प्रदेशे मन्त्रेऽप्यस्य पाठ इति
क्रमादुपांशुयागानुमन्त्रणेऽस्य विनियोगः । योगवत् समाख्या । यथा हौत्रम् औत्रा-
त्रमित्यादियोगबलेन हौत्रादिसमाख्यानि कर्माणि हौत्रादिभिरनुष्ठेयानि । प्रकृते
श्रुतिवाक्यविरोधे वाक्यदौर्वल्योदाहरणं 'तप्ते पयसि दध्यानयति सा वैश्वदेव्या-
मिक्षा वाजिभ्यो वाजिनम्' इति । तत्र वाजिनस्य किं विश्वेदेवाङ्गत्वं किं वा
वाजिसंज्ञकदेवताऽङ्गत्वमिति संशये वाजमन्त्रमामिक्षा तदेवामस्तीति व्युत्पत्त्या
वाजिपदस्य विश्वेदेवपरत्वाद् वाजिभ्यो वाजिनमिति वाक्याद्वाजिनस्य विश्वेदेवदे-

१. हस्ताभ्यामित्यन्तो याजुषमन्त्रः, अग्नये जुष्टं निर्वपामीति ब्राह्मणवाक्यम् । अनयोर्मा-
न्त्रब्राह्मणयोः परस्पराकाङ्क्षावशाद् एकस्मिन्निर्वापरूपेऽर्थे पर्यवसितपदवत्त्वं वाक्यत्वम् । तथा च
वाक्यप्रमाणेन देवस्य त्वेत्यादेर्मन्त्रस्य निर्वापे विनियोगः ।

२. दध्धिर्नामासीति पाठान्तरम् । न तल्लिङ्गादीत्यपि पाठः खपुस्तके । दध्धिर्वातकमात्र-
मिति माधवः ।

ननु तत्रापि वाजिनस्य जिज्ञासाऽविषयत्वेऽपि तद्योग्यत्वमस्त्येव । प्रदेयद्रव्यत्वस्य यागनिरूपितजिज्ञासाविषयतावच्छेदकत्वादिति चेद्, न । स्वसमानजातीयपदार्थान्वयबोधविरहसहकृतप्रदेयद्रव्यत्वस्यैव तदवच्छेदकत्वेन वाजिनद्रव्यस्य स्वसमानजातीयामिक्षाद्रव्यान्वयबोधासहकृतत्वेन तादृशावच्छेदकाभावात् । आमिक्षायां तु नैवं वाजिनाऽन्वयस्य तदाऽनुपस्थितत्वात् ।

उदाहरणान्तरेष्वपि दुर्बलत्वप्रयोजक आकाङ्क्षाविरह एव द्रष्टव्यः ।

वताऽङ्गत्वमवगम्यते, न चामिच्छया वाजिनबाधः, किन्तु तया सह विकल्पः समुच्चयो वेति प्राप्ते सिद्धान्तः—न तावद्वाजिनस्य विश्वेदेवाङ्गत्वं वैश्वदेवीति तद्धितश्रुत्याऽऽमिच्छया तेषां सम्बन्धस्यौचित्यादस्या इति सर्वनामार्थे तद्धितस्य स्मृतत्वात्सुर्वनाम्नश्च सन्निहितविशेष्यसमर्पकत्वादामिच्छायाः श्रुतत्वेन तद्धितवाच्यत्वात् । एवं च न विकल्पसमुच्चयौ कल्प्यौ, विश्वेदेवसम्बन्धवत्यामिच्छया वाजिनाकाङ्क्षाभावादिति ।

ननु भवदभिमतस्याकाङ्क्षालक्षणास्य वाजिनेऽपि सत्त्वात्कथमुक्ततन्त्रैराकाङ्क्ष्यव्यवहारो भवदुक्ताकाङ्क्षासम्भवादित्याशयेन शङ्कते—नन्विति । तत्रापि—सा वैश्वदेव्यामिच्छेत्यादावपि । यागनिरूपितजिज्ञासाविषयत्वावच्छेदकस्य प्रदेयद्रव्यत्वस्य सत्त्वादित्याह—प्रदेयेति । प्रदेयद्रव्यत्वस्य तदवच्छेदकत्वे जनितान्वयबोधादपि वाक्यात्पुनरन्वयबोधापत्तेः स्वसमानजातीयेत्यादिविशेषणविशिष्टस्य तस्य तत्त्वाङ्गोकाराद्वाजिने तदसत्त्वादुक्कलक्षणासङ्गमानोक्तदोष इत्याशयेन परिहरति—नेति । समभिग्याहृतपदेन स्मारितो यः स्वसमानजातीयः स्वसदृशः पदार्थस्तदन्वयबोधविरहेण सहकृतं यत्प्रदेयद्रव्यत्वं तस्यैव तदवच्छेदकत्वेन यागनिरूपितजिज्ञासाविषयत्वावच्छेदकत्वेन वाजिनद्रव्यस्य स्वसदृशामिच्छापदार्थान्वयबोधसहकृतत्वेन तद्विरहसहकृतप्रदेयद्रव्यत्वरूपावच्छेदकाभावादित्यर्थः । नन्वस्तु वाजिनपदार्थेनैवान्वयबोधः, तथा चामिच्छायामेव तादृशावच्छेदकाभावः किं न स्यादित्याशङ्क्याह—आमिक्षायां त्विति । प्रथमश्रुतामिच्छान्वयबोधकाले वाजिनान्वयबोधस्योत्थानाभावादिति हेतुमाह—वाजिनेति ।

यथा श्रुतिवाक्यविरोधे वाक्यदौर्बल्यप्रयोजक आकाङ्क्षाविरहस्तथोदाहरणान्तरेष्वपि स एवेत्यतिदिशति—उदाहरणान्तरेष्वपीति । तत्र श्रुतिलिङ्गविरोधे

लिङ्गदौर्बल्यं यथा ऐन्द्रया गार्हपत्यमुपतिष्ठत इति श्रूयते, तत्र संशयः—किं कदाचन स्तरिरसि नेन्द्र सश्रसि दाशुपे इत्यसावृगैन्द्री तेनेन्द्रमन्त्रेणेन्द्र उपस्थेयः? उत गार्हपत्यः? इति, भो इन्द्र कदाचिदपि घातको न भवसि किं त्वादुतिदत्तवते यजमानाय प्रीयसे इति इन्द्रप्रकाशनसामर्थ्याल्लिङ्गादिन्द्र उपस्थेय इति प्राप्ते सिद्धान्तः—गार्हपत्यमिति प्रत्यक्षश्रुत्या गार्हपत्योपस्थाने विनियुक्तस्य मन्त्रस्य पुनर्विनियोगाकाङ्क्षाया अनुदयाद्विनियोजकं लिङ्गं न प्राप्नोति येनेन्द्रोपस्थाने विनियुज्येतेति । लिङ्गवाक्ययोर्विरोधे वाक्यदौर्बल्यं, यथा दर्शपूर्णमासयोः श्रूयते—‘स्योनं ते सदनं कृणोमि घृतस्य धारया सुशेवं कल्पयामि तस्मिन्सीदामृते प्रतितिष्ठ ब्रीहीणां मेघः सुमनस्यमान’ इति । भोः पुरोडाश तव समीचीनं स्थानं करोमि तच्च स्थानं घृतस्य धारया सुष्टु सेवितुं योग्यं कल्पयामि भो ब्रीहिसारभूत त्वं समाहितमनस्कस्तस्मिन्समीचीने स्थाने उपविश तत्र स्थिरो भवेत्यर्थः । तत्रायं सर्वोऽपि मन्त्रः स्थानकरणे पुरोडाशस्थापने च विनियुज्यते किं वाऽर्द्धद्वयमुभयत्र व्यवस्थितमिति संशये सति मन्त्रद्वयाभावात्सर्वोऽप्ययं मन्त्रः स्थानकरणस्य पुरोडाशस्थापनस्य चाङ्गम्, तत्र सर्वेणानेन मन्त्रेण स्थानं कर्तव्यमिति विनियोजिका श्रुतिः कल्पनीया, तथा सर्वेण मन्त्रेण पुरोडाशः स्थापनीय इत्यपि कल्पनीया, सदनान्तरवत्प्रतिष्ठापनाङ्गत्वस्यापि तद्वाक्यबोधितत्वादिति प्राप्ते राद्धान्तः पूर्वोत्तरार्द्धयोः परस्परान्वयेन सम्पन्नस्यैकवाक्यस्योत्तरार्द्धस्य सदनकरणे शक्तिमकल्पयित्वा सर्वमन्त्रस्य सदने विनियोक्तुमनर्हत्वात् पूर्वार्द्धस्य स्थापने शक्तिमकल्पयित्वा स्थापने सर्वमन्त्रस्य विनियोक्तुमनर्हत्वाच्च लिङ्गकल्पनव्यवधाने श्रुतिं प्रति वाक्यं विप्रकृष्यते, प्रत्यक्षं तु लिङ्गद्वयं सन्निकृष्यते, तथा च लिङ्गेन वाक्यवाधादुर्द्ध्वयमुभयत्र व्यवस्थितमिति । अत्राप्याकाङ्क्षाविरह एव वाक्यस्य दौर्बल्यप्रयोजक इति । वाक्यप्रकरणयोर्विरोधे प्रकरणदौर्बल्यम्, यथा सूक्तवाक्ये श्रूयते—‘अग्नीषोमाविदं हविरञ्जुपेतामवीवृधेतामहोज्यायोक्ताताम्’ ‘इन्द्राग्नी इदं हविरञ्जुपेतामवीवृधेतामहोज्यायोक्ताताम्’ इत्यादिदेवतावाचकाग्नीषोमादिपदं पौर्णमास्यादिकाले यथादैवतं विभज्य प्रयुज्यते । तत्र संशयः—देवतापदैकवाक्यताभूतानीदं हविरञ्जुपेतामित्यादीनि यानि पदानि तानि किं ततो विच्छिद्धान्यत्रापि प्रकरणाविशेषात्प्रयोजक्यानि? उत तत्तद्देवतापदनैकवाक्यतया तद्वदेव व्यवस्थितानीति । तत्र यत्त्विदं हविरित्यादिकमवशिष्टं पदजातं तदग्नीषोममन्त्रगतमप्य-

मावास्यायामग्नीषोमपदपरित्यागेन पठनीयम् । तथा इन्द्राग्नीमन्त्रगतमपि पौर्ण-
मास्यामिन्द्राग्नीपदपरित्यागेन पठनीयम् । तथा सत्येषां मन्त्रभागानां सर्वशेषत्व-
बोधको दर्शपूर्णमासपाठोऽनुगृह्यते इति प्राप्ते सिद्धान्तः—अग्नीषोममन्त्रशेषस्ये-
न्द्राग्नीपदान्वयाश्रवणाप्रकरणेन प्रथमं तदन्वयरूपं वाक्यं कल्पनीयम्, तेन च
वाक्येनेन्द्राग्नीप्रकाशनसामर्थ्यरूपं लिङ्गं कल्प्यते, तेन चानेन मन्त्रभागेनेन्द्राग्नी-
विषया क्रियाऽनुष्ठेयेति विनियोजिका श्रुतिः कल्प्यते, ततः प्रकरणविनियोगयो-
र्मध्ये त्रिभिर्व्यवधानं भवति, अग्नीषोमपदान्वयरूपं वाक्यं श्रूयमाणत्वाद्भिन्नश्रुति-
भ्यामेव व्यवधीयते, तस्माद्वाक्येन प्रकरणस्य बाधितत्वात्तच्छेषस्तत्रैव व्यवतिष्ठते ।
अत्रापि विच्छिन्नान्यत्राप्रयोगे आकाङ्क्षाविरह एव कारणम् । स्थानप्रकरणयोर्वि-
रोधे स्थानदौर्बल्यं यथा राजसूये वहवः पश्चिष्टिसोमयागाः सर्वे फलवन्तः सप्तप्र-
धानाः, तत्राभिषेचनीयो नाम सोमयागः तत्सन्निधौ विदेवनादयः समाम्नाताः
'अक्षैर्दीव्यति' 'राजन्यं जिनाति' 'शौनःशेषमाख्यापयति' इति । जिनाति जयति ।
वह्वृचत्राहणे समाम्नातं शुनःशेषविषयमाख्यानं शौनःशेषम् । तत्र संशयः—ते
विदेवनादयः किं सर्वस्य राजसूयस्याङ्गम् ? उत अभिषेचनीयस्यैवेति । तत्र
सन्निधिवशाद्विदेवनादयोऽभिषेचनीयाङ्गमिति प्राप्ते राद्धान्तः—राजसूयस्य कथं
भावाकाङ्क्षायामनुवृत्तायां विहिता विदेवनादयः प्रकरणेन राजसूयशेषाः राजसू-
यश्च बहुयागात्मक इति तत्रत्यसर्वयागशेषभूतं विदेवनादिकम्^१ । न चाभिषेचनी-
यस्य काचिदाकाङ्क्षा विदेवनादिष्वस्ति ज्योतिष्टोमविकृतित्वेनातिदिष्टैः प्राकृताङ्गैरेव
तदाकाङ्क्षानिवृत्तेरिति । स्थानसमाख्ययोर्विरोधे समाख्यादौर्बल्यम् । यथा पौरो-
डाशिकसमाख्याते दर्शपूर्णमासकाण्डे साक्षाद्यपात्रशुन्धनं समाख्यातम् । तत्र
शुन्धध्वं दैन्याय कर्मणे देवयज्याया इति मन्त्र उदाहरणम् । स किं पुरोडाशपात्रा-
ङ्गमुत साक्षाद्यपात्राङ्गम् ? उत संशये पौरोडाशिकमिति समाख्याते काण्डे
पठितत्वात्समाख्यया पुरोडाशकाण्डाङ्गानामुल्लखलजुह्वादीनामपि शोधनेऽङ्गमिति
प्राप्ते सिद्धान्तः—पौरोडाशिकमिति समाख्यायां प्रकृतिः पुरोडाशमभिधत्ते तद्धित-
प्रत्ययश्च काण्डम् । न चैतावता कृत्स्नपुरोडाशपात्राणां सन्निधिरत्र प्रत्यक्षोऽस्ति,
किं त्वर्थात्प्रकल्प्यस्तस्मात्काण्डसमाख्यया सन्निधिं परिकल्प्य तत्सन्निध्यन्यथानु-

१. कपुस्तके अनुवृत्तायामिति नास्ति ।

२. विदेवनादिकमिति कल्पपुस्तकयोर्नास्ति ।

‘योग्यता च तात्पर्यविषयीभूतसंसर्गाबाधः । वह्निना सिञ्चतीत्यादौ तादृशसंसर्गाबाधान्न योग्यता । ‘स प्रजापतिरात्मनो वपायुद्विदत्’ इत्यादावपि तात्पर्यविषयीभूतपशुप्राशस्त्याबाधाद् योग्यता । तत्त्वमस्यादिवाक्येष्वपि वाच्याभेदवाधेऽपि लक्ष्यस्वरूपाभेदवाधाभावाद् योग्यता ।

‘आसत्तिश्चाव्यवधानेन पदजन्यपदार्थोपस्थितिः । आनान्तरोपस्था-

पपत्या परस्पराकाङ्क्षारूपकृत्स्नपान्नप्रकरणं कल्पयित्वा वाक्यलिङ्गश्रुतीः परिकल्प्य तथा श्रुत्या विनियोग इति समाख्यायां विप्रकर्षः । साञ्ज्ञाय्यपान्नाणां शोधनमन्त्र-सन्निधिस्तु प्रत्यक्षः, इध्मावर्हिः—सम्पादनस्य मुष्टिनिर्वापस्य चान्तराले साञ्ज्ञाय्यपान्नाणां देश उक्तः, मन्त्रश्चेध्मावर्हिर्निर्वापविषयो मन्त्रानुवाकयोर्मध्यमेऽनुवाके पठ्यते । तेन च प्रत्यक्षसन्निधिना प्रकरणादीनां चतुर्णामेव कल्पनात् सन्निधिः सन्निकृष्यते, तस्मात्क्रमेण समाख्यां बाधित्वा साञ्ज्ञाय्यपान्नशोधनाङ्गमेव मन्त्रः^१ । स्थानं सन्निधिः क्रम इत्यनर्थान्तरमिति ।

योग्यतां लक्षयति—योग्यतेति । एतावन्नक्षणाऽभिघातफलमाह—वह्नि-
नेति । तथाऽप्यस्तु संसर्गाबाधो योग्यतेत्याशङ्क्याह—स प्रजापतिरिति । एवं च साम्प्रदायिकतत्त्वमस्यादिवाक्यार्थोऽप्युपपन्न इत्याह—तत्त्वमस्यादीति ।

क्रमप्राप्तमासत्तिं लक्षयति—आसत्तिश्चेति । पदजन्येत्यस्य प्रयोजनमाह—

१. तात्पर्यविषयः संसर्गो योग्यता इत्यर्थः । यथा वत्सं वधानेत्यत्र वत्सकर्मकं बन्धनमेव योग्यता । वह्निना सिञ्चतीत्यत्र तादृशसंसर्गस्य वह्निकरणकसेकस्य बाधान्न योग्यता । स प्रजापतिरित्यादौ वपायागः प्राशस्त इति प्राशस्त्यमेव तात्पर्यविषयसंसर्गः, अतः योग्यता वर्तते । योग्यताऽपीयं ज्ञायमानेव हेतुर्न स्वरूपसतीत्यवधेयम् । तज्ज्ञानं चापि संशयनिश्चयसाधारणं हेतुः, ततश्च तत्संशयनिश्चययोरपि शाब्दज्ञानत्वोपपत्तिरिति ।

२. अव्यवधानविशिष्टा या पदजन्यपदार्थोपस्थितिः सा आसत्तिः । यथा चात्राव्यवधान-
स्योपस्थितावेवान्वयः, अव्यवधानविशिष्टं यत्पदं तज्जन्या पदार्थोपस्थितिरासत्तिरित्यर्थस्वीकारे तु चन्द्रं मुङ्क्ष्व ओदनं पश्य इत्यत्र चन्द्रमुङ्क्ष्वपदयोः अव्यवधानसत्त्वेनातिव्याप्तिप्रसङ्गः । पश्य देवदत्त इत्यत्र प्रत्यक्षप्रमाणलब्धस्यापि घटस्य वाच्यार्थबोधे नोपयोगः, पदजन्योपस्थित्य-
भावात् । यदि तत्र प्रत्यक्षं दृश्यमानस्य घटस्य अङ्गुल्या निर्देशपूर्वकं पश्य देवदत्त इति वाक्यमुच्चरितं तदा तत्र ‘घटम्’ इति द्वितीयान्तघटपदाध्याहारो द्वितीयान्तेदंपदाध्याहारो वा भवतीति पदजन्योपस्थितिरेवासत्तिरिति ।

३. मन्त्रः शोधनाङ्गमेव इति योजना ।

पितृपदार्थस्यान्वयबोधाभावात्पदजन्येति । अत एवाश्रुतपदार्थस्थले तत्तत्पदाध्याहारः द्वारमित्यादौ 'पिधेहि' इति । अत एव 'इपेत्वा' इत्यादिमन्त्रे 'छिनक्षि' इति पदाध्याहारः । अत एव विकृतिषु 'सूर्याय जुष्टं निर्वपामि' इति पदप्रयोगः ।

मानान्तरेति । यतो मानान्तरोपस्थापितपदार्थस्यान्वयबोधो नास्त्यत एवाश्रुत-
पदार्थस्थलेऽन्वयबोधयोग्यपदार्थोपस्थापकपदाध्याहारः सङ्गच्छते इत्याह—अत
एवेति । अत एव वेदेऽपि तादृशपदाध्याहार इत्याह—अत एवेति । द्वितीया-
ध्याये चिन्तितं समेषु वाक्यभेदः । यत्र कर्मसमवेतार्थप्रकाशकं निर्वपामीत्यादिप-
दमस्ति तत्र सुगमं परिमाणम् । यत्र तु समवेतार्थपदाभावेन लौकिकविनियोगा-
भावे वाचनिको विनियोगः स्वरूपतो गम्यते, यथा 'इपे त्वोज्ञं त्वेति' तत्र
संशयः—किं प्राग्दृष्टार्थमन्त्रावधेरेकमन्त्रत्वमुत यावदेव मिथः संबन्धमिपे त्वेति
तावदेकं यजुरन्यच्च यजुरन्तरमिति इपे त्वोज्ञं त्वेत्यत्र सोऽयं पदसमुदाय एको
मन्त्रः तस्यादृष्टार्थत्वेनैकस्यैवादृष्टस्य कल्पने लाघवात् । न चोरुप्रयस्वेत्यादिमन्त्र-
वदनुष्ठेयार्थस्मारकता सम्भवति, क्रियापदाभावेन तदर्थप्रतीत्यभावादिति प्राप्ते
राद्धान्तः—इपे त्वोज्ञं त्वेत्यादौ यजुर्भेदः 'इपे त्वा' इति छिनक्षि, 'ऊर्जं त्वा'
इत्यनुमाटीति पलाशशाखायाः छेदनमार्जनयोर्विनियोगात्तत्तदनुसारेण छिनक्षि
अनुमार्ज्मीत्यर्थभेद इति । अत एव—मानान्तरेत्याद्युक्तयोरेव । नवमाध्यायप्रथमे
पादे स्थितं गुणशब्दस्तथेति चेदिति 'देवस्य त्वा सवितुः प्रसवेऽश्विनोर्बाहुभ्यां
पूष्णो हस्ताभ्यामग्नये जुष्टं निर्वपामि' इति मन्त्रे सवित्रश्चिपूपशब्दानां विकृतिपूर्वा-
भाव उक्तस्तत्राग्निशब्दोऽपि किमसमवेतवचनो नोहितव्य उत समवेतवचन
ऊहितव्य इति संशये देवताऽन्तरवाचिसवित्रादिशब्दवदग्निशब्दस्यापि निर्वाप-
स्तावकत्वेन पाठान्नोहनीय इति प्राप्ते राद्धान्तः, सवित्रादिशब्दानां कर्मण्यसम-
वेतार्थत्वेनाग्निशब्दस्य चार्जने कर्मणि समवेतार्थत्वेन दृष्टान्तवैषम्यादूहनीय इति ।
ननु निर्वापात्पूर्वं हविषो जुष्टत्वाभावात्तद्योगादग्निशब्दोऽपि न स्यादिति चेन्न ।
जुष्टं यथा भवति तथा निर्वपामीति क्रियाविशेषणत्वेन भविष्यज्जोषणपरत्वे सति
समवेतार्थत्वात् । तस्मात्सूर्यागो सूर्याय जुष्टं निर्वपामीत्येवमूहनीयमिति ।

पदार्थश्च द्विविवः—शक्यो लक्ष्यश्चेति । तत्र शक्तिर्नाम पदानामर्थेषु मुख्या वृत्तिः, यथा घटपदस्य पृथुबुध्नोदराद्याकृतिविशिष्टे वस्तुविशेषे वृत्तिः । सा च शक्तिः पदार्थान्तरम् । सिद्धान्ते कारणेषु कार्यानुकूलशक्तिमात्रस्य पदार्थान्तरत्वात् ।

^१पदजन्यपदार्थोपस्थितिरित्युक्तम् । तत्र पदार्थः कतिविध इत्यपेक्षायामाह—पदार्थश्चेति । पदनिष्ठशक्तिविषयः शक्यः पदवृत्तिलक्षणाविषयो लक्ष्यः । वृत्तेर्द्वैविध्यात्पदार्थद्वैविध्यम् । गौण्या वृत्तेः लक्षितलक्षणायामन्तर्भावस्य वक्ष्यमाणत्वात् ^२केवललक्षणायाश्च गौण्यन्तर्भावाच्छक्यो लक्ष्यश्चेति विभाग इति भावः । तयोः शक्तिलक्षणानिरूपणायत्तनिरूपणत्वाच्छक्यस्वरूपावगमार्थसादौ शक्तिं निरूपयति—तत्रेति । तयोः—शक्यलक्ष्ययोः । शक्यविशेषणीभूता शक्तिरित्यर्थः । अर्थेषु वृत्तिः—अर्थविषयणी वृत्तिः । पदानां कार्यान्वितेष्वेवार्थेषु वृत्तिं वदतां प्राभाकराणां निराकरिष्यमाणत्वादाह—अर्थेष्विति । लक्षणायामतिव्याप्तिवारणायामुख्येति । उदाहरति—यथेति । पृथु विपुलं च तद् बुध्नं च वर्तुलं च यदुदरं तदादिर्यस्य ग्रीवादेस्तदाकृतिविशिष्ट इत्यर्थः । शक्तिः—सङ्केतः । स च परमेश्वरेच्छा अनेन पदेनायमर्थो बोद्धव्य इत्येवरूपा, न तु पदार्थान्तरं मानाभावादिति नैयायिकास्ताञ्जिराचष्टे—सा चेति । येषां मते शक्तिमात्रस्य पदार्थान्तरता तेषां मते पदनिष्ठा शक्तिः पदार्थान्तरमिति किमु वक्तव्यमित्याह—सिद्धान्त इति । तथा च शक्तेः पदार्थान्तरत्वे दाहादिलक्षणकार्यानुपपत्तिरेव प्रमाणं प्रतिबन्धकाभावस्य त्वभावतया न हेतुत्वम् । दाहादिकार्यं वह्निनिष्ठास्वानुकूलशक्तिपूर्वकं कार्यत्वाद्दृढवदिति भावः । उपलक्षणमेतत् । ‘परास्य शक्तिर्विविधैव श्रूयते’ ‘शक्तयः सर्वभावानामचिन्त्या ज्ञानगोचरा’ इत्यादिश्रुतिस्मृतिवचनान्यपि पृथक्शक्तिसम्भावे मानमित्यर्थः ।

१. अन्यवधानेन पदजन्यपदार्थोपस्थितिः—आसत्तिरित्युक्तम् । आसत्तिलक्षणघटकः पदार्थः कतिविध इत्यपेक्षा ।

२. लक्ष्यः गौण्या वृत्तेः, लक्षितलक्षणायामन्तर्भावस्य वक्ष्यमाणत्वाद् वृत्तेर्द्वैविध्यम् । केवलं इत्यादिपाठः खगपुस्तकयोः । कपुस्तके वक्ष्यमाणत्वाद् वृत्तेर्द्वैविध्यं केवलं इत्यादिपाठश्च । परन्तु ‘वृत्तेर्द्वैविध्यात्पदार्थद्वैविध्यम्’ इति पाठद्वयोः रक्ष्यश्चेदस्माभिः कल्पितस्यैव श्लिष्टतरः प्रतिभाति ।

सा च तत्तत्पदजन्यपदार्थज्ञानरूपकार्यानुमेया । तादृशशक्तिविषयत्वं शक्यत्वम् । तच्च जातेरेव न व्यक्तेः । व्यक्तीनामानन्त्येन गुरुत्वात् । कथं तर्हि गवादिपदाद् व्यक्तिभानमिति चेत्, 'जातेर्व्यक्तिसमानसंवित्संवेद्यत्वादिति ब्रूमः ।

यद्वा, गवादिपदानां व्यक्तौ शक्तिः स्वरूपसती न तु ज्ञाता हेतुः ।

ननु सन्तु कारणेषु कार्यानुमेयाः शक्तयः प्रकृते केन कार्येण पदनिष्ठा शक्तिरनुमीयत इत्यपेक्षायामाह—सा चेति । पदार्थज्ञानं पदनिष्ठत्वानुक्कलशक्तिपूर्वकं पदजन्यपदार्थज्ञानरूपकार्यत्वादित्येवमनुमेयेत्यर्थः । एवं शक्तिं निरूप्य शक्यं लक्षयति—तादृशेति । उक्तलक्षणशक्तिविषयत्वम् । तच्च शक्यं जातेर्व्यक्तेर्वा इत्यपेक्षायामाह—तच्चेति । जातिरत्रानुगतो धर्मः परैर्जातिशब्देन व्यवहियमाणस्तेन जातिवोपाधित्वपरिभाषायाः सर्वप्रमाणागोचरत्वोक्तिविरोधो न शङ्क्यः, तत्र हेतुमाह—व्यक्तीनामिति । नन्वनुगतधर्मस्य शक्यत्वाभ्युपगमे गामानय, पशुमालभेदित्यादौ गवादिपदाद्व्यक्तिभानं न स्यादित्याशङ्कते—कथमिति । यद्यपि जातिरेव शक्या तथाऽपि धर्मतद्गतोस्तादात्म्यादेकसंवित्संवेद्यत्वाद्व्यक्तिसमानसंवित्संवेद्यजातिभानसमये व्यक्तिभानमविरुद्धमित्याह—जातेरिति ।

ननु पदाद्व्यक्तिसंविदेव दुर्लभा तत्प्रयोजकशक्तेरभावादित्यरुचेराह—यद्वेति । स्वरूपसती—स्वरूपेणैव वर्तमाना । व्यक्तिबोधकगवादिपदनिष्ठसामर्थ्यस्वरूपजातौ तु ज्ञाता । न व्यक्त्यंशे शक्तिज्ञानमपि कारणं गौरवात् ।

१. जातेरेवेति । ननु पूर्वग्रन्थे जातेः खण्डनं कृतमत्र शक्यत्वं जातेर्व्यवस्थाप्यत इति पूर्वापरविरोध इति चेन्न । नास्माभिर्जातिः खण्डिता किन्तु तस्याः पदार्थान्तरत्वं तथैव तस्या लक्षणादिकं च खण्डितम्, सकलघटव्यक्तिषु अनुगतघटस्वरूपधर्मस्तु स्वीकृत एवेति न पूर्वापरविरोध इति । तथा चात्र सर्वत्र वा जातिपदेनानुगतो धर्म एव ग्राह्य इति ध्येयम् ।

२. व्यक्तिसमानेति । व्यक्तेः समाना संविद् व्यक्तिसमानसंविद् तथा संवेद्या व्यक्तिसमानसंवित्संवेद्या तस्या भावस्तस्मात् । यथा संविद्व्यक्त्या घटवृत्तिघटत्वं गृह्यते, तथैव घटस्यापि ग्रहणं भवति । वेदान्तमते 'तदनन्यत्वमारम्भणशब्दादिभ्यः' इति न्यायेन गुणगुणिनोरवयवावयविनो जातिव्यक्त्योर्वा अमेदाभ्युपगमात् सामान्यन्तरस्यावश्यकतेति तात्पर्यम् ।

३. पूर्वग्रन्थे व्यक्तिशक्तिनिराकृता । तथा च प्रयोजकशक्त्यभावाद् व्यक्तिसंविद अभाव एव युक्त इत्यतः पक्षान्तरानुसरणं—यदेति ।

४. घटपुस्तकयोः न च इति पाठः ।

जातिशक्तिमत्त्वज्ञाने सति व्यक्तिशक्तिमत्त्वज्ञानं विना व्यक्तिधीविलम्बाभावाच्च ।

अत एव न्यायमतेऽप्यन्वये शक्तिः स्वरूपसतीति सिद्धान्तः । ज्ञायमानशक्तिविषयत्वमेव वाच्यत्वमिति जातिरेव वाच्या ।

‘अथवा व्यक्तेर्लक्षणयाऽवगमः । यथा नीलो घट इत्यत्र नीलश-

मस्येवेत्यर्थः । व्यावर्त्यमाह—ज्ञातेति । गवादिपदाद्व्यक्तिभानार्थं गवादिपदानां व्यक्तौ शक्तिरस्तीति ज्ञानं नापेक्षितमित्यर्थः । एतदेव स्पष्टयति—जाताविति । गवादिपदानां जातौ शक्तिरिति ज्ञाता जातिमानहेतुरित्यर्थः । व्यक्तिभाने शक्तिः कारणं न तु तज्ज्ञानमपीत्याह—नेति । तत्र हेतुमाह—गौरवादिति । उभयत्र शक्तिज्ञानस्य कारणत्वकल्पने गौरवात् । नन्वावश्यकत्वाद् गौरवं न दोषावहमित्याशङ्क्याह—जातीति ।

यतः शक्तिज्ञानं विनैव यस्य ज्ञानं तज्ज्ञानार्थं शक्तिज्ञानकल्पनमनुचितम्, अत एव नैयायिकैर्गवादिपदार्थस्य पदार्थान्तरान्वये शक्तिः स्वरूपसती स्वीकृतेत्याह—अत एवेति । नन्वेवं तर्हि व्यक्तिरपि शक्या, शक्तिविषयत्वं शक्यत्वमित्युक्तत्वाद् व्यक्तौ च शक्तेः स्वीकारात्तथा च जातेर्व्यक्तेश्च शक्यत्वे गौरवमित्याशङ्क्यास्मिन्पक्षे ज्ञायमानशक्तिविषयत्वं शक्यत्वं न^१ तु शक्तिविषयत्वमतो नोक्तदोष इत्याह—ज्ञायमानेति ।

ननु व्यक्तेरशक्यत्वे तत्र शक्तिकल्पनमपि वृथा तज्ज्ञानस्य लक्षणयैव सम्भवादन्वयस्य च वाक्यगम्यत्वेन पदशक्यविषयत्वादित्यरुचेः पक्षान्तरमाह—अथवेति । तथा च गवादिपदस्य जातौ शक्तिः, तद्विशिष्टव्यक्तौ लक्षणेति भावः ।

१. ननु पदस्य व्यक्तावपि स्वरूपसती शक्तिः स्वीकृता एव । पूर्वग्रन्थे तु व्यक्तेरपि शक्यत्वापत्तौ ज्ञायमानेति विशेषणं दत्तम्, तथाऽपि शक्तिद्वयकल्पनागौरवं गले पतितम् । न च एकस्मात्पदादुभयप्रतीत्यन्यथाऽनुपपत्त्या शक्तिद्वयकल्पना आवश्यकीति प्रमाणमुखगौरवं न दोषावहमिति वाच्यम्, गङ्गायां घोष इत्यत्र तोरार्थप्रतीतिः गङ्गापदस्य तीरेऽपि शक्तिकल्पनापत्तेः । तथैवान्वयेऽपि पदस्य स्वरूपसत्याः शक्तेः कल्पने गौरवम् । अन्वयस्य वाक्यगम्यत्वेन तत्र पदस्य सामर्थ्याभावोऽपि । तथा च व्यक्त्यन्वययोरलक्षणयैवोपस्थितौ महद्भाषवमित्यरुचेराह—अथवेति । अस्मिन्मते शक्तिविषयत्वं शक्यत्वमिति लक्षणे ज्ञायमानपदाप्रवेशादपि भाषवमिति दिक् ।

२. शक्यत्वम् इति खण्डपुस्तकयोर्नास्ति आवश्यकञ्च तत् ।

वदस्य नीलगुणविशिष्टे लक्षणा, तथा' जातिवाचकस्य तद्विशिष्टे लक्षणा । तदुक्तम्—'अनन्यलभ्यो हि शब्दार्थः' इति । एवं शक्यो निरूपितः ।

अथ लक्ष्यपदार्थो निरूप्यते । तत्र लक्षणाविषयो लक्ष्यः ।

लक्षणा च द्विविधा—केवललक्षणा लक्षितलक्षणा चेति । तत्र शक्यसाक्षात्सम्बन्धः केवललक्षणा, यथा गङ्गायां घोष इत्यत्र प्रवाह-साक्षात्सम्बन्धनि तीरे गङ्गापदस्य केवललक्षणा । यत्र शक्यपरम्परा-सम्बन्धेनार्थान्तरप्रतीतिस्तत्र लक्षितलक्षणा, यथा 'द्विरेफपदस्य रेफद्वये शक्तस्य भ्रमरपदघटितपरम्परासम्बन्धेन मधुकरे वृत्तिः ।

केवलस्य शक्तिगम्यत्वं विशिष्टस्य लक्षणागम्यत्वं क्व दृष्टमित्यपेक्षायामाह—यथेति । अत्र मीमांसकसम्प्रतिमाह—तदुक्तमिति । अनन्यलभ्यो लक्षणादिना लभ्यो यो न भवति स शब्दार्थः शब्दशक्तिगम्य इत्यर्थः । शक्यनिरूपणमुपसंहरति—एवमिति ।

लक्ष्यस्य^३ शक्यनिरूपणायत्तनिरूपणत्वात्तन्निरूपणानन्तरं लक्ष्यपदार्थनिरूपणं प्रतिजानीते—अथेति । तत्र—शक्यनिरूपणानन्तरनिरूपणाविषयीभूते, लक्ष्ये सति । तथाभूतनिरूपणविषयीभूतो लक्ष्यो लक्षणाविषय इति वा ।

लक्ष्यज्ञानस्य लक्षणाज्ञानाधीनत्वात्तां निरूपयति—लक्षणेति । तत्र—केवललक्षणा लक्षितलक्षणयोर्मध्ये । उदाहरणमाह—यथेति । यथा गङ्गायां घोष इत्यस्मिन् वाक्ये गङ्गापदवाच्यप्रवाहेण साक्षात्सम्बन्धवति तीरे गङ्गापदस्य केवल-लक्षणावृत्तिः । लक्षितलक्षणां लक्षयति—यत्रेति । यथा द्विरेफपदस्य शक्यरेफ-द्वयघटितभ्रमरपदद्वारा तदर्थे वृत्तिरित्यर्थः । ननु पदार्थश्च द्विविध इत्युक्त्वा वृत्ति-द्वैविध्यनिरूपणसमुक्तं गौण्या वृत्तेर्विद्यमानतया वृत्तेस्त्रैविध्येन पदार्थस्य त्रैविध्या-

१. जातिवाचकस्येति । घटत्ववाचकस्य घटपदस्य तद्विशिष्टे—घटत्वविशिष्टघटे—लक्षणा ।

२. द्विरेफेति । द्वौ रेफौ यस्मिन् तद् द्विरेफपदम्, तथा च द्विरेफपदस्य रेफद्वयवत्सु भ्रमर-रन्ध्र-रात्र्यादिपदेषु अविशिष्टा लक्षणेति कथं द्विरेफपदान्मधुकरस्यैव लक्षणयोपस्थिति-रिति कश्चिद् ब्रूयात् तं प्रति ब्रूयात् सिद्धपदान्तरसमवधानरूपात्प्रकरणदिति ।

३. शक्यसम्बन्धो लक्षणा, लक्षणाविषयो लक्ष्य इति लक्ष्यस्य लक्षणानिरूपणाधीननिरूप-णत्वाल्लक्षणायाश्च शक्यनिरूपणाधीननिरूपणत्वमित्यर्थः ।

‘गौण्यपि लक्षितलक्षणैव । यथा सिंहो माणवक इत्यत्र सिंहशब्दवाच्यसम्बन्धिक्रौर्यादिसम्बन्धेन माणवकस्य प्रतीतिः ।

प्रकारान्तरेण लक्षणा त्रिविधा—जहल्लक्षणा, अजहल्लक्षणा, जहद-जहल्लक्षणा चेति । तत्र शक्यमनन्तर्भाव्य यत्रार्थान्तरप्रतीतिस्तत्र जहल्लक्षणा, यथा विषं भुङ्क्ष्वेत्यत्र स्वार्थं विहाय शत्रुगृहे भोजननिवृत्तिर्लक्ष्यते । यत्र शक्यार्थमन्तर्भाव्यैवार्थान्तरप्रतीतिस्तत्राजहल्लक्षणा, यथा शुक्लो घट इत्यत्र हि शुक्लशब्दः स्वार्थं शुक्लगुणमन्तर्भाव्यैव तद्वति द्रव्ये लक्षणया वर्तते ।

यत्र हि विशिष्टवाचकः शब्दः एकदेशं विहाय एकदेशे वर्तते तत्र जहदजहल्लक्षणा, यथा सोऽयं देवदत्त इति । अत्र हि पदद्वयवाच्ययो-

दित्याशङ्क्य गौण्या वृत्तेर्लक्षितलक्षणाऽन्तर्भावोक्तदोष इत्याशयेनाह—गौण्यपीति । तल्लक्षणं गौण्यां योजयति—सिंह इति ।

प्रकारान्तरेण लक्षणं विभजते—प्रकारान्तरेणेति । तत्र—तिसृषु लक्षणाषु मध्ये । यत्र—यस्मिन् पदे वाक्ये वा शक्यार्थमनन्तर्भाव्यार्थान्तरस्य भानं तत्र जहल्लक्षणा, शक्यसम्बन्धिमात्रविषया वृत्तिरित्यर्थः । यद्यपि गङ्गायां घोषः प्रतिवसतीत्यत्र गङ्गापदे शक्यार्थप्रवाहरूपमनन्तर्भाव्य तीररूपस्यार्थान्तरस्य प्रतीतिरस्यतो गङ्गापदं जहल्लक्षणेदाहरणं तथाऽपि तस्य सर्वैरुदाहृतत्वात्सिद्धवत्कृत्वा वाक्यमुदाहरति—यथेति । अत्र—अस्मिन् वाक्ये । अजहल्लक्षणां लक्षयति—यत्रेति । शक्यार्थविशिष्टविषया वृत्तिरजहल्लक्षणेत्यर्थः । उदाहरति—यथेति ।

तृतीयां लक्षयति—यत्र हीति । शक्यैकदेशमात्रवृत्तिरित्यर्थः । उदाहरण-

१. ननु शक्यस्य सादृश्यरूपः सम्बन्धो गुणः, गुणाधीना लक्षणा गौणी, यथा सिंहशब्दवाच्यः केसरदिमान्यशुविशेषः तत्सम्बन्धि क्रौर्यादिगुणरूपं तस्य माणवकवर्तित्वात् सिंहशब्दाद् गौण्या माणवकस्य प्रतीतिः । तथा च लक्षितलक्षणालक्षणं गौण्यामतिव्याप्तमिति चेन्न । तस्या अपि लक्ष्यत्वादित्याह—गौण्यपीति ।

२. विषं भुङ्क्ष्वेति वाक्याद् अत्र भोजनं मा कुरु इत्यर्थो जहल्लक्षणया तथा, च वाक्यवृत्ति-लक्षणैषा ।

३. स्वार्थमिति । स्वस्य-विषं भुङ्क्ष्वेति वाक्यस्य—अर्थ शक्यार्थमित्यर्थः ।

४. स्वस्य-शुक्लपदस्य—अर्थ-शक्यार्थमित्यर्थः ।

विंशिष्टयोरैक्यानुपपत्त्या पदद्वयस्य विशेष्यमात्रपरत्वम्^१ । यथा वा तत्त्वमसीत्यादौ तत्पदवाच्यस्य सर्वज्ञत्वादिविंशिष्टस्य त्वंपदवाच्येना-
न्तःकरणविशिष्टेनैक्यायोगादैक्यसिद्धयर्थं स्वरूपे लक्षणेति साम्प्र-
दायिकाः ।

वयन्तु ब्रूमः—सोऽयं देवदत्तः, तत्त्वमसीत्यादौ विंशिष्टवाचकप-
दानामेकदेशपरत्वेऽपि न लक्षणा, शक्त्युपस्थितयोर्विंशिष्टयोरभेदान्व-
यानुपपत्तौ^२ विशेष्ययोः शक्त्युपस्थितयोरेवाभेदान्वयाऽविरोधात् ।
यथा घटोऽनित्य इत्यत्र घटपदवाच्यैकदेशघटत्वस्यायोग्यत्वेऽपि
योग्यघटव्यक्त्या सहानित्यत्वान्वयः । यत्र पदार्थैकदेशस्य विशेष-
णतयोपस्थितिः, तत्रैव स्वातन्त्र्येणोपस्थितये लक्षणाऽभ्युपगमः ।
यथा घटो नित्य इत्यत्र घटपदाद्वटत्वस्य शक्त्या स्वातन्त्र्येणानुप-
स्थित्या तादृशोपस्थित्यर्थं घटपदस्य घटत्वे लक्षणा ।

एवमेव तत्त्वमसीत्यादिवाक्येऽपि न लक्षणा । शक्त्या स्वातन्त्र्ये-
णोपस्थितयोस्तत्त्वंपदार्थयोरभेदान्वये बाधकाभावात् । अन्यथा नेहे
घटो घटे रूपं घटमानयेत्यादौ घटत्वगेहत्वादेरभिमतान्वयबोधायौग्यतया
तत्रापि घटादिपदानां विशेष्यमात्रपरत्वं लक्षणयैव स्यात् । तस्मात्त-
त्त्वमसीत्यादिवाक्येषु आचार्याणां लक्षणोक्तिरभ्युपगमवादेन बोध्या ।

माह—यथेति । तत्त्वमसीत्यादिकमपि जहदजहल्लक्षणेदाहरणं साम्प्रदायिकैरा-
श्रितमित्याह—यथा वेति ।

वयं तु लक्षणां विनैकैक्यसिद्धयर्थमेवं ब्रूम इत्याह—वयं त्विति । ननु
लक्षणासृते एकदेशपरत्वं कुत इत्यत आह—शक्तीति । नन्विदं क इष्टमित्यपे-
क्षायामाह—यथेति । स्वतन्त्रस्यैवान्वययोग्यत्वाद्यत्र पदार्थैकदेशस्य शक्त्यैव
स्वातन्त्र्येणोपस्थितिः, न तत्र लक्षणा । यत्र तु तस्य शक्त्या विशेषणतयोपस्थि-
तिस्तत्र तस्य स्वातन्त्र्योपस्थितये लक्षणा स्वीक्रियते इत्याह—यत्रेति ।

उक्तमर्थं प्रकृते योजयति—एवमिति । विपक्षे बाधकमाह—अन्यथेति ।
तर्हि तत्त्वमस्यादिवाक्ये किमित्याचार्यैर्लक्षणा स्वीकृतेत्याशङ्क्याह—तत्त्वमसीति ।

१. जहदजहल्लक्षणा इति शेषः ।

जहदजहलक्षणोदाहरणं तु—काकेभ्यो दधि रक्ष्यतामित्याद्येव । तत्र शक्यकाकपरित्यागेनाशक्यदध्युपघातकत्वपुरस्कारेण काकेऽकाकेऽपि काकशब्दस्य प्रवृत्तेः ।

लक्षणावीजं तु^१ तात्पर्यानुपपत्तिरेव न त्वन्वयानुपपत्तिः, काकेभ्यो दधि रक्ष्यतामित्यत्रान्वयानुपपत्तेरभावात् । गङ्गायां घोष इत्यादौ तात्पर्यानुपपत्तेरपि सम्भवात् ।

लक्षणा च न पदमात्रवृत्तिः, किन्तु वाक्यवृत्तिरपि । यथा गम्भी-

तर्हि जहदजहलक्षणोदाहरणाभावात्किं नैवाभ्युपेयेत्याशङ्क्याह—जहदजहलक्षणेति । छत्रिणो यान्तीत्यादिकमादिपदार्थः । ननु शक्यैकदेशमात्रावृत्तिं ह्येतल्लक्षणं तच्चात्र नायाति, श्वादेः काकैकदेशत्वाभावादित्याशङ्क्यास्मन्मते नैवमेतल्लक्षणं किन्तु^२ शक्याशक्यगोचरवृत्तित्वं तच्चोक्तोदाहरणेऽस्तीत्याह—शक्येति । अन्ये तु लक्षणां विना वाक्यैकदेशमात्रपरता पदानां न सम्भवति, गोहे ष इत्यादावपि आधाराधेयभावेनान्वितयोर्गोहघटयोस्तदवच्छेदकत्वेन गोहत्वघटत्वयोरन्वयात् । तत्त्वमस्यादिवाक्येऽपि साक्षादवच्छेदकत्वेन वाऽन्वयस्यावश्यकतयाऽलङ्घ्यार्थत्वात्सिद्धिरित्याहुः ।

सम्प्रति लक्षणावीजमाह—लक्षणेति । नन्वन्वयानुपपत्तेस्तद्वीजत्वाभावे कथं गङ्गायां घोष इत्यत्र लक्षणेत्याशङ्क्याह—गङ्गायामिति ।

यथा शक्तिः पदमात्रवृत्तिस्तथा वृत्तिस्वाल्लक्षणाऽपीति नैयायिकास्तान्निराचष्टे—लक्षणा चेति । उक्तानुमाने^३ शक्तित्वमुपाधिः, तथा च गम्भीरायां नद्यां घोष

१. मुख्यार्थान्वयवाचो लक्षणावीजमित्यालङ्कारिकाः, तान्निराकरोति—तात्पर्येति ।

२. अंशविशेषपरित्यागेन अंशविशेषप्रत्यायकत्वं जहदजहलक्षणात्वमिति साम्प्रदायिकसंमतं लक्षणम् । तस्य काकेभ्यो दधि रक्ष्यतामित्यत्रान्वयास्ति, अतः स्वमतेनास्या लक्षणमाह—शक्येति । शक्याशक्ययोः साधारण्येन प्रत्यायकत्वं तत्त्वम् । तथा च काकशब्दः काकत्वेन रूपेण शक्यमर्थं त्यक्त्वा अशक्यमर्थमुपघातकत्वेन प्रतिपादयन्नपि श्वादिसाधारण्येन काकमपि प्रतिपादयतीति भवति शक्याशक्यप्रतिपादकत्वाद् जहदजहलक्षणा लक्षणसमन्वय इति ।

३. लक्षणा पदमात्रवृत्तिवृत्तित्वात् शक्तिवद् इत्यनुमाने शक्तित्वमुपाधिः । तथा हि, इष्टान्ते शक्तौ साध्यमस्ति शक्तित्वमप्यस्तीति साध्यव्यापकत्वम्, साधनं वृत्तित्वं लक्षणायामपि, तत्र शक्तित्वं नास्तीति साधनान्वयप्रत्ययमपीति ।

रायां नद्यां घोष इत्यत्र गम्भीरायां नद्यामिति पदद्वयसमुदायस्य तीरे लक्षणा ।

ननु वाक्यार्थस्याशक्यतया कथं शक्यसम्बन्धरूपा लक्षणा ? । उच्यते । शक्यत्वात् यत्पदसम्बन्धेन ज्ञाप्यते तत्सम्बन्धो लक्षणा, शक्तिज्ञाप्यश्च यथा पदार्थस्तथा वाक्यार्थोऽपीति न काचिदनुपपत्तिः । एवमर्थवादवाक्यानां प्रशंसारूपाणां प्राशस्त्ये लक्षणा । सोऽरोदीदित्यादिनिन्दार्थवाक्यानां निन्दितत्वे लक्षणा । अर्थवादगतपदानां प्राशस्त्यादिलक्षणाऽभ्युपगमे एकेन पदेन लक्षणया तदुपस्थितिसम्भवे

इत्यादौ नद्यादिपदमात्रे लक्षणया विनिगमकाभावेन समुदाये एव लक्षणयास्त्वयाऽप्यवश्यमङ्गीकार्यत्वात्पदमात्रवृत्तित्वे वृत्तित्वं न नियामकम्, अपि तु शक्तिरवे सति वृत्तित्वं गुरुभूतमपीत्याशयेनाह—यथेति ।

ननु पदस्यैव शक्तत्वेन तदर्थस्य शक्यतया तत्सम्बन्धिन एव लक्ष्यत्वात्कथं वाक्यवृत्तिलक्षणाविषयत्वं वाक्यार्थसम्बन्धिन इत्याशङ्कते—नन्विति । शक्यशब्देनेह पदनिष्ठशक्तिज्ञाप्यो विवक्षितः, स च पदार्थद्वारा वाक्यार्थोऽपीति तत्सम्बन्धिभ्यपि लक्षणा न विरुध्यत इत्याह—उच्यते इति । पदेन स्वनिष्ठशक्त्या यज्ज्ञाप्यते तत्सम्बन्धो लक्षणा । तथा चेदं लक्षणमुभयसाधारणत्वादावश्यकमित्याह—शक्तिज्ञाप्यश्चेति । यथा लोके तथा वेदेऽपि बोध्यमित्याह—एवमिति । ‘वायुर्वै क्षेपिष्ठा देवता’ इत्यादीनामर्थवादवाक्यानाम् । ननु तत्र पदानां लक्षणा कुतो न स्यादित्यत आह—अर्थवादेति । तथा चार्थवादवाक्यस्य

१. ननु वाक्ये लक्षणाऽङ्गीकारे शक्यसम्बन्धो लक्षणेति सिद्धान्तहानिप्रसङ्गः, वाक्यार्थस्याशक्यत्वादिति शङ्कते—नन्विति ।

२. पदसम्बन्धेन—(पदसम्बद्धया पदवृत्तित्वेत्यर्थः) शक्यता यद्वस्तु ज्ञाप्यते तत्सम्बन्धो लक्षणा । तथा च शक्यत्वासाक्षाज्ज्ञाप्यस्तु पदार्थ एव परन्तु तज्ज्ञानद्वारा वाक्यार्थोऽपि ज्ञाप्यत एवेति परम्परया ज्ञाप्यस्तु वाक्यार्थोऽपि भवति, अतः पदार्थस्यैव वाक्यार्थस्याऽपि शक्तिज्ञाप्यत्वरूपशक्यत्वात् तत्सम्बन्धरूपा लक्षणा सम्भवत्येवेति न काचिदनुपपत्तिः ।

३. तथा च यत्र शक्तिरवे सति वृत्तित्वं तत्र पदमात्रवृत्तित्वमिति व्याप्यव्यापकभावे सति तत्त्वं शक्यत्वेति । लक्षणाया पदमित्रवृत्तित्वमपि सिद्धम् ।

पदान्तरवैयर्थ्यं स्यात् । एवं च विध्यपेक्षितप्राशस्त्यरूपपदार्थप्रत्याय-
कतया अर्थवादपदसमुदायस्य' पदस्थानीयतया विधिवाक्येन एकवा-
क्यत्वं भवतीत्यर्थवादानां 'पदैकवाक्यता ।

क तर्हि वाक्यैकवाक्यता ? । यत्र प्रत्येकं भिन्नभिन्नसंसर्गप्रतिपा-
दकयोर्वाक्ययोराकाङ्क्षावशेन महावाक्यार्थबोधकत्वम् । यथा 'दर्शपू-
र्णमासाभ्यां स्वर्गकामो यजेत' इत्यादिवाक्यानां 'संमिधो यजति'
इत्यादिवाक्यानां च परस्परापेक्षिताङ्गाङ्गिवोधकवाक्यतयैकवाक्यता ।
तदुक्तं भट्टपादैः—

स्वार्थबोधे समाप्तानामङ्गाङ्गित्वाद्यपेक्षया ।

वाक्यानामेकवाक्यत्वं पुनः संहृत्य जायते ॥ इति ।

एवं द्विविधोऽपि पदार्थो निरूपितः ।

विधिनैकवाक्यत्वे पदैकवाक्यत्वव्यवहारस्तेनैव फलित इत्याह—एवञ्चेति ।

नन्वर्थवादपदसमुदायस्य पदस्थानीयत्वे तस्य विधिवाक्येनैकवाक्यता यदि
पदैकवाक्यता तर्हि क वाक्यैकवाक्यतेति प्रसङ्गात्पृच्छति—केति । अर्थवादवा-
क्यानां स्वार्थे तात्पर्याभावेन प्राशस्त्यावबोधकतया स्वार्थावबोधकवाक्यत्वाभावा-
द्वाक्यैकवाक्यतायोग्यत्वेऽपि वाक्यार्थावबोधकयोर्वाक्ययोर्त्रैकवाक्यत्वं तत्र
वाक्यैकवाक्यत्वमित्याह—यत्रेति । तदुदाहरणमाह—यथेति । एकवाक्यता-
प्रयोजकमाह—परस्परेति । दर्शपूर्णमासाभ्यामित्यादिवाक्यानामङ्गवबोधकत्वं
संमिधो यजति इहा यजतीत्यादिवाक्यानामङ्गावबोधकत्वं तदवबोधकत्वादाका-
ङ्क्षाविपर्ययत्वं तत्त्वादेकवाक्यतेत्यर्थः । स्वोक्तेऽर्थे भट्टपादाचार्यवाक्यं संवादयति—
तदुक्तमिति । प्रथमं स्वार्थबोधे पर्यवसानं प्राप्तानां वाक्यानामङ्गाङ्गिभावात्
पेक्षया पुनर्मिलित्वा वाक्यैकवाक्यत्वं सम्पद्यत इत्यर्थः । पदार्थनिरूपणमुपसं-
हरति—एवमिति ।

१. प्राशस्त इत्येकेन पदेन । यावदपेक्षितोऽर्थो बोध्यते तावदेव 'वायुर्वै क्षेपिष्ठा देवता
वायुमेव स्वेन भागधेयेनोपधावति स एवेन भूत गमयति' अस्यार्थवादस्याप्यर्थ इति पदसमूह-
स्याप्यर्थ पदस्थानीयत्वमिति ।

२. अर्थवादवाक्यानामिति घञ्पुस्तकयोः पाठः, स तु युक्तः । अर्थवादपदानामिति
गुपुस्तके पाठः स त्वयुक्त एवेति ।

३. तत्र इति शेषः ।

तदुपस्थितिश्चासत्तिः । सा च शाब्दबोधे हेतुः, तथैवान्वयव्यतिरेकदर्शनात् । एवं महावाक्यार्थबोधेऽवान्तरवाक्यार्थबोधो हेतुः, तथैवान्वयाद्यवधारणात् ।

क्रमप्राप्तं तात्पर्यं निरूप्यते । तत्र तत्प्रतीतीच्छयोच्चरितत्वं न तात्पर्यम् । अर्थज्ञानशून्येन पुरुषेणोच्चरिताद्वेदार्थप्रत्ययाभावप्रसङ्गात् । अयमध्यापकोऽव्युत्पन्न इति विशेषदर्शनेन तत्र तात्पर्यभ्रमस्याप्यभावात् । न चेश्वरीयतात्पर्यज्ञानात् तत्र शाब्दबोध इति वाच्यम् । ईश्वरानङ्गीकर्तुरपि तद्वाक्यार्थप्रतिपत्तिदर्शनात् ।

क्रमप्राप्तामासत्तिं लक्षयति—तदिति । पदजन्यपदार्थस्मृतिरित्यर्थः । ननु शाब्दबोधे उक्तासत्तिर्हेतुरुक्त तज्ज्ञानमित्यपेक्षायां सैव हेतुर्न तज्ज्ञानमित्याह—सा चेति । अत्र किमप्रमाणमित्यत आह—तथैवेति । परस्पराश्रययोग्यपदार्थोपस्थितिसत्त्वे शाब्दबोधो भवति, तदभावे नेत्यन्वयव्यतिरेकदर्शनात् । यद्वा, माऽस्तु शाब्दबोधे हेतुः, का सत्तिरित्याशङ्क्याह—सा चेति । अत्र मानसाह—तथैवेति । यथा शाब्दबोधे आकाङ्क्षादिकं कारणमेवामाकाङ्क्षादिना जातोऽवान्तरवाक्यार्थबोधो महावाक्यार्थज्ञाने कारणमित्याह—एवमिति । यतोऽवान्तरवाक्यार्थबोधसत्त्वे महावाक्यार्थबोधो भवति, तदभावे शाब्दबोधो नेत्यन्वयव्यतिरेकावधारयन्ते, अतः स हेतुरित्याह—तथैवेति ।

क्रमप्राप्तं तात्पर्यनिरूपणं प्रतिजानीते—क्रमेति । तत्र—निरूपणविषयीभूततात्पर्यं सति । मौनिश्लोकेऽव्याप्तिदोषं सिद्धवत्कृत्याव्याप्तेरुदाहरणान्तरमाह—अर्थेति । ननु तस्यार्थज्ञानरहितत्वेऽप्यनेन तदर्थप्रतीतीच्छया एतद्वेदवाक्यमुच्चारितमिति तदीयतात्पर्यभ्रमात्तदर्थज्ञानं भविष्यतीत्याशङ्क्याह—अयमिति । विशेषदर्शनेन—भ्रमविरोध्यध्यापकनिष्ठाव्युत्पत्तिज्ञानेन । ननु माऽस्तु तत्, तात्पर्यज्ञानादेव वाक्यार्थबोधे ईश्वरीयतात्पर्यज्ञानात्स भविष्यति तस्य साक्षात्प्रेरकत्वाभावेऽपि । प्रेरकतामात्रेणोच्चारयितृत्वसम्भवादित्याशङ्क्य परिहरति—न चेति । ईश्वरानङ्गीकर्तुरपि साङ्ख्यमीमांसकादेर्वैदिकवाक्यार्थप्रत्ययोपलब्धेरित्याह—ईश्वरेति ।

१. आसत्तिश्च—अन्यवधानेन पदजन्यपदार्थोपस्थितिरित्युक्तं तल्लक्षणवटकस्य पदार्थस्य शक्यलक्ष्यद्वैविध्येन निरूपणं कृतम् । तादृशद्विविधपदार्थोपस्थितिरासत्तिरित्यर्थः ।

उच्यते । तत्प्रतीतिजननयोग्यत्वं तात्पर्यम् । गेहे घट इति वाक्यं गेहघटसंसर्गप्रतीतिजननयोग्यं, न तु पटसंसर्गप्रतीतिजननयोग्यमिति तद्वाक्यं घटसंसर्गपरं न तु पटसंसर्गपरमित्युच्यते ।

ननु 'सैन्धवमानय' इत्यादिवाक्यं यदा लवणानयनप्रतीतीच्छया प्रयुक्तं तदाऽश्वसंसर्गप्रतीतिजनने स्वरूपयोग्यतासत्त्वाल्लवणपरत्वज्ञानदशायामप्यश्वादिसंसर्गज्ञानापत्तिरिति चेत् । न । तदितरप्रतीतीच्छयाऽनुच्चरितत्वस्यापि तात्पर्यं प्रति विशेषणत्वात् । तथा च यद्वाक्यं यत्प्रतीतिजननस्वरूपयोग्यत्वे सति यदन्यप्रतीतीच्छया नोच्चरितं तद्वाक्यं तत्संसर्गपरमित्युच्यते ।

शुकादिवाक्येऽव्युत्पन्नोच्चरितवेदवाक्यादौ च तत्प्रतीतीच्छया एवाभावेन तदन्यप्रतीतीच्छयोच्चरितत्वाभावेन लक्षणसत्त्वाच्चाव्याप्तिः । न चोभयप्रतीतीच्छयोच्चरितेऽव्याप्तिः । 'तदन्यमात्रप्रतीतीच्छयाऽनुच्चरितत्वस्य विवक्षितत्वात् ।

तर्हि कीदृशं तात्पर्यं भवेतां विवक्षितमित्यपेक्षायामाह—उच्यते इति । पदार्थसंसर्गानुभवजननयोग्यत्वमित्यर्थः । अत एव यद् यत्संसर्गप्रतीतिजननयोग्यं वाक्यं प्रयुज्यते तत् तत्परमेव व्यवहियत इत्याह—गेहे घट इति ।

उक्ततात्पर्यलक्षणस्यानेकार्थपदप्रयोगेऽतिव्याप्तिं शङ्कते—नन्विति । श्वेतो गच्छतीत्यादिवाक्यमादिपदार्थः । विशेषणप्रदानेन दोषोद्धारान्नेत्याह—नेति । विशेषणप्रदाने फलितं तात्पर्यलक्षणमाह—तथा चेति । एव च सैन्धवमानयेति वाक्यमश्वप्रतीतिजननयोग्यमपि भोजनप्रकरणे प्रयुक्तत्वाल्लवणान्यप्रतीतीच्छयाऽनुच्चरितत्वेन नाश्वसंसर्गज्ञानजनकमिति भावः ।

पूर्वोक्ताव्याप्तिदोषप्रस्तवमप्यस्य लक्षणस्य नास्तीत्याह—शुक्रादीति । ननुभयप्रतीतीच्छयोच्चरिते लवणान्यप्रतीतीच्छयाऽनुच्चरितत्वाभावाव्याप्तिरित्याशङ्क्य परिहरति—न चेति । उभयप्रतीतीच्छयोच्चरितत्वेन तदन्यमात्रप्रतीतीच्छयाऽनुच्चरितत्वस्य सत्त्वादित्याह—तदन्यमात्रेति । तदन्यमात्रप्रतीतीच्छयाऽनुच्चरितत्वमुभयप्रतीतीच्छयोच्चरितत्वमेवेति भावः । न चैवमेकप्रतीतीच्छयोच्चरि-

१. तथा च तत्प्रतीतिजननयोग्यत्वे सति तदन्यमात्रप्रतीतीच्छयाऽनुच्चरितत्वं तात्पर्यं लक्षणम् ।

‘उक्तप्रतीतिमात्रजननयोग्यतायाश्चावच्छेदिका शक्तिः, अस्माकं तु मते सर्वत्र कारणतायाः शक्तेरेवावच्छेदकत्वाच्च कोऽपि दोषः । एवं तात्पर्यस्य तत्प्रतीतिजनकत्वरूपस्य शाब्दज्ञानजनकत्वे सिद्धे चतुर्थ-वर्णके’ तात्पर्यस्य शाब्दज्ञानहेतुत्वनिराकरणवाक्यं तत्प्रतीतीच्छयो-च्चरितत्वरूपतात्पर्यनिराकरणपरम्, अन्यथा तात्पर्यनिश्चयफलकवेदान्तविचारवैयर्थ्यप्रसङ्गात् ।

केचित्तु शाब्दज्ञानत्वावच्छेदेन न तात्पर्यज्ञानं हेतुरित्येवं परं चतुर्थवर्णकवाक्यम् । तात्पर्यसंशयविपर्ययोत्तरशाब्दज्ञानविशेषे च तात्पर्य-

तेऽव्याप्तिरिति वाच्यम् । तदन्यथावत्प्रतीतीच्छयानुच्चरितत्वमित्यर्थस्य तदानीं विवक्षितत्वात् ।

ननूक्तप्रतीतिप्रजननयोग्यतायाः किमवच्छेदकम् ? । तत्प्रतीतीच्छयोच्चरितत्वमिति चेद्, न । अव्युत्पन्नोच्चरितवेदवाक्यादावव्याप्तेरित्याशङ्क्याह—उक्तेति । न च शक्तिकल्पने गौरवं शङ्क्यं सर्वत्र तस्या एवास्मिन्मते क्लृप्तत्वादित्याह—अस्माकं त्विति । तथा च यथा बह्वधादिनिष्ठदाहादिजनकतावच्छेदिका शक्तिरेव तथा तात्पर्यनिष्ठशाब्दजनकतावच्छेदिका शक्तिरेवेति न कोऽपि विरोध इत्यर्थः । ननु तात्पर्यस्य शाब्दज्ञानहेतुत्वे तन्निरासपरविवरणवाक्यविरोध इत्याशङ्क्योक्तरीत्या तात्पर्यज्ञानस्य शाब्दज्ञानहेतुत्वसिद्धौ तद्वाक्यमन्यथा व्याख्येयमित्याह—एवमिति । विपक्षे बाधकमाह—अन्यथेति ।

तद्वाक्यस्यास्मदुक्ततात्पर्यनिराकरणपरत्वे अमेदरत्नकुन्मतमाह—केचित्त्विति । शाब्दज्ञानमात्रं प्रति न हेतुरित्यर्थः । शाब्दज्ञानविशेषं प्रति तु हेतुरेवेत्याह—तात्पर्येति । तादृशशाब्दज्ञानं प्रति तस्य हेतुत्वमन्वयव्यतिरेकसिद्धमित्याह—

१. शाब्दबोधरूपकार्ये आकाङ्क्षादिवद् योग्यताया अपि कारणत्वे निर्णीति कारणतावच्छेदकविधया योग्यत्वादुपस्थितत्वाच्च तत्प्रतीतीच्छयोच्चरितत्वस्य स्वीकर्तव्यत्वे घट्टकुट्टीप्रमातन्यायापात इत्याशङ्कां हृदि निधायोत्तरयति—उक्तेति । तादृशयोग्यतायाश्चावच्छेदिका शक्तिरिति । तथा च कारणेषु कार्यानुकूलशक्तेरितिरिक्तायाः स्वीकारेण सर्वं भव्यम् ।

२. चतुर्थवर्णकेति । ‘तत्तु समन्वाद्’ इति सूत्रस्य शङ्कराचार्यकृतभाष्योपरि या पञ्चपादाचार्यव्याख्या तदुपरि यद्विवरणं तत्रेत्यर्थः ।

ज्ञानं हेतुरेव । इदं वाक्यमेतत्परम् ? उतान्यपरमिति संशये तद्विपर्यये च तदुत्तरवाक्यार्थविशेषनिश्चयस्य तात्पर्यनिश्चयं विनाऽनुपपत्तेरित्याहुः ।

तच्च तात्पर्यं वेदे मीमांसापरिशोधितन्यायादेवावधार्यते, लोके तु प्रकरणादिना । तत्र लौकिकवाक्यानां मानान्तरावगतार्थानुवादकत्वम् । वेदे तु वाक्यार्थस्यापूर्वतया नानुवादकत्वम् । तत्र लोके वेदे च कार्य-पराणामिव सिद्धार्थानामपि प्रामाण्यम्, पुत्रस्ते जात इत्यादिषु सिद्धार्थेऽपि पदानां सामर्थ्यावधारणात् । अत एव वेदान्तवाक्यानां ब्रह्मणि प्रामाण्यम् । यथा चैतत्तथा विषयपरिच्छेदे वक्ष्यते ।

इदमिति । केचित्पदेनास्मिन्मते स्वस्यानभिमतिः सूचिता । तद्वीजं तु शाब्दज्ञाने तात्पर्यज्ञानजन्यतावच्छेदकशाब्दज्ञानत्वे लाघवं तात्पर्यसंशयविपर्ययोत्तर-शाब्दज्ञानत्वे गौरवम् ।

तादृशतात्पर्यावधारणं किं वेदे लोके वा एकमेव उत पृथक् ? इत्यपेक्षया-माह—तच्चेति । मीमांसा—पूजितविचारः, पूर्वोत्तरभेदेन द्विविधः । आदिपदेनोपपदादिकं ग्राह्यम् । लोकवेदयोर्विशेषान्तरमप्याह—तत्रेति । लोकवेदयोर्मध्ये । वाक्यार्थस्यापूर्वतया—मानान्तरानवगमतया तद्वाक्यानां नानुवादकत्वम् । अथ लोकवेदयोः साम्यांशमाह—तत्रेति । लोके वेदे चेति तत्र पदविचरणम् । गामानय पशुमालभेतेत्यादिकानां कार्यपराणां कार्यान्विते स्वार्थे शक्तानां यथा प्रामाण्यं तथा सिद्धवस्तुपराणामपि प्रामाण्यं, न तु प्राभाकराणामिव कार्यपराणामेवेत्यर्थः । तत्र हेतुमाह—पुत्र इति । अन्यथा वेदान्तवाक्यानां ब्रह्मणि प्रामाण्यं न स्यादित्याह—अत एवेति । यत एव सिद्धार्थानां वाक्यानां प्रामाण्यमत एवेत्यर्थः । नन्वस्तु कार्यपराणामेव प्रामाण्यं वेदान्तानामपि प्रतिपत्तिविधिपरत्वेन तद्विषयति, तस्मात्किमर्थं क्लिष्टकल्पनया सिद्धार्थपदानां सामर्थ्यमास्थीयत इत्याशङ्क्याह—यथा चैतदिति । सिद्धार्थे पदानां सामर्थ्यावधारणाद् यथा कार्यसंस्पर्शमन्तरेण ब्रह्मणि वेदान्तानां प्रामाण्यं तथेत्यर्थः ।

१. प्राभाकरादयः कार्यपराणामेव 'आम्नायस्य क्रियार्थत्वादानर्थक्यमतदर्शानाम्' इत्यादि-व्यायेन प्रामाण्यं न्रुवते तान्सदृष्टान्तं व्रते-सिद्धार्थानामपि प्रामाण्यमिति ।

तत्र वेदानां नित्यसर्वज्ञपरमेश्वरप्रणीतत्वेन प्रामाण्यमिति नैयायिकाः । वेदानां नित्यत्वेन निरस्तसमस्तपुंदूषणतया प्रामाण्यमित्यध्वरमीमांसकाः । अस्माकं तु अते वेदो न नित्य उत्पत्तिमत्त्वात् । उत्पत्तिमत्त्वं च 'अस्य महतो भूतस्य निःश्वसितमेतच्चद्वन्द्वेदः' (घृ-२-४-१०) इत्यादिश्रुतेः । नापि वेदानां त्रिक्षणावस्थायित्वम् । य एव वेदो देवदत्तेनाधीतः, स एव वेदो मयाऽधीत इत्यादिप्रत्यभिज्ञाविरोधात् । अत एव गकारादिवर्णानामपि न क्षणिकत्वं, सोऽयं गकार इति प्रत्यभिज्ञाविरोधात् ।

तथा च वर्णपदवाक्यसमुदायस्य वेदस्य वियदादिवत् सृष्टिकालीनोत्पत्तिमत्त्वं प्रलयकालीनध्वंसप्रतियोगित्वं च । न तु मध्ये वर्णा-

स्वाभिमतवेदप्रामाण्यं दर्शयितुं नैयायिकमीमांसकयोर्मते दर्शयति-तत्रेति । लोकवेदयोर्मध्ये । कर्तृदोषादप्रामाण्यप्रसक्तिमाशङ्क्योक्तं—सर्वज्ञेति । सर्वज्ञत्वं मन्वादीनामप्यस्त्यत उक्तं—नित्येति । प्रणीतत्वाभिधानेन स्वमताद्वैलक्षण्यं बोधितम्, स्वमते वेदस्योत्पत्तिमत्त्वेऽपि वेदः कल्पान्तरीयानुपूर्वीविजातीयानुपूर्वीक ईश्वरप्रणीत इत्यनङ्गीकारात् । नित्यत्वेनेति । वेदानामनित्यत्वाभ्युपगमे पुं प्रणीतत्वावश्यंभावात्तस्येश्वरत्वेऽपि भक्तपक्षपातादिसम्भवाद् बौद्धप्रणीतागमवद्देऽपि दोषप्रसङ्गात्तस्य नित्यत्वेन निरस्तसमस्तपुंदूषणतया प्रामाण्यमित्यर्थः । स्वमतमाह—अस्माकं त्विति । तुशब्द उक्तपक्षाभ्यां वैलक्षण्यद्योतनार्थः । तत्त्वं चानित्यत्वेऽपि प्रलयकालपर्यन्तावस्थायित्वे सति पुंदोषविनिर्मुक्तत्वम्, तच्च श्रुतिसिद्धमतो न स्वरूपासिद्धो हेतुरित्याह—उत्पत्तिमत्त्वं चेति । 'ऋचः सामानि जज्ञिरे तस्मात्' इत्यादिश्रुतिरादिपदार्थः । वेदो न नित्य इत्युक्तेः नैयायिकाभिमतत्रिಕ್ಷणावस्थायित्वं वेदानां किं तवाप्यनुमतमित्यपेक्षायां यथा मीमांसकाभिमतं तेषां नित्यत्वं यथाऽस्मदननुमतं तथा तदभिमतं तथात्वमपीत्याह—नापीति । वर्णसमुदायगर्भस्य वेदस्य स्वरूपतः क्षणिकत्वमपाकृत्य वर्णद्वाराऽपि तन्निराकरोति—अत एवेति । यतः प्रत्यभिज्ञाविरोधाद्वेदानामक्षणिकत्वमत एव सोऽयमित्यादिप्रत्यभिज्ञाविरोधाद्वर्णानां न क्षणिकत्वमित्यर्थः ।

नन्वेवं तर्हि कथं वेदानामुत्पत्तिमत्त्वं ततश्चानित्यत्वमित्याशङ्क्याह—तथा चेति । वेदानां स्वरूपतो वर्णद्वारा च क्षणिकत्वाभावे सति । नन्वेवं तर्हि सर्वदा

नामुत्पत्तिविनाशौ, अनन्तगकारकल्पने गौरवात् । अनुच्चारणदशायां वर्णानामनभिव्यक्तिस्तदुच्चारणरूपव्यञ्जकाभावाच्च विरुध्यते । अन्धकारस्थले घटानुपलभ्यवत् । उत्पन्नो गकार इत्यादिः प्रत्ययः सोऽयं गकार इति प्रत्यभिज्ञाविरोधादप्रमाणम्, वर्णाभिव्यक्तिजनकध्वनिगतोत्पत्तिनिरूपितपरम्परासम्बन्धविषयत्वेन प्रमाणं वा । तस्मान्न वेदानां क्षणिकत्वम् ।

ननु क्षणिकत्वाभावेऽपि वियदादिप्रपञ्चवदुत्पत्तिमत्त्वेन परमेश्वरकर्तृकतया पौरुषेयत्वादपौरुषेयत्वं च वेदानामिति तत्र सिद्धान्तो भज्येतेति चेत् । न । न हि तावत्पुरुषेणोच्चार्यमाणत्वं पौरुषेयत्वम् । गुरुमतेऽपि अध्यापकपरम्परया पौरुषेयत्वापत्तेः । नापि पुरुषाधीनोत्पत्तिकत्वं पौरुषेयत्वम् । नैयायिकाभिमतपौरुषेयत्वानुमानेऽस्मदादिना सिद्धसाधनत्वापत्तेः । किन्तु सजातीयोच्चारणानपेक्षोच्चारणविषयत्वम् ।

वर्णानामभिव्यक्तिः कुतो नेत्याशङ्क्याह—अनुच्चारणेति । ननूत्पन्नो गकारो नष्टो गकार इति प्रत्ययान्मध्ये उत्पत्त्यादिकं कथं नास्थीयत इत्याशङ्क्य परिहरति—उत्पन्न इति । वर्णेति । श्यामो घटो नष्टः रक्तो घट उत्पन्न इति प्रतीतिवदुत्पत्तिविनाशवद्ध्वनिसम्बन्धादुक्तप्रत्ययः परम्परासम्बन्धविषयत्वात्प्रमाणं वेत्यर्थः । उपसंहरति—तस्मादिति ।

अथापसिद्धान्तं मीमांसकः शङ्कते—नन्विति । अस्माकं मते वेदानामुत्पत्तिमत्त्वेऽपि पौरुषेयत्वाभावाच्चापसिद्धान्त इत्याशयेनाह—नेति । किंविधं पौरुषेयत्वमभिप्रेत्यास्मन्मते तदापाद्यते । किं पुरुषेणोच्चार्यमाणत्वम् ? किं वा पुरुषाधीनोत्पत्तिकत्वम् ? इति विकल्प्याद्यं निराकरोति—न हीति । मौनिष्ठोकादेरपौरुषेयत्वापत्तिरपि बोध्या । द्वितीयं प्रत्याह—नापीति । वेदाः पौरुषेयाः वाक्यत्वाद्भारतादिवदिति नैयायिकाभिमतपौरुषेयत्वानुमानेनाऽस्मदाद्यभ्युपेतपौरुषेयत्वसाधनादस्मदादिना सिद्धसाधनतापत्तेरित्याह—नैयायिकेति । तर्हि किंविधं पौरुषेयत्वं यदभावान्नवतां मत उत्पत्तिमतां वेदानामपौरुषेयत्वं सिध्यती-

१. न इति पदं गपुस्तके नास्ति, टीकाज्जुरोधादप्यावश्यकं भाति ।

तथा च सर्गाद्यकाले परमेश्वरः पूर्वसर्गसिद्धवेदानुपूर्वीसमानानु-
पूर्वीकं वेदं विरचितवान्, न तु तद्विजातीयं वेदमिति न सजातीयो-
च्चारणानपेक्षोच्चारणविषयत्वं पौरुषेयत्वं वेदानाम् । भारतादीनां तु
सजातीयोच्चारणमनपेक्ष्यैवोच्चारणमिति तेषां पौरुषेयत्वम् । एवं
पौरुषेयापौरुषेयभेदेनागमो द्विधा निरूपितः ।


इति वेदान्तपरिभाषायामागमपरिच्छेदः ॥ ४ ॥



स्याशङ्क्य परिहरति—किं त्विति । सजातीयोच्चारणस्यानपेक्षा यस्य तद् यथा,
तथाविधोच्चारणस्य विषयत्वमित्यर्थः ।

तथा च—उक्तविधे पौरुषेयत्वे सति । इति—उक्तहेतोः, नोक्तपौरुषेयत्वं
वेदस्येत्यर्थः । अस्ति च पौरुषेयेष्वेतल्लक्षणमित्याह—भारतादीनां त्विति ।

इति श्रीमत्परमहंसपरिब्राजकाचार्यबालगोपालतीर्थश्रीपादशिष्यदत्तवंशा-
वतंसरामकुमारसूनुधनपतिसूरिसुतशिवदत्तविरचितायां वेदान्त-
परिभाषाऽर्थदीपिकायामागमपरिच्छेदः समाप्तः ॥ ४ ॥



अथार्थापत्तिपरिच्छेदः ॥ ५ ॥

इदानीमर्थापत्तिर्निरूप्यते ।^१ तत्रोपपाद्यज्ञानेनोपपादककल्पनमर्थापत्तिः । तत्रोपपाद्यज्ञानं करणम् । उपपादकज्ञानं फलम्^२ । येन विना यदनुपपन्नं तत्तत्रोपपाद्यम्, यस्याभावे यस्यानुपपत्तिस्तत्रोपपादकम् । यथा रात्रिभोजनेन विना दिवाऽभुञ्जानस्य पीनत्वमनुपपन्नमिति तादृशपीनत्वमुपपाद्यम् । यथा वा रात्रिभोजनस्याभावे तादृशपीनत्वस्यानुपपत्तिरिति रात्रिभोजनमुपपादकम् । रात्रिभोजनकल्पनारूपायां प्रमितावर्थस्यापत्तिः^३ कल्पनेति षष्ठीसमासेन अर्थापत्तिशब्दो वर्तते, कल्पनाकरणपीनत्वाद्विज्ञाने त्वर्थस्यापत्तिः^४ कल्पना यस्मादिति बहुव्रीहिसमासेन वर्तते इति फलकरणयोरुभयोस्तत्पदप्रयोगः ।

अथागमनिरूपणानन्तरमर्थापत्तिनिरूपणं प्रतिजानीते—इदानीमिति । तत्र—अर्थापत्तेरागमनिरूपणानन्तरं निरूपणविषयत्वे सति । प्रमाकरणस्य प्रमाणत्वात्प्रमारूपार्थापत्तेर्लक्षणमाह—उपपाद्येति । उपपादकज्ञानं करणमुपपाद्यज्ञानं फलमिति भ्रमव्यावृत्त्यर्थमाह—तत्रेति । तयोर्ज्ञानद्वयोर्मध्ये । उपपादकाभावव्यापकाभावप्रतियोगित्वमुपपाद्यत्वमित्युपपाद्यलक्षणमाह—येनेति । तत्रेति । तेनेत्यर्थः । उपपाद्याभावव्याप्याभावप्रतियोगित्वमुपपादकलक्षणमाह—यस्येति । तत्रेति । तस्येत्यर्थः । उपपाद्योदाहरणमाह—यथेति । उपपादकोदाहरणमाह—यथा वेति । प्रमितावर्थापत्तिशब्दप्रवृत्तिनिमित्तमाह—रात्रिभोजनेति । तत्करणे तन्निमित्तमाह—कल्पनेति ।

१. अर्थापत्तिप्रमाणकरणमर्थापत्तिप्रमाणम्, तथा च प्रमाणलक्षणघटकस्य प्रमापदस्यानिरूपणे प्रमाणस्य निरूपणमेव न भवतीति प्रमायाः प्रथमं निरूपणं—तत्रेति ।

२. फलम् अर्थापत्तिप्रमेत्यर्थः ।

३. अर्थस्य—रात्रिभोजनरूपस्य उपपादकज्ञानस्य आपत्तिः—कल्पना, तथा च रात्रिभोजनकल्पनमेवार्थापत्तिप्रमेत्यर्थः ।

४. अर्थस्य—रात्रिभोजनरूपस्योपपादकज्ञानस्य कल्पना यस्माद्—दिवाभोजनाभावविशिष्टपीनत्वज्ञानात् तदार्थापत्तिप्रमाणम् ।

५. मित्युपपादकेति गुप्युक्तको पाठः ।

‘सा चार्थापत्तिर्द्विविधा—दृष्टार्थापत्तिः श्रुतार्थापत्तिश्चेति । तत्र दृष्टार्थापत्तिर्यथा—इदं रजतमिति पुरोवर्तिनि प्रतिपन्नस्य रजतस्य नेदं रजतमिति तत्रैव निषिध्यमानत्वं सत्यत्वेऽनुपपन्नमिति रजतस्य^२ सद्भिन्नत्वं सत्यत्वत्यान्ताभाववत्त्वं वा मिथ्यात्वं कल्पयतीति । श्रुतार्थापत्तिर्यथा—यत्र श्रूयमाणवाक्यस्य स्वार्थानुपपत्तिमुखेनार्थान्तरकल्पनम् । यथा ‘तरति शोकमत्मावित्’ इत्यत्र श्रुतस्य शोकशब्दवाक्यवन्वजातस्य ज्ञाननिवर्त्यत्वस्यान्यथाऽनुपपत्त्या वन्वस्य मिथ्यात्वं कल्प्यते ।

यथा वा जीवी देवदत्तो गृहे नैति वाक्यश्रवणानन्तरं जीविनो गृहासत्त्वं बहिः सत्त्वं कल्पयति । श्रुतार्थापत्तिश्च द्विविधा—अभिधानानुपपत्तिरभिहितानुपपत्तिश्च । तत्र, ‘यत्र वाक्यैकदेशश्रवणेऽन्वयाभिधानानुपपत्त्याऽन्वयाभिधानोपयोगि पदान्तरं कल्प्यते तत्राभिधानानुपपत्तिः । यथा द्वारमित्यत्र ‘पिधेहि’ इत्यध्याहारः’ यथा वा ‘विश्व-

एवं लक्षणलक्षितां तां विभजते—सा चेति । अर्थापत्तिनिरूपणस्य प्रपञ्चमिथ्यात्वादिसिद्धयर्थत्वात्तदनु रूपमुदाहरणं वक्तव्यमित्याशयेनाह—दृष्टार्थापत्तिर्यथेति । प्रतिपन्नस्य—प्रतीतस्य । तत्रैव—पुरोवर्तिन्येव । सत्यत्वे रजतस्येति सम्बध्यते । अनुपपन्नमिति हेतोः निषिध्यमानत्वं रजतस्य मिथ्यात्वं कल्पयति । किं तदित्यत आह—सद्भिन्नत्वमिति ।

मीमांसकमतानुसारेणाह—यथा वेति । तत्र—द्वयोर्मध्ये । पदाध्याहारमतमनुसृत्याह—यथेति । वैदिकोदाहरणमाह—यथा वेति । चतुर्थाध्यायस्ये ‘सः स्वर्गः स्यात् सर्वान्प्रत्यवशिष्टत्वात्’ इति सूत्रे स्वर्गकामपदाध्याहारस्य दर्शितत्वादिति भावः । ननु द्वारकर्मकपिधानमित्यन्वयाभिधानाध्याक् पिधानोप-

१. सेति । प्रमारूपापत्तिरित्यर्थः ।

२. सद्भिन्नत्वमिति । नेदं रजतमित्याप्तवाक्यश्रवणानन्तरं जातो रजतत्वासम्भावबोधः, स तत्र रजतत्वसत्त्वेऽनुपपद्यमानः सन्प्रत्यक्षावगतस्य रजतस्य सद्भिन्नत्वं कल्पयतीति तात्पर्यम् ।

३. अत्र यथाशब्दश्च शब्दार्थकः, श्रुतार्थापत्तिश्च इत्यर्थः । तथा च यत्रेत्यादि श्रुतार्थापत्तेर्लक्षणम्, तरति शोकमित्यादिकं च लक्ष्यमित्यर्थः ।

जिता यजेत' इत्यत्र 'स्वर्गकाम' इति पदाध्याहारः । ननु द्वारमित्यादावन्वयाभिधानात्पूर्वमिदमन्वयाभिधानं पिधानोपस्थापकपदं विनाऽनुपपन्नमिति कथं ज्ञानमिति चेत् । न । अभिधानपदेन करणव्युत्पत्त्या तात्पर्यस्य विवक्षितत्वात् । तथा च द्वारकर्मकपिधानक्रियासंसर्गपरत्वं पिधानोपस्थापकपदं विनाऽनुपपन्नमिति ज्ञानं तत्रापि सम्भाव्यते ।

अभिहितानुपपत्तिस्तु यत्र वाक्यावगतोऽर्थोऽनुपपन्नत्वेन ज्ञातः सन्नर्थान्तरं कल्पयति, तत्र द्रष्टव्या । यथा 'स्वर्गकामो ज्योतिष्टोमेन यजेत' इत्यत्र स्वर्गसाधनत्वस्य' क्षणिकज्योतिष्टोमयागगततथाऽवगतस्यानुपपत्त्या मध्यवर्त्यपूर्वं कल्प्यते । न चेयमर्थोपत्तिरनुमानेऽन्तर्भावितुमर्हति । अन्वयव्याप्त्यज्ञानेनान्वयिन्यनन्तर्भावात् । व्यतिरेकिणश्चानुमानत्वं प्रागेव निरस्तम् । अत एवार्थोपत्तिस्थलेऽनुमिनोमीति नानुव्यवसायः, किं तु अनेनैदं कल्पयामीति ।

स्थापकं पदं विना द्वारमित्यन्वयाभिधानं नोपपद्यत इति कथं ज्ञानमिति शङ्कते—नन्विति । अत्र भावव्युत्पत्तिर्नाभिप्रेतेति परिहरति—नेति । अभिधीयतेऽनेनेति करणव्युत्पत्त्याऽभिधानपदेन तात्पर्यस्य विवक्षितत्वात् । तात्पर्यस्य विवक्षितत्वे सतीदं समाधानं फलितमित्याह—तथा चेति । द्वारकर्मकक्रियासंसर्गावबोधनतात्पर्येणानेन द्वारमित्युच्चरितमिति ज्ञातवतोऽन्वयाभिधानात्पूर्ववस्थायासपि तथा ज्ञानं संभाव्यत इत्यर्थः ।

द्वितीया क दृष्टेस्त्यपेक्षायामाह—अभिहितेति । तत्रापि कुत्रेत्यत आह—यथा स्वर्गकाम इति । नैयायिकमतमाशङ्क्य परिहरति—न चेति । अर्थोपत्तेरन्वयिन्यनन्तर्भावः किं वा व्यतिरेकिणीति विकल्प्याद्यं प्रत्याह—अन्वयेति । द्वितीयं निराचष्टे—व्यतिरेकिण इति । अनुमिनोमीत्यनुव्यवसायाभावोऽपि व्यतिरेकिणोऽनुमानत्वेऽनुपपन्न इत्याह—अत एवेति । यतो व्यतिरेकिणोऽनुमानता नास्त्यत एव । कीदृशस्तस्यानुव्यवसाय इत्याशङ्क्याह—किं त्विति । तथा चार्थोपत्तेरावश्यकत्वाच्च गौरवमाशङ्कनीयमिति भावः ।

नन्विदमनेन विनाऽनुपपन्नमिति ज्ञानं व्यतिरेकव्याप्तिज्ञानमेव ? उतान्यद ?

नन्वर्थापत्तिस्थले-इदमनेन विनाऽनुपपन्नमिति ज्ञानं करणमित्युक्तं, तत्र किमिदं तेन विनाऽनुपपन्नत्वम् ? । तदभावव्यापकाभावप्रतियोगित्वमिति ब्रूमः । एवमर्थापत्तेर्भान्तरत्वसिद्धौ व्यतिरेकि नानुमानान्तरम्, पृथिवीतरेभ्यो भिद्यते इत्यादौ गन्धवत्त्वमितरभेदं विनाऽनुपपन्नमित्यादिज्ञानस्य करणत्वात् । अत एवानुव्यवसायः पृथिव्यामितरभेदं कल्पयामीति ।

इति वेदान्तपरिभाषायामर्थापत्तिपरिच्छेदः ॥ ५ ॥



आद्ये, तस्यानुमितिं प्रति क्लृप्तकरणत्वेनानुमानत्वापत्तिः । न द्वितीयः, तस्य निरूपयितुमशक्यत्वादित्याशयेनाशङ्कते-नन्विति । अस्तु वा व्यतिरेकव्याप्तिज्ञानमेतत् तथाऽपि^१ तस्य तथाविधानुव्यवसायबलादर्थापत्तिकरणत्वमविरुद्धम्, तस्यानुमितिकरणत्वं दूषितं चेत्याशयेनाह-तदभावेति । एवमर्थापत्तेरावश्यकत्वाद्व्यतिरेकिणोऽनुमानत्वं न कल्पनीयमित्याह-एवमिति । तर्हि तदुदाहरणेषु का गतिरित्याशङ्क्य हेतुमाह-पृथिवीति । पृथिवीतरेभ्यो भिद्यते गन्धवत्त्वाद्यन्नैवं तन्नैवं यथा जलमित्यादौ । अत्राप्यर्थापत्तिवसाधकोऽनुव्यवसाय इत्याह-अत एवेति ।

इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्तवंश-
वतंसरामकुमारसूनुधनपतिसूरिसुतशिवदत्तकृतायां वेदान्त-
परिभाषाऽर्थदीपिकायामर्थापत्तिपरिच्छेदः ॥ ५ ॥



अथानुपलब्धिपरिच्छेदः ॥ ६ ॥

इदानीं षष्ठं प्रमाणं निरूप्यते ।^१ ज्ञानकरणाजन्याभावानुभवा-
साधारणकारणमनुपलब्धिरूपं प्रमाणम् । अनुमानजन्यातीन्द्रियाभावा-
नुभवहेतावनुमानादावतिव्याप्तिवारणाय अजन्यानन्तं पदम् । अदृष्टादौ
साधारणकारणेऽतिव्याप्तिवारणाय असाधारणेति पदम् । अभावस्तु-
त्यसाधारणहेतुसंस्कारेऽतिव्याप्तिवारणाय अनुभवेति विशेषणम् ।

न चार्तीन्द्रियाभावानुमितिस्थलेऽप्यनुपलब्ध्यैवाभावो गृह्यतां
विशेषाभावादिति वाच्यम् । धर्माधर्माद्यनुपलब्धिसत्त्वेऽपि तदभावा-
निश्चयेन योग्यानुपलब्धेरैवाभावग्राहकत्वात् ।

अथ क्रमप्राप्तानुपलब्धिप्रमाणनिरूपणं प्रतिजानीते—इदानीमिति । तद्वह-
णमाह—ज्ञानेति । अजन्यानन्तं—ज्ञानकरणाजन्येतिपदम् । भावानुभवकरणे
चक्षुरादावतिव्याप्तिवारणाय अभावपदम्^२ (इत्यभिप्रेत्य) असाधारणपदव्या-
वर्त्यमाह—अदृष्टादाविति । ननु ज्ञानपदं विहायानुभवपदप्रदाने किंफलमित्या-
शङ्क्याह—अभावेति ।

अजन्यानन्तस्य वैयर्थ्यमाशङ्क्य परिहरति—न चेति । अभावग्राहकयोग्यानु-
पलब्धेरभावानुमितिस्थलेऽभावादित्याह—धर्मेति ।

१. ज्ञानरूपाणि यानि करणानि—व्याप्तिज्ञान—सादृश्यज्ञान—तात्पर्यवच्छब्दज्ञानोपपाद्य-
ज्ञानानि तेभ्योऽजन्यो योऽभावानुभवः, तस्य असाधारणं कारणम् अनुपलब्धिरूपं
प्रमाणमित्यर्थः ।

ननु ज्ञानरूपकरणेभ्योऽजन्योऽपि चक्षुरादिजन्यो योऽभावानुभवः तस्यासाधारणं कारणं
चक्षुरादिकमेवास्तु, किमनुपलब्ध्या ? येनेन्द्रियेण वा व्यक्तिर्गृह्यते तेनैवेन्द्रियेण तद्वता जातिस्त-
दभावश्च गृह्यत इति न्यायात्, ततश्चाथान्तरं स्यादिति कश्चिद् ब्रूयात्, स प्रतिवक्तव्यः—
घटतदभावानुभवयोर्वैजात्यमनुभूयते न वा ? नान्यः, प्रत्यक्षानुमितिप्रमयोरपि अनुभवत्व-
साम्येन भेदाभावस्य नुस्यत्वात् । आधेऽनुभववैजात्ये प्रमाणवैजात्यस्यावश्यकत्वादभावज्ञानं
(अनुपलब्धिः) प्रमाणान्तरमेव । येनेन्द्रियेणेति न्यायस्त्वन्याय एव, नीरूपस्य निस्पृशस्य
निर्गन्धस्य नीरसस्य निःशब्दस्य चाभावस्य ऐन्द्रियत्वायोगात् । इन्द्रियान्वयव्यतिरेकयोस्त्व-
धिकरणज्ञानानुपक्षीणत्वेनान्यथासिद्धेरिति मूले एव वक्ष्यते इति दिक् ।

२. इत्यभिप्रेत्येति पाठः सर्वेषु पुस्तकेषु वक्ष्यते, यद्यप्येतत्तु नास्ति ।

ननु केयं योग्यानुपलब्धिः ? । किं योग्यस्य प्रतियोगिनोऽनुपलब्धिस्तु योग्याधिकरणे प्रतियोग्यनुपलब्धिः ? । नाद्यः, स्तम्भे पिशाचादिभेदस्याप्रत्यक्षत्वापत्तेः । नान्त्यः, आत्मनि धर्माधर्माद्यभावस्यापि प्रत्यक्षतापत्तेरिति चेत् । न । योग्या चासावनुपलब्धिश्चेति कर्मधारयाश्रयणात् । अनुपलब्धेर्योग्यता न—तर्कितप्रतियोगिसत्त्वप्रसञ्जितप्रतियोगिकत्वम् । यस्याभावो गृह्यते तस्य यः प्रतियोगी तस्य सत्त्वेनाधिकरणे तर्कितेन प्रसञ्जनयोग्यमापादनयोग्यं यत्प्रतियोग्युपलब्धिस्वरूपं यस्यानुपलम्भस्य तदनुपलब्धेर्योग्यत्वमित्यर्थः ।

तथा हि, स्फीतालोकवति भूतले यदि घटः स्यात्तदा घटोपलम्भः स्यादित्यापादनसम्भवात्तादृशभूतले घटाभावोऽनुपलब्धिगम्यः । अन्धकारे तु तादृशापादनासम्भवान्नानुपलब्धिगम्यता । अत एव स्तम्भे पिशाचसत्त्वे स्तम्भवत्प्रत्यक्षतापत्त्या तदभावोऽनुपलब्धिगम्यः । आत्मनि धर्मादिसत्त्वेऽप्यस्यातीन्द्रियतया निरुक्तोपलम्भापादनाऽसम्भवाद् न धर्माद्यभावस्यानुपलब्धिगम्यत्वम् ।

ननूक्तीत्याऽधिकरणेन्द्रियसन्निकर्षस्थले अभावस्यानुपलब्धिगम्यत्वमनुमतं तत्र क्लृप्तेन्द्रियमेवाभावाकारवृत्तावपि करणम्, इन्द्रिया-

पट्टीसप्तमीसमासयोः सम्भवादुभयत्र च दोषसद्भावाच्छङ्कते—नन्विति । कर्मधारयसमासमाश्रित्य परिहरति—योग्येति । अनुपलब्धियोग्यत्वं किमित्यपेक्षायामाह—अनुपलब्धेरिति । यद्यत्र घटः स्यादिति तर्कितेन प्रतियोगिसत्त्वेन तर्हुपलम्भेतेति प्रसञ्जितः घटोपलम्भलक्षणः प्रतियोगी यस्यानुपलम्भस्य तस्य भावस्तत्त्वमित्यभिप्रेत्यैतदर्थमाह—यस्येति ।

अथोदाहरणप्रत्युदाहरणाभ्यामुक्तं स्फुटयति—तथा हीति । स्फीतः—विशालः । पक्षद्वयोक्तदोषाभावमाह—अत एवेति । यत एवम्भूतयोग्यानुपलब्धिसमाश्रयणमत एवेत्यर्थः ।

नैयायिकः शङ्कते—नन्विति । तत्र—तादृशस्थले । क्लृप्तसम्भवेऽपूर्वकल्पनमन्याद्यं गौरवादित्यर्थः । इन्द्रियसत्त्वेऽभावज्ञानं तदभावे तदभाव इत्यन्वयव्यतिरेकयोरनुविधानात्—अनुरोधवत् । नास्ति मम गौरवं प्रत्युत तवैव मह-

न्वयव्यतिरेकानुविधानादिति चेत् । न । तत्प्रतियोग्यनुपलब्धेरपि
अभावग्रहे हेतुत्वेन कल्पितत्वेन करणत्वमात्रस्य कल्पनात् । इन्द्रियस्य
चाभावेन समं सन्निकर्षाभावेनाभावग्रहाहेतुत्वात् । इन्द्रियान्वयव्यति-
रेकयोरधिकरणज्ञानाद्युपक्षीणत्वेनान्यथासिद्धेः ।

ननु भूतले घटा नेत्याद्यभावानुभवस्थले भूतलांशे प्रत्यक्षत्वमु-
भयसिद्धमिति तत्र वृत्तिनिर्गमनस्यावश्यकत्वेन भूतलावच्छिन्नचैतन्य-
वत्तन्निष्ठघटाभावावच्छिन्नचैतन्यस्यापि प्रमात्रभिन्नतया घटाभावस्य
प्रत्यक्षतैव सिद्धान्तेऽपीति चेत् । सत्यम् । अभावप्रतीतेः प्रत्यक्षत्वेऽपि
तत्करणस्यानुपलब्धेर्मानन्तरत्वात् । न हि फलीभूतज्ञानस्य प्रत्यक्षत्वे
तत्करणस्य प्रत्यक्षप्रमाणतानियतत्वमस्ति, दशमस्त्वमसीत्यादिवाक्य-

द्वौरवमित्याशयेन समाधत्ते—नेति । संयुक्तविशेषणतासंबन्धस्यानङ्गीकारात्प्रमा-
णशून्यत्वाच्चेत्यभिप्रेत्याह—इन्द्रियस्येति । ननु सन्निकर्षाभावप्रत्युक्तहेतुत्वा-
भावोऽसिद्ध इन्द्रियान्वयव्यतिरेकबलेन तस्य कल्प्यत्वादित्याशङ्क्याह—इन्द्रि-
येति । अन्यथासिद्धेः सन्निकर्षादिनैव^१ सार्थक्यात् । आदिपदेन प्रतियोगिज्ञा-
नसंग्रहः । ^२अभावग्रहाहेतुत्वेऽयं हेतुः ।

ननु भवसिद्धान्तेऽप्यभावप्रमायाः प्रत्यक्षतैव समायास्यतः कथं तत्करण-
मनुपलब्धिरिति शङ्कते—नन्विति । आदिपदेन स्तम्भे पिशाचो नेत्यादिसंग्रहः ।
तत्र—तादृशे स्थले । तन्निष्ठः भूतलनिष्ठः । अर्द्धाङ्गीकारेण परिहरति—सत्य-
मिति । यद्यप्यभावस्य प्रत्यक्षत्वयोग्यत्वाभावाच्छब्दजन्यस्वनिष्ठधर्मादिज्ञानवन्ना-
भावज्ञानस्य प्रत्यक्षत्वम्, प्रत्यक्षलक्षणे योग्यत्वस्यापि विषयविशेषणत्वेनोक्तत्वात् ।
तथाऽप्यभाव^३प्रत्यक्षाप्रत्यक्षत्वयोर्न तद्योग्यायोग्यत्वे तन्त्रे, किं तु प्रतियोग्यनु-
पलब्धियोग्यायोग्यत्वे । तथा चानुपदमेवास्यार्थस्य स्पष्टीकृतत्वादभाव^४प्रत्यक्षत्वे

१. सन्निकर्षादिनैवेति पाठः मुद्रितपुस्तकेषु दृश्यते । परन्तु सन्निकर्षादिनैव इति विस्मि-
पाठे सत्येवमर्थः सम्पत्स्यते । 'सन्निकर्षादिनैव' इत्यस्य अभावेन समं नास्त्यर्थः ।
'सार्थक्याद्' इत्यस्य इन्द्रियान्वयव्यतिरेकयोरधिकरणेन सह सन्निकर्षादपि सार्थक्यादित्यर्थः ।

२. अभावेन समं सन्निकर्षाभावोऽयं हेतुरिति पाठः गपुस्तके ।

३. अभावज्ञानप्रत्यक्षेत्यादिः पाठः गपुस्तके ।

४. अत्रापि अभावज्ञानप्रत्यक्षेत्यादिः पाठः गपुस्तके ।

जन्यज्ञानस्य प्रत्यक्षत्वेऽपि तत्करणस्य वाक्यस्य प्रत्यक्षप्रमाणभिन्न-
प्रमाणत्वाभ्युपगमात् ।

फलवैजात्यं विना कथं प्रमाणभेद इति चेत् । न । वृत्तिवैजात्य-
मात्रेण प्रमाणवैजात्योपपत्तेः । तथा च घटाद्यभावाकारवृत्तिर्नेन्द्रिय-
जन्या, इन्द्रियस्य विषयेणासन्निकर्षात् । किन्तु घटानुपलब्धिरूपमाना-
न्तरजन्या, इति भवत्यनुपलब्धेर्मनान्तरत्वम् ।

नन्वनुपलब्धिरूपमानान्तरपक्षेऽप्यभावप्रतीतिः प्रत्यक्षत्वे घटवति
घटाभावभ्रमस्यापि प्रत्यक्षत्वापत्तौ तत्राप्यनिर्वचनीयघटाभावोऽभ्युप-
गम्येत । न चेष्टापत्तिः, तस्य मायोपादानकत्वेऽभावत्वानुपपत्तेः,
मायोपादानकत्वाभावे मायायाः सकलकार्योपादानत्वानुपपत्तिरिति
चेत् । न । घटवति घटाभावभ्रमो न तत्कालोत्पन्नघटाभावविषयकः,
किन्तु भूतलरूपादौ विद्यमानो लौकिको घटाभावो भूतले आरोप्यत
इत्यन्यथाख्यातिरेव । आरोप्यसन्निकर्षस्थले सर्वत्रान्यथाख्यातिरेव
व्यवस्थापनात् ।

नाभ्युपेत्यवाद आश्रयणीयः । ननु तस्याः प्रत्यक्षत्वे कथं तत्करणस्य मानान्तर-
त्वमिति तत्राह—न हीति ।

ननु प्रमाणभेदस्य फलभेदाद्यत्तत्वात्कथं तं विना तस्य सिद्धिरित्याशङ्कते—
फलेति । प्रत्यक्षत्वेन फलस्य साजात्येऽपि भूतलाकारवृत्तेरिन्द्रियजन्यत्वादभावा-
कारवृत्तेस्तदजन्यत्वाद् वृत्तिवैजात्यमात्रेण तदुपपत्तेर्मैवमित्याह—नेति । फलित-
माह—तथा चेति ।

वृत्तिवैजात्यमात्रेण प्रमाणवैजात्ये अभावभ्रमे दोषमाशङ्कते—नन्विति ।
तत्रानिर्वचनीयघटाभावो नाभ्युपगम्यतेऽतो नोक्तदोष इत्याह—नेति । नन्वेवं
तर्हि कथं घटाभावभ्रमस्य प्रत्यक्षत्वमित्याशङ्कते—किं त्विति । तद्विषयस्य
सन्निकर्षितत्वेन तत्सम्भवान्मैवमित्याह—भूतलेति । आदिपदेन क्रियादिसंग्रहः ।
अपसिद्धान्तमाशङ्क्याह—आरोप्येति ।

१. अभावप्रतीतिः प्रत्यक्षत्वे तत्करणस्य प्रमाणस्यापि प्रत्यक्षप्रमाणतोचितेति दृष्टपक्षेन
शङ्कते—नन्विति ।

'अस्तु वा प्रतियोगिमिति तदभावअमस्थले तदभावस्थानिर्वचनीयत्वम्, तथाऽपि तदुपादानं मायैव । न ह्युपादानोपादेययोरत्यन्तसाजात्यम्, सन्तुपदयोरपि तन्तुत्वपदत्वादिना वैजात्यात् । यत्किञ्चित्साजात्यस्य मायाया अनिर्वचनीयत्वस्य घटाभावस्य च मिथ्यात्वधर्मस्य विद्यमानत्वात् । अन्यथा व्यावहारिकघटाद्यभावं प्रति कथं मायोपादानमिति कुतो नाशङ्केयाः ? । न च विजातीययोरप्युपादानोपादेयभावे ब्रह्मैव जगदुपादानं स्यादिति वाच्यम् । प्रपञ्चविभ्रमाधिष्ठानत्वरूपेण तस्येष्टत्वात् । परिणामित्वरूपस्योपादानत्वस्य निरवयवे ब्रह्मण्यनुपपत्तेः । तथा च प्रपञ्चस्य परिणाम्युपादानं माया न ब्रह्म इति सिद्धान्त इत्यलमिति प्रसङ्गेन ।

स चाभावश्चतुर्विधः—प्रागभावः प्रध्वंसाभावोऽत्यन्ताभावोऽन्योन्याभावश्चेति । तत्र सृत्पिण्डादौ कारणे कार्यस्य घटादेरुत्पत्तेः पूर्वं

ननु घटाधिकरणभूतलरूपादिनिष्ठघटाभावादेरिन्द्रियासन्निकृष्टत्वात्कथं तद्वतोऽभावोऽत्रारोप्यत इत्याशङ्क्यानिर्वचनीयत्वमङ्गीकृत्य समाधत्ते—अस्तु चेति । प्रोक्तदूषणमुद्धरति—न हीति । ननु तयोः सर्वाकारेण साजात्याभावेऽपि यत्किञ्चित्साजात्यमवश्यमभ्युपेयम्, अन्यथोपादानोपादेयत्वव्याघातादित्याशङ्क्याह—यत्किञ्चिदिति । अन्यथा—अभावस्य मायोपादानासम्भवे । नन्वेवं ब्रह्मण एव जगदुपादानत्वसम्भवात्किमर्थं माया कल्प्यते इत्याशङ्क्य परिहरति—न चेति । किं ब्रह्मणो जगदुपादानत्वमनिष्टमापाद्यते ? किं वा मायावैयर्थ्यमिति विकल्प्याद्यं प्रत्याह—परिणामित्वरूपस्येति । तथा च—निरवयवे ब्रह्मणि परिणामस्यानुपपन्नत्वे ।

प्रासङ्गिकं समाप्यानुपलब्धिग्रमाणविषयभावं विभज्यते—स चेति । तत्र—तेषु । कार्यसमवायिकालान्यावृत्तित्वे सति कार्योत्पत्तिपूर्वकालीनत्वं प्रागभावलक्षणमभिप्रेत्याह—सृत्पिण्डेति । तद्विषयकप्रत्ययस्वरूपमाह—स चेति । प्रागभावः । घटो भविष्यतीति प्रत्ययः घटप्रागभावं विषयीकरोति । द्वितीयं

१. आरोप्यस्य सन्निकृष्टत्वेऽन्यथाख्यातिरसन्निकृष्टत्वेऽनिर्वचनख्यातिरिति ख्यातिद्वयापेक्षयाऽऽवश्यकत्वेनान्वयाख्यातिरेवैका स्वीकर्तव्या लाघवादित्यरचेराह—अस्तु चेति ।

योऽभावः स प्रागभावः, स च भविष्यतीति प्रतीतिविषयः । तत्रैव घटस्य भुङ्गरपातानन्तरं योऽभावः स प्रध्वंसाभावः । ध्वंसस्यापि स्वाधिकरणकपालनाशो नाश एव । न चैवं घटोन्मज्जनापत्तिः, घटध्वंसध्वंसस्यापि घटप्रतियोगिकध्वंसत्वात् । अन्यथा प्रागभावध्वंसात्मकघटस्य विनाशो प्रागभावोन्मज्जनापत्तिः ।

‘न चैवमपि यत्र ध्वंसाधिकरणं नित्यं तत्र कथं ध्वंसनाश इति वाच्यम् । तादृशाधिकरणं यदि चैतन्यव्यतिरिक्तं तदा तस्य नित्यत्वमसिद्धम्, ब्रह्मव्यतिरिक्तस्य सर्वस्य ब्रह्मज्ञाननिर्वर्त्यताया वक्ष्यमाणलक्षयति—तत्रैवेति । तत्र—श्रुत्पिण्डादौ । कार्यसमवायिकालान्यावृत्तिप्रतियोग्यजनको ध्वंसाभावः । स च विनष्ट इति प्रत्ययगोचर इत्यपि ज्ञेयम् । तस्यान्तवत्त्वं तार्किकमतनिरासायाह—ध्वंसस्यापीति । नाशकाभावमाशङ्क्याह—स्वेति । ननु प्रागभावध्वंसानाधारकालस्य प्रतियोगिकालतानियमाद् घटोन्मज्जनप्रसङ्ग इत्याशङ्क्य परिहरति—न चेति । तत्र हेतुमाह—घटध्वंसेति । घटध्वंसकालस्य घटकालत्वाभाववत्तत्प्रतियोगिकध्वंसकालस्यापि तत्त्वादित्यर्थः । ननु ध्वंसजनकस्य तत्प्रतियोगित्वनियमात्कथमजनकस्य घटस्य तत्प्रतियोगित्वमित्याशङ्क्य घटध्वंसेऽपि नष्टो घट इति प्रतीतिसङ्गावाद् घटध्वंसध्वंसस्यापि घटजन्यत्वोपचारात्तत्प्रतियोगिकत्वमास्थेयमन्यथाऽतिप्रसङ्ग इत्याह—अन्यथेति । उक्तानङ्गीकारेण घटोन्मज्जनापत्तौ ।

ननु सर्वस्यापि ध्वंसस्यानित्यत्वमुत यस्य कस्यचित् ? । नाद्यः, नित्याधिकरणस्य^१ नाशासिद्ध्या तद्वृत्तिध्वंसस्यानित्यत्वासिद्धेः । न द्वितीयः, नित्याधिकरणकध्वंससामान्यात्सर्वस्यापि नित्यत्वाश्रयणौचित्यादित्याशङ्क्य परिहरति—न चेति । तन्नित्याधिकरणमाकाशादि, किं वा चैतन्यमिति विकल्प्याद्यं प्रत्याह—तादृशेति । द्वितीयेऽपि किमनारोपितं वस्तु प्रतियोगि किं वाऽऽरोपितम् । नाद्यः, ‘नेह नानास्ति किञ्चन’ (क० २-१०) इत्यादिश्रुत्या प्रतीयमाननिषेधाभिधानेन सर्वस्यानारोपितत्वाभावाभिधानात् । द्वितीये तादृशध्वंसस्याधिकरण-

१. इदानीं घटो नष्टः, अन्तरिक्षे घटो नष्ट इत्यादौ कालाकाशादीनां ध्वंसाधिकरणत्वं प्रतीयते तयोश्च नित्यत्वमिष्यते नैयायिकादिभिरित्याशङ्क्यनिषेधयति—न चैवमित्यादिना ।

२. नित्यस्याधिकरणस्येत्यर्थः ।

त्वात् । यदि च ध्वंसाधिकरणं चैतन्यं तदाऽसिद्धिः, आरोपितप्रतियोगिकध्वंसस्याधिष्ठाने प्रतीयमानस्याधिष्ठानमात्रत्वात् । तदुक्तम्—

अधिष्ठानावशेषो हि नाशः कल्पितवस्तुनः । इति । एवं शुक्तिरूप्यविनाशोऽपीदमवच्छिन्नं चैतन्यमेव ।

यथाधिकरणे यस्य कालत्रयेऽप्यभावः सोऽत्यन्ताभावः, यथा वायौ रूपात्यन्ताभावः । सोऽपि घटादिबद्धं ध्वंसप्रतियोग्येव । इदमिदं नेति प्रतीतिविषयोऽन्योन्याभावः । अयमेव विभागो भेदः पृथक्त्वं चेति व्यवहियते । भेदातिरिक्तविभागादौ प्रमाणाभावात् । अयं चान्योन्याभावोऽधिकरणस्य सादित्वे सादिः, यथा घटे पटभेदः । अधिकरणस्यानादित्वेऽनादिरेव, यथा जीवे ब्रह्मभेदः, ब्रह्मणि वा जीवभेदः । द्विविधोऽपि भेदो ध्वंसप्रतियोग्येव, अविद्याया निवृत्तौ तत्परतन्त्राणां निवृत्त्यवश्यम्भावात् ।

पुनरपि भेदो द्विविधः—सोपाधिको निरुपाधिकश्चेति । तत्रोपाधिसत्ताव्याप्यसत्ताकत्वं सोपाधिकत्वं, तच्छून्यत्वं निरुपाधिकत्वम् ।

मात्रत्वाच्च तवेष्टसिद्धिरित्याशयेनाह—यदीति । असिद्धिः—ध्वंसस्य चैतन्यातिरेकेण नित्यत्वासिद्धिः । तत्र सुरेश्वराचार्यसंमतिमाह—तदुक्तमिति । उक्तन्यायं शुक्तिरूप्यनाशोऽतिदिशति—एवमिति । तथा चाधिष्ठानचैतन्यातिरिक्तध्वंसाभ्युपगमे प्रमाणाभावाद् गौरवाच्च तदसिद्ध्या सुतरां तन्नित्यत्वासिद्धिरिति भावः ।

तृतीयं लक्षयति—यत्रेति । असन्दिग्धमुदाहरणमाह—यथेति । तार्किकमतनिरासायाह—सोऽपीति । अत्रेदं नेति प्रत्ययविषयः^१ इति बोध्यम् । चतुर्थं लक्षयति—इदमिति । तादात्म्यसंसर्गावच्छिन्नप्रतियोगिताक इत्यर्थः । विभागपृथक्त्वयोः पदार्थान्तरत्वनिरासायाह—अयमिति । एतस्य सादित्वमनादित्वं च व्यवस्थयाऽऽह—अयं चेति । ब्रह्मवन्नित्यभावमाशङ्क्याह—द्विविधोऽपीति । अनादित्वेऽन्याविद्यकरवादित्याह—अविद्येति ।

प्रकारान्तरेणान्योन्याभावं विभजते—पुनरिति । उपाधिसत्ताया व्याप्या सत्ता यस्य भेदस्य तस्य भावस्तत्त्वम् । यत्र यत्राकाशादिभेदसत्ता तत्र घटाद्युप-

१. अत्रेदं नेति प्रत्ययविषयोऽत्यन्ताभावोऽपि ध्वंसप्रतियोगीत्यर्थः । 'इति बोध्यम्' इति पाठो गपुस्तके प्रमादतो भ्रष्टः ।

तत्राद्यो यथा—एकस्यैवाकाशस्य घटाद्युपाधिभेदेन भेदः । यथा वा एकस्यैव सूर्यस्य जलभाजनभेदेन भेदः । तथा च एकस्यैव ब्रह्मणोऽन्तःकरणभेदाद्भेदः । निरुपाधिकभेदा यथा घटे पटभेदः । न च ब्रह्मण्यपि प्रपञ्चभेदाभ्युपगमेऽद्वैतविरोधः । तात्त्विकभेदादेरनभ्युपगमेन वियदादिवदद्वैताव्याघातकत्वात् । प्रपञ्चस्याद्वैते ब्रह्मणि कल्पितत्वाङ्गीकारात् । तदुक्तं सुरेश्वराचार्यैः—

अक्षमा भवतः केयं साधकत्वप्रकल्पने ।

किन्न पश्यसि संसारं तत्रैवाज्ञानकल्पितम् ॥

अत एव विवरणेऽविद्यानुमाने प्रागभावव्यतिरिक्तविशेषणम्, तत्त्वप्रदीपिकायामविद्यालक्षणे भावत्वविशेषणं च सङ्गच्छते । एवं चतुर्विधाभावानां योग्यानुपलब्ध्या प्रतीतिः । तत्रानुपलब्धिर्मनान्तरम् ।

धिसत्तेति भेदोपाधिसत्तयोर्न्याप्यन्यापकभावः । ननु ब्रह्मणो जडत्वव्यावृत्तये तत्र प्रपञ्चप्रतियोगिको भेदोऽभ्युपेयस्तथाखे चाद्वैतविरोध इत्याशङ्क्याह—न चेति । यथा वियदादिकमतात्त्विकत्वाच्चाद्वैतविघातकं तद्वद्भेदोऽपीत्याह—तात्त्विकेति । ननु वियदादिप्रपञ्चस्यैव तात्त्विकत्वेन तथात्वं कथमित्यत आह—प्रपञ्चस्येति । प्रपञ्चस्य ब्रह्मणि कल्पितत्वाङ्गीकारे वार्तिककारसम्मतमाह—तदुक्तमिति ।

नन्वभावस्य चातुर्विध्यवर्णनं सिद्धान्तानुपरोधि, नृसिंहाश्रमैरद्वैतदीपिकायां तस्य निराकृतत्वादित्याशङ्क्य, प्राचीनैर्ग्यवद्वत्त्वात्तत्प्रतिपादनं न सर्वथा सिद्धान्तविरुद्धमित्याशयेनाह—अत एवेति । यतोऽभावस्य चातुर्विध्यमत एवेत्यर्थः । तथा चानुमानं 'विवादगोचरापन्नं प्रमाणज्ञानं स्वप्रागभावव्यतिरिक्तस्वविषयावरणस्वनिवर्त्यस्वदेशगतवस्त्वन्तरपूर्वकं भवितुमर्हति, अप्रकाशितार्थप्रकाशकत्वात्, अन्धकारे प्रथमोत्पन्नप्रदीपप्रभावत्' इति । वस्तुपूर्वकमित्युक्तावात्मवस्तुपूर्वकतायाऽर्थान्तरत्वं तदर्थं वस्त्वन्तरेति । चक्षुरादिव्यावृत्त्यर्थं स्वदेशगतेति । अह्मदादिकव्यावर्तनाय स्वनिवर्त्येति । उत्तरज्ञाननिवर्त्यपूर्वज्ञानव्यावृत्त्यर्थं स्वविषयावरणेति । प्रागभावव्यावृत्त्यर्थं स्वप्रागभावेति । तत्त्वप्रदीपिकायां—चिस्सुखाचार्येण कृतायाम् । अविद्यालक्षणे—अनादिभावरूपत्वे सति ज्ञाननिवर्त्यत्वमविद्यात्वमित्येवंरूपे । उपसंहरति—एवमिति । ननु किमनुपलब्धेरभावप्रमायां करणान्तरानुपपत्त्यामान्तरत्वमास्थीयते, अनुभवबलाद्वा ? । नाद्यः, क्लृप्तप्रमाणभाव-

स्येन्द्रियस्यैव तत्करणत्वसम्भवात् । न चेन्द्रियाभावयोः सम्बन्धानिरूपणम्, संयुक्तविशेषणतासम्बन्धस्यैव सत्त्वात् । न चात्र प्रमाणाभावः । भूतले घटाभाव इत्याधाराधेयभावसम्बन्धप्रतीतिः^१ । घटाभावज्ञानं सम्बन्धविषयकं विशिष्टज्ञानत्वाद्दण्डीपुरुष इति ज्ञानवदित्यनुमानाच्च । अन्यथाऽभावस्य निरधिकरणत्वापत्तौ ध्वंसस्य स्वाधिकरणकपालनाशेनेत्यादिवर्णनम्, अधिकरणस्य सादित्व इत्यादिना भेदस्य द्वैविध्यनिरूपणं च विरुध्येत । स सम्बन्धः स्वरूपसम्बन्धोऽन्यो^२ वेत्यन्यदेतत् । न च^३ द्वितीयः, निर्घटभूतले पश्यामीति विपरीतानुव्यवसायात् । अन्यथा पर्वतं पश्यामि वह्निमनुमिनोमीतिवद् भूतलाभावयोर्विलक्षणाऽनुव्यवसायापत्तिः । किं च प्रत्यक्षप्रमायां प्रत्यक्षप्रमाणं करणमित्युत्सर्गः, स च बलवता बाधकेनापोद्यते । प्रकृते चाभावज्ञानं प्रत्यक्षमेवेत्युभयसिद्धम् । तत्र प्रत्यक्षप्रमाणमिन्द्रियमेव करणम् । बाधकाभावादिन्द्रियाभावयोः सम्बन्धस्य च साधितत्वात् । ततश्च कथमनुपलब्धिर्मानन्तरमिति चेत्, उच्यते । न तावदिन्द्रियं तत्करणं सम्बन्धानिरूपणात् । न च संयोगादिः, तस्यासम्भवात् । न च संयुक्तविशेषणता, तत्र प्रमाणाभावात् । उक्तप्रतीतेरनुमानस्य चाधाराधेयभावसम्बन्धसाधकतया इन्द्रियाभावसम्बन्धासाधकत्वात् । न चोक्तमूलविरोधः, तादृशसम्बन्धाभावकथनस्याधाराधेयभावसम्बन्धकथनपरेण ग्रन्थेन विरोधाभावात् । नाप्यनुव्यवसायविरोधः, फलीभूतं ज्ञानं प्रत्यक्षमित्युक्तत्वात् । यदपि किञ्चेत्यादि, तदपि न । सन्निकर्षाभावस्य प्रबलतरबाधकस्य सत्त्वात् । किं च किमभावस्य विशेषणता मात्रं सन्निकर्षः ? इन्द्रियसन्निकृष्टाधिकरणविशेषणता वा ? किं वा यत्राधिकरणे प्रतियोगिसत्त्वमनुपलब्धिविरोधि स्यात्तद्विशेषणता ? नाद्यः, भित्त्यादिव्यवहितभूतलादिवृत्तिघटाद्यभावेऽपि विशेषणतामात्रस्य विद्यमानत्वेन प्रत्यक्षताऽऽपत्तेः । न द्वितीयः, परमते कर्णबलयावच्छिन्नभस्म एव श्रोत्रेन्द्रियत्वात्तस्यैव स्वप्राज्ञशब्दाभावाधिकरणत्वात्स्वेन स्वस्यासन्निकर्षादधिकरणेन्द्रियसन्निकर्षाभावेन शब्दाभावस्याप्रत्यक्षत्वप्रसङ्गात् । तृतीयेऽपि, अनुपलब्धिविरोधित्वमुपलभ्यमा-

१. प्रमाणत्वादिति शेषः ।

२. संयुक्तविशेषणतासम्बन्धः ।

३. अनुभावादिति कल्पः विपरीतानुव्यवसायान्न चेत्यर्थः । निर्घटपदोल्लेख्यघटाभावस्य भूतलविशेषणत्वेन प्रतीतिः प्रत्यक्षतयैवानुव्यवसायो नानुपलब्ध्येत्यर्थः ।

एवमुक्तानां प्रमाणानां प्रामाण्यं स्वत एवोत्पद्यते ज्ञायते च । तथा हि स्मृत्यनुभवसाधारणं संवादिप्रवृत्त्यनुकूलं तद्वति तत्प्रकारकज्ञानत्वं प्रामाण्यम् । तच्च ज्ञानसामान्यसामग्रीप्रयोज्यं न त्वधिकं गुणमपेक्षते, प्रामात्रेऽनुगतगुणाभावात् । नापि प्रत्यक्षप्रमायां भूयोऽवयवेन्द्रिय-
नत्वम् । तस्य किं यदा कदाचिद्भावोऽपेक्षितः ? उत नियमेन ? । आद्ये व्यव-
हितेऽप्यभावाधिकरणे कदाचिदुपलम्भसम्भवात्प्रतियोगिनस्तद्व्यवधानसमयेऽप्य-
भावः प्रत्यक्षः स्यात् । न द्वितीयः, श्रोत्रदेशे भूतलादौ वा शब्दस्य घटादेर्वा
सत्त्वेऽपि सामग्र्यभावादिनाऽनुपलम्भसम्भवेन नियमेन तदुपलम्भायोगात्तत्र
तदभावस्याप्रत्यक्षतापत्तेरित्यन्यत्र विस्तरः ।

एवमुक्तानां प्रमाणानां कीदृशं प्रामाण्यमित्यपेक्षायामाह—एवमिति । ननु
परतस्त्वप्रामाण्यवादिनि तार्किके जाग्रति कथमेवं वक्तुं शक्यमित्यत आह—
तथा हीति । इच्छावृत्तिप्रामाण्यातिप्रसङ्गवारणाय—ज्ञानत्वमिति । भ्रमे तन्नि-
रासाय—तद्वतीति । स्मृत्यनुभवसाधारणं संवादिप्रवृत्त्यनुकूलं प्रामाण्यम् । तद्वति
तत्प्रकारज्ञानत्वमित्यर्थः । नन्वेवम्भूते प्रामाण्ये किं स्वतस्त्वम् ? न तावत्स्वोत्पा-

१. वेदान्तनये प्रत्यक्षादीनि प्रमाणानि षट्, तैश्च षोढा प्रमा जन्यन्ते, जाताश्च ताः
प्रमा यथार्था अथार्था वेति प्रामाण्यग्राहकेषु सन्ति विप्रतिपत्तयः । तथा हि—

प्रमात्वं न स्वतो ग्राह्यं संशयानुपपत्तितः ।

इति संशयानुपपत्तिहेतुना प्रामाण्यपरतस्त्ववादिनो नैयायिका अनुमानेन प्रामाण्यं प्रति-
जानन्ति । यथा—इदं ज्ञानं प्रमा संवादिप्रवृत्तिजनकत्वाद् व्यतिरेकेणाप्रमावद् इति । घटोऽ-
यमिति ज्ञानानन्तरं घटमहं जानामीत्यनुव्यवसायस्य घटज्ञाननिष्ठप्रामाण्यविषयकतया स्ववि-
षयकानुव्यवसायसामान्येवोक्तज्ञानस्य प्रामाण्यप्रख्यापिकेति केचित् । संविदः स्वप्रकाशत्वेन
संविज्जनकसामान्येव संविनिष्ठप्रामाण्यग्राहिकेति गुरवः । तत्तज्ज्ञानजन्यज्ञाततालिङ्गकानुमि-
तिसामग्री तज्ज्ञाननिष्ठप्रामाण्यनिश्चायिका । घटो ज्ञात इति प्रतीतिसिद्धो घटसमवेत उक्तज्ञा-
नजन्यः प्राकट्यापरपर्यायः पदार्थविशेषो ज्ञाततेति भाट्टः । अनुमितिस्तु—इयं ज्ञातता, घटस्व-
वति घटत्वप्रकारकज्ञानजन्या, घटस्ववति घटत्वप्रकारकज्ञाततात्वाद् इत्वेवंप्रकारिकेति । सर्वेषां
मतनिरासपूर्वकं स्वसिद्धान्तं दर्शयति—एवमित्यादिना । प्रमाणानामित्यस्य—प्रमीयते तत्
प्रमाणमिति भावप्रत्ययान्तत्वात् प्रमाणमित्यर्थः । प्रमाणस्य भावः प्रामाण्यम् । तथा च
मूलस्थस्य प्रमाणानामित्यस्य प्रमाणमिति; प्रामाण्यमित्यस्य प्रमात्वमित्यर्थो ज्ञेयौ । प्रामा-
ण्यस्य उत्पत्तौ स्वतस्त्वं यथा—दोषाभावसदृक्तज्ञानसामान्यसामग्रीजन्यत्वम् । ज्ञप्तौ स्वतस्त्वं
यथा—‘दोषाभावे सति यावत्स्वाश्रयग्राहकसामग्रीग्राह्यत्वम्’ इति मूल एव वक्ष्यते इति दिक् ।

सन्निकर्षः' । रूपादिप्रत्यक्षे आत्मप्रत्यक्षे च तदभावात्, सत्यपि तस्मिन् पीतः शङ्ख इति प्रत्ययस्य भ्रमत्वाच्च ।

'अत एव न सल्लिङ्गपरामर्शादिकमप्यनुमित्यादिप्रमायां गुणः, असल्लिङ्गपरामर्शादिस्थलेऽपि विषयाबाधेन अनुमित्यादेः प्रमात्वात् । न चैवमप्रमाऽपि प्रमा स्यात्, ज्ञानसामान्यसामग्र्या अविशेषादिति वाच्यम् । दोषाभावस्यापि हेतुत्वाङ्गीकारात् । न चैवं परतस्त्वमिति वाच्यम् । आगन्तुकभावकारणापेक्षायामेव परतस्त्वात् ।

द्यत्त्वमात्राभ्यादित्यत आह—तच्चेति । ज्ञानजनकसामान्यसामग्र्यतिरिक्तकारणप्रयोज्यत्वं परतस्त्वं नैयायिकाद्यभिमतं निषेधति—न त्विति । प्रमाणमात्रेऽनुगतगुणसत्त्वे प्रमाणाभावादित्याह—प्रमामात्र इति । ननु प्रमामात्र इत्युक्तमयुक्तं प्रत्यक्षप्रमायां गुणस्य सत्त्वादित्याशङ्कानिरासायाह—नापीति । उक्तगुणस्यानुगतत्वादित्याह—रूपादीति । व्यतिरेकव्यभिचारमुक्त्वाऽन्वयव्यभिचारमाह—सत्यपीति ।

अत एव—अन्वयव्यतिरेकव्यभिचारादेव । आदिपदं योग्यतादिसङ्ग्रहार्थम् । सत्यपि सल्लिङ्गपरामर्शे गन्धप्रागभावावच्छेदेन गन्धानुमितेरप्रमात्वादन्यव्यभिचारं मनसि निधाय व्यतिरेकव्यभिचारं दर्शयति—असल्लिङ्गेति । ननु भ्रमस्यापि तादृशसामग्रीप्रयोज्यत्वाविशेषाद् भ्रमप्रमान्यवस्थापकं किमित्याशङ्कानिरासायाह—न चेति । प्रतिबन्धकताभावस्य कार्यमात्रं प्रति हेतुत्वेन बलवृत्तया दोषाभावस्यापि तथात्वेनाङ्गीकारात् । न चायं गुणत्वेन हेतुः, प्रमाणाभावादित्यर्थः । अपसिद्धान्तापत्तिमाशङ्क्य निरासायाह—नचेति । अदृष्टादिसापेक्षत्वाद्—आगन्तुकेति । दोषाभावसापेक्षत्वादाह—भावेति । तथा चागन्तुकभावकार-

१. गुण इति शेषः । भूयोभिरवयवैः सहेन्द्रियसन्निकर्षरूपो गुणः प्रत्यक्षत्वावच्छिन्नप्रमाणां न सम्भवति । रूपस्यात्मनश्चावयवाभावेन तयोः प्रत्यक्षशानेऽव्याप्तेः, पीतः शङ्ख इत्यत्रातिव्याप्तेत्यर्थः ।

२. अन्वयव्यतिरेकव्यभिचाराभ्यामेव । उत्पत्तिक्षणावच्छिन्नघटादौ गन्धव्याप्यपृथिवीत्वानयमिति सल्लिङ्गपरामर्शे सत्यपि गन्धवानयमित्यनुमितेरप्रमात्वादन्यव्यभिचारः । बद्धिमान् प्रमेयत्वादित्यादावसल्लिङ्गपरामर्शस्थले विषयस्य वहेरबाधेन व्यतिरेकव्यभिचारादित्यर्थः ।

ज्ञायते च प्रामाण्यं स्वतः । स्वतो ग्राह्यत्वं च दोषभावे सति यावत्स्वाश्रयग्राहकसामग्रीग्राह्यत्वम् । स्वाश्रयो वृत्तिज्ञानं तद्ग्राहकं साक्षिज्ञानं तेनापि वृत्तिज्ञाने गृह्यमाणे तद्वत् प्रामाण्यं गृह्यते । न चैवं प्रामाण्यसंशयानुपपत्तिः, तत्र संशयानुरोधेन दोषस्यापि सत्त्वेन दोषाभावघटितस्वाश्रयग्राहकाभावेन तत्र प्रामाण्यस्यैवाग्रहात् ।

यद्वा—यावत्स्वाश्रयग्राहकग्राह्यत्वयोग्यत्वं स्वतस्त्वम् । संशयस्थले प्रामाण्यस्योक्तयोग्यतासत्त्वेऽपि दोषवशेनाग्रहाद् न संशयानुपपत्तिः । अप्रामाण्यं तु न ज्ञानसामान्यसामग्रीप्रयोज्यम्, प्रमायामप्यप्रामाण्यापत्तेः । किन्तु दोषप्रयोज्यम्^१ । नाप्याप्रामाण्यं यावत्स्वाश्रय-

गानपेक्षज्ञानसामान्यसामग्रीप्रयोज्यत्वं स्वतस्त्वमित्यङ्गीकारेण तादृशकारणसहकृतज्ञान^२ सामान्यसामग्रीप्रयोज्यत्वरूपपरतस्त्वापातो नास्तीति भावः ।

एवं प्रामाण्यस्योत्पत्तौ स्वतस्त्वमभिधाय तस्य ज्ञसौ तदावेदयति—ज्ञायते चेति । तद्वति तत्प्रकारकज्ञानत्वलक्षणप्रामाण्यमुत्पन्नं सज्जायते च स्वत इत्यर्थः । ज्ञायत इत्यस्य गृह्यत इत्यर्थमभिप्रेत्याह—स्वतो ग्राह्यत्वं चेति । परतस्त्ववादिनाऽनुमानादिकं तद्ग्राहकमङ्गीकृतमतस्तद्वारणाय यावदिति स्वाश्रयग्राहकविशेषणम् । यावत्स्वाश्रयग्राहकसामग्रीजन्यग्रहणगोचरत्वं तैर्नाङ्गीक्रियते इत्यर्थः । दोषवशादप्रामाण्यनिश्चये संशये च सत्यव्याप्तिवारणाय—दोषभावे सतीति । तथा च दोषवशात्तादृशसामान्या तद्ग्रहेऽपि न दोष इति भावः । स्वाश्रयेत्याद्युपपादयति—स्वाश्रय इति । तेनापि न त्वनुमानेनैव । सत्यन्तपदकृत्यमाशङ्क्य दर्शयति—न चेति ।

सत्यन्तमप्रदायापि दोषं परिहरति—यद्वेति । एवमुत्पत्तिज्ञप्तयोः प्रामाण्यस्य स्वतस्त्वमुपपाद्य तदप्रामाण्यस्य परतस्त्वं वर्णयति—अप्रामाण्यमिति । विसंवादीति । इयं शुक्तिरजतार्थिप्रवृत्तिः प्रामाण्यशून्या विसंवादिप्रवृत्तिजनकत्वादि-

१. साक्षिज्ञानमिति प्रमातृचैतन्यमित्यर्थः । तेनापि—प्रमातृचैतन्येनार्पात्यर्थः । तेनापीत्यपिशब्दादनुमानेनापि गृह्यते इति सूचितम् ।

२. इति उत्पत्तावप्रामाण्यस्य परतस्त्वमुक्तमिति बोध्यम् ।

३. ज्ञानत्वप्रयोजकप्रयो० इति पाठः खपुस्तके ।

ग्राहकग्राह्यम्^१ । 'अप्रामाण्यघटकतदभाववत्त्वादेवृत्तिज्ञानाऽनुपनीत-
त्वेन साक्षिणा ग्रहीतुमशक्यत्वात् । किन्तु विसंवादिप्रवृत्त्यादिलिङ्गि-
कानुमित्यादिविषय इति परत एवाप्रामाण्यमुत्पद्यते ज्ञायते चेति ।

इत्यनुपलब्धिपरिच्छेदः ॥ ६ ॥



त्यादिविसंवादिप्रवृत्त्यादिलिङ्गिकानुमितिग्राह्यम् । आदिपदेनासवचनजन्यत्वादि-
सङ्ग्रहः । द्वितीयम् आदिपदं शाब्दज्ञानादिसङ्ग्रहार्थम् ।

इति श्रीपरमहंसपरिव्राजकाचार्यबालगोपालतीर्थश्रीपादशिष्यदत्तवंशा-
वसंतरामकुमारसूनुधनपतिसूरिसुतशिवदत्तकृतायां वेदान्तपरि-
भाषार्थदीपिकायामनुपलब्धिपरिच्छेदः समाप्तः ॥ ६ ॥



१. तथात्वे ज्ञप्तावप्रामाण्यस्य स्वतस्त्वं स्यादित्यर्थः ।

२. अप्रामाण्येति । विसंवादिप्रवृत्त्यनुकूलं तदभाववति तत्प्रकारकज्ञानत्वमप्रामाण्यम् ।
तथा च अप्रामाण्येत्यादेरयमर्थः । साक्षिणा वृत्तिज्ञानोपनीतमेव वस्तु गृह्यते नानुपनीतम् ।
प्रातीतिकरजतादौ साक्षिणाऽविद्यावृत्त्या गृह्यमाणेऽपि तस्याप्रामाण्यं नैव गृह्यते । कथम् ?
अप्रामाण्यलक्षणघटकस्य तदभाववत्त्वादेः तदानीं तयैव वृत्त्या साक्षिणा ग्रहीतुमशक्यत्वात् ।
अन्यथा रजताभिमुखवृत्तिर्न स्यात् । किं तर्हि । विसंवादिप्रवृत्तिलिङ्गिकानुमित्यैव प्रामाण्यं
गृह्यत इति ।

अथ विषयपरिच्छेदः ७

एवं निरूपितानां प्रमाणानां प्रामाण्यं द्विविधम्—व्यावहारिकतत्त्वा-
वेदकत्वं पारमार्थिकतत्त्वावेदकत्वं चेति । तत्र ब्रह्मस्वरूपावगाहिप्रमा-
णव्यतिरिक्तानां सर्वप्रमाणानामाद्यं प्रामाण्यम्, तद्विषयाणां व्यवहार-
दशायां बाधाभावात् । द्वितीयं तु जीवब्रह्मैक्यपराणां 'सदेव सोम्येदमग्र
आसीत्' (छा० ६-२-१) इत्यादीनां 'तत्त्वमसि' (छा० ६-८-१)
इत्यन्तानाम् । तद्विषयस्य जीवपरैक्यस्य कालत्रयावाध्यत्वात् ।

तच्चैक्यं तत्त्वंपदार्थज्ञानाधीनज्ञानमिति प्रथमं तत्पदार्थो लक्षण-
प्रमाणाभ्यां निरूप्यते । तत्र लक्षणं द्विविधम्—स्वरूपलक्षणं तटस्थ-
लक्षणं चेति । तत्र स्वरूपमेव लक्षणं स्वरूपलक्षणम्, यथा सत्यादिकं
ब्रह्मस्वरूपलक्षणम् । 'सत्यं ज्ञानमनन्तं ब्रह्म' (तै० २-१-१) 'आनन्दो
ब्रह्मेति व्यजानात्' (तै० ३-६) इति श्रुतेः ।

अथ प्रमेयं निरूपयितुमुपक्रमते—एवमिति । प्रामाण्यं—यथाभूतार्थज्ञान-
जनकत्वम् । तत्त्वं यथार्थत्वम् । तथा च तदेवात्र प्रतिपाद्यम् ।

तत्प्रतिपादने पदार्थप्रतिपादनाधीनमतः पदार्थो निरूप्यत इत्याह—तच्चै-
क्यमिति । इति^१ इतिहेतोः । प्रथमोपात्तत्वात्प्रत्यक्षाद्यगोचरत्वाद्यभ्यर्हितत्वा-
च्चादौ तत्पदार्थो निरूप्यते इत्यर्थः । तत्र—लक्षणप्रमाणयोः । असाधारणधर्मो
लक्षणम् । स्वरूपं सद्ब्यावर्तकमिति मुख्यत्वात्स्वरूपलक्षणं लक्षयति—तत्रेति ।
तत्पदार्थलक्षणस्य प्रकृतत्वाल्लौकिकं प्रकृतप्रकाशश्चन्द्र इत्यनुदाहृत्य वैदिकमेतदुदा-
हरति—यथेति । आदिपदेन ज्ञानानन्तसङ्ग्रहः । सच्चिदनन्तात्मकमेकमेव
लक्षणमिति केचित् । सत्यादिकं प्रत्येकलक्षणमित्यन्ये ।

१. यथा सत्यं ज्ञानमनन्तं ब्रह्म इति । अत्र सत्यादिकं स्वरूपलक्षणम् । इति पाठः गपु-
स्तके । ख-छ-चपुस्तकेषु तु उपरिनिर्दिष्ट एव पाठः, स च समञ्जसः ।

२. इतीति । अत्र क-खपुस्तकयोरेक एवेतिशब्दो दृश्यते; गपुस्तके द्वावितिशब्दौ वर्तते;
तौ चेद्वयौ तयोरेकस्य प्रतीकार्थत्वं युक्तमपरस्य व्याख्यानार्थत्वमिति ।

ननु स्वस्य स्ववृत्तित्वाभावे कथं लक्षणत्वमिति चेत् । न । स्वस्यैव स्वापेक्षया धर्मिधर्मभावकल्पनया लक्ष्यलक्षणत्वसम्भवात् । तदुक्तम्—
'आनन्दो विषयानुभवो नित्यत्वं चेति सन्ति धर्माः, अपृथक्त्वेऽपि चैतन्यात्पृथगिवावभासन्ते' इति ।

तटस्थलक्षणं तु^१ यावल्लक्ष्यकालमनवस्थितत्वे सति तद्व्यावर्तकं तदेव, यथा गन्धवत्त्वं पृथिवीलक्षणम् । महाप्रलये परमाणुषु उत्पत्तिकाले घटादिषु गन्धाभावात् । प्रकृते ब्रह्मणि^२ च जगज्जन्मादिकारणत्वम् । अत्र जगत्पदेन कार्यजातं विवक्षितम्, कारणत्वं च कर्तृत्वमतोऽधिद्यादौ नातिव्याप्तिः ।

कर्तृत्वं च^३ तत्तदुपादानगोचरापरोक्षज्ञानचिकीर्षाकृतिमत्त्वम् ।

ननु असाधारणधर्मस्य लक्षणत्वास्वस्य च स्ववृत्तिधर्मत्वाभावात्कथं सत्यादिकं स्वरूपलक्षणमिति शङ्कते—नन्विति । धर्मे पारमार्थिकविवक्षणे गौरवान्मैवमित्याह—नेति । स्वोक्ते पञ्चपादाचार्यसंमतिमाह—तदुक्तमिति ।

द्वितीयं लक्षयति—तटस्थेति । स्वरूपलक्षणेऽतिप्रसङ्गनिरासाय सत्यन्तम् । लक्ष्यावृत्तितादृशधर्मेऽतिव्याप्तिनिराकरणाय—व्यावर्तकमिति । स्पष्टप्रतिपत्त्यर्थं लौकिकमप्युदाहरति—यथेति । परमतेनाह—महाप्रलय इति । उभयमतेनाह—उत्पत्तिकाल इति । प्रकृतब्रह्मणस्तत्किमित्यत आह—प्रकृते इति । सायादेरपि जगदन्तःपातित्वादाह—कार्येति । कुलालादावतिव्याप्तिवारणाय—जातमिति । कार्यमात्रमित्यर्थः^४ । कारणत्वमपि प्रधानादिसाधारणमित्यत आह—कारणत्वं चेति ।

एवमपि कथं निरास इत्यत आह—कर्तृत्वं चेति । अत्र प्रमाणाकाङ्क्षा-

१. लक्षणं याव० इति पाठः ख-गपुस्तकयोः । लक्षणं नाम याव० इति पाठः घ-चपुस्तकयोः ।

२. घ-चपुस्तकयोः 'ब्रह्मणि' इति पदं नास्ति । ख-गपुस्तकयोः ब्रह्मणि प्रकृते चेति पाठः ।

३. तत्तदिति । तेषां घटपटादिकार्याणामुपादानकारणानि कपालतन्वादीनि तद्गोचरमपरोक्षज्ञानं—चिकीर्षा—कृति—श्वास्ति यस्य तस्य भावस्तत्त्वम् । कुलालादिषु लक्षणसमन्वयः । अस्ति कुलाले घटोपादानकपालविषयकं प्रत्यक्षज्ञानम्, घटं करिष्यामीति चिकीर्षा कपालद्वयसंयोजिका कृतिश्चेति ।

४. तत्रा न्न घटादिमात्रजनकेषु कुलालादिषु यावत्कार्यजनकत्वाभावेन नातिव्याप्तिरित्यर्थः ।

ईश्वरस्य तावदुपादानगोचरापरोक्षज्ञानसद्भावे च 'यः सर्वज्ञः-सर्वविद्यस्य ज्ञानमयं तपः । तस्मादेतद्ब्रह्म नामरूपमन्नं च जायते' (मु० १-१-२) इत्यादिश्रुतिर्मानम् । तादृशचिकीर्षासद्भावे 'सोऽकामयत बहुस्यां प्रजायेय' (तै० २-६) इत्यादिश्रुतिर्मानम् । तादृशकृतौ च 'तन्मनोऽकुरुत' इत्यादिवाक्यम् ।

ज्ञानेच्छाकृतीनां मध्येऽन्यतमगर्भलक्षणत्रितयमिदं विवक्षितम्, अन्यथा व्यर्थविशेषणत्वापत्तेः । अत एव जन्मस्थितिध्वंसानामन्यतमस्यैव लक्षणे प्रवेशः । एवं च प्रकृते लक्षणानि नैव सम्पद्यन्ते । ब्रह्मणो जगज्जन्मादिकारणत्वे च—'यतो वा इमानि भूतानि जायन्ते येन जातानि जीवन्ति यत्प्रयन्त्यभिसंविशन्ति' (तै० ३-१) इत्यादिश्रुतिर्मानम् ।

यामाह—ईश्वरस्येति । सर्वज्ञः—सामान्यतः सर्वविद्विशेषतः । ब्रह्म कार्यं ब्रह्म हिरण्यगर्भः, नाम घट इत्यादि, रूपं शुक्लादि, अन्नं व्रीहियवादि । 'यः कालकालो गुणी सर्वविद्यः' इत्यादिश्रुतिरादिपदार्थः । यस्मादाकाशादिः^१ स आत्मा कामितवानिच्छां कृतवान् बहुधा भवेयम्^२ इति । कथमेकस्य बहुधा भवनमित्यत आह—प्रजायेयेति । उत्पद्येय । तदैक्षत इत्याद्या श्रुतिरादिनोपादेया ।^३ तद्ब्रह्म । स प्राणमसृजत इत्याद्या श्रुतिरादिनोपादेया ।

त्रितयमिति । तत्र उपादानगोचरापरोक्षज्ञानवत्त्वं तादृशचिकीर्षावत्त्वं तादृशकृतिमत्त्वमित्येवमित्यर्थः । एकमेव लक्षणं कुतो नेत्यत आह—अन्यथेति । लक्षणत्रितयाऽविवक्षणे इत्यर्थः । यत एकलक्षणविवक्षणे विशेषणवैयर्थ्यमतो विशेषणवैयर्थ्यादेव जन्माद्यन्यतमस्यैव लक्षणे प्रवेश इत्याह—अत एवेति । फलितमाह—एवं चेति । कार्यजातजन्मगोचरापरोक्षज्ञानवत्त्वम्, तत्स्थितिविषयतद्वत्त्वम्, तद्व्ययगोचरतद्वत्त्वम्, समस्तकार्यगोचरचिकीर्षाऽऽश्रयत्वम्, तत्स्थितिविषयचिकीर्षावत्त्वम्, तद्व्ययगोचरचिकीर्षास्पदत्वम्, कार्यमात्रजन्मगोचरकृतिमत्त्वम्, तत्स्थितिविषयककृत्याश्रयत्वम्, तद्व्ययगोचरकृत्यास्पदत्वमित्येवंरूपाणीत्यर्थः । ब्रह्मणो जगज्जन्मादिहेतुत्वेऽपि प्रमाणाकाङ्क्षायामाह—ब्रह्मण इति ।

१. जायते इति शेषः ।

२. 'तन्मनोऽकुरुत' इत्यस्य वाक्यस्थतत्पदस्यार्थमाह टोकाकारः—तद्ब्रह्म ।

यद्वा—निखिलजगदुपादानत्वं ब्रह्मणो लक्षणम् । उपादानत्वं च जगदध्यासाधिष्ठानत्वं वा । एतादृशमेवोपादानत्वमभिप्रेत्य 'इदं सर्वं यदयमात्मा' 'सच्च त्यच्चाभवत्' (तै० २-६) 'बहुस्यां प्रजायेय' (तै० २-६) इत्यादिश्रुतिषु ब्रह्मप्रपञ्चयोस्तादात्म्यव्यपदेशः घटः सन् घटो भाति घट इष्ट इत्यादिलौकिकव्यपदेशोऽपि सच्चिदानन्दरूपब्रह्मैक्याध्यासात् ।

प्रयन्ति—प्रलयं गच्छन्ति सन्ति यत्प्रविशन्ति । 'सर्वाणि ह वा इमानि भूतान्याकाशादेव समुत्पद्यन्ते आकाशं प्रत्यस्तं यान्ति' (छा० १-९-१) इत्याद्या श्रुतिरादिनोपादेया ।

ननु त्रिभिरस्योपादानत्वसूचनादेकैकस्य लक्षणप्रवेशे^१ तन्न सिद्ध्यतीत्युच्यते—यद्वेति । उपादानं च यदभिन्नं कार्यमुत्पद्यते तत्^२ । तदभेदश्च पृथक्सत्ताशून्यत्वं तच्चाविद्याब्रह्मणोः समानं ब्रह्मण्यध्यस्तस्य पृथक्सत्ताशून्यत्वादित्याशयेनाह—उपादानत्वं चेति । तथा च कल्पितविकारसम्बन्धस्य वास्तवनिर्विकारत्वाविरोधादुपादानत्वेऽपि विकारशून्यत्वं ब्रह्मण इति भावः । विपरिणममानमेवोपादानमिति यद्याग्रहस्तर्हस्तूपादानं माया, तथाऽपि स्वाधिष्ठानं ब्रह्म विना तस्यास्तथात्वाभावात्तदधिष्ठानस्याप्युच्यमानमुपादानत्वमविरुद्धमिति तथा भूतमायाऽधिष्ठानत्वेन लक्षणमस्त्वित्याशयेनाह—जगदाकारेणेति । न च जगतो मायापरिणामत्वे मानाभावः । 'मायां तु प्रकृतिं विद्यात्' (श्वे० ४-१०) 'मयाऽध्यक्षेण प्रकृतिः सूयते सचराचरम्' (भ० गी० ९-१०) जगन्मायापरिणामरूपं कार्यत्वाच्छ्रुतिरूप्यवदिति प्रमाणसत्त्वात् । न च बाध्यत्वमुपाधिः, साधनव्यापकत्वात् । यद्वा, जगज्जडोपादानकं कार्यत्वासंमतवत् । तच्चैकं^३ लाघवात् । 'तदपि श्रुतिस्मृतिप्रामाण्यात्परिशेषादज्ञानम् । माया अविद्या अज्ञानमित्यनर्थान्तरम् । ननु श्रुतिषु जगद्ब्रह्मणोस्तादात्म्यव्यपदेशाज्जगदाकारेण विपरिणममानत्वमुपादानत्वमित्येव तल्लक्षणं कुतो नाङ्गीक्रियत इत्याशङ्क्य चेतनस्य

१. तद् उपादानत्वं न सिद्ध्यतीत्यर्थः ।

२. तदितिपदं क-खपुस्तकयोर्नास्ति ।

३. तच्च उपादानञ्चेत्यर्थः ।

४. तदपि उपादानमपीत्यर्थः ।

नन्वानन्दात्मकचिदध्यासाद् घटादेरिष्टत्वव्यवहारे दुःखस्यापि तत्राध्यासात्तत्रापि इष्टत्वव्यवहारापत्तिरिति चेत् । न । आरोपे सति निमित्तानुसरणं, न तु निमित्तमस्तीत्यारोप इत्यभ्युपगमेन दुःखादौ सच्चिदंशाध्यासेऽप्यानन्दांशाध्यासाभावात् । जगति नामरूपांशद्वयव्यवहारस्तु अविद्यापरिणामात्मकनामरूपसम्बन्धात् । तदुक्तम्—

अस्ति भाति प्रियं रूपं नाम चेत्यंशपञ्चकम् ।

आद्यं त्रयं ब्रह्मरूपं जगद्रूपं ततो द्वयम् ॥ इति ।

जडाकारेण परिणामायोगात् कूटस्थनित्यत्वश्रुतिविरोधाच्चोक्तोपादानत्वाभिप्रायेणैव तासु तथा व्यपदेश इत्याह—एतादृशमेवेति । यदिदं सर्वं हिरण्यगर्भादिस्तम्बपर्यन्तं तदयमास्मेति यश्चौरः स स्थाणुरितिवत्तादात्म्यव्यपदेशः । सद्—मूर्तपृथ्व्यादिभूतत्रयम् । त्यद्—अमूर्तं वाय्वाकाशे । तद्रूपमभवदिति' शुक्तिः रूप्यमभवदितिवत् । बहुस्यां^१ बहुतादात्म्यवान्भवेयम्, स्वप्नद्रष्टुः स्वप्नपदार्थतादात्म्यवदिति विवेकः । आदिपदेन 'सर्वं खल्विदं ब्रह्म, (छा० ३-१४-१) 'ऐतदात्म्यमिदं सर्वम्' (छा० ६-८-७) इत्याद्याः श्रुतय उपादेयाः । एवं लौकिकोऽपि तादात्म्यव्यपदेशोऽध्यासकृत एवेत्याह—घटः सन्निति ।

अतिप्रसङ्ग शङ्कते—नन्विति । घटादिष्विष्टत्वव्यवहारदर्शनादानन्दाध्यासस्तत्र वर्ण्यते तददर्शनाच्च दुःखे आनन्दांशाध्यास^२ इत्याह—नेति । आदिपदं दुःखसाधनपरम् । सच्चिदंशाध्यासेऽपि—^३ तत्तादात्म्याध्यासेऽपि । एवमग्रेऽपि । एवं प्रपञ्चे नामरूपव्यवहारः किंकृत इत्यत आह—जगतीति । स्वोक्तेऽभियुक्तवाक्यमुदाहरति—तदुक्तमिति ।

१. गपुस्तके तद्रूपमभवदित्यर्थ इत्येव पाठः । अत्र शुक्तिः रूप्यमभवदितिवद् इति निदर्शनेन प्रदर्शनपरः पाठः श्लिष्टः ।

२. अत्र क-घपुस्तकयोः बहुस्यां बहुतादात्म्यं स्वप्न० इति पाठः । गपुस्तके—भवेयं स्वप्न० इति पाठश्च । तयोरनुपपन्नतामालोच्यैषोऽस्माभिः कल्पितः ।

३. आनन्दाध्यास इति क-खपुस्तकयोर्नास्ति ।

४. सच्चिदंशाध्यासः तत्तादात्म्याध्यासः इति पाठः कपुस्तके । सच्चिदंशाध्यासेन तत्तादात्म्याध्यास इति पाठः खपुस्तके तयोः खपुस्तकीयः श्लिष्टः ।

अथ जगतो जन्मक्रमो निरूप्यते—तत्र सर्गाद्यकाले परमेश्वरः सृज्यमानप्रपञ्चवैचित्र्यहेतुप्राणिकर्मसहकृतोऽपरिमितानिरूपितशक्तिविशेषविशिष्टमायासहितः सन्नामरूपात्मकनिखिलप्रपञ्चं प्रथमं बुद्ध्यावाकल्ययेदं करिष्यामीति सङ्कल्पयति 'तदैक्षत बहुस्यां प्रजायेय' (छा० ६-२-३) इति 'सोऽकामयत बहु स्यां प्रजायेय' (तै० २-६) इत्यादिश्रुतेः । तत आकाशादीनि पञ्चभूतानि अपञ्चीकृतानि 'तन्मात्रपदप्रतिपाद्यानि उत्पद्यन्त । 'तत्राकाशस्य शब्दो गुणः । वायोस्तु शब्दस्पर्शौ । तेजसस्तु शब्दस्पर्शरूपाणि । अपां तु शब्दस्पर्शरूपरसाः । पृथिव्यास्तु शब्दस्पर्शरूपरसगन्धाः ।

एवं स्वरूपतटस्थलक्षणाभ्यां तत्पदार्थं लक्षयित्वा जगदुत्पत्तिनिरूपणं प्रतिजानीते—अथेति । आकल्ययेदम्—इत्थमित्याल्लिख्य । परमेश्वरे वैषम्यनिरासार्थमुक्तं सृज्यमानेति । ननु तस्य कूटस्थत्वात्कथं तत्र सङ्कल्पादिकमित्याशङ्कानिवृत्त्यर्थमुक्तम्—अपरिमितेत्यादि । प्रमाणमाह—तदिति । 'तन्मनोऽङ्कुरत' इत्यादिश्रुतिरादिपदादुपादेया । ततः—ईदृगलक्षणेप्रयत्नानन्तरम् । 'वियदधिकरणं मनसि निधायाह—आकाशादीर्नाति । तथा च श्रुतिः 'तस्माद्वा एतस्मादात्मन आकाशस्सम्भूतः आकाशाद्वायुर्वायोरभिरमेरापः अद्भ्यः पृथिवी' (तै० ३-१) इति । अपञ्चीकृतभूतानामेव पुराणादिषु तन्मात्रपदप्रतिपाद्यता इत्याशयेनाह—तन्मात्रेति । पञ्चीकृतभूतेषु शब्दादिगुणोपलब्धेरपञ्चीकृतेष्वप्यनुमानसिद्धान् तानाह—तत्रेति । अपञ्चीकृताकाशादिभूतेषु ।

१. तन्मात्रेति । शब्दतन्मात्र-स्पर्शतन्मात्र-रूपतन्मात्र-रसतन्मात्र-गन्धतन्मात्राणीत्यर्थः । इमानि सूक्ष्मभूतानि-अपञ्चीकृतपञ्चभूतानि-तन्मात्राणांत्यादिशब्दैर्व्यपदिश्यन्ते । तज्ज्ञानां श्रोत्रादीनामिन्द्रियाणां प्राणादीनां वायूनाम्नातीन्द्रियत्वात्तत्कारणानामपि भूतानां सूक्ष्मत्वं युक्तमेव । अत एव लिङ्गशरीरस्य नाध्यक्षमिति ।

२. तत्रेति । तेष्वपञ्चीकृतेष्वित्यर्थः । आकाशस्य शब्दो गुण इत्यादि । ननु तन्मात्राणां सूक्ष्मत्वेनानुपलभ्यमानत्वे किमर्थं तत्र गुणा अङ्गीक्रियन्त इति चेत् । तज्जेषु स्थलभूतेषु गुणोपलब्धेरकारणकत्वप्रसङ्गात् तत्कारणेष्ववश्यं गुणानामङ्गीकार्यत्वादिति ।

३. वियदिति । आकाशस्य नित्यत्वमाश्रितमन्यैः, ततः कुतो जन्यत्वं व्यवस्थाप्यते स्वकपोलकल्पितं ग्रन्थकृतेति शङ्कायां सूत्रकारोक्तदिशा वर्णयति ग्रन्थकार इत्याह वियदिति । 'न वियदद्युतेः (ब्र० सू० २-३-१) इत्यधिकरणमित्यर्थः ।

न च शब्दस्याकाशमात्रगुणत्वम्, वाय्वादावपि तदुपलम्भात् ।
न चासौ भ्रमः, 'बाधकाभावात् । इमानि भूतानि त्रिगुणमायाकार्याणि
त्रिगुणानि । गुणास्त्वरजस्तमांसि । एतैश्च सत्त्वगुणोपेतैः पञ्चभूतै-
र्व्यस्तैः पृथक् पृथक् क्रमेण श्रोत्रत्वक्चक्षूरसनघ्राणाख्यानि पञ्चज्ञाने-
न्द्रियाणि जायन्ते । एतेभ्यः पुनराकाशादिगतसात्त्विकांशेभ्यो मिलि-
तेभ्यो मनोबुद्ध्यहङ्कारचित्तानि जायन्ते । श्रोत्रादीनां पञ्चानां क्रमेण
दिग्घाताकर्षणशब्धिनोऽधिष्ठातृदेवताः । मन आदीनां चतुर्णां क्रमेण
चन्द्रचतुर्मुखशङ्कराच्युता अधिष्ठातृदेवताः ।

एतैरेव रजोगुणोपेतैः पञ्चभूतैर्व्यस्तैर्यथाक्रमं वाक्पाणिपादपायूप-
स्थाख्यानि कर्मेन्द्रियाणि जायन्ते । तेषां च क्रमेण वह्नीन्द्रोपेन्द्रमृत्यु-
प्रजापतयोऽधिष्ठातृदेवताः । रजोगुणोपेतपञ्चभूतैरेव मिलितैः पञ्च
वायवः प्राणापानव्यानोदानसमानाख्या जायन्ते । तत्र प्राग्गमनवान्
वायुः, प्राणः नासादिस्थानवर्ती । अर्वाग्गमनवानपानः, पाय्वादस्थान-

नैयायिकमतं निरस्यति—न चेति । पञ्चीकृतवाय्वादौ तदुपलम्भादपञ्ची-
कृतवाय्वादावपि तदुपलम्भ इति भावः । ननु जलादावपि गन्धोपलम्भात्कथं
तस्य पृथिवीमात्रगुणत्वमिति चेन्न । तस्य पञ्चीकृतपृथिव्यंशसम्बन्धकृतत्वेन
जलादेः पृथिव्यकार्यत्वेन बाधकसद्भावेन च भ्रमत्वात् । एतेषां त्रिगुणात्मकत्वेऽपि
सत्त्वगुणप्रधानेभ्य एभ्यो यदुत्पद्यते तदाह—एतैश्चेति । एतैः—अपञ्चीकृतैः ।
मनसः स्थानं गलान्तरं बुद्धेर्वदनम् अहङ्कारस्य हृदयं चित्तस्य नाभिरिति शरीर-
कोपनिपदि मनआदिगोलकान्युक्तानि । दिग्घाताकर्षचेताश्चीति भागवतमनु-
सृत्याह—श्रोत्रादीनामिति । यद्यपि सुबालोपनिपदि प्राणस्य पृथिवी देवतोक्ता,
तथाऽपि पृथिव्यभिमानिन्या देवताया अश्वात्मना तदधिष्ठातृत्वादविरोधः ।

रजःप्रधानानामेषां कार्यमाह—एतैरेवेति । तेषु पञ्चवायुषु प्राणं लक्षयति—
प्राणिति । सर्वदोर्ध्वगतिमानित्यर्थः । तेनोत्क्रान्तिसमय उदानस्योर्ध्वगतिमत्त्वेऽपि
नातिप्रसङ्गः । 'वायुः प्राणो भूत्वा नासिके प्राविशत्' (तै० २-४) इत्येतरेय-
श्रुतिमनुसृत्याह—नासादिति । नाभ्यादिनासिकापर्यन्तानि स्थानान्यादि-

१. लौकिकभ्रमस्य संसारदशायां बाधावश्यम्भावेन वाय्वादिशब्दस्य बाधाभावात् भ्रम-
त्वमिति ।

वर्ती । विष्वग्गतिमान् व्यानः, अखिलशरीरवर्ती । ऊर्ध्वगमनवानुत्क्रमणवायुरुदानः, कण्ठस्थानवर्ती । अशितपीतान्नादिसमीकरणकरः समानः, नाभिस्थानवर्ती । तैरेव तमोगुणोपेतैरपञ्चीकृतभूतैः पञ्चीकृतानि जायन्ते । 'तासां त्रिवृतं त्रिवृतमेकैकां करवाणि' (छा० ६-३-३) इति श्रुतेः 'पञ्चीकरणोपलक्षणार्थत्वात् ।

पदार्थः । अपानं लक्षयति—अर्वागति । अधोगमनवान् । नाभ्यादिपायुपर्यन्तस्थानान्यादिशब्दार्थः । तथा चैतरेयश्रुतिः 'मृत्युरपानो भूत्वा नाभिं प्राविशत्' (ऐ० २-४) इति । व्यानं लक्षयति—विष्वगिति । विष्वग्गमनवान्सर्वतो गमनवान् । उदानलक्षणमाह—ऊर्ध्वमिति । प्राणोऽतिप्रसङ्गमाशङ्क्याह—उत्क्रमणेति । लोकान्तरयात्राकाल ऊर्ध्वगमनवानित्यर्थः । 'अथैकयोर्ध्व उदानः पुण्येन पुण्यं लोकं नयति' (प्र० ३-७) इत्यादिप्रश्नोपनिषद्वाक्यमत्र प्रमाणम् । यद्वा, यत् पीताशितपानीयान्नाद्युद्गारक्रियोत्क्रमणं तद्धेतुस्तदर्थमूर्ध्वगमनवानित्यर्थः । समानं लक्षयति—अशितेति । अस्य सकलशरीरवर्तित्वेऽपि मुख्यस्थानमाह—नाभीति । प्राणादीनां लक्षणान्युक्तानि मैत्रेयोपनिषदि—'अथ योऽयमूर्ध्वमुत्क्रामति एष वाव स प्राणः योऽयमर्वाचं संक्रामति येनैताः शिरा अनुव्याप्ताः योऽयं पीतमशितमुद्गिरति योऽयं स्थविष्टमन्नं धातुमपाने स्थापयति अणिष्टं चाङ्गे समानयति' इति । तमोगुणप्रधानानामेषां कार्यमाह—तैरेवेति । ननु त्रिवृत्करणस्य श्रुतिमूलकत्वात्त्रिवृत्कृतभूतानीति वक्तव्ये पञ्चीकृतभूतानीति श्रुतिविरुद्धमित्यत आह—तासामिति । तेजोऽवन्नरूपाणां मध्ये एकं तेजोभूतं द्विधा विभज्य तयोरेकं पुनर्द्विधा विभज्य तयोरंशयोरवन्नयोः संयोजनम् । तथा जलं द्विधा विभज्य तयोरेकं भागं पुनर्द्विधा विभज्य तयोरंशयोस्तेजःपृथिव्योः संयोजनम् । एवं पृथिवीं द्विधा विभज्य तयोरेकं भागं पुनर्द्विधा विभज्य तयोरंशयोर्जलनभसोः संयोजनमिति 'त्रिवृतं त्रिवृतमेकैकां करवाणि' इति श्रुतेरिति । यद्यपि छान्दोग्ये त्रिवृत्करणमुक्तम्, तथाऽपि तद्वाक्यस्योक्तभूतपञ्चोत्पत्त्यनुसारित्वात्तस्याश्च पञ्चभूतोत्पत्तिपरत्वेन सूत्रकारैः सिद्धान्तितत्वात्त्रिवृत्करणस्यापि पञ्चीकरणोपलक्षणार्थत्वं न्याय्यमिति भावः ।

१. ख-गपुस्तकयोः पञ्चीकृतोपलक्षणेति पाठः ।

पञ्चीकरणप्रकारश्चेत्यम्—आकाशमादौ द्विधा विभज्य तयोरेकं भागं पुनश्चतुर्धा विभज्य तेषां चतुर्णामंशानां वाय्वादिषु चतुर्षु भूतेषु संयोजनम् । एवं वायुं द्विधा विभज्य तयोरेकं भागं पुनः चतुर्धा विभज्य तेषां चतुर्णामंशानामाकाशादिषु संयोजनम् । एवं तेज आदीनामपि । तदेवमेकैकभूतस्यार्द्धं स्वांशात्मकमर्द्धान्तरं चतुर्विधभूतमयमिति पृथिव्यादिषु स्वांशाधिक्यात्पृथिव्यादिव्यवहारः । तदुक्तम्—

‘वैशेष्यास्तु तद्वादस्तद्वादः’ (ब्र० सू० २-४-२३) इति ।

पूर्वोक्तैरपञ्चीकृतैर्लिङ्गशरीरं परलोकयात्रानिर्वाहकं मोक्षपर्यन्तं

ननु पञ्चानामपि पञ्चात्मकत्वे कथं पृथिवीयमिदं जलमित्यादि व्यपदेश इत्याशङ्क्याह—पृथिव्यादिष्विति । अत्र द्वितीयाध्यायान्तर्गतं भगवतो व्यासस्य सूत्रं प्रमाणमित्याह—तदुक्तमिति । तुशब्दः शङ्कानिरासार्थः । विशेषस्य भावो वैशेष्यम्, तस्मात्स्वभागस्य भूयस्त्वात्तद्वादः पृथिवीयमिदं जलमित्यादिव्यपदेशः । तद्वादपदाभ्यासोऽध्यायसमाप्ति सूचनार्थः । एतेन पञ्चीकरणं सम्प्रदायाध्वसिद्धमपि नादरणीयं तन्मूलभूतश्रुतिसूत्रयोरभावात्, अन्यथा गगनपवनयोश्चाक्षुषत्वापत्तेरिति प्रत्युक्तम् । श्रुतिसूत्रयोरुपलक्षणार्थत्वादन्यथा पुरागवाक्यानां निरालम्बनापातादपञ्चीकृतेतरभूतगुणानामितरस्मिन्पञ्चीकृतेऽप्यनुलब्धेः । तथा च यथा पञ्चीकृततेज आदावपञ्चीकृतस्वगुणानामेव भानं न त्वपञ्चीकृतस्वेतरगुणानां तथाऽऽकाशवाय्वोरपीति सर्वथा सम्प्रदायसिद्धं पञ्चीकरणमादरणीयमिति भावः ।

तेषामेव गुणत्रयोपेतानां मन आदिसमुदायात्मकं लिङ्गशरीरं कार्यमित्याह—पूर्वोक्तैरिति । ननुपलभ्यमानस्थूलशरीरेणैव समस्तकार्यनिर्वाहात्मिकमर्थकमेतदित्यत आह—परलोकेति । तस्य मोक्षेऽप्यभावाभावमाशङ्क्याह—मोक्षेति ।

१. चतुर्षु भूतेष्विति । द्विधा विभक्तेषु भूतेषु एकस्मिन्नविभज्यमाने भागे अन्यशिस्य संयोजनं न तु विभक्ते इत्यूहनीयम् । तथा चैव पञ्चीकरणप्रकारः आकाशादीनि पञ्चभूतानि द्विधा विभजेत्, तेषामेकैकं भागं तदवस्थं रक्षयित्वा अपरपञ्चभागान् प्रत्येकं चतुर्धा विभजेत्, विभक्तस्याकाशार्थस्य चतुर्दशान् आकाशव्यतिरिक्तभूतानामविभक्तार्थभागे योजयेत् । एवं वाय्वादिषु । तथा च चत्वारो वाय्वादीनामंशा यावन्मितास्तवन्मित एक आकाशांशः, तेषु मिलितेषु सप्त पञ्चीकृत आकाश इति । एवं वाय्वादिष्वपि श्रेयमिति ।

२. खगपुस्तकयोः पुनः शब्दो नास्ति ।

स्थायि मनोबुद्धिभ्यामुपेतं ज्ञानेन्द्रियपञ्चकमेन्द्रियपञ्चकप्राणादिपञ्चक-
संयुक्तं जायते । तदुक्तम्—

पञ्चप्राणमनोबुद्धिदशेन्द्रियसमन्वितम् ।

अपञ्चीकृतभूतोत्थं सूक्ष्माङ्गं भोगसाधनम् ॥ १ ॥ इति ।

तच्च द्विविधं—परमपरं च । तत्र परं हिरण्यगर्भल्लिङ्गशरीरम्,
अपरमस्मदादिल्लिङ्गशरीरम् । तत्र हिरण्यगर्भल्लिङ्गशरीरं महत्तत्त्वम्,
अस्मदादिल्लिङ्गशरीरमहङ्कार इत्याख्यायते ।

एवं तमोगुणयुक्तेभ्यः पञ्चीकृतभूतेभ्यो भूम्यन्तरिक्षस्वर्गहर्जनस्तपः-
सत्यात्मकस्योर्ध्वलोकसप्तकस्य अतलधितलसुतलतलातलरसातलम-
हातलपातालाख्याधोलोकसप्तकस्य ब्रह्माण्डस्य जरायुजाण्डजस्वेदजो-
द्भिजाख्यचतुर्विधस्थूलशरीराणामुत्पत्तिः । तत्र जरायुजानि जरायुभ्यो
जातानि, मनुष्यपञ्चादिशरीराणि । अण्डजानि अण्डेभ्यो जातानि,
पक्षिपद्मगादिशरीराणि । स्वेदजानि स्वेदाज्जातानि, यूकामशकादीनि ।
उद्भिज्जानि भूमिमुद्भिद्य जातानि, वृक्षादीनि । वृक्षादीनामपि पापफल-
भोगायतनत्वेन शरीरत्वम् ।

तत्र परमेश्वरस्य पञ्चतन्मात्राद्युत्पत्तौ सप्तदशावयवोपेतल्लिङ्गश-
रीरोत्पत्तौ च हिरण्यगर्भस्थूलशरीरोत्पत्तौ च साक्षात्कर्तृत्वम् । इतर-

आत्यन्तिकप्रलयपर्यन्तं स्थायीत्यर्थः । तेषां समुदायः शरीरमित्यादिमैत्रेयश्रुति-
मूलकमभियुक्तवाक्यमत्र प्रमाणमित्याह—तदुक्तमिति । सूक्ष्माङ्गं—सूक्ष्म-
शरीरम् । तत्र ब्रह्माण्डव्यापित्वादाद्यं परं देहमात्रव्यापित्वाद् द्वितीयमपरमित्या-
शयेनाह—तत्रेति ।

मुवालश्रुतौ संन्यासविधावप्यारण्यकश्रुतौ च चतुर्दशभुवनरामकब्रह्माण्डोत्प-
त्तिरभिहिता तदनुसृत्याह—एवमिति । 'शरीरजैः कर्मदोषैर्याति स्थावरतां नरः'
इत्यादिवचनमनुसृत्याह—वृक्षादीनामिति ।

नन्वशरीरस्य परमात्मनः शरीरसाध्यब्राह्मणादिकार्यं प्रति कथं हेतुत्वमित्या-
शङ्क्य तत्र परस्परयेति दर्शयति—तत्रेति । 'कार्यकदम्बे । लिङ्गशरीरस्य द्विवि-

१. कार्यकदेशल्लिङ्गशरीरेतिपाठः गपुस्तके ।

निखिलप्रपञ्चोत्पत्तौ हिरण्यगर्भादिद्वारा,—‘हन्ताहमिमास्तिष्ठो देवताः
अनेन जीवेनात्मनाऽनुप्रविश्य नामरूपे व्याकरवाणि’ (छा० ६-३-२)
इति श्रुतेः । हिरण्यगर्भो नाम मूर्तित्रयादन्यः प्रथमो जीवः ।

स वै शरीरी प्रथमः स वै पुरुष उच्यते ।

आदिकर्त्ता स भूतानां ब्रह्माग्रे समवर्तत ॥ १ ॥

‘हिरण्यगर्भः समवर्तताग्रे भूतस्य’ (यजु० १३-४ ऋ० स०
१०-१२०-१) इत्यादिश्रुतेः । एवं भूतभौतिकसृष्टिर्निरूपिता । इदानीं
प्रलयो निरूप्यते ।

प्रलयो नाम त्रैलोक्यनाशः, स च चतुर्विधः—नित्यः प्राकृतो
नैमित्तिक आत्यन्तिकश्चेति । तत्र नित्यः—प्रलयः सुषुप्तिः, तस्याः

धस्य ‘यो ब्रह्माणं विदधाति पूर्वम्’ (श्वे० ६-१८) इत्यादिश्रुतिर्हिरण्यगर्भस्य
च ‘साक्षात् ब्रह्मकार्यत्वे प्रमाणम् । आदिपदं मरीच्यादिसङ्ग्राहकम् । हिरण्य-
गर्भादिद्वारा परेशस्य कर्तृत्वे श्रुतिं प्रमाणयति—हन्तेति । देवताः—तेजोऽव-
न्नरूपाः । ननु हिरण्यगर्भस्य परेशमूर्तित्रयान्तर्गतत्वेन कथं जीवत्वमित्याश-
ङ्क्याह—हिरण्यगर्भ इति । अत्र प्रमाणमाह—स इति । शरीरीति श्रुत्या
तस्य जीवत्वावधारणान्मूर्तित्रयान्यत्वे श्रुतिः प्रमाणमिति भावः । ‘ब्रह्मा देवानां
प्रथमं सम्बभूव’ (सु० १-१) इत्याद्या श्रुतिरादिपदादादेया । सृष्टिप्रतिपादनो-
पसंहारपूर्वकं प्रलयनिरूपणं प्रतिजानीते—एवमिति ।

ॐ भूलोकेऽधोलोकानामन्तर्भावः स्वर्लोके तदुपरिष्ठानामिति त्रिलोकीपक्षे स
प्रलयः नित्यादिभेदेन त्रिविधः । चतुर्दशलोकीपक्षे स नैमित्तिक इत्येव ॐ । तस्य
चातुर्विध्यमभिप्रेत्याह—स चेति । प्रलयो नाम विनाश इति पाठः स्पष्टः ।
तत्राद्यं लक्षयति—तन्नेति । नित्यः प्रलयः प्रतिदिनं प्रविलयः । ‘सुषुप्तिद्वाले
सकले विलीने’ (कै० १-१३) इति कैवल्यश्रुतिमनुसृत्याह—तस्या इति ।

१. चक्षुष्यो नास्त्यन्येषु पुस्तकेषु । श्रुतिः लिङ्गशरीरस्य हिरण्यगर्भस्य च साक्षाद् ब्रह्म-
कार्यत्वे प्रमाणमित्यन्वयः ।

• • एतच्चिह्नमध्यगतस्य पाठस्य मूलेन सङ्गतिर्न दृश्यते । यथा कथञ्चिदस्यायमर्थः—
त्रिलोकीपक्षे नैमित्तिकप्राकृतयोरेकीकरणेन प्रलयः त्रिविधः । चतुर्दशभुवनानोतिपक्षे त्रिलोकी-
व्यतिरिक्तानां कार्यब्रह्मादिवसावसाननिमित्तो लयो भवतीति नैमित्तिकस्यातिरिक्तत्वमिति ।

सकलकार्यप्रलयरूपत्वात् । धर्माधर्मपूर्वसंस्काराणां च तदा कारणात्मनाऽवस्थानम् । तेन सुषुप्तोत्थितस्य न सुखदुःखाद्यनुभवानुपपत्तिः । न वा स्मरणानुपपत्तिः । न च सुषुप्तावन्तःकरणस्य विनाशे तदधीनप्राणादिक्रियाऽनुपपत्तिः । 'वस्तुतः श्वासाद्यभावेऽपि तदुपलब्धेः पुरुषान्तरविभ्रममात्रत्वात् सुप्तशरीरोपलम्भवत् ।

न चैयं सुप्तस्य परेतादविशेषः । सुप्तस्य हि लिङ्गशरीरं संस्कारात्मनाऽत्रैव वर्तते, परेतस्य तु लोकान्तरे इति वैलक्षण्यात् । यद्वा, अन्तःकरणस्य द्वे शक्ती—ज्ञानशक्तिः क्रियाशक्तिश्चेति । तत्र ज्ञानशक्तिविशिष्टान्तःकरणस्य सुषुप्तौ विनाशः, न क्रियाशक्तिविशिष्टस्येति प्राणाद्यवस्थानमविरुद्धम् । 'यदा सुप्तः स्वप्नं न कञ्चन पश्यति, अथास्मिन् प्राण एवैकधा भवति, अथैनं वाक् सर्वैर्नामभिः सहाप्येति',

नन्वेवं तर्हि सुखादिहेतोः धर्मादेः स्मृतिहेतोः संस्कारस्य च तदानीं प्रविलयादुत्थितस्य कथं सुखादिभेदभोगः पूर्वपदार्थस्मरणं चेत्याशङ्क्याह—धर्माधर्मेति । कारणात्मना—अविद्यात्मना, स्वकार्यकारणात्मना वा । नन्वन्तःकरणस्यापि तदानीं कारणात्मनाऽवस्थानात् कथं तदधीनप्राणनादिक्रियेत्याशङ्क्य देहहेतुधर्मादेर्विनाशेऽपि देहस्थितिवृत्तिक्रियोपलब्धिरपि नानुपपत्तेत्याह—न चेति । ननु कारणाभावे द्वयमपि विरुद्धमित्यपरितोपादाह—वस्तुतः इति ।

सुप्तस्य मृतादविशेषमाशङ्क्य परिहरति—न चेति । जाग्रदवस्थायां परेतस्य लिङ्गशरीरं जन्मान्तरीयतत्तपदार्थसंस्कारजन्यतत्तपदार्थाकारात्मना लोकान्तरे स्थितं सुप्तस्य तु तादृशसंस्कारात्मनाऽत्रैवेत्यर्थः । ननु पुरुषान्तरस्य देहः प्राणाक्रिया च भ्रमात्प्रतीयते न कर्मेन्द्रियव्यापारादिकमिति वैषम्ये नियामकाभावमालक्ष्यन्—यद्वेति । आदिपदमपानादिसंग्राहकम् । देहावस्थानं तु मृतशरीरावस्थानवदविरुद्धमिति भावः । अत्र प्रमाणमाह—यदेति । अथ—तदानीम्, अस्मिन्—सुप्ते सति, एकधा—एकः, एनं—प्राणम्, अप्येति—प्रविशति । कौपीतकिश्रुतिमुदाहृत्य छान्दोग्यश्रुतिमुदाहरति—सतेति । हे सौम्य ! तदा—

१. वस्तुतः इति । इदं दृष्टिसृष्टिवादाभिप्रायेण । सुषुप्तिकाले ममेदं शरीरमिति शरीरादिसंवन्धाध्यासाभावेन सुषुप्तदृष्ट्या शरीराद्यभावेन सुप्तशरीरे अन्यस्योपलम्भो भ्रमरूपः, तथैव सुषुप्तस्य वस्तुतः श्वासादिक्रियाया अभावेऽपि श्वासाद्युपलब्धेः पुरुषान्तरभ्रमरूपत्वादिति ।

(कौ० ३-२) 'सता सोम्य तदा सम्पन्नो भवति स्वमपीतो भवति'
(छा० ६--८-१) इत्यादिश्रुतिरुक्तसुषुप्तौ मानम् ।

प्राकृतप्रलयस्तु कार्यब्रह्मविनाशनिमित्तकः सकलकार्यनाशः । यदा तु प्रागेवोत्पन्नब्रह्मसाक्षात्कारस्य कार्यब्रह्मणो ब्रह्माण्डाधिकारलक्षण-प्रारब्धकर्मसमाप्तौ विदेहकैवल्यात्मिका परा मुक्तिः, तदा तल्लोकवासि-नामप्युत्पन्नब्रह्मसाक्षात्काराणां ब्रह्मणा सह विदेहकैवल्यम् ।

ब्रह्मणा सह ते सर्वे सम्प्राप्ते प्रतिसञ्चरे ।

परस्यान्ते कृतात्मानः प्रविशन्ति परं पदम् ॥ इति श्रुतेः ।

एवं स्वलोकवासिभिः सह कार्ये ब्रह्मणि मुच्यमाने तदधिष्ठित-ब्रह्माण्डतदन्तर्वर्तिनिखिललोकतदन्तर्वर्तिस्थावरादीनां भौतिकानां भूतानां च प्रकृतौ मायायां च लयः, न तु ब्रह्मणि, बाधरूपविनाशस्यैव ब्रह्मनिष्ठत्वात् । अतः प्राकृत इत्युच्यते ।

सुषुप्तौ, सता—सद्रूपेण ब्रह्मणा जीवः, सम्पन्नः—अभेदं गतो भवति, स्वम-पीतः—विलीनः, तिरोहितोपाधिर्भवतीत्यर्थः । 'सति सम्पद्य न विदुः' इत्याद्या श्रुतिरादिपदेन ग्राह्या ।

एवं नित्यप्रलयमभिधाय प्राकृतं निरूपयति—प्राकृतेति । सकलकार्यवि-नाशः प्रकृतौ लयः । सुषुप्तेषु कार्यब्रह्मविनाशनिमित्तकसकलकार्यविनाशरूपत्वा-भावाच्च तत्रातिव्याप्तिः प्रागेवोत्पन्नपरब्रह्मसाक्षात्कारस्य हिरण्यगर्भस्य ब्रह्माण्डा-धिकारनिर्वाहकप्रारब्धकर्मपरिसमाप्तौ सत्यां यदा विदेहकैवल्यात्मिका परम-मुक्तिस्तदा तल्लोकवासिनामप्युत्पन्नब्रह्मसाक्षात्काराणां ब्रह्मणा सह तथाभूतमुक्ति-रित्यर्थः । उक्तार्थे श्रुतिं प्रमाणयति—ब्रह्मणेति । प्रतिसञ्चरे—प्राकृते प्रलये, सम्प्राप्ते सति, परस्य—हिरण्यगर्भस्य, अन्ते—मुक्तिसमये, ते—सत्यलोक-वासिनः, कृतात्मानः—प्राप्ततत्त्वसाक्षात्काराः, सर्वे ब्रह्मणा सह परं पदं—विदेहकैवल्यं प्रविशन्तीत्यर्थः ।

नन्वेवं तर्हि ब्राह्मोऽयं प्रलयो न प्राकृत इत्याशङ्क्य तत्त्वविदां ब्रह्मप्रवेशेऽप्य-तत्त्वविदां प्रकृतौ प्रवेशात्प्राकृत इत्याह—एवमिति । मायायां लयो निवृत्तिः । तत्र हेतुमाह—बाधेति । ब्रह्मनिष्ठत्वाद् ब्रह्मधर्मत्वाद् ब्रह्मणि तदात्मना स्थित-

कार्यब्रह्मणो दिवसावसाननिमित्तकस्त्रैलोक्यमात्रप्रलयः नैमित्तिकप्रलयः । ब्रह्मणो दिवसश्चतुर्थगसहस्रपरिमितकालः, 'चतुर्थगसहस्राणि ब्रह्मणो दिनमुच्यते' इति वचनम् । प्रलयकालो दिवसकालपरिमितः, रात्रिकालस्य दिवसकालतुल्यत्वात् प्राकृतप्रलये नैमित्तिकप्रलये च पुराणवचनानि ।

द्विपराद्धं त्वतिक्रान्ते ब्रह्मणः परमेष्ठिनः ।

तदा प्रकृतयः सप्त कल्प्यन्ते प्रलयाय हि ॥

एष प्राकृतिको राजन् प्रलयो यत्र लीयते ।

इति वचनं प्राकृतप्रलये मानम् ।

एष नैमित्तिकः प्रोक्तः प्रलयो यत्र विश्वसूक् ।

शेतेऽनन्तासनै नित्यमात्मसात्कृत्य चाखिलम् ॥

इति वचनं नैमित्तिकप्रलये मानम् ।

तुरीयप्रलयस्तु ब्रह्मसाक्षात्कारनिमित्तकः सर्वमोक्षः । स चैकजीववादे युगपदेव, नानाजीववादे तु क्रमेण । 'सर्व एकीभवन्ति' इत्यादिश्रुतेः । तत्राद्याख्योऽपि लयाः कर्मोपरतिनिमित्ताः, तुरीयस्तु ज्ञानोदयनिमित्तो लयो ज्ञानेन सहैवेति विशेषः । एवं चतुर्विधप्रलयो निरूपितः । तस्येदानीं क्रमो निरूप्यते—

भूतानां भौतिकानां च न कारणलयक्रमेण लयः । कारणलयसमये

त्वादिति वा । नैमित्तिकं तं दर्शयति—कार्येति । त्रैलोक्यं भूर्भुवः स्वरिति लोकत्रयम् । ब्रह्मदिवसस्य किं प्रमाणमित्यपेक्षायामाह—ब्रह्मण इति । नैमित्तिकप्रलयकालोऽप्येतावानेवेत्याह—प्रलयेति ।

आत्यन्तिकं चतुर्थप्रलयं निरूपयति—तुरीयेति । सर्वमोक्षः—अज्ञानेन सह कार्यविनाशः । तुरीयप्रलये श्रुतिं प्रमाणयति—सर्व इति । 'यत्र त्वस्य सर्वमात्मैवाभूत्कालेन कं पश्येत्' (वृ० २-४-१४) इत्याद्या श्रुतिरादिपदेनादेया । लयत्वाविशेषेऽपि विशेषमाह—तत्रेति । तत्र—चतुर्थं प्रलयेषु । प्रलयनिरूपणमुपसंहरन्तत्क्रमे विप्रतिपत्तेस्तन्निरूपणं प्रतिजानीते—एवमिति ।

स्वसिद्धान्तं वक्तुमादौ न्यायमतं दूषयति—भूतानामिति । तर्हि केन

कार्याणामाश्रयान्तराभावेनावस्थानानुपपत्तेः । किन्तु सृष्टिक्रमविपरीत-
क्रमेण^१ । तत्तत्कार्यनाशे तत्तज्जनकादृष्टनाशस्यैव प्रयोजकतया उपा-
दाननाशस्याप्रयोजकत्वात् । अन्यथा न्यायमते महाप्रलये पृथिवीपर-
माणुगतरूपरसादेरविनाशापत्तेः ।

तथा च पृथिव्या अप्सु, अपां तेजसि, तेजसो वायौ, वायोराकाशे,
आकाशस्य जीवाहङ्कारे, तस्य हिरण्यगर्भाहङ्कारे, तस्य चाविद्यायामि-
त्येवंरूपाः प्रलयाः । तदुक्तं विष्णुपुराणे—

जगत्प्रतिष्ठा देवर्षे ! पृथिव्यप्सु प्रलीयते ।

तेजस्यापः प्रलीयन्ते तेजो वायौ प्रलीयते ॥ १ ॥

वायुश्च लीयते व्योम्नि तच्चाव्यक्ते प्रलीयते ।

अव्यक्तं पुरुषे ब्रह्मन् ! निष्कले संप्रलीयते ॥ २ ॥ इति ।

एवंविधप्रलयकारणत्वं तत्पदार्थस्य ब्रह्माणस्तदस्थलक्षणम् ।

क्रमेण लय इति पृच्छति—किं स्थिति । उत्तरमाह—सृष्टीति । सृष्टिक्रमविप-
रीतक्रमेण लय इत्यनुपपद्यते । तत्र हेतुमाह—तत्तत्कार्यनाश इति । अनुगतं हि
प्रयोजकमस्य त्वननुगतत्वादप्रयोजकत्वमित्याशयः । विपक्षे दोषमाह—अन्यथेति ।

^२उपादाननाशस्य प्रयोजकत्वे सृष्टिक्रमविपरीतक्रमं दर्शयति—तथा चेति ।

कार्यावस्थानानुपपत्तेरनुगमाच्चोपादाननाशस्याप्रयोजकतयाऽदृष्टनाशस्य प्रयोज-
कत्वे सति । हिरण्यगर्भाहङ्कारे—महत्तत्त्वे । अत्र प्रमाणमाह—तदुक्तमिति ।
अत्रेन्द्रियादिद्वाराऽव्यक्ते लयो द्रष्टव्यः । आकाशमिन्द्रियेषु इन्द्रियाणि तन्मात्रेषु
तन्मानाणि भूतादौ विलीयन्त इति सुबालोपनिषद्बचनानुसारात् । न चेदमप्रास-
ङ्गिकं तत्पदार्थलक्षणस्थप्रलयपदार्थनिरूपणं विना तदबोधादित्याशयेनाह—एवं-
विवेति ।

१. सोपानारोहणक्रमविपरीतक्रमेणैव यथाऽवरोहणं भवति तद्वदित्यर्थः । कारणलयक्रममते
तु ह्यणुकमारभ्यान्यावयविपर्यन्तमनेककार्यरूपावयवाः स्वीकृताः । तथा च ह्यणुकरूपस्य
प्रसरेणुकारणस्य नाशेन प्रसरेणुनाशप्रक्रियायान्तु ह्यणुकनाशान्तरमनेकक्षणपर्यन्तं पटस्थि-
त्यापत्तिः ।

२. उपादान (समवायिकारण) नाशकार्यनाश इति तार्किकाः । तथाच महाप्रलये
पृथिव्यादिपरमाणूनां तन्मते नित्यत्वात्तद्वतगुणानामविनाशः स्यात् । अरमन्मते तु तत्तत्कार्य-
जनकादृष्टनाशस्यैवानुगतस्य प्रयोजकत्वेन न कापि क्षतिः ।

ननु वेदान्तैर्ब्रह्मणि जगत्कारणत्वेन प्रतिपाद्यमाने सति सप्रपञ्च-
ब्रह्म स्यादन्यथा सृष्टिवाक्यानामप्राप्तापत्तेरिति चेत् । न । न हि
सृष्टिवाक्यानां सृष्टौ तात्पर्यं किन्तु अद्वितीये ब्रह्मण्येव ।

तत्प्रतिपत्तौ कथं सृष्टेरुपयोगः ? । इत्थम्—यदि सृष्टिमनुपन्यस्य
निषेधो ब्रह्मणि प्रपञ्चस्य प्रतिपाद्येत, तदा ब्रह्मणि निषिद्धस्य प्रपञ्चस्य
चायौ प्रतिषिद्धस्य रूपस्येव ब्रह्मणोऽन्यत्रावस्थानशङ्कायां न निर्विचि-
कित्समद्वितीयत्वं प्रतिपादितं स्यात् । ततः सृष्टिवाक्याद् ब्रह्मोपादेय-

ननुक्तमिदं तत्पदार्थलक्षणं यथार्थं किं वाऽयथार्थम् । आद्ये, ब्रह्मणः सप्रपञ्च-
तापत्तिः । न द्वितीयः, तत्प्रतिपादकश्रुत्यादिवाक्यानामप्राप्तापत्तेरिति शङ्कते—
नन्विति । यथा शाखाऽग्रासंलग्नस्यापि चन्द्रस्य तदग्रसंलग्नतां प्रकल्प्य शाखाग्रे
चन्द्र इति तदस्थलक्षणम्, तथा मिथ्याभूतस्य प्रपञ्चस्य ब्रह्मासम्बन्धेऽपि श्रुतिषु
तद्बोधनाय जगज्जनकत्वं प्रकल्प्य तल्लक्षणाभिधानान्मैवमित्याशयेनाह—नैति ।
'नेह नानास्ति किञ्चन' (क० २-४-१०) । न निरोधो न चोत्पत्तिः (मा०
का-२-३२) इत्यादिश्रुतिवाधितेऽर्थे नास्ति सृष्टिश्रुतिवाक्यानां तात्पर्यं येन
तेषामप्राप्त्यं भवेदित्याह—न हीति । ननु प्रतीयमानेऽर्थे तात्पर्याभावे क्व तर्हि
तात्पर्यमिति पृच्छति—किं त्विति । 'विषं भुक्त्वा' इति वाक्यस्यासत्वाक्यत्वा-
द्वाधिते प्रतीयमानेऽर्थे तात्पर्यभावेन शत्रुगृहभोजननिषेधपरत्वं यथा, तथोक्तवाक्या-
नामपि श्रुतिवाधितप्रतीयमानार्थे तात्पर्यायोगेनाद्वितीयब्रह्मपरत्वेन तस्यैव प्रति-
पादकत्वम्, 'यत्परः शब्दः स शब्दार्थः' इत्यभियुक्तोक्तेरित्युत्तरमाह—अद्वि-
तीय इति ।

ननु शत्रुगृहभोजनाद्वारं विषमक्षगमिति प्रतीयमानार्थस्य यथा तादृशभोज-
ननिषेधप्रतिपत्तौ विनियोगस्तथाऽत्र कथं सृष्टेरद्वितीयब्रह्मावबोधने विनियोगः
अप्रपञ्चनिषेधपरैरेव तत्प्रतिपत्तेः, स्पष्टतया प्रतीयमानान्यार्थकैर्वाक्यैस्तद्बोधनस्य
व्यर्थत्वादित्याशयेन शङ्कते—तदिति । यस्मिन्ब्रह्मणि प्रपञ्चप्रतिषेधः तद्ब्रह्मैव
जगदुपादानमतस्तस्यान्यत्रावस्थानाशङ्काभावेन निःसंशयतया मिथ्यात्वसिद्धेर-
द्वितीयं ब्रह्म सिद्ध्यतीत्येवं तत्प्रतिपत्तौ प्रतीयमानार्थविनियोग इति समाधत्ते—
इत्थमिति । निर्विचिकित्सं—संशयरहितम् ।

नन्वेवं सृष्टिवाक्यानामद्वितीयब्रह्मावबोधकत्वेऽपि निर्विचिकित्समद्वितीयत्वं न

त्वज्ञाने सत्युपादानं विना कार्यस्यान्यत्र सद्भावशङ्कायां निरस्तायां
नेतिनेतीत्यादीनां ब्रह्मण्यपि तस्यासत्त्वोपपादने प्रपञ्चस्य तुच्छत्वाव-
गमे' निरस्ताखिलद्वैतविभ्रमखण्डं सच्चिदानन्दैकरसं ब्रह्म सिद्ध्यतीति
परम्परया सृष्टिवाक्यानामप्यद्वितीये ब्रह्मण्येव तात्पर्यम् ।

उपासनाप्रकरणपठितसगुणब्रह्मवाक्यानां चोपासनाविध्यपेक्षित-
गुणारोपमात्रपरत्वं, न गुणपरत्वम् । निर्गुणप्रकरणपठितानां सगुण-
वाक्यानां तु निषेधवाक्यपेक्षितानिषेध्यसम्पादकत्वेन विनियोग इति
न किञ्चिदपि वाक्यमद्वितीयब्रह्मप्रतिपादनेन विरुध्यते ।

तदेवं स्वरूपतटस्थलक्षणलक्षितं तत्पदवाच्यमीश्वरचैतन्यं माया-
प्रतिबिम्बितमिति केचित् । तेषामयमाशयः—जीवपरमेश्वरसाधारणः
चैतन्यमात्रं बिम्बम्, तस्यैव बिम्बस्याविद्यात्मिकायां मायायां प्रतिबि-
म्बमीश्वरचैतन्यमन्तःकरणेषु प्रतिबिम्बं जीवचैतन्यम् । 'कार्योपाधिर्यं
जीवः कारणोपाधिरीश्वरः' इति श्रुतेः । एतन्मते जलाशयगतशरावग-
तसूर्यप्रतिबिम्बयोरिव जीवपरमेश्वरयोर्भेदः । अविद्यात्मकोपाधेर्याप-
क्तया तदुपाधिकेश्वरस्यापि व्यापकत्वम् । अन्तःकरणस्य परिच्छिन्न-

सिध्यति 'य एषोन्तरादित्ये हिरण्मयः पुरुषः' (छा० ६-७-८) इत्यादिवाक्यैः
सगुणब्रह्मप्रतिपादनादित्याशङ्क्याह—उपासनेति । 'योषिद्वाव गौतमाग्निः'
(छा० ५-७८-१) इत्यादिवदारोपितगुणेनाप्युपासनासम्भवेन केवलो निर्गुण-
श्चेत्यादिश्रुतिविरुद्धार्थपरत्वमुक्तवाक्यादामयुक्तं, तथा च सगुणब्रह्मवाक्यानि
चित्तैकाग्र्यद्वाराद्वितीयब्रह्मबोधकानीति भावः । 'मूर्त्तं चामूर्त्तं च मर्त्यं चान्तं च'
इत्यादिवाक्यानां विनियोगमाह—निर्गुणेति । 'अथात आदेशो नेति नेति'
(वृ० २-३-६) इत्यादीनि निषेधवाक्यानि । कर्मकाण्डवाक्यानामपि व्यावहा-
रिकप्रामाण्यवतां संयोगपृथक्त्वन्यायेनाद्वितीयब्रह्मप्रतिपत्तौ विनियोगमभिप्रेत्याह—
न किञ्चिदपीति ।

ननु किं तल्लक्षणं यस्येदं लक्षणद्वयमुच्यत इत्याकाङ्क्षायामाह—तदेवमिति ।
नन्वविद्यातो मायाया भेदाभावात्प्रतिबिम्बितस्य च जीवत्वात्कथं मायायां
प्रतिबिम्बितं चैतन्यमीश्वर इत्याशङ्क्याह—तेषामिति । तन्मते जीवेश्वरविभाग-

१. तुच्छत्वावगमे—अग्निः स्वाशङ्केत्यादावुक्तमिह्यात्वावगमे इत्यर्थः ।

तथा तदुपाधिकजीवस्यापि परिच्छिन्नत्वम् । एतन्मतेऽविद्याकृतदोषा जीव इव परमेश्वरेऽपि स्थिरुपाधेः प्रतिविम्बपक्षपातित्वादित्यस्वरसाद् विम्बात्मकमीश्वरचैतन्यमित्यपरे । तेषामयमाशयः—एकमेव चैतन्यं विम्बत्वाक्रान्तमीश्वरचैतन्यं प्रतिविम्बत्वाक्रान्तं जीवचैतन्यम् । विम्ब-प्रतिविम्बकल्पनोपाधिश्चैकजीववादे अविद्या, अनेकजीववादे तु अन्तःकरणान्येव । अविद्यान्तःकरणरूपोपाधिप्रयुक्तो जीवपरमेदः । उपाधिकृतदोषाश्च प्रतिविम्बे जीव एव वर्तन्ते, न तु विम्बे परमेश्वरे । उपाधेः प्रतिविम्बपक्षपातित्वात् । एतन्मते च गगनसूर्यस्य जलादौ भासमान-प्रतिविम्बसूर्यस्येव जीवपरयोर्भेदः ।

ननु ग्रीवास्थमुखस्य दर्पणप्रदेश इव विम्बचैतन्यस्य परमेश्वरस्य जीवप्रदेशेऽभावात्तस्य सर्वान्तर्यामित्वं न स्यादिति चेत् । न । लाभ्रन-श्चत्रस्य आकाशस्य जलादौ प्रतिविम्बितत्वे विम्बभूतमहाकाशस्यापि जलादिप्रदेशसम्बन्धदर्शनेन परिच्छिन्नविम्बस्य प्रतिविम्बदेशासम्बन्धित्वेऽप्यपरिच्छिन्नब्रह्मविम्बस्य प्रतिविम्बदेशासम्बन्धाविरोधात् ।

न च रूपहीनस्य ब्रह्मणो न प्रतिविम्बसम्भवः, रूपवत एव तथा-त्वदर्शनादिति वाच्यम् । नीरूपस्यापि रूपस्य प्रतिविम्बदर्शनात् । न च नीरूपस्य द्रव्यस्य प्रतिविम्बाभावनियमः आत्मनो द्रव्यत्वाभावस्यो-क्तत्वात् ।

साह—एतदिति । एवंविधानेकजीववादे दूषणाभिधानपूर्वकं मतान्तरमवतार-यति—एतन्मत इति । अस्मिन्पक्षे मतद्वयमाह—विम्बप्रतिविम्बेति ।

नन्वस्मिन्मते पूर्वोक्तदोषाभावेऽपि दोषान्तरमस्तीति शङ्कते—नन्विति । विम्बस्य प्रतिविम्बदेशावर्तित्वनियमादिति भावः । उक्तनियमस्याकाशे व्यभिचा-रात्परेच्छिन्नविम्बस्य तथा त्वेऽप्यपरिच्छिन्नविम्बस्य तथा त्वाभावान्मैवमित्याह-नेति । जलादिस्थ आकाश एव भातीति शङ्कानिरासार्थमुक्तम्—साधेति ।

नन्वभादिकमेव तत्र प्रतिविम्बते नाकाशम्, तस्य रूपस्पर्शरहितत्वाद्रूपवत एव प्रतिविम्बतत्त्वदर्शनात्, तथा च नीरूपस्य ब्रह्मणो न प्रतिविम्बसम्भव इत्याशङ्क्य परिहरति—न चेति । किं रूपवत एव प्रतिविम्बम् ? उत रूपवतो द्रव्यस्य ? इति विकल्पार्थं प्रत्याह—नीरूपस्यापीति । द्वितीयमनूय दूषयति—

‘एकधा बहुधा चैव दृश्यते जलचन्द्रवत्’ (ब्र० वि० १२) ‘यथा ह्ययं ज्योतिरात्मा विचस्वानपो भिक्षा बहुधैकोनुगच्छन्’ इत्यादिवाक्येन ब्रह्मप्रतिबिम्बाभावानुमानस्य वाधितत्वाच्च ।

न चेति । यतः समवायिकारणं गुणाश्रयो वा द्रव्यमतः । आत्मनस्तु निर्गुणत्वात्समवायासिद्धेश्च द्रव्यत्वाभावस्योक्तत्वादित्यर्थः । तथा च नीरूपस्य द्रव्यस्याकाशादेः प्रतिबिम्बानभ्युपगमेऽपि नीरूपस्याद्रव्यस्य ब्रह्मणो रूपवत्प्रतिबिम्बं सम्भवत्येवेति भावः ।

द्रव्यत्वाभ्युपगमेऽपि दोषाभाव इत्यभिप्रेत्य हेत्वन्तरमाह—एकधेति । एकधा—ईश्वररूपेण एकः । बहुधा—जीवात्मना नानारूपः । आदिपदेन ‘उपाधिना क्रियते भेदरूपो देवः क्षेत्रण्वेवमजोऽयमात्मा’ इति वाक्यशेषो ग्राह्यः । ब्रह्मप्रतिबिम्बाभावानुमानस्य—ब्रह्म न प्रतिबिम्बितुमर्हत्यचाक्षुषत्वाद्ब्रह्मादिवदित्वेवंरूपस्यानुमानस्य । तथा च वादरायणस्य सूत्रे ‘आभास एव च’ (ब्र० सू० २-३-५०) ‘अत एव चोपमा सूर्यकादिवत्’ (ब्र० सू० ३-२-१८) इति । अत्र विस्तरभयाद् मूलकृता त्यक्तोऽवच्छेदवादोऽपि द्रष्टव्यः । तथा हि घटाकाशवदन्तःकरणावच्छिन्नं चैतन्यं जीवस्तदवच्छिन्नं तदीश्वरः । आलोकप्रतिबिम्बे गगनप्रतिबिम्बतत्त्वव्यवहारस्य भ्रममात्रमूलकतया बिम्बस्य प्रतिबिम्बस्थानाभावनियमस्य भङ्गाभावाद् ब्रह्मप्रतिबिम्बो न युक्तः । ननु ब्रह्माण्डान्तरवर्तितत्तदन्तःकरणोपाधिभिस्तदन्तवर्तितचैतन्यस्य सर्वात्मना जीवभावेनावच्छेदात्तदवच्छेदरहितचैतन्यात्मकस्येश्वरस्य ब्रह्माण्डान्तरसत्त्वापत्तिरत्रापि सन्नानेति चेन्न । अविद्याश्रयत्वान्तःकरणसंवलितत्वाद्युपाधिकाजीवाद्भिन्नस्याविद्याविषयत्वान्तःकरणसंवलितत्वाद्युपाधिकस्यान्तर्यामिण ईश्वरस्य ब्रह्माण्डान्तरवस्थानसम्भवात् । न च कार्यापाधिरयं जीवः कारणोपाधिरीश्वर इति वाक्यविरोधः । तस्य पक्षद्वयेऽपि तुल्यत्वात् । कारणावच्छिन्नस्य कार्यानवच्छिन्नत्वे बाधकाभावात् । न चास्मिन्क्षेत्रे श्रुतिसूत्रविरोधः । आप्यकारैरेवात एव चेति सूत्रं व्याख्याय सूर्यादिवदात्मनः प्रतिबिम्बो न युज्यत इति तदाक्षेपकत्वेन ‘अम्बुवदग्रहणान्तु न तथात्वम्’ (ब्र० सू० ३-२-१९) इति सूत्रं व्याख्याय ‘बुद्धिहासमावस्वमन्तर्भावादुभयसामञ्जस्यादेवम्’ (ब्र० सू० ३-२-२०) इति सूत्रे उक्तानुपपत्तिमुक्तीकृत्यैव श्रुत्युक्तद्वयान्तस्य सोपाधिकस्यात्मनो बुद्धिहासादिभाक्त्वं न निरुपाधिकस्येति प्रदर्शनार्थं

तदेवं तत्पदार्थो निरूपितः । इदानीं त्वं पदार्थो निरूप्यते ।

एकजीववादेऽविद्याप्रतिबिम्बो जीवः, अनेकजीववादे अन्तःकरण-
प्रतिबिम्बः । स च जाग्रदवस्थासुषुप्तिरूपावस्थानयवान् । तत्र जाग्रदवस्था
नामेन्द्रियजन्यज्ञानावस्था । अवस्थान्तरे इन्द्रियाभावाच्चातिव्याप्तिः ।
इन्द्रियजन्यज्ञानं चान्तःकरणवृत्तिः । स्वरूपज्ञानस्यानादित्वात् ।

न चात्मा प्रतिबिम्बत इत्यभिहितत्वात् । बृहदारण्यकभाष्यादौ प्रतिबिम्बरूपेण
प्रवेशो न सम्भवतीत्युक्तत्वाच्चेति सङ्क्षेपः । विस्तरस्त्वन्यत्र द्रष्टव्यः । मूलकर्तुरप्य-
यमेव पक्षोऽभिप्रेतः । प्रत्यक्षपरिच्छेदे ईश्वरसाक्षीत्यादिप्रकरणे एतत्पक्षस्य स्वस-
म्मतत्वेन सूचितत्वात् । तत्पदार्थनिरूपणमुपसंहरंस्वपदार्थनिरूपणं प्रतिजानीते-
तदेवमिति ।

तत्रैकजीववादे तत्स्वरूपमाह—एकेति । अविद्याया एकत्वेन तत्प्रतिबि-
म्बस्य जीवस्याप्येकत्वौचित्यादिति भावः । 'तद्यो यो देवानां प्रत्यबुद्धयत स एव
तदभवत्तथर्षीणां तथा मनुष्याणाम्' (बृ० १-४-१०) 'यथानेः क्षुद्राविस्फु-
लिङ्गा व्युच्चरन्ति एवमेवैतस्मादात्मनः सर्व एत आत्मानः' (बृ० २-१-२०)
इत्यादिश्रुतेः 'मामेव ये प्रपद्यन्ते मायामेतां तरन्ति ते' (भ० गी० ७-१४) इत्यादि-
स्मृतेः 'भोगेन त्वितरे क्षपयित्वा सम्पद्यन्ते' (ब्र० सू० ४-१-१९) इत्यादि-
सूत्रात् । स च स्वात्मभूतानिव घटाकाशस्थानीयविद्योपस्थापितनामरूपकृतका-
र्यकारणसङ्गातानुरोधिना जीवाख्यान् विज्ञानात्मनः प्रतीष्ट इत्यादिभाष्यादनन्त-
जीवनिर्भासास्पदमेकरसं ब्रह्मेति पञ्चपादाचार्योक्तेश्चैकजीववादोऽयुक्त इत्यभिप्रे-
त्याह—अनेकेति । इदमुपलक्षणमविद्यावच्छिन्नो जीव इति मतस्यापि, माया-
भिरिति बहुवचनादविद्यायास्तच्छक्तेर्वा नानात्वाज्जीवनानात्वम् । अजामित्येकवचनं
नू जात्याभिप्रायकम् । न च कार्योपाधिरयं जीव इति वाक्यविरोधः । समाहि-
तत्वात् । 'स्वमपीतो भवति' (छा० ६-४-१) इति श्रुतिस्तु तदानीमन्तः-
करणलये कर्तृत्वाद्यभावादुपपन्ना । गत्यादिकमप्यातिवाहिकशरीरगमनादिप्रयुक्त-
मित्यविरोधः । तस्योपाधिगतावस्थावस्थमाह—स चेति । तुरीयावस्थातुपाधि-
तादात्म्याध्यासनिवृत्तिकालीना । तदुपहितचैतन्यस्य जीवस्य जाग्रदाद्यवस्थान्न-
यवत्वं लक्षणमुक्तम् । तत्र जाग्रदवस्थां लक्षयति—जाग्रदिति । इन्द्रियजन्यज्ञा-
नयोग्यसमय इत्यर्थः । इन्द्रियजन्येति पदकृत्यमाह—अवस्थान्तर इति ।

सा चान्तःकरणवृत्तिरावरणाभिभवार्थेत्येकं मतम् । तथा हि—
अविद्योपहितचैतन्यस्य जीवत्वपक्षे घटाद्यधिष्ठानचैतन्यस्य जीवरूप-
तया जीवस्य सर्वदा घटादिभानप्रसक्तौ घटाद्यवच्छिन्नचैतन्यावरक-
ज्ञानं मूलाविद्यापरतन्त्रमवस्थापदवाच्यमभ्युपगन्तव्यम् । एवं सति
घटादेर्न सर्वदा भानप्रसङ्गः, अनावृतचैतन्यसम्बन्धस्यैव भानप्रयोजक-
त्वात् । तस्य आवरणस्य सदातन्त्रे कदाचिदपि घटभानं न स्यादिति
तद्भङ्गे वक्तव्ये, तद्भङ्गजनकं न चैतन्यमात्रम् । तद्भासकस्य तदनिवर्त-
कत्वात् । नापि घृत्युपहितचैतन्यम्, परोक्षस्थलेऽपि तन्निवृत्त्यापत्ते-
रिति परोक्षवृत्तिविशेषस्य, तदुपहितचैतन्यस्य वाऽऽवरणभङ्गजनक-
त्वमित्यावरणाभिभवार्था वृत्तिरित्युच्यते ।

सम्बन्धार्था वृत्तिरित्यपरं मतम् । तत्राप्यविद्योपाधिकोऽपरि-
च्छिन्नो जीवः । स च घटादिप्रदेशे विद्यमानोऽपि घटाद्याकारापरोक्ष-
स्वप्नसुषुप्त्यवस्थयोरित्यर्थः । इन्द्रियजन्यज्ञानस्वरूपं किसित्याकाङ्क्षायामाह—
इन्द्रियजन्येति । चैतन्यरूपं ज्ञानं कुतो नेत्यत आह—स्वरूपेति ।

ननु स्वरूपज्ञानेनैव सर्वदा सिद्धेन विषयप्रकाशसिद्धौ तज्जन्या वृत्तिः किम-
र्थेत्यत आह—सा चेति । नन्वावरणभङ्गोऽपि चैतन्येनैव भविष्यतीत्याशङ्क्याह—
तथा हीति । अविद्योपहितस्य तत्प्रतिबिम्बस्य तदवच्छिन्नस्य वा सर्वदा
भानप्रसक्तिवारणायावरणरूपमूलाज्ञानशक्तिविशेषस्यावश्यकत्वे तद्भङ्गं विना
कदाऽपि भानं न स्यादतस्तद्भङ्ग आवश्यक इत्यर्थः । आवरणभङ्गोऽपि चैतन्येने-
त्यत्र किं चैतन्यमात्रेण किं वोपहितेनेति विकल्प्याद्यं प्रत्याह—नैति । तद्भास-
कस्य—तत्सत्तास्फूर्तिप्रदस्य । तन्निवर्तकत्वे कदाऽऽव्यावरणस्यावस्थानं न स्याद् ।
एतेन तृणादिप्रकाशकस्याप्यग्नेस्तन्नाशकत्वदर्शनाच्च भासकत्वनिवर्तकत्वयोर्विरोध
इति प्रत्युक्तम् । वहेस्तृणादेः सत्तास्फूर्तिप्रदस्वरूपभासकत्वाभावात् । द्वितीयं
निरस्यति—नापीति । वृत्तिविशेषस्य—घटाद्याकारायास्तत्तद्वृत्तेः । वृत्तेर्जड-
त्वात्कथं तयाऽऽवरणनिवृत्तिरिति चेत्तत्राह—तदुपहितेति । तादृशवृत्तेरभि-
व्यञ्जिकाया आवश्यकत्वेन वृत्तिरेव तथेत्याह—इतीति ।

इत्येकं मतमित्युक्तिसूचितं द्वितीयं मतं दर्शयति—सम्बन्धार्थेति । तत्र—
तस्मिन्मते । अविद्योपाधिकोऽपरिच्छिन्नो जीव इति मत इत्यर्थः ।

वृत्तिविरहदशायां न घटादिकमवभास्यति, घटादिना तस्य सम्बन्धाभावात् । तदाकारवृत्तिदशायां तु भासयति, तदा सम्बन्धसत्त्वात् ।

नन्वविद्योपाधिकस्यापरिच्छिन्नस्य जीवस्य स्वत एव समस्तवस्तुसम्बद्धस्य वृत्तिविरहदशायां सम्बन्धाभावाभिधानमसङ्गतम् । असङ्गत्वदृष्ट्या सम्बन्धाभावाभिधाने वृत्त्यनन्तरमपि सम्बन्धो न स्यादिति चेत् । उच्यते । न हि वृत्तिविरहदशायां जीवस्य घटादिना सह सम्बन्धसामान्यं निषेधामः, किं तर्हि घटादिभानप्रयोजकं सम्बन्धविशेषम् । स च सम्बन्धविशेषो विषयस्य जीवचैतन्यस्य च' व्यङ्ग्यव्यञ्जकतालक्षणः कादाचित्कः तत्तदाकारवृत्तिनिवन्धनः ।

तथा हि तैजसमन्तःकरणं स्वच्छद्रव्यत्वात् स्वत एव जीवचैतन्याभिव्यञ्जनसमर्थम्, घटादिकं तु न तथा, अस्वच्छद्रव्यत्वात् । स्वाकारवृत्तिसंयोगदशायां तु वृत्त्यभिभूतजाड्यधर्मकतया वृत्त्युत्पादित-

ननु सम्बन्धाभावः सम्बन्धप्रयोजकाभावादुच्यते ? किं वाऽऽत्मनोऽसङ्गत्वात् ? । नाद्यः, परिच्छेदशून्यस्य घटादिसम्बन्धे प्रयोजकाकाङ्क्षाभावात् । न द्वितीयः, वृत्त्यनन्तरमपि तस्य दुर्घटत्वादिति शङ्कते—नन्विति । असङ्गत्वेति । 'असङ्गो न हि सज्जते' इति श्रुत्युक्तपारमार्थिकासङ्गत्वदृष्ट्येत्यर्थः । त्वदापादितसम्बन्धसामान्यं नास्माकं निषेध्यमतो नास्मदुक्तिरसङ्गतेत्याह—न हीति । पृच्छति—किं तर्हीति । उत्तरमाह—घटादीति । निषेधाम इत्यनुपज्यते । ननु स च सम्बन्धः संयोगः समवायो वा ? । नाद्यः, अपरिच्छिन्ने जीवे घटादेः सर्वदा संयुक्तत्वेन सर्वदा भानप्रसङ्गात् । न द्वितीयः, अनङ्गीकाराद् । अङ्गीकारे च तस्य नित्यत्वेनोक्तदोषादित्याशङ्क्याह—स चेति । घटाद्याकारवृत्तिसमये तदुत्पत्तिजीवचैतन्यस्य व्यङ्ग्यत्वं तद्विषयस्य घटादेर्व्यञ्जकत्वमिति तादृशवृत्तिरेव तत्र कारणमित्यर्थः ।

ननु घटादेरस्वच्छस्य स्वाकारवृत्तिदशायामपि कथमभिव्यञ्जकत्वमित्यपेक्षायामाह—तथा हीति । न तथा—स्वतः जीवचैतन्याभिव्यञ्जनसमर्थं न भवति । कथं तर्हि तत्समर्थमित्याह—स्वाकारेति । वृत्त्या अभिभूतस्तिरस्कृतो जाड्य-

चैतन्याभिव्यञ्जनयोग्यताश्रयतया च वृत्त्युत्थानानन्तरं चैतन्यमभिव्यनक्ति ।

तदुक्तं विवरणे—अन्तःकरणं हि स्वस्मिन्निव स्वसंसर्गिण्यपि घटादौ चैतन्याभिव्यक्तियोग्यतामापादयतीति । दृष्टं चास्वच्छद्रव्यस्यापि स्वच्छद्रव्यसंबन्धदशायां प्रतिविम्बग्राहित्वम् । यथा कुठ्यादेर्जलादिसंयोगदशायां सुखादिप्रतिविम्बग्राहिता । घटादेरभिव्यञ्जकत्वं च तत्प्रतिविम्बग्राहित्वम्, चैतन्याभिव्यक्तत्वं च तत्र प्रतिविम्बितत्वम् ।

एवं विद्याभिव्यञ्जकत्वसिद्धयर्थमेव वृत्तेरपरोक्षस्थले वह्निर्निर्गमनाङ्गीकारः । परोक्षस्थले तु वह्न्यादेर्वृत्तिसंसर्गाभावेन चैतन्यानभिव्यञ्जकतया न वह्न्यादेरपरोक्षत्वम् । एतन्मते च विषयाणामपरोक्षत्वं चैतन्याभिव्यञ्जकत्वमिति द्रष्टव्यम् । एवं जीवस्यापरिच्छिन्नत्वेऽपि वृत्तेः सम्बन्धार्थकत्वं निरूपितम् । इदानीं परिच्छिन्नत्वपक्षे सम्बन्धार्थकत्वं निरूप्यते ।

तथा हि—अन्तःकरणोपाधिको जीवः । तस्य न घटाद्युपादानता, घटादिदेशासम्बन्धात् । किन्तु ब्रह्मैव घटाद्युपादानम् । तस्य मायोपधर्मो यस्य तत्तथा । वृत्त्या उत्पादिता या चैतन्याभिव्यञ्जनयोग्यता तदाश्रयतया चेत्यर्थः । अभिव्यनक्ति—घटादिकमिति कर्तृपदमनुपज्यते ।

तत्र सम्मतिमाह—तदुक्तमिति । नन्वस्वच्छद्रव्यस्य प्रतिविम्बग्राहित्वं न दृष्टचरमित्याशङ्क्याह—दृष्टं चेति । ननु घटादेरस्वच्छद्रव्यस्य चैतन्याभिव्यञ्जकत्वदृष्टान्तस्य वक्तव्यत्वे प्रतिविम्बग्राहिकुठ्यादिनिदर्शनप्रदानमसङ्गतमित्याशङ्क्याह—घटादेरिति ।

इदं च वृत्तिं विना न सिद्ध्यतीति तादृशसम्बन्धप्रयोजकता तस्या इत्याह—एवमिति । ननु वृत्तेरेवंविधसम्बन्धार्थत्वाभ्युपगमे कथं घटादेरपरोक्षत्वम् ? विषयस्य प्रमातृचैतन्याभिन्नत्वमपरोक्षत्वमित्युक्तत्वादित्याशङ्क्याह—एतन्मत इति । इदमुपसंहरन्मतान्तरे सम्बन्धार्थत्वोपपादनं प्रतिजानीते—एवमिति ।

अन्तःकरणोपाधिकः—तत्प्रतिविम्बस्तदवच्छिन्नो वा । तर्ह्यस्मिन्मते घटाद्युपादानं किमिति पृच्छति—किं त्विति । उत्तरमाह—ब्रह्मैवेति । ननु तस्य

हितस्य सकलघटाद्यन्वयित्वात् । अत एव ब्रह्मणः सर्वज्ञता । तथा च जीवस्य घटाद्यधिष्ठानब्रह्मचैतन्याभेदमन्तरेण घटाद्यवभासासम्भवे प्राप्ते, तदवभासाय घटाद्यधिष्ठानब्रह्मचैतन्याभेदसिद्ध्यर्थं घटाद्याकारा वृत्तिरिष्यते ।

ननु वृत्त्यापि कथं प्रमातृचैतन्यविषयचैतन्ययोरभेदः सम्पाद्यते, घटान्तःकरणरूपोपाधिभेदेन तदवच्छिन्नचैतन्ययोरभेदासम्भवादिति चेत् । न । वृत्तेर्वह्निर्निर्देशगमनाङ्गीकारेण वृत्त्यन्तःकरणविषयाणामेकदेशस्थत्वेन तदुपधेयभेदाभावस्योक्तत्वात् । एवमपरोक्षस्थले वृत्तेर्मतभेदेन विनियोग उपपादितः ।

इन्द्रियाजन्यविषयगोचरापरोक्षान्तःकरणवृत्त्यवस्थास्वप्नावस्था । जाग्रदवस्थाव्यावृत्त्यर्थम् इन्द्रियाजन्येति । अविद्यावृत्तिमत्यां सुषुप्तौ अतिव्याप्तिवारणायान्तःकरणेति । सुषुप्तिर्नामाविद्यागोचराविद्यावृत्त्यवस्था । जाग्रत्स्वप्नयोरविद्याकारवृत्तेरन्तःकरणवृत्तित्वान्न तत्रातिव्याप्तिः । अत्र केचिन्मरणमूर्च्छयोरवस्थान्तरत्वमाहुः । अपरे तु सुषुप्तावेव तयोरन्तर्भावमाहुः ।

व्यापकत्वेऽपि केवलस्यासङ्गितया कथं घटादिदेशसम्बन्ध इत्याशङ्क्य केवलस्य तदसम्भवेऽपि मायोपाधिकस्य मायाद्वारकसम्बन्धसम्भवादित्याह—तस्येति । मायोपहितस्य—तदवच्छिन्नस्य तत्प्रतिबिम्बस्य तद्विम्बस्य वा । एतेन प्रकृते किमायातमित्यत आह—तथा चेति । अन्तःकरणोपाधिकचैतन्यस्य घटादिदेशानवस्थितस्य तदधिष्ठानचैतन्याभिन्नत्वाभावे ।

उक्तं विस्मृत्य शङ्कते—नन्विति । प्रोक्तं स्मारयति—वृत्तेरिति । वृत्तिविनियोगोपपादनमुपसंहरति—एवमिति ।

अथ स्वप्नावस्थां लक्षयति—इन्द्रियेति । इन्द्रियाजन्या विषयगोचरा अन्तःकरणवृत्तिर्यस्मिन्समये सा तथाभूतवृत्त्यवस्था । सुषुप्तिं लक्षयति—सुषुप्तिरिति । अविद्या—अज्ञानं सा गोचरो विषयो यस्याः साक्षादविद्यावृत्तेस्तदवस्था । अविद्यापदं नित्यसुखस्याप्युपलक्षणम् । ननु मरणमूर्च्छयोरपि निरूपणीयत्वात्किमित्यवस्थात्रयमेव निरूपितमित्याशङ्क्याह—अत्रेति ।

तत्र तयोरवस्थान्नयान्तर्भाववहिर्भावयोस्त्वं पदार्थनिरूपणे उप-
योगाभावाच्च तत्र प्रयत्यते । तस्य च मायोपाध्यपेक्षयैकत्वम्, अन्तः
करणोपाध्यपेक्षया च नानात्वं व्यवहियते । एतेन जीवस्याणुत्वं
प्रत्युक्तम् । 'बुद्धेर्गुणेनात्मगुणेन चैव ह्याराग्रमात्रो ह्यवरोपि दृष्टः'
(श्वे० ५-८) इत्यादौ जीवस्य बुद्धिशब्दवाच्यान्तःकरणपरिमाणो-
पाधिकपरमाणुत्वश्रवणात् ।

स च जीवः स्वयंप्रकाशः । स्वप्नावस्थामधिकृत्य 'अत्रायं पुरुषः
स्वयंज्योतिः' (बृ० ४-३-८) इति श्रुतेः । अनुभवरूपश्च 'प्रज्ञानघनः'
(मा० ५) इत्यादिश्रुतेः । अनुभवामीति व्यवहारस्तु वृत्तिप्रतिवि'
म्बितचैतन्यमादायोपपद्यते ।

अवस्थानिरूपणप्रसङ्गे भवत्सम्मतं किमित्यपेक्षायामाह—तत्रेति । तयोर्मत-
योरित्यर्थः । अवस्थान्नयवाङ्गीव इत्युक्तं तत्रावस्थास्वरूपमभिधाय तद्वान् जीव
एक उत अनेक इत्यपेक्षायामाह—तस्येति । तस्य-उक्तावस्थावतो जीवस्य । तथा
च विभुर्न्यसपरिमाणो वा जीव इत्यर्थः । एतेन—जीवस्य विभुत्वादिप्रदर्शनेन ।
अणुत्वं रामानुजाद्युक्तम् । ननु 'बालाग्रशतभागस्य शतधा कल्पितस्य च ।
जीवो भागः स विज्ञेयः स चानन्त्याय कल्प्यते' (श्वे० ५-९) इत्यादिश्रुतिवि-
रोधस्स्यादित्याशङ्क्य 'महतो महीयान्' (क० १-२-२०) इत्यादिश्रुत्या सर्वा-
ङ्गीणसुखाद्युपलब्ध्या च शुद्धस्य दुर्लभ्यत्वाभिप्रायमेवाणुत्वम्, सोपाधिकस्य
त्वन्तःकरणवृत्त्युपाधिकृतमित्यविरोध इत्याशयेनाह—बुद्धेरिति ।

नैयायिकादिमतनिरासायाह—स चेति । तत्र बृहदारण्यकश्रुतिं प्रमाणयति-
स्वप्नावस्थामिति । अयं पुरुष इत्यनेन परमात्माऽभिहित इति भ्रमव्यवच्छे-
दार्थमुक्तं स्वप्नेति । वृत्त्यादिवज्जडत्वमाशङ्क्याह—अनुभवरूपश्चेति । ज्ञापि
प्रमाणमाह—प्रज्ञानेति विज्ञानमूर्तिरित्यर्थः । 'योऽयं विज्ञानघनः' इत्यादिश्रुति-
रादिपदादेया । आत्मनः स्वप्रकाशत्वं च साधितमाद्यप्यविवरणे । ननु तस्या
नुभवरूपत्वेऽनुभवामीत्यनुभवाश्रयत्वव्यपदेशानुपपत्तिरित्याशङ्क्याह—अनुभवा-
मीति ।

॥॥॥

एवं त्वंपदार्थो निरूपितः । अधुना तत्त्वंपदार्थयोरैक्यं महावाक्य-
प्रतिपाद्यमभिधीयते ।

ननु नाहमीश्वर इत्यादिप्रत्यक्षेण, किञ्चिज्ज्ञत्वसर्वज्ञत्वविरुद्धधर्मा-
श्रयत्वादिलिङ्गेन, द्वा सुपर्णेत्वादिश्रुत्या,

द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥ (भ० १५-१६)

इत्यादिस्मृत्या च जीवपरभेदस्यावगतत्वेन तत्त्वमस्यादिवाक्य-
मादित्यो यूपो यजमानः प्रस्तर इत्यादिवाक्यवद् उपचरितार्थमेवेति

त्वं पदार्थनिरूपणमुपसंहरन्नखण्डार्थप्रतिपादनं प्रतिजानीते-एवमिति ।
'प्रज्ञानं ब्रह्म' 'अहं ब्रह्मास्मि' (बृ० १-४-१०) 'तत्त्वमसि' (छा० ६-८-७)
'अयमात्मा ब्रह्म' (बृ० ४-४-५) इत्येवंरूपैर्ऋग्वेदादिमहावाक्यैः^१ प्रतिपाद्यं—
तात्पर्यविषयत्वेन बोधनीयम् ।

तत्प्रतिपादनार्थमादौ शङ्कासुजावयति-नन्विति । आदिपदेन दुःखग्रहं संसा-
र्यहमित्यादिप्रत्यक्षं ग्राह्यम् । तत्त्वंपदार्थो परस्परभिन्नौ विरुद्धधर्माश्रयत्वाद्विरुद्धस्व-
भावत्वाच्च, तेजस्तिमिरवत् । 'द्वा सुपर्णा सयुजा सखाया समानं वृक्षं परिपस्व-
जाते । तयोरन्यः पिप्पलं स्वाद्वत्त्यनश्नन्नन्यो अभिचाकशीति' (मु० ३-१)
'ऋतं पिबन्तौ सुकृतस्य लोके गुहां प्रविष्टौ परमे परार्द्धे । छायातपौ ब्रह्मविदो
वदन्ति पञ्चाग्नयो ये च त्रिणाचिकेता' 'उत्तमः पुरुषस्त्वन्यः परमात्मेत्युदाहृतः'
(भ० गी० १५-१७)^२ । सत्यभेदं विनाऽनुपपद्यमानमुपलभ्यमानं जीवस्य
संसारित्वं श्रूयमाणं चेश्वरस्यासंसारित्वम् सत्यं भेदं कल्पयति । यदि जीवस्य
परमात्मनाऽभेदः स्यात् तर्ह्युपलभ्येत नोपलभ्यतेऽतो नास्तीति निश्चीयते इति
प्रत्यक्षादिप्रमाणैर्जैविश्वरभेदस्यावगतत्वात्तत्त्वमस्यादिवाक्यमुपचरितार्थं गौणार्थमेव,
'आदित्यो यूपः' 'यजमानः प्रस्तर' इत्यादिवाक्यवत् । यथाऽनादित्ये यूपे आदि-
त्यत्वस्य, अयजमानभूतायां सुष्टौ च यजमानत्वस्योपचारस्तद्वदित्यर्थः । व्याघ-
हारिकभेदावेदकप्रत्यक्षादिप्रमाणैस्तात्त्विकाभेदावेदकश्रुतिविरोधायोगान्मैवमित्याह—

१. वाक्यैर्महत्त्वं तु 'सत्यं ज्ञानमनन्तं ब्रह्म' इत्याद्यवान्तरवाक्यापेक्षया प्रतिपाद्यम्-
इत्यधिकः पाठो दृश्यते खैरपुस्तकयोः, तत्प्रयोजनं न पश्यामः ।

२. इत्यादिश्रुतिस्मृतय आदिपदग्राह्या इति शेषः ।

चेत् । न । भेदप्रत्यक्षस्य सम्भावितकरणदोषस्यासम्भावितदोषवेदजन्य-
ज्ञानेन बाध्यमानत्वात् । अन्यथा चन्द्रगताधिकपरिमाणग्राहिज्योतिः-
शास्त्रस्य चन्द्रप्रादेशग्राहिप्रत्यक्षेण बाधापत्तेः । पाकरक्ते घटे रक्तोऽयं
न श्याम इति वत्सविशेषणे हीति न्यायेन^१ जीवपरभेदग्राहिप्रत्यक्षस्य
विशेषणीभूतधर्मभेदविषयत्वाच्च ।

अत एव नानुमानमपि^२ प्रमाणम्, आगमबाधात्, मेरुपाषाणम-
यत्वानुमानवत् । नाभ्यागमान्तरविरोधः । तत्परातत्परवाक्ययोः तत्प-
रवाक्यस्य बलवत्त्वेन लोकसिद्धभेदानुवादिद्वानुपपन्नादिवाक्यापेक्षया
उपक्रमोपसंहाराद्यवगताद्वैततात्पर्यविशिष्टस्य तत्त्वमस्यादिवाक्यस्य
प्रबलत्वात् ।

नेति । स्याद्विरोधस्तथाऽपि श्रुत्या प्रत्यक्षादेर्बाध इत्याशयेनादौ प्रत्यक्षस्य बाध्य-
त्वयोग्यतामाह—भेदेति । सम्भाविताः करणानामिन्द्रियाणामपाटवत्त्वादयो दोषा
यस्मिन् तत्तथा तस्येत्यर्थः । ननु उपेष्टेन प्रत्यक्षेणैव तद्बाध उचित इत्याशङ्क्य
उपेष्टत्वं हि बाध्यत्वे हेतुर्न तु बाधकतायां कनीयसा शुक्तिज्ञानेन उपेष्टस्य रजत-
ज्ञानस्य बाधदर्शनात्, अन्यथा तदुत्पत्त्यसम्भवाच्चन्द्रादिपरिमाणग्राहिशास्त्रवा-
धः पक्षेऽप्येत्याशयेनाह—अन्यथेति । न चोपजीव्यविरोधः, धर्मभेदबोधकप्रत्य-
क्षस्य धर्म्यभेदज्ञानं प्रत्यनुपजीव्यत्वादित्याशयेनाह—पाकेति । तथा चैवंभूत-
ज्ञाने सत्यपि धर्म्यभेदमादाय सोऽयं घट इतिज्ञानं यथाऽविरुद्धं तद्वन्नाहमीश्वर
इति ज्ञानानन्तरमहं ब्रह्मेतिज्ञानमित्यर्थः ।

यतः सर्वप्रमाणोपजीव्यस्य उपेष्टस्य प्रत्यक्षस्य बाध्यत्वाद् भेदेऽप्रमाणता अत
एवानुमानस्यापीत्याह—अत एवेति । आगमेन तत्त्वमस्यादिना बाधात् ।
मेरुः पाषाणमयः पर्वतत्वाद्विन्ध्यादिवदित्याद्यनुमानं यथा सर्वतः सौवर्णः कुल-
गिरिराजो मेरुरित्याद्यागमेन बाधितं तद्वदित्यर्थः । आगमविरोधोऽपि नास्तीत्याह—
नापीति । भेदस्य प्रत्यक्षादिप्रमाणैर्ज्ञातत्वाच्छास्त्रस्य वाऽज्ञातज्ञापकत्वाद् भेद-

१. सविशेषणे हि विधिनिषेधौ विशेषणमुपसङ्क्रामतः सति विशेष्यबाधे । यथा रक्तघटे
विद्यमाने श्यामघटो नास्तीति घटरूपे विशेष्ये निषेधस्य बाधे विशेषणीभूतश्यामगुणमात्रपरत्वं
निषेधस्य तद्वदित्यर्थः ।

२. किञ्चिज्ज्ञत्वादिलिङ्गेन मूलोक्तमनुमानमपीति ।

न च जीवपरैक्ये विरुद्धधर्माश्रयत्वानुपपत्तिः । शीतस्यैव जलस्यौपाधिकौष्ण्याश्रयत्ववत् स्वभावतो निर्गुणस्यैव जीवस्यान्तःकरणाद्युपाधिककर्तृत्वाद्याश्रयत्वप्रतिभासोपपत्तेः । यदि च जलादौ औष्ण्यमारोपितं तदा प्रकृतेऽपि तुल्यम् । न च सिद्धान्ते कर्तृत्वस्य क्वचिदप्यभावादारोप्यप्रमादितसंस्काराभावे कथमारोप इति वाच्यम् । लाघवेनारोप्यविषयसंस्कारत्वेनैव तस्य हेतुत्वात् ।

नच प्राथमिकारोपे का गतिः, कर्तृत्वाद्यध्यासप्रवाहस्यानादित्वात् । तत्त्वंपदवाच्ययोर्विशिष्टयोरैक्यायोगेऽपि लक्ष्यस्वरूपयोरैक्यमुपपादितमेव । अत एव तत्प्रतिपादकतत्त्वमस्यादिवाक्यानामखंडार्थत्वम्, वाधागमस्य तत्र तात्पर्याभावेनातत्परत्वात्तत्परामेदवाद्यागमादौर्बल्यादित्याह—तत्परेति ।

न चार्थापत्तिविरोध इत्याह—न चेति । औपाधिकविरुद्धधर्माश्रयत्वेनान्यथा सिद्धत्वादित्याह—शीतस्यैवेति । नन्वग्निधर्मस्यौष्ण्यस्य जलादावारोपात्प्रतीतिरत्र कस्य धर्मस्येत्याशङ्क्याह—यदीति । अन्तःकरणधर्मस्य कर्तृत्वादेर्भानसम्भवात्प्रकृतेऽप्येतत्तुल्यमित्यर्थः । नन्वात्मतादात्म्यापन्नस्यैवान्तःकरणस्यापि कर्तृत्वादिधर्मकत्वात् तद्व्यतिरिक्तेऽनात्मनि क्वापि कर्तृत्वादेरप्रमितत्वात्कथमारोप इत्याशङ्क्य परिहरति—न चेति । यथा सूर्यादिकिरणसम्पर्कात्प्रतीयमानमपि^१ जलादिकं घटादिनिष्ठं न तु सूर्यादिनिष्ठं, तथाऽऽत्मसम्बन्धात्प्रतीयमानमपि कर्तृत्वादिकमन्तःकरणनिष्ठमेव, न त्वात्मनिष्ठम् । तस्य कूटस्थत्वात् । ततः पृथक् क्वाप्यप्रमितस्य कर्तृत्वादेरात्मन्यारोपे नास्ति बाधकम् । तन्नारोप्यगोचरसंस्कारमात्रस्यैव हेतुत्वादित्याह—लाघवेनेति ।

नन्वस्वस्मिन्कर्तृत्वारोपे पूर्वप्रतीतकर्तृत्वादिसंस्कारो हेतुस्तत्रापि तथाभूतस्तत्रापि तथाभूतः, तथाऽपि प्राथमिकारोपो दुर्घट इत्याशङ्क्य परिहरति—न चेति । प्राथमिकारोपे काऽपि नतिर्नास्तीति न चेत्त्यर्थः । कर्तृत्वाद्यध्यासप्रवाहस्यानादित्वेन कस्याप्यारोपस्य प्राथम्यासिद्ध्या तत्र पृथग्गतेरवक्तव्यत्वादित्याह—कर्तृत्वेति । नन्वस्त्वेवं तथाऽपि कथं विरुद्धधर्माक्रान्तयोर्जीविश्वरयोरैक्यमित्याश-

१. मपि नांलादिकं—ततः पृथक्कार्यप्रमितस्य० इत्यादिः पाठः कपुस्तके । ततः पृथक्त्वेप्यप्रमित० इत्यादिः पाठो गपुस्तके ।

सोऽयमित्यादिवाक्यवत् । न च कार्यपराणामेव' प्रामाण्यम्, चैत्र-
पुत्रस्ते जात इत्यादौ सिद्धेऽपि सङ्गतिग्रहात् । एवं सर्वप्रमाणाविरुद्धं

शङ्क्याह—तत्त्वमिति । यतो लक्ष्यस्वरूपैक्यम् अत एव सोऽयं देवदत्तः प्रकृष्ट-
प्रकाशश्चन्द्र इत्यादिवाक्यवत् 'तत्त्वमसि' 'सत्यं ज्ञानमनन्तम्' (तै० २-१-१)
इत्यादिवाक्यानामखण्डार्थत्वमिति । न चास्यनुपलब्धिविरोधस्तमसाऽऽ-
वृतस्य घटस्यानुपलब्धेस्तदभावानिश्चायकत्ववदज्ञानवतोऽभेदस्यानुपलम्भस्य
तदभावानिर्णायकत्वादित्यपि द्रष्टव्यम् । ननु सिद्धे प्रयोजकप्रवृत्त्यादेर-
भावात्सङ्गतिग्रहायोगात् क्रियाऽन्वितत्वार्थपराणामेव प्रामाण्यान्न सिद्धं ब्रह्म वेदा-
न्तप्रमेयमिति प्राभाकरमतमाशङ्क्य परिहरति—न चेति । पुत्रपदाङ्कितवसनं
चैत्रपुरतो निधाय हे चैत्र ! पुत्रस्ते जात इत्युक्ते विकृतितवदनकमलं चैत्रमव-
लोक्यास्य पुत्रपदस्य सुतरूपेऽर्थे सङ्गतिं तदस्थो गृह्णातीति पुत्रस्ते जातः कन्या
ते गर्भिणी इत्यादौ सङ्गतिग्रहादित्यर्थः । उपसंहरति—एवमिति । उक्तप्रकारेण ।
सर्वैः प्रत्यक्षादिप्रमाणैरविरुद्धम् । 'तन्न को मोहः कः शोक एकत्वमनुपश्यतः'

१. पदानां वाक्यानां वा इति शेषः । प्राभाकरा हि लिङ्गलोट्त्व्यादिवोध्याकार्यान्विता-
नामेव पदादीनां प्रामाण्यं, तथा हि—'वत्सम्बधान' इत्युत्तमवृद्धवाक्यमुपश्रुत्य प्रवृत्तं मध्यमवृद्धं
दृष्ट्वा व्युत्पित्सुर्वालः इदं वाक्यमेतत्क्रियाबोधकमित्यनुमिनोति । पश्चाद्वत्समपनयेति श्रुत्वा
प्रवृत्तं मध्यमवृद्धं दृष्ट्वा तद्वाक्यस्य तत्क्रियाबोधकत्वमनुमिनोति । अयं च वधानपदोद्वापाद-
पनयपादावापाच्च वत्सपदस्य पशुविशेषे शक्तिमपि जानाति । एवं वधानादिपदस्याध्यावा-
पोद्वापाच्छक्तिज्ञानं भवति । तथा च सिद्धार्थानां पशुरन्नास्तीत्यादीनामपि 'तं पश्य'
इत्यध्याहृतकार्यबोधकत्वमेवेति मन्यते । तानुत्तरयति—न चेत्यादिना । तं पश्येत्यनध्याहृत्यापि
सङ्गतिग्रहस्य टीकाप्रदर्शितप्रकारेणोपपत्तेः । कार्यान्वितस्वार्थबोधने गौरवाच्चेति भावः ।

२. अज्ञानावृताऽभेदस्यानुपलम्भस्येति पाठः कपुस्तके । अज्ञानवताभेदस्यानुपलम्भस्य
तदाभावनिर्णाय इति पाठः खपुस्तके । अज्ञानवताऽभेदस्यानुपलम्भस्य तदभावा इति पाठो-
गपुस्तके । तेषामसङ्गतत्वमालोच्य उपरितनः पाठः स्थापितोऽस्माभिः । तस्यायमर्थः—तत्त्वम-
स्यादिवाक्यानामखण्डार्थबोधकत्वेऽपि तत्पदार्थत्वंपदार्थयोर्जायपरमात्मनोः अभेदानुपलब्धि-
रूपपष्ठप्रमाणविरोधात् । तत्त्वमस्यादिवाक्यानामौपचारिकत्वाद्याशङ्क्य निराचष्टे टीकाकारो-
न चास्तांति । अज्ञानवतः प्रमातुः जातस्याभेदानुपलम्भस्य (कर्तृकर्मणोः कृति, इत्यनेन
कर्तरि षष्ठी) तदभावस्य तस्य अभेदस्य अभावस्तदभावस्तस्य—अर्थात्, भेदस्य अनिर्णाय-
कत्वात् । प्रमाणेनापि यथार्थज्ञानं तत्त्वविद एव जायते, यथा मणिकारस्यैव रत्नतत्त्वसाक्षा-
त्कारश्चक्षुषा न गोपानामिति ध्येयम् ।

श्रुतिस्मृतीतिहासपुराणप्रतिपाद्यं जीवपरैक्यं वेदान्तशास्त्रस्य विषयः
इति सिद्धम् ।

इति श्रीवेदान्तपरिभाषायां विषयपरिच्छेदः ॥ ७ ॥



(ई० ७) इत्यादिश्रुतिभिः, 'चेन्नजं चापि मां विद्धि सर्वचेन्नेषु भारत' (भ०
गी० १३-२) इत्यादिस्मृतिभिः, 'सर्वभूतान्तरस्थाय नित्यशुद्धचिदात्मने ।
प्रत्यक्चैतन्यरूपाय मह्यमेव नमोनमः ॥' इत्यादीतिहासैः, 'विभेदजनकेऽज्ञाने
नाशमात्यन्तिकं गते । आत्मनो ब्रह्मणो भेदमख्यन्तं कः करिष्यति ॥' इत्यादि-
पुराणैश्च तात्पर्यतया प्रतिपाद्यम् ।

इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्तवं-
शावतंसरामकुमारसूनुधनपतिसूरिसुतशिवदत्तकृतायां वेदान्त-
परिभाषार्थदीपिकायां विषयपरिच्छेदः समाप्तः ॥ ७ ॥



अथ प्रयोजनपरिच्छेदः ८

इदानीं प्रयोजनं निरूप्यते । यदवगतं सत्स्ववृत्तितयेष्यते तत्प्रयोजनम् । तच्च द्विविधम्—मुख्यं गौणं चेति । तत्र सुखदुःखाभावौ मुख्यं प्रयोजनम् । तदन्यतरसाधनं गौणं प्रयोजनम् । सुखं च द्विविधम्—सातिशयं निरतिशयं चेति । तत्र सातिशयं सुखं विषयानुषङ्गजनितान्तःकरणवृत्तितारतम्यकृतानन्दलेशाविर्भावविशेषः ।

‘एतस्यैवानन्दस्यान्यानि भूतानि मात्रासुपजीवन्ति’ (वृ० ४-३-३२) इत्यादिश्रुतेः । निरतिशयं सुखं च ब्रह्मैव । ‘आनन्दो ब्रह्मेति व्यजानात्’ (तै० ३-६) ‘विज्ञानमानन्दं ब्रह्म’ (वृ० ३-१८) इतिश्रुतेः ।

आनन्दात्मकब्रह्मावाप्तिश्च मोक्षः शोकनिवृत्तिश्च । ‘ब्रह्म वेद ब्रह्मैव

अथ प्रयोजननिरूपणं प्रतिजानीते—इदानीमिति । यज्ज्ञातं सन्ममेदं स्यादिति स्वसम्बन्धितयेष्यते तत्प्रयोजनम्, तद्विभजति—तच्छेति । तत्र—तयोर्द्वयोर्मध्ये । तदन्यतरसाधनं—तयोः सुखदुःखाभावयोरन्यतरस्य सुखस्य दुःखाभावस्य वा साधनं सुखादिरूपप्रयोजनगुणत्वाद्गौणम् । सुखस्यापि द्वैविध्यमाह—सुखं चेति । उपलक्षणमेतत् । दुःखाभावोऽपि द्विविधः—यत्किञ्चिद्दुःखाभावो यावद्दुःखाभावश्चेति । तत्र संसारदशायामाद्यो मोक्षावस्थायां द्वितीय इत्यपि बोध्यम् । विषयेति । विषयतारतम्याद्विषयेन्द्रियसन्निकर्षजनितान्तःकरणवृत्तितारतम्यं तत्कृतानन्दलेशाविर्भावविशेषः । तथा भूतवृत्त्या विषयावच्छिन्नाज्ञाननिवृत्तौ तदवच्छिन्नानन्दस्यैव प्रतिविम्बनादानन्दसमुद्रस्य ब्रह्मण आनन्दलेशाविर्भावविशेष इत्यर्थः । अत्र श्रुतिं प्रमाणयति—एतस्यैवेति । आदिपदेन ‘एष ह्येवानन्दयति’ (तै० २-७) इत्याद्या श्रुतिरूपादेया । द्वितीयं सुखं लक्षयति—निरतिशयसुखमिति । चकारात्सातिशय-सुखमप्यानन्दात्मब्रह्मलेशात्मकत्वात् । ब्रह्मैवेत्यर्थः । अत्रापि श्रुतिं प्रमाणयति—आनन्द इति ।

भगवान्दानन्दात्मकं ब्रह्म प्रकृते किमायातमित्याशङ्क्योऽनन्दरूपब्रह्मावाप्तिः समूलसर्वानर्थनिवृत्तिश्च मोक्ष इत्यवगतो मोक्षः स मम भूयादिति स्ववृत्तितये-

भवति' (मु० ३-२-९) 'तरति शोकमात्मवित्' (छा० १-१-३) इत्यादिश्रुतेः । न तु लोकान्तरावाप्तिः, तज्जन्यवैषयिकानन्दो वा मोक्षः । तस्य कृतकत्वेनानित्यत्वे मुक्तस्य पुनरावृत्त्यापत्तेः ।

ननु त्वन्मतेऽप्यानन्दावाप्तेरनर्थनिवृत्तेश्च सादित्वे तुल्यो दोषः, अनादित्वे मोक्षमुद्दिश्य श्रवणादौ प्रवृत्त्यनुपपत्तिरिति चेत् । न । सिद्धस्यैव ब्रह्मस्वरूपस्य मोक्षस्यासिद्धत्वभ्रमेण तत्सावनेऽप्रवृत्त्युपपत्तेः । अनर्थनिवृत्तिरप्यधिष्ठानभूतब्रह्मस्वरूपतया सिद्धैव । लोकेऽपि प्राप्त-प्राप्तिपरिहृतपरिहारयोः प्रयोजनत्वं दृष्टमेव । यथा हस्तगतविस्मृत-सुवर्णादौ 'तव हस्ते सुवर्णम्' इत्याप्तोपदेशाद्प्राप्तमिव प्राप्नोति । यथा वा यत्नयितचरणायां रज्जौ सर्पत्वभ्रमवतो नायं सर्प' इत्याप्त-वाक्यात् परिहृतस्यैव सर्पस्य परिहारः । एवं प्राप्तस्याप्यानन्दस्य प्राप्तिः, परिहृतस्याप्यनर्थस्य निवृत्तिः मोक्षः प्रयोजनम् ।

स च ज्ञानैकसाध्यः 'तमेव विदित्वाऽतिमृत्त्युमेति नान्यः पन्था

प्यते इति तस्य प्रयोजनत्वमित्याह—आनन्देति । शोकशब्दः सकारणबन्ध-परः । उभयत्र प्रमाणमाह—ब्रह्म वेदेति । तरति—अपनयति । आदिपदेन 'ब्रह्मविदाप्नोति परम्' (तै० २-१-१) 'तत्स्यविद्या'—मित्याद्याश्रुतिरादेया । तान्त्रिकमतनिरासायाह—न त्विति । तस्याः स्वतः पुरुषार्थत्वाभावादाह—तज्जन्येति । तथा लोकान्तरावाप्त्या जन्येत्यर्थः । उभयोर्मोक्षत्वाभावे हेतुमाह—तस्येति । उभयविधमोक्षस्य ।

ननु त्वदभिमतो मोक्षः सादिरनादिर्वा ? आद्ये, कृतकत्वेनानित्यत्वे मुक्तस्य पुनरावृत्तिलक्षणो दोषस्तुल्यः । द्वितीये, श्रवणादिवैयर्थ्यमिति तान्त्रिकः शङ्कते—नन्विति । द्वितीयपक्षमवलम्ब्य परिहरति—नेति । नन्वानन्दरूपस्य ब्रह्मणः सिद्ध-त्वेन तत्प्राप्तेस्तथावेऽप्यनर्थनिवृत्तेरभावरूपायाः कथं सिद्धत्वमित्याशङ्क्याह—अनर्थनिवृत्तिरपीति । ननु सिद्धस्य पुरुषार्थत्वादर्शनादेव त्रिधस्य मोक्षस्य पुरुषार्थता न भविष्यतीत्याशङ्क्याह—लोकेऽपीति । क्वेत्यपेक्षायामुदाहरति—यथेति । दृष्टान्तोक्तं प्रकृते योजयति—एवमिति ।

स च मोक्षः कर्मसाध्यः किं बोपासनासाध्यः, आहोस्विदेतत्समुच्चय-साध्यः, उत कर्मज्ञानसमुच्चयसाध्यः, किं बोपासनाज्ञानसमुच्चयसाध्यः ? किं

विद्यतेऽयनाय' (श्वे० ३-८) इति श्रुतेः, अज्ञाननिवृत्तेर्ज्ञानैकसाध्यत्व-
नियमाच्च । तच्च ज्ञानं ब्रह्मात्मैक्यगोचरम् । 'अभयं वै जनकप्राप्तोऽसि'
(वृ० ४-२-४) 'तदात्मानमेव वेदाहं ब्रह्मास्मि' (वृ० १-४-१०) इति
श्रुतेः । 'तत्त्वमस्यादिवाक्योत्थं ज्ञानं मोक्षस्य साधनम्' इति नारदीय-
वचनाच्च ।

तच्च ज्ञानमपरोक्षरूपम् । परोक्षत्वेऽपरोक्षभ्रमनिवर्तकत्वानुपपत्तेः ।
तच्चापरोक्षज्ञानं तत्त्वमस्यादिवाक्यादिति केचित् । मनननिदिध्यासन-
संस्कृतान्तःकरणादेवेत्यपरे ।

तत्र पूर्वाचार्याणामयमाशयः—संविदापरोक्ष्यं न करणविशेषोत्प-
त्तिनिवन्धनम्, किन्तु प्रमेयविशेषनिवन्धनमित्युपपादितम् । तथा च
ब्रह्मणः प्रमातृजीवाभिन्नतया तद्गोचरं शब्दजन्यज्ञानमप्यपरोक्षम् । अतः

वा केवलज्ञानलभ्यः ? इति चिकित्सायां स च ब्रह्मज्ञानादिति प्रतिज्ञातमुपपाद-
यति—स चेति । तमेव—आत्मानमेव, विदित्वा—तं विदित्वैवेति वा, मृत्युं
जन्म मरणलक्षणां संसृतिम्, अत्येति—अतिक्रामति । अन्यः—कर्मादिरूपः,
अयनाय—मोक्षाय, पन्थाः—मार्गो न विद्यते । 'हिरण्यदा अमृतत्वं भजन्ते'
इत्यादिश्रुतेः कर्मसाध्यस्वर्गफलस्य प्रलयपर्यन्तस्थायित्वाभिप्रायत्वादितरवाक्याना-
मपि परम्परया कर्मादेर्मोक्षसाधनत्वाभिप्रायत्वाच्चेति भावः । युक्तिमप्याह—
अज्ञाननिवृत्तेरिति । ननु तज्ज्ञानभेदविषयं तत्साधनं किं वाऽभेदगोचरमिति
विचिकित्सायामाह—तच्छेति । तत्र श्रुतिं प्रमाणयति—अभयमिति । स्मृतिं
प्रमाणयति—तत्त्वमस्यादीति ।

ब्रह्मात्मैक्यगोचरमपि तज्ज्ञानं परोक्षमपरोक्षं वेति विचिकित्सायामाह—
तच्छेति । तज्ज्ञानं किं वाक्यादुत्पद्यत उतान्तःकरणादिति संशये पञ्चपादाचार्य-
गदितमाह—तच्छेति । वाचस्पतिमिश्रमतमाह—मननेति ।

ननु कथं वाक्यादपरोक्षज्ञानमित्याशङ्क्याह—तत्रेति । उपपादितं प्रत्यक्ष-
परिच्छेदेऽस्माभिरिति शेषः । तथाच—ज्ञानापरोक्षत्वस्य प्रमेयविशेषनिवन्धनत्वे
सति । सन्निकृष्टविषयं शब्दजन्यमपि ज्ञानमपरोक्षमेवेत्युक्तम् । जीवगोचरज्ञान-
वत्तदभिन्नब्रह्मविषयमपि तदपरोक्षमेव, अत्र प्रमाणाकाङ्क्षायां शास्त्रदृष्ट्या तूपदेशो

एव प्रतर्दनाधिकरणे प्रतर्दनं प्रति 'प्राणोऽस्मि ब्रह्मात्मा तं मामागुरमृत-
मुपास्व' (कौ० ३-२) इतीन्द्रप्रोक्तवाक्ये प्राणशब्दस्य ब्रह्मपरत्वे
निश्चिते सति मामुपास्वेत्यस्मच्छब्दानुपपत्तिमाशङ्क्य तदुत्तरत्वेन
प्रवृत्ते 'शास्त्रदृष्ट्या तूपदेशो वामदेववत्' (ब्र० सू० १-१-३१) इत्यत्र
सूत्रे शास्त्रीया दृष्टिः शास्त्रदृष्टविरिति तत्त्वमस्यादिवाक्यजन्यमहं ब्रह्मेति
ज्ञानं दृष्टिशब्देनोक्तमिति ।

अन्येषां त्वयमाशयः—करणविशेषनिबन्धनमेव ज्ञानानां प्रत्य-
क्षत्वम्, न विषयविशेषनिबन्धनम् । एकस्मिन्नेव सूक्ष्मवस्तुनि
पटुकरणापटुकरणयोः प्रत्यक्षत्वाप्रत्यक्षत्वव्यवहारदर्शनात् । तथा
च संवित्साक्षात्त्वे इन्द्रियजन्यत्वस्यैव प्रयोजकतया न शब्दजन्यज्ञान-
स्यापरोक्षत्वम् ।

वामदेववत्' (ब्र० सू० १-१-३०) इति सूत्रस्थं भाष्यं प्रमाणमित्याशयेनाह—
अत एवेति । शब्दजन्यज्ञानस्यापरोक्षत्वादेव । प्रतर्दनाधिकरणे—प्राणस्तथाऽ-
नुगामात्' (ब्र० सू० १-१-२८) इत्यस्मिन्प्राणोऽस्मीत्यादियद्विषयवाक्यं तस्मिन् ।
तत्र विषयसंशयपूर्वपक्षसमाधानफलाख्यपञ्चाङ्गन्यायस्यायस्याधिकरणेति संज्ञा ।
'प्रतर्दनो ह वै दैवोदातिरिन्द्रस्य प्रियं धामोपजगाम युद्धेन च पौरुषेण च'
(कौ० ३-१) इत्यस्यां कौषीतकिब्राह्मणोपनिषदाम्नाताख्यायिकायां प्राणोऽ-
स्मीत्यादिश्रूयमाणं वाक्यं विषयस्तत्र प्राणशब्देन किं वायुरभिप्रेतः किं वा इन्द्र
वत जीव आहोस्वित्परमात्मेति संशयः । वाय्वादिरभिप्रेत इति पूर्वपक्षः । परमा-
त्मेति सिद्धान्तः । वाय्वाद्युपासनं पूर्वपक्षे फलं परमात्मोपासनमुत्तरपक्षे । प्राणः—
परमात्मा । तथाऽनुगामात्पौर्वापर्यालोचनया वाक्यस्य तत्परत्वावगमादिति प्राग-
शब्दस्य ब्रह्मपरत्वे निश्चिते सति मामित्यस्मच्छब्दानुपपत्तिमाशङ्क्य तदुत्तरत्वेन
प्रवृत्ते यथा शास्त्रदृष्ट्याऽहं सूर्योऽभवमहं मनुरिति वामदेवस्य गर्भस्थस्य मुनेरुक्ति-
स्तथा शास्त्रदृष्ट्या मामितीन्द्रोपदेशोऽपीत्यर्थकसूत्रे इत्यर्थः ।

अथाचार्यवाचस्पतिमिश्राणामाशयमाविष्करोति—अन्येषामिति । सूक्ष्म-
वस्तुनि—त्राणादीनि इन्द्रियजन्यत्वस्य—इन्द्रियत्वेनेन्द्रियजन्यत्वस्य । अनु-
मितिज्ञानस्य मनस्त्वेन तज्जन्यत्वाच्च तत्रातिव्याप्तिः । अस्मिन्पक्षे 'इन्द्रियेभ्यः

ब्रह्मसाक्षात्कारेऽपि मनननिदिध्यासनसंस्कृतं मन एव करणम्
'मनसैवानुद्वृण्व्यः' इत्यादिश्रुतेः । मनोऽगम्यत्वश्रुतिश्चासंस्कृतमनो-
विषया । न चैवं ब्रह्मण औपनिषदत्वानुपपत्तिः, अस्मदुक्तमनसो वेद-
जन्यज्ञानानन्तरमेव प्रवृत्ततया वेदोपजीवित्वात् । वेदानुपजीविमाना-
न्तरगम्यत्वस्यैव वेदगम्यत्वविरोधित्वात् ।

शास्त्रदृष्टिसूत्रमपि ब्रह्मविषयमानसप्रत्यक्षस्य शास्त्रप्रयोजकत्वा-
दुपपद्यते । तदुक्तम्—

अपि संराधने सूत्राच्छास्त्रार्थध्यानजा प्रमा ।

शास्त्रदृष्टिर्मता तां तु वेत्ति वाचस्पतिः परः ॥ इति ।

परा ह्यर्था' (क० १-१०) इति श्रुताविन्निद्रयेभ्य इत्यस्य बाह्येन्निद्रयेभ्य इत्यर्थः ।
'मनः सर्वेन्द्रियाणि च' इति श्रुतावपि सर्वाणि बाह्येन्द्रियाणीत्यर्थः ।

साक्षात्कारस्येन्द्रियजन्यत्वे ब्रह्मसाक्षात्कारेऽपि मन एव करणमित्याह—
ब्रह्मेति । सर्वदा तदापत्तिमाशङ्क्याह—मननेति । तत्र प्रमाणमाह—मनसै-
चेति । 'दृश्यते त्वया बुद्ध्या' (क० १-३-१३) इत्याद्याश्रुतिरादिपदादेया ।
ननु 'यतो वाचो निवर्तन्ते अप्राप्य मनसा सह' (तै० ३-४-१) इत्यादिश्रुतेः
का गतिरित्याशङ्क्याह—मन इति । ननु 'तं त्वौपनिषदं प्ररूपं पृच्छामि'
(वृ० ३-९-१६) इति श्रुतिबोधितमुपनिषन्मात्रगम्यत्वं विरुद्धमित्याशङ्क्य
परिहरति—नचेति । किं तदनुपजीव्यमानान्तरगम्यत्वे तदनुपपत्तिरुत तदुप-
जीव्यमानान्तरगम्यत्वे ? नाद्यः, इष्टापत्तेः । न द्वितीयः, अपूर्वस्य तदुपजीव्यानु-
मानार्थापत्तिगम्यत्वेऽपि वेदगम्यत्वाभ्युपगमादित्याशयेनाह—अस्मदिति ।
मनननिदिध्यासनसहकृतस्य मनसः ।

अस्मिन्पक्षे शास्त्रदृष्टिसूत्रविरोधं परिहरति—शास्त्रेति । तथा च तत्र शास्त्र-
दृष्टिपदेन मानसं प्रत्यक्षमेव तत्प्रयोज्यत्वादुच्यत इत्यर्थः । वाचस्पति-
मिश्राणामिदं मतमित्यत्र कल्पतरुकारसम्मतिमाह—तदुक्तमिति । शास्त्रार्थ-
ध्यानजा प्रमा शास्त्रदृष्ट्या तूपदेशो वामदेववदिति सूत्रे शास्त्रदृष्टिशब्देनाभिमतता
तां तथाभूतां शास्त्रदृष्टिं वाचस्पतिर्जानाति युतः परः—सर्वोत्कृष्टः । तथाभूता
प्रमैव शास्त्रदृष्टिरित्यत्र को हेतुरित्याशङ्क्योक्तम्—अपीति । 'अस्मिन्संराधने प्रत्यक्षा-
नुमानाभ्याम्' (ब्र० सू० ३-२-२४) इति सूत्रात् । अपि चैनमात्मानं निरस्त-

तच्च ज्ञानं पापक्षयात् । स च कर्मानुष्ठानादिति परम्परया कर्मणां विनियोगः । अत एव 'तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन' (वृ० ४-४-२२) इत्यादिश्रुतिः, 'कषाये कर्मभिः पक्वे ततो ज्ञानं प्रवर्तते' इत्यादिस्मृतिश्च सङ्गच्छते ।

एवं श्रवणमनननिदिध्यासनान्यपि ज्ञानसाधनानि । मैत्रेयीब्राह्मणे 'आत्मा वा अरे द्रष्टव्यः' (वृ० २-४-४) इति दर्शनमनूद्यतत्साधनत्वेन 'श्रोतव्यो मन्तव्यो निदिध्यासितव्यः' (वृ० २-४-४) इति श्रवणमनननिदिध्यासनानां विधानात् ।

तत्र श्रवणं नाम वेदान्तानामद्वितीये ब्रह्मणि तात्पर्यावधारणानुकूला मानसी क्रिया । मननं नाम शब्दावधारितेऽर्थे मानान्तरविरोधशङ्कायां

समस्तप्रपञ्चमव्यक्तं संराधनस्य भक्तिध्यानप्रणिधानाद्यनुष्ठानस्य काले योगिनः पश्यन्ति । तत्र हेतुः प्रत्यक्षानुमानाभ्यां श्रुतिस्मृतिभ्याम् । तथा च श्रुतिः— 'ज्ञानप्रसादेन विशुद्धसत्त्वस्ततस्तु तं पश्यति निष्कलं ध्यायमानः' (सु० ३-१-८) इत्याद्या । स्मृतिश्च—

यं विनिद्रा जितश्वासाः सन्तुष्टाः संयतेन्द्रियाः ।

ज्योतिः पश्यन्ति युञ्जानास्तस्मै योगात्मने नमः ॥ इत्याद्या ।

तादृशज्ञानस्य किं साधनमित्यपेक्षायामाह—तच्चेति । स च—पापक्षयः । इत्येवं परम्परया तत्त्वज्ञाने कर्मणां विनियोगः । अत एव परम्परया विनियोगादेव । तं—पूर्वोक्तम्, एतम्—अनन्तरोक्तं परमात्मानं, ब्राह्मणाः—वेदानुवचनादिभिर्वेदि-
तुमिच्छन्ति । वेदानुवचनं—वेदाध्ययनम् । अनाशकम्—अनाशनं हितमित-
मेध्याशनम् । तत्र प्रत्ययार्थतया प्रधानभूतायामुक्तदेच्छायां वेदानुवचनादीनां साधनतेति वाचस्पतिमिश्राः । अश्वेन जिगमिषतीत्यादाविव धात्वर्थस्य वेदनस्यैव आधान्यमाश्रित्य ज्ञाने तेषां साधनत्वमिति विवरणाचार्याः । 'यस्यैते चत्वारिंश-
स्संस्काराः' इत्यादिश्रुतिः, 'तपसा कल्मषं हन्ति' इत्याद्या स्मृतिश्चादिपदादेया ।

यथा कर्मणां तत्त्वज्ञाने विनियोगस्तथा श्रवणादीनामपीत्याह—एवमिति । तत्र बृहदारण्यकश्रुतिं प्रमाणयति—मैत्रेयीब्राह्मण इति । याज्ञवल्क्यस्य स्व-
भार्यया मैत्रेय्या स्मृतिदस्य प्रकरणे ।

तत्र श्रवणादिकं लक्षयति—तत्रेति ।

तन्निराकरणानुकूलतर्कात्मज्ञानजनको मानसो व्यापारः । निदिध्यासनं नाम अनादिदुर्वसनया विषयेष्वकृष्यमाणचित्तस्य विषयेभ्योऽपकृष्यात्मविषयकस्थैर्यानुकूलो मानसो व्यापारः ।

तत्र निदिध्यासनं ब्रह्मसाक्षात्कारे साक्षात्कारम् । 'ते ध्यानयोगानुगता अपश्यन् देवात्मशक्तिं स्वगुणैर्निगूढाम्' (श्वे० १-३) इत्यादिश्रुतेः । निदिध्यासने च मननं हेतुः, अकृतमननस्यार्थदाढ्याभावेन तद्विषये निदिध्यासनायोगात् । मनने च श्रवणं हेतुः, श्रवणाभावे तात्पर्यानिश्चयेन शाब्दज्ञानाभावेन श्रुतार्थविषयकयुक्तत्वायुक्तत्वनिश्चयानुकूलमननायोगात् । एतानि त्रीण्यापि ज्ञानोत्पत्तौ कारणानीति केचिदाचार्या ऊचिरे ।

अपरे तु श्रवणं प्रधानम्, मनननिदिध्यासनयोस्तु श्रवणात्पराचीनयोरपि श्रवणफलब्रह्मदर्शननिर्वर्तकतया आरादुपकारकाङ्गत्वमित्याहुः । तदप्यङ्गत्वं न 'तार्तीयशेषत्वरूपम् । यस्य श्रुत्याद्यन्यतमप्रमाणगम्यस्य प्रकृते श्रुत्याद्यन्यतमाभावेऽसम्भवात् ।

तत्र किं त्रयाणामपि साक्षात्कारसाधनत्वम्, उतान्यतमस्य ? तत्रापि कस्येत्याकाङ्क्षायामाह—तत्रेति । 'ततस्तु तं पश्यति निष्कलं ध्यायमानः' (मु०-३-१-८) इत्याद्या श्रुतिरादिपदोपादेया । निदिध्यासनस्य मनायत्तत्वात्तस्य च श्रवणाधीनत्वात् त्रीण्यपि साक्षात्परम्परया च ज्ञानोत्पत्तिसाधनानीत्याचार्यवाचस्पतिमिश्रमतमुपसंहरति—एतानीति ।

अपरे—विवरणाचार्यास्तु । पराचीनयोः—अनन्तरभाविनोः । आरात्—सामीप्यात् । नन्वङ्गत्वमपि किं तार्तीयशेषत्वरूपमुत मृतिपण्डादकार्ये घटादौ चक्रादीनामिव सहकारिकारणत्वरूपमित्याशङ्क्य द्वितीयमाश्रयितुमाद्यं निराकरोति—तदप्यङ्गत्वमिति । तार्तीयं—तृतीयाध्यायस्थम् ।

१. तार्तीयशेषत्वरूपमिति । तृतीयाध्यायतृतीयपादप्रतिपाद्यमित्यर्थः । तत्र त्रीणादीनां यागाङ्गत्वं तृतीयादिश्रुत्यादिप्रमाणवटकेन प्रतिपादितं धर्ममीमांसाशास्त्रे 'श्रुति लिङ्ग-वाक्य-प्रकरण-स्थान-समाख्यानं पारदौर्बल्यमर्थविप्रकर्षात्' इति सूत्रेण । श्रुत्यादीनि तु—

श्रुतिर्द्वितीया क्षमता च लिङ्गं वाक्यं पदान्येव तु संदृष्टानि ।

सा प्रक्रिया या कथमित्यपेक्षा स्थानं क्रमो योगबलं समीप्या ॥

इत्यादीनि मूलेऽनुपदं वक्ष्यमाणान्यनुसर्तव्यानि । अग्रेऽस्माभिः स्फुटोक्तिरिष्यन्ते ।

तथा हि, 'व्रीहिभिर्यजेत' 'दध्ना जुहोति' इत्यादाविव मनननि-
दिध्यासनयोरङ्गत्वे न काचित्तृतीया' श्रुतिरस्ति । नापि 'वह्निर्देवसदनं
दामि' इत्यादिमन्त्राणां वह्निःखण्डनप्रकाशनसामर्थ्यवत् किञ्चि'
ल्लिङ्गमस्ति । नापि प्रदेशान्तरपठितप्रवर्गस्याग्निष्टोमे प्रवृणक्तीति'
वाक्यवच्छ्रवणानुवादेन मनननिदिध्यासनयोर्वियोजकं किञ्चिद्वाक्य-
मस्ति । नापि 'दर्शपूर्णमासाभ्यां स्वर्गकामो यजेत' इति वाक्यावगत-
फलसाधनताकदर्शपूर्णमासप्रकरणे प्रयाजादीनामिव फलसाधनत्वेना-
वगतस्य श्रवणस्य "प्रकरणे मनननिदिध्यासनयोराम्नानम् ।

ननु द्रष्टव्य इति दर्शानुवादेन श्रवणे विहिते सति फलवत्तया
श्रवणप्रकरणे तत्सन्निधावाग्नातयोर्मनननिदिध्यासनयोः प्रयाजजन्यायेन

श्रुत्याद्यभावं स्फुटयति—तथा हीति ।

प्रकरणाभावो नास्तीति शङ्कते—नन्विति । अविशेषेण साधनतया श्रूयमा-
णेषु श्रवणादिषु किं प्रधानं साधनमित्याकाङ्क्षायां श्रुत्यन्तरवलाग्निदिध्यासनस्यैव
प्रधानत्वापत्त्या श्रवणस्य प्रकरणित्वासिद्धिरित्याह—त इति ।

१. तृतीयाश्रुतिरिति निरपेक्षो रवः श्रुतिरिति श्रुतेर्लक्षणम् । सर्वासामेव कारकविभक्तीनां
प्रकृत्यर्थान्वितस्वार्थबोधने इतरानपेक्षत्वात् । तृतीयेत्युपलक्षणं सर्वासां कारकविभक्तीनाम् ।
तथा च 'व्रीहिभिर्यजेत' इत्यादौ ग्रीष्मादीनां यागाद्यङ्गत्वं तृतीयाश्रुत्या; 'व्रीहीनवहन्ति' इत्यादौ
द्वितीयाश्रुत्या ग्रीष्मागमवहननाङ्गत्वमिति ज्ञेयम् ।

२. लिङ्गमिति । 'अर्थप्रकाशनसामर्थ्यं लिङ्गम्' 'वह्निर्देवसदनं दामि' देवा सीदन्त्यस्मि-
न्निति देवसदनं देवानामासनार्थं हे वह्निः त्वां दामि—छिनभि इत्यर्थकस्य मन्त्रस्य छेदनकर्म-
बोधनसामर्थ्याद् वह्निर्लवनरूपकर्माङ्गत्वम् ।

३. वाक्यवदिति । परस्परान्वितस्वार्थप्रतिपादकपदानां संहतिर्वाक्यम् । 'वाक्यं पदान्येव
तु संहजानि' इत्युक्तेः । यथा 'अरुणया पिङ्गक्ष्या एकहायन्या गवा सोमं क्रोणाति' इत्यत्र
परस्परान्वितस्वार्थप्रतिपादकानामरुणादिपदानां वाक्यप्रमाणेन सोमक्रयणाङ्गत्वमिति । यथा
वा अग्निष्टोमे प्रवृणाक्तीति वाक्यस्य प्रदेशान्तरपठितप्रवर्गाख्यकर्मणोऽङ्गत्वबोधकत्वमिति ।

४. प्रकरण इति । 'सा प्रक्रिया या कथमित्यपेक्षा' । यथा 'दर्शपूर्णमासाभ्यां यजेत' इति
प्रधानविधिबोधिते कर्मणि कथं कुर्याद्विधाकाङ्क्षायां सत्यां तत्प्रकरणे 'समिधो यजति'
'तनूनपातं यजति' 'इडां यजति' 'वह्निं यजति' 'त्वाहाकारं यजति' इति समिधादीनां पठितत्वात्
तेषां प्रकरणादर्शयौर्णमासाद्यङ्गत्वमिति ।

प्रकरणादेवाङ्गतेति चेत् । न । 'ते ध्यानयोगानुगता अपश्यन्' इत्यादि-
श्रुत्यन्तरे ध्यानस्य 'दर्शनसाधनत्वेनावगतस्याङ्गाकाङ्क्षायां प्रयाज-
न्यायेन श्रवणमननयोरेवाङ्गतात्तेः । 'क्रमसमाख्ये च दूरनिरस्ते' ।

किञ्च प्रयाजादावङ्गत्वविचारः सप्रयोजनः । पूर्वपक्षे विकृतिषु न
प्रयाजाद्यनुष्ठानम्, सिद्धान्ते तु तत्रापि तदनुष्ठानमिति । प्रकृते तु
श्रवणं न कस्यचित्प्रकृतिः, येन मनननिदिध्यासनयोस्तत्राप्यनुष्ठान-
मङ्गत्वविचारफलं भवेत् । तस्माच्च तार्तीयशेषत्वं मनननिदिध्यासनयोः ।
किन्तु यथा घटादिकार्ये मृत्पिण्डादीनां प्रधानकारणता, चक्रादीनां
सहकारिकारणतेति प्राधान्याप्राधान्यव्यपदेशः, तथा श्रवणमनननिदि-
ध्यासनानामपीति मन्तव्यम् ।

सूचितं चैतद्विवरणाचार्यैः—'शक्तीतात्पर्यविशिष्टशब्दावधारणं प्रमे-
यावगमं प्रत्यव्यवधानेन कारणं भवति, प्रमाणस्य प्रमेयावगमं प्रत्यव्यव-

नन्वस्यां श्रुतावात्मदर्शनान्तरं विधीयमानं श्रवणमेव प्रकरणिश्रुत्यन्तरस्यैत-
दनुसारिव्याख्यानसम्भवादित्याशङ्क्याह—किञ्चेति । विकृतिषु—सौर्यादिषु ।

ननु मनननिदिध्यासनयोस्तार्तीयशेषत्वं न, किं तु श्रवणसहकारित्वमिति-
दमेव विवरणाचार्याभिमतमिति कथं ज्ञातमित्यत आह—सूचितं चेति ।
व्येत्यपेक्षायामाद्यवर्णकस्थं तद्वाक्यं पठति शक्तीत्याद्यङ्गीक्रियेते इत्यन्तम् ।

१. दर्शनसाधनत्वेनावगतस्य ध्यानस्य—निदिध्यासनस्य प्रयाजन्यायेन प्रकरणादित्यर्थः,
श्रवणमननयोरङ्गत्वापत्तेः, अर्थात् श्रवणाङ्गत्वं मनननिदिध्यासनयोर्व्यवस्थापयति भवति मनना-
ङ्गत्वं श्रवणस्यायातं भवेदित्यापत्तिः ।

२. क्रमसमाख्य इति । 'स्थानं क्रमः' समानदेशतेत्यर्थः । यथा आध्वर्यवकाण्डे आग्नेयो-
पांशुयाजाम्रीषोमीयाख्यकर्माणि क्रमेणान्नातानि, जायमाने काण्डे तद्विषयास्तयो मन्त्राः
क्रमेणोक्ताः । तत्र स्थानबलेन क्रमशः आग्नेयस्य प्रथममन्त्रः, उपांशुयाजस्य मध्यममन्त्रः,
अग्निषोमीयस्यान्तिममन्त्रोऽङ्गमिति । 'योगबलं समाख्या' परस्परान्वितावयवार्थप्रतिपादकेति
तत्त्वम् । यथा आध्वर्यवम्, हौत्रम्, औद्गात्रम्, इत्यादीनाम्—अध्वर्युणा कर्तव्यमाध्वर्यवमिति
प्रकृतिप्रत्यययोगबलादध्वर्युकर्तव्यत्वं प्रतीयते इति दिक् ।

३. दूरनिरस्ते इति । श्रवणाङ्गत्वं मनननिदिध्यासनयोर्न क्रमेण न वा समाख्ययाऽऽ-
शङ्क्यितुमपि क्षमम्, समानदेशतारूपक्रमस्यात्राभावात्, योगबलरूपसमाख्यायाश्चा-
भावादिति भावः ।

धानात् । मनननिदिध्यासनै तु चित्तस्य प्रत्यगात्मग्रवणतासंस्कारपरि-
निष्पन्नतदेकाग्रवृत्तिकार्यद्वारेण ब्रह्मानुभवहेतुतां प्रतिपद्यते इति फलं
प्रत्यव्यवहितकरणस्य विशिष्टशब्दावधारणस्य व्यवहिते मनननिदिध्या-
सने तदङ्गेऽङ्गीक्रियते' इति ।

श्रवणादिषु च मुमुक्षूणामधिकारः, काम्ये कर्मणि फलकामस्या-
धिकारित्वात् । मुमुक्षायां च नित्यानित्यवस्तुविवेकस्येहामुत्रार्थफल-
भोगविरागस्य शमदमोपरतितितिक्षासमाधानश्रद्धानां च विनियोगः ।

अन्तरिन्द्रियनिग्रहः शमः । वहिरिन्द्रियनिग्रहो दमः । विक्षेपाभाव
उपरतिः । शीतोष्णादिद्वन्द्वसहनं तितिक्षा । चित्तैकाग्र्यं समाधानम् ।
गुरुवेदान्तवाक्ये विश्वासः श्रद्धा अत्रोपरमशब्देन संन्यासोऽभिधीयते,
तथा च संन्यासिनामेव श्रवणाधिकार इति केचित् । अपरे तु उपर-
मशब्दस्य संन्यावाचकत्वाभावाद्विक्षेपाभावमात्रस्य गृहस्थेष्वपि सम्भ-
वात्, जनकादेरपि ब्रह्मविचारस्य श्रूयमाणत्वात्सर्वाश्रमसाधारणं
श्रवणादिविधानमित्याहुः ।

सगुणोपासनमपि चित्तैकाग्र्यद्वारा निर्विशेषब्रह्मसाक्षात्कारे
हेतुः । तदुक्तम्—

निर्विशेषं परं ब्रह्म साक्षात्कर्तुमनीश्वराः ।

ये मन्दास्तेऽनुकम्प्यन्ते सविशेषनिरूपणैः ॥ १ ॥

श्रवणादौ कस्याधिकार इत्यपेक्षायामाह—श्रवणादिष्विति । मोक्षरूपफल-
कामनया क्रियमाणश्रवणादिकमपि काम्यमिति भावः । नित्यानित्ययोरात्मानात्म-
वस्तुनोर्विवेकस्य, नित्यानित्ययोर्वसतीति नित्यानित्यवस्तु तयोर्नित्यत्वानित्यत्व-
धर्मयोर्वा विवेकस्य ।

शमादीह्यति—अन्तरिति । श्रवणादिव्यतिरिक्ताधिकारानुपशुक्लविषयेभ्यो
मनसो निग्रहः शमस्तादृशविषयेभ्यो वहिरिन्द्रियाणां श्रोत्रादीनां निग्रहो दमः ।
गृहस्थादीनां श्रवणादावनधिकारं मन्यमानानां केषाञ्चित्संन्यासिनां मतमाह—
अत्रेति । शमादिष्वित्यर्थः । वाचस्पतिमिश्रमतमाह—अपरे त्विति ।

ननु सगुणोपासनाया अपि मुक्तिफलदातृत्वश्रवणाच्छ्रवणादिसमासादितत-
त्त्वज्ञानमेव मोक्षसाधनमिति कथमित्याशङ्क्याह—सगुणेति । निदिध्यासनात्म-

वशीकृते मनस्येषां सगुणब्रह्मशीलनात् ।

तदेवाविर्भवेत्साक्षादपेतोपाधिकल्पनम् ॥ २ ॥ इति ।

सगुणोपासकानां चार्चिरादिमार्गेण ब्रह्मलोकगतानां तत्रैव श्रवणा-
दुत्पन्नतत्त्वसाक्षात्काराणां ब्रह्मणा सह मोक्षः । कर्मिणां तु धूमादि-
मार्गेण पितृलोकगतानापमुभोगेन कर्मक्षये सति पूर्वकृतसुकृतदुष्कृता-
नुसारेण ब्रह्मादिस्थावरान्तेषु पुनरुत्पत्तिः । तथा च श्रुतिः 'रमणीय-
चरणा रमणीयां योनिमापद्यन्ते, कपूयचरणाः कपूयां योनिमापद्यन्ते'
(छा० ५-१०-१) इति । प्रतिषिद्धानुष्ठायिनां तु रौरवादिनरकविशेषेषु
तत्तत्पापोपचिततीव्रदुःखमनुभूय श्वशूकरादितिर्यग्योनिषु स्थावरादिषु
चोत्पत्तिरित्यलं प्रसङ्गादागतप्रपञ्चेनेति ।

निर्गुणब्रह्मसाक्षात्कारवतस्तु न लोकान्तरगमनम् 'न तस्य प्राणा
उत्क्रामन्ति' इति श्रुतेः । किन्तु यावत्प्रारब्धकर्मक्षयं सुखदुःखे अनुभूय
पश्चादपव्रज्यते ।

ननु 'क्षीयन्ते चास्य कर्माणि तस्मिन् दृष्टे परावरे' (मु० ३-८)

कचित्तैकाग्र्यद्वारा, तत्र 'अन्तस्तद्धर्मोपदेशात्' (ब्र० सू० १-१-२०) इति
सूत्रस्थकल्पतरुवचनमुदाहरति—तदुक्तमिति । ये मन्दाः—अकृतसगुणोपासन-
त्वादवशीकृतचित्ताः ।

ननु येषां सगुणोपासकानामत्र श्रवणाद्यभावात्साक्षात्कारो न जातस्तेषां का
गतिरित्याशंक्याह—सगुणेति । आदिपदमहरादिसङ्ग्रहकम् । अर्चिराद्य-
भिमानिदेवतोपर्याख्य येन मार्गेण गम्यते तेनैवमग्रेऽपीत्यर्थः । कर्मिणां तु नैव-
मित्याह—कर्मिणामिति । आदिपदेन रात्र्यादिसङ्ग्रहः । ब्रह्मादीति ।
ब्राह्मणादिः । रमणीयं चरणमाचरणं येषां ते तथा, सुकृतकर्माणो रमणीयां योनि-
मापद्यन्ते ब्राह्मणयोनिं वा क्षत्रिययोनिं वा वैश्ययोनिं वा । कपूयं कुत्सितं चरणं
येषां ते तथा, दुष्कृतकर्माणः कपूयां योनिमापद्यन्ते श्वयोनिं वा चाण्डालयोनिं
वा शूद्रयोनिं वेति ।

तर्हि ज्ञानप्राप्त्युत्तरक्षणे तस्य विदेहकैवल्यं स्यादित्याशङ्कते—किं त्विति ।
अपव्रज्यते—मुच्यते ।

प्रारब्धकर्मावस्थानं श्रुतिस्मृतिविरुद्धमिति शङ्कते—नन्विति । आदिपदं

इत्यादिश्रुत्या । 'ज्ञानाग्निः सर्वकर्माणि भस्मसात्कुरुते तथा' (भ० गी० ४-३७) इत्यादिस्मृत्या च ज्ञानस्य सकलकर्मक्षयहेतुत्वनिश्चये सति प्रारब्धकर्मावस्थानमनुपपन्नमिति चेत् । न । 'तस्य तावदेव चिरं यावन्न विमोक्षयेऽथ सम्पत्स्ये' (छा० ६-१४-२) इत्यादिश्रुत्या 'नाभुक्तं क्षीयते कर्म' इत्यादिस्मृत्या चोत्पादितकार्यकर्मव्यतिरिक्तानां सञ्चितकर्मणामेव ज्ञानविनाशित्वावगमात् ।

सञ्चितं द्विविधम्—सुकृतं दुष्कृतं चेति । तथा च श्रुतिः—'तस्य पुत्रा दायमुपयन्ति सुहृदः साधुकृत्यां द्विषन्तः पापकृत्याम्' इति । ननु ब्रह्मज्ञानान्मूलाज्ञाननिवृत्तौ तत्कार्यप्रारब्धकर्मणोऽपि निवृत्तिः कथं ज्ञानिनो देहधारणमुपपद्यते ? इति चेत् । न अप्रतिबद्धज्ञानस्यैवाज्ञान-निवर्तकतया प्रारब्धकर्मरूपप्रतिबन्धकदशायामज्ञानिवृत्तेरनङ्गीकारात् ।

नन्वेवमपि तत्त्वज्ञानादेकस्य मुक्तौ सर्वमुक्तिः स्यात्, अविद्याया एकत्वेन तन्निवृत्तौ क्वचिदपि संसारायोगादिति चेत् । न । इष्टापत्ते-

'तद्यथैषीकातूलमग्नौ प्रोतं प्रदूयते एवं हास्य सर्वे पाप्मानः प्रदूयन्ते' (छ० ५-२४-३) इत्यादिश्रुतिस्मृतिग्राहकम् । इतरश्रुतिस्मृत्यनुरोधात्प्रारब्धातिरिक्त-कर्मणां नाश इत्याह—तस्येति । यावन्न विमोक्षये प्रारब्धकर्मणो न विमोक्षयते । अथ—प्रारब्धकर्मविमुक्त्यनन्तरम् । सम्पत्स्ये—सम्पत्स्यते । 'विमुक्तश्च विमुच्यते' 'अवश्यमेव भोक्तव्यं कृतं कर्म शुभाशुभम्' इत्याद्याः श्रुतिस्मृतय आदिपदादेयाः ।

ननु 'एवं हास्य सर्वे पाप्मानः प्रदूयन्त' इत्यादिश्रुत्यनुसारेण सञ्चितानामपि पापकर्मणामेव नाश इति भ्रमव्युदासायाह—सञ्चितमिति । दायं—धनादि-विभागम् । साधुकृत्यां—सुकृतम् । ननु श्रुत्यादावुक्तमपि प्रारम्भकर्मावस्थानं युक्तियुक्तं न भवतीति शङ्कते—नन्विति ।

प्रतिबन्धकापगमे ज्ञानेनाज्ञाननिवृत्त्या सर्वमुक्तिप्रसङ्ग इति शङ्कते—नन्विति । अविद्यायाः—'तदुपादानभूताया अज्ञानशक्तेः । इन्द्रः—परमात्मा, मायाभिः—अविद्याभिः पुरुरूप ईयते बहुरूपः प्रतीयते ।

१. पुस्तकेषु सर्वेषु 'अज्ञानस्य उपादानभूताया अज्ञानशक्तेः' इति, पाठः, स च *.....* एतच्चिह्नमध्यगतो वर्तते तथाऽपि तस्य तथात्वे सर्वथा निरर्थकत्वमाकलय्यात्र निवेशितोऽस्माभिः शोधितश्च ।

रित्येके । अपरे त्वेतद्दोषपरिहाराय 'इन्द्रो मायाभिः' इति बहुवचन-
श्रुत्यनुगृहीतमविद्यानानात्वमङ्गीकर्तव्यमित्याहुः ।

अन्ये त्वेकैवाविद्या, तथा एवाविद्याया जीवभेदेन ब्रह्मस्वरूपावरण-
शक्तयो नाना । तथा च यस्य ब्रह्मज्ञानं तस्य ब्रह्मस्वरूपावरणशक्ति-
विशिष्टाविद्यानाशः, न त्वन्यं प्रति ब्रह्मस्वरूपावरणशक्तिविशिष्टा-
विद्यानाश इत्यभ्युपगमाद् नैकमुक्तौ सर्वमुक्तिः ।

अत एव 'यावदधिकारमवस्थितिरधिकारिणाम्' (ब्र० सू० ३-३-३२)
इत्यस्मिन्नधिकरणेऽधिकारिपुरुषाणामुत्पन्नतत्त्वज्ञानानामिन्द्रादीनां देह-
धारणानुपपत्तिमाशङ्क्याधिकारापादकप्रारब्धक्रमसमाप्त्यनन्तरं विदेह-
कैवल्यमिति सिद्धान्तितम् ।

तदुक्तमाचार्यवाचस्पतिमिश्रैः—

उपासनादिसंसिद्धितोषितेश्वरचोदितम् ।

अधिकारं समाप्यैते प्रविशन्ति परं पदम् ॥ इति ।

एतच्चैकमुक्तौ सर्वमुक्तिरिति पक्षे नोपपद्यते । तस्मादेकाविद्या-
पक्षेऽपि प्रतिजीवमावरणभेदोपगमेन व्यवस्थोपपादनीया । तदेवं ब्रह्म-

अस्मिन्पक्षे गौरवमभिप्रेत्य मतान्तरमाह—अन्ये त्विति । अस्मिन्पक्षे
मायाभिरित्यस्य मायाशक्तिभिरित्यर्थः ।

कैः सिद्धान्तितमित्यपेक्षायामाह—तदुक्तमिति । इदमेव मतं सग्यगिति
द्योतनायाह—एतच्चेति । यस्मादेवं तस्मात् ।

व्यवस्था—बद्धमुक्तव्यवस्था । परिच्छेदार्थं निगमयति—तदेवमिति ।

१ मूलकृत्सूनुनाऽयत्कम्परित्यक्तं च विस्फुटम् ।

व्याख्यातं दूषितं तेन मयेदं च विभूषितम् ॥ १ ॥

२ गोचारेडनकेडिरेडभिनुतो गोत्रात्मजेडाखिलेड्,

व्याडेडासतनुः कवीडूनगतद्विट् चण्डभेरुण्डहा ।

१. एते श्लोकाः कपुस्तके न सन्ति ।

२. गोचारेति । गां पृथ्वीं चरन्तीति गोचाराः (कर्मण्यण्) तेषामीशः स्वामिनः (ईश
पेथ्ये इत्यतः कर्तरि क्त्वि एवमग्रेऽपि) कं सुखम्, न कर्मकं दुःखम्, अकमस्मिन्नित्यनकं
स्वर्गः (अपाणिनीयमेतत्) तस्य ईशः पालकः । इरा पाताल तस्या ईशः स्वामिनश्च तैरभि-

ज्ञानान्मोक्षः, स चानर्थनिवृत्तिर्निरतिशयब्रह्मानन्दावाप्तिश्चेति सिद्धं
प्रयोजनम् ।

इति श्रीधर्मराजदीक्षितविरचितयां वेदान्तपरिभाषायाम-
ष्टमः परिच्छेदः समाप्तः ॥ ८ ॥

ॐ नमो भगवते वासुदेवाय

गोराट्शुद्धधियाधिकस्विडमलक्षीरोत्थविभ्राडनः,
स स्यादभ्ररुडभ्रवाडभिदुरं देवो बृहो मे मृडः ॥ २ ॥

स्वजनवदनचारी पापसंघापहारी

स्वजनवदनकारी प्रोह्लसद्गान्धारी ।

विकचरदनसारी ज्योत्स्निकाऽऽनन्दकारी,

मदनसुपमकारी सोऽस्तु मे हृदिहारी ॥ ३ ॥

गोत्राङ्गवसुतारेशमिते (१८६७) संवत्सरे शुभे ।

फाल्गुने सितसप्तम्यां वृषे सिद्धा गुरावियम् ॥ ४ ॥

इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्तवंशा-

वत्संसारमकुमारसुनुधनपतिसूरिसुतशिवदत्तकृतायां वेदान्त-

परिभाषायां अष्टमः परिच्छेदः ॥ ८ ॥

ग्रन्थालय

॥ समाप्तोऽयं ग्रन्थः ॥

नृतोऽभिष्टुतः, अर्थात् स्वर्गमृष्टपातलाभिपैः स्तुत इत्यर्थः । गोत्रात्मजा पार्वती तस्या इत् ।
आखिले । जगदीश । व्यालाः सर्पास्तेषामीड्वाङ्गिकस्तेनाप्ता तनुर्यस्य (अनुप्रासानुरोधेन
डलयोरभेदः) क्वीनामिद् शुक्लस्तमनुगता दैत्यास्तान्द्रेष्टीति दैत्यारिरित्यर्थः । चण्डो वो
भेरुण्डो दैत्यविशेषस्तं हन्तीति । गवा नन्दिकेन राजतेऽसौ गोराट् । शुद्धधिया अधिकस्विड
अलौकिककान्तिः । अमलो निष्कलङ्कः क्षीरोत्थश्चन्द्रः तेन विभ्राजते इति । अजः अजन्मा ।
अत्रे स्वर्गे रोहन्ति जायन्ते इत्यभ्ररुहो देवास्तेषामभ्रवाडिन्द्रः महादेव इत्यर्थः । सः लोकदेव-
प्रसिद्धो मृडो देवः अभिदुरं सन्ततं यथा तथा मे बृहः स्याद् इत्यर्थः ।

१. स्वजनेति । विकचानां विकसितानां रदनानां दन्तानां सारः वरतनं सोऽस्यास्तीति ।
मदनं सुपमं सुन्दरं करोति मदनात् सुपमकारीति वा । अन्यदङ्घ्रिम् ।

इति सौम्यभारतपरमहंसपरिव्राजकाचार्यबालगोपालतीर्थश्रीपादशिष्यदत्तकृता-
वेदान्तपरिभाषायां अष्टमः परिच्छेदः समाप्तः ॥

ॐ नमो भगवते वासुदेवाय

वेदान्तपरिभाषायां अष्टमः परिच्छेदः समाप्तः ॥

